

॥ श्री गणेशायनमः ॥

# स्कन्दपुराणस्थब्रह्मखण्डे तृतीयं चातुर्मास्यमाहात्म्यम्

—:०:—

प्रथमोऽध्यायः

चातुर्मास्यस्नानमहत्त्ववर्णनम्

नारद उवाच

इव देव महाभाग व्रतानि सुबहून्यपि । श्रुतानि त्वन्मुखाद् ब्रह्मन्नतृप्तिमधिगच्छति  
अधुना श्रोतुमिच्छामि चातुर्मास्यव्रतं शुभम् ॥ २ ॥

ब्रह्मोवाच

शृणु देवमुने! मत्तश्चातुर्मास्यव्रतं शुभम् । यच्छ्रुत्वा भारते खण्डे नृणां मुक्तिर्न दुर्लभा  
मुक्तिप्रदोऽयं भगवान् संसारोत्तारकारणम् । यस्य स्मरणमात्रेण सर्वपापैः प्रमुच्यते  
मानुष्यं दुर्लभं लोके तत्राऽपि च कुलीनता । तत्रापि सदयत्वञ्च तत्र सत्सङ्गमः शुभः

सत्सङ्गमो न यत्राऽस्ति विष्णुभक्तिव्रतानि च ।

चातुर्मास्ये विशेषेण विष्णुव्रतकरः शुभः ॥ ६ ॥

चातुर्मास्येऽव्रती यस्तु तस्य पुण्यं निरर्थकम् ।

सर्वतीर्थानि दानानि पुण्यान्यायतनानि च ॥ ७ ॥

विष्णुमाश्रित्य तिष्ठन्ति चातुर्मास्ये समागते । सुपुष्टेनापि देहेन जीवितन्तस्य शोभनम्

चातुर्मास्ये समायातेहरियः प्रणमेद् बुधः । कृतार्थास्तस्यविवुधायावज्जीवम्बरप्रदाः  
सम्प्राप्यमानुषं जन्म चातुर्मास्यपराङ्मुखः । तस्य पापशतान्याहुर्देहस्थानिनसंशयः  
मानुष्यं दुर्लभं लोके हरिभक्तिश्च दुर्लभा । चातुर्मास्ये विशेषेण सुप्ते देवे जनार्दने  
चातुर्मास्ये नरः स्नानं प्रातरेव समाचरेत् । सर्वक्रतुफलम्प्राप्य देववद्वि मोदते  
चातुर्मास्ये नदीस्नानं कुर्यात्सिद्धिमवाप्नुयात् ।

तथा निर्भरणे स्नाति तडागे कूपिकासु च ॥ १३ ॥

तस्य पापसहस्राणि विलयं यान्ति तत्क्षणात् । पुष्करेत्रचयागेवायत्रकापिमहाजले  
चातुर्मास्येषु यः स्नाति पुण्यसङ्ख्या न विद्यते ॥ १४ ॥  
रेवायां भास्करक्षेत्रेप्राच्यांसागरसङ्गमे । एकाहमपि यः स्नातश्चातुर्मास्येनदोषभाक्  
दिनत्रयश्च यः स्नाति नर्मदायांसमाहितः । सुप्ते देवे जगन्नाथे पापं याति सहस्रधा  
पक्षमेकं तु यः स्नाति गोदावर्यां दिनोदये ।

स भित्त्वा कर्मजं देहं याति विष्णोः सलोकताम् ॥ १५ ॥

तिलोदकेनयःस्नाति तथा चैवामलोदकैः । विल्वपत्रोदकैश्चैवचातुर्मास्येनदोषभाक्  
गङ्गां स्मरन्ति यो नित्यमुदपानसमीपतः । तद्गङ्गाजलंजातं तेन स्नानं समाचरेत्  
गङ्गाऽपिदेवदेवस्यचरणाङ्गुष्ठवाहिनी । पापघ्नीसासदा प्रोक्ता चातुर्मास्येविशेषतः

यतः पापसहस्राणि विष्णुर्दहति संस्मृतः ।

तस्मात्पादोदकं शीर्षं चातुर्मास्ये धृतं शिवम् ॥ २१ ॥

चातुर्मास्ये जलगतो देवो नारायणो भवेत् ।

सर्वतीर्थाधिकं स्नानं विष्णुतेजोशसङ्गतम् ॥ २२ ॥

स्नानं दशविधंकार्यं विष्णुनाममहाफलम् । सुप्ते देवे विशेषेण नरो देवत्वप्राप्नुयात्  
विनास्नानंतुयत्कर्मपुण्यकार्यमयंशुभम् । क्रियतेनिष्फलं ब्रह्मस्तत्प्रगृह्णन्तिराक्षसाः

स्नानेन सत्त्वमाप्नोति स्नानं धर्मः सनातनः ।

धर्मान्मोक्षफलम्प्राप्य पुनर्नैवाऽवसीदति ॥ २५ ॥

ये चाध्यात्मविदः पुण्या ये च वेदाङ्गपारगाः । सर्वदानप्रदाये च तेषां स्नानेनशुद्धता

कृतस्नानस्य च हरिर्देहमाश्रित्यतिष्ठति । सर्वक्रियाकलापेषु सम्पूर्णफलदो भवेत्  
सर्वपापविनाशाय देवतातोषणाय च । चातुर्मास्ये जलस्नानं सर्वपापक्षयावहम्  
निशायाञ्चैव न स्नायात्सन्ध्यायां ग्रहणम्बिना ।

उष्णोदकेन न स्नानं रात्रौ शुद्धिर्न जायते ॥ २६ ॥

भानुसन्दर्शनाच्छुद्धिर्विहिता सर्वकर्मसु । चातुर्मास्ये विशेषेणजलशुद्धिस्तुभाविनी  
अशक्त्या तु शरीरस्य भस्मस्नानेन शुध्यति ।

मन्त्रस्नानेन विप्रेन्द्र! विष्णुपादोदकेन वा ॥ ३१ ॥

नारायणाग्रतःस्नानं क्षेत्रतीर्थनदीषुच । यः करोतिविशुद्धात्माचातुर्मास्ये विशेषतः  
इति श्रास्कान्दे महापुराण एकाशीतिसाहस्र्यां संहितायां तृतीये ब्रह्मखण्डे  
ब्रह्मनारदसम्वादे चातुर्मास्यमाहात्म्ये स्नानमहत्त्ववर्णनं नाम  
प्रथमोऽध्यायः ॥ १ ॥

## द्वितीयोऽध्यायः

### नियमविधिमाहात्म्यवर्णनम्

ब्रह्मोवाच

पितॄणांतर्पणं कुर्याच्छ्रद्धायुक्तेन चेतसा । स्नानावसाने नित्यंचसुप्ते देवेमहाफलम्  
सङ्गमेसरितां तत्र पितॄन्संतर्प्य देवताः । जपहोमादिकर्माणि कृत्वा फलमनन्तकम्  
गोविन्दस्मरणं कृत्वा पश्चात्कार्याः शुभाः क्रियाः ।

एष एव पितृदेवमनुष्यादिषु तृप्तिदः ॥ ३ ॥

धर्माधर्मयुतानां स्मृतिपूतानिकारयेत् । कर्माणिसकलानीह चातुर्मास्येगुणोत्तरे  
सत्सङ्गोद्विजभक्तिश्च गुरुदेवागितर्पणम् । गोप्रदानवेदपाठः सत्क्रियासत्यभाषणम्

गोभक्तिर्दानभक्तिश्च सदा धर्मस्य साधनम् । कृष्णे सुप्ते विशेषेण नियमोऽपि महाफलः ।

नारद उवाच

नियमः कादृशो ब्रह्मन् फलं च नियमेन किम् । नियमेन हरिस्तुष्टो यथा भवति तद्वद्

ब्रह्मोवाच

नियमश्च भुरादीनां क्रियासु विविधा सुच । कार्यो विद्य वतापुंसात् तत्प्रयोगान् महासुखम् ।  
एतत्पद्मवर्गहरणं रिपुनिग्रहणं परम् । अध्यात्ममूलमेतद्धि परमं सौख्यकारणम् ॥  
तत्र तिष्ठन्ति नियतं क्षमासत्यादयो गुणाः । विवेकरूपिणः सर्वे तद्विष्णोः परमं पदम् ।  
कृतं भवति यज्ञाय कृतकृत्यत्वमत्र तत् । स्यात्तस्य तत्पूर्वजानां येन ज्ञातमिदं पदम् ।  
तन्मुहूर्तमपि ध्यात्वा पापं जन्म शनो द्वयम् । भस्मसाद्याति विहितं निरञ्जननिष्कणान् ।  
प्रत्यहं सङ्कुवचस्य क्षुत्पिपासादिकः श्रमः । स योगी नियमीनित्यं हरौ सुप्ते विशिष्यते

चातुर्मास्ये नरो भक्त्या योगाभ्यासरतो न चेत् ।

तस्य हस्तात्परिभ्रष्टममृतं नात्र संशयः ॥ १४ ॥

मतो नियमितं येन सर्वेच्छासु सदागतम् । तस्य ज्ञाने च मोक्षे च कारणं मन एव हि ।  
मतो नियमने यज्ञः कार्यः प्रज्ञावतामदा । मनसा सुगृहीतेन ज्ञानामिरखिला ध्रुवम् ।  
तन्मनः क्षमया ग्राह्यं यथा वह्निश्च वारिणा । एका क्षमया सर्वो नियमः कथितो बुधैः ।  
सत्यमेकं परो धर्मः सत्यमेकं परं तपः । सत्यमेकं परं ज्ञानं सत्ये धर्मः प्रतिष्ठितः ।  
धर्ममूलमहिंसा च मनसातां च चिन्तयन् । कर्मणा च तथावाचा तत एतां समाचरेत् ।  
परस्त्वहरणं चौर्यं सर्वदा सर्वमानुषैः । चातुर्मास्ये विशेषेण ब्रह्मदेवस्त्ववर्जनम् ॥  
अकृत्यकरणं चैव वर्जनीयं सदा बुधैः । अनीहः सर्वकार्येषु यः सदा विप्रवर्तते ॥  
स च योगी महाप्राज्ञः प्रज्ञाचक्षुरहं न धीः । अहङ्कारो विरमिदं शरीरे वर्तते नृणाम्

तस्मात्स सर्वदा त्याज्यः सुप्ते देवे विशेषतः ।

अनीहया जितक्रोधो जितलोभो भवेन्नरः ॥ २३ ॥

तस्य पापसहस्राणि देहाद्यान्ति सहस्रधा । मोहं मानं पराजित्य शमरूपेण शत्रुणा ।  
विचारेण शमोग्राह्यः सन्तोषेण तथा हि सः । मात्सर्यमृजुभावेन नियच्छेत्समुनीश्वरः

चातुर्मास्ये दयाधर्मो न धर्मो भूतविद्रुहम् । सर्वदा सर्वमासेषु भूतद्रोहं विवर्जयेत् ।  
एतत्पापसहस्राणां मूलं प्राहुर्मनीषिणः । तस्मात्सर्वप्रयत्नेन कार्या भूतदया नृभिः ।  
सर्वेयायेव भूतानां हरिर्नित्यं हृदि स्थितः । स एव हि पराभूतो यो भूतद्रोहकारकः ।  
यस्मिन् धर्मे दयानैव स धर्मो दूषितो मतः । दयां विना न विज्ञानं न धर्माज्ञानमेव च

तस्मात्सर्वात्मभावेन दयाधर्मः सनातनः ।

सेव्यः स पुरुषैर्नित्यं चातुर्मास्ये विशेषतः ॥ ३० ॥

इति श्री स्कान्दे महापुराणे एकाशीतिसाहस्र्यां संहितायां तृतीये ब्रह्मखण्डे

ब्रह्मनारदसंवादे चातुर्मास्यमाहात्म्ये नियमविधिमाहात्म्ये वर्णनं नाम

द्वितीयोऽध्यायः ॥ २ ॥

तृतीयोऽध्यायः

दानमहिमवर्णनम्

ब्रह्मोवाच

दानधर्मं प्रशंसन्ति सर्वधर्मेषु सर्वदा । हरौ सुप्ते विशेषेण दानं ब्रह्मत्वकारणम् ॥  
अन्नं ब्रह्म इति प्रोक्तमन्ने प्राणाः प्रतिष्ठिताः । तस्मादन्नप्रदो नित्यं वारिश्च भवेन्नरः ।  
वारिदस्तुप्तिमायाति सुखमक्षय्यमन्नदः । वार्यन्नयोः समं दानं न भूतं न भविष्यति ।  
मणिरत्नप्रवालानां रूप्यहाटकवाससाम् । अन्येषामपि दानानामन्नदानं विशिष्यते ।  
अन्नोदकप्रदानं च गोप्रदानं च नित्यदा । वेदपाठो वह्निहोमश्चातुर्मास्ये महाफलम् ।  
वैकुण्ठपदवाञ्छा चेद्विष्णुना सह सङ्गमे । सर्वपापक्षयार्थाय चातुर्मास्येऽन्नदो भवेत् ।  
सत्यं सत्यं हि देवर्षे! मयोक्तं तव नारद । जन्मान्तरसहस्रेषु नाऽदत्तमुपतिष्ठते ॥ १ ॥  
तस्मादन्नप्रदानेन सर्वं हृष्यन्ति जन्तवः । देवा वै स्पृहयन्त्येनमन्नदानप्रदायिनम् ॥  
आज्यं देयं च पात्रेषु श्रद्धया वज्रमिश्रितम् । वज्रदानकरो मर्त्यश्चातुर्मास्येन मानवः

भोजने गुरुविप्राणां वृतदानं च सत्क्रिया ।

एतानि यस्य तिष्ठन्ति चातुर्मास्येन मानवः ॥ १० ॥

सत्कर्मः सत्कथाचैव सत्सेवा दर्शनं सताम् । विष्णुपूजारतिर्दाने चातुर्मास्येषु कुर्त्तुं भा  
पितुमुद्दिश्य यो मर्त्यश्चातुर्मास्येऽन्नदो भवेत् । सर्वपापविशुद्धात्मा पितृलोकमवाप्नुयात्

देवाः सर्वेऽन्नदानेन तृप्ता यच्छन्ति वाच्छितम् ।

पिपीलिकाऽपि तद्गोहाद्वक्ष्यमादाय गच्छति ॥ १३ ॥

रात्रौ दिवा निपिद्धानो अन्नदानमनुत्तमम् । हरौ सुप्ते हि पापघ्नं न वार्यमपिशङ्कु  
चातुर्मास्ये दुग्धदानं दधितक्रं महाफलम् । जन्मकाले येन बद्धः पिण्डस्तदानुत्तमम्  
शाकप्रदाता नरकं यमलोकं न पश्यति । वस्त्रदः सोमलोकं च वसेदाभूतसंघ्राम  
सुप्ते देवे यथाशक्ति हान्यासु प्रतिमासु च । पुष्पवस्त्रदानेन सन्तानं नैव हीयते  
चन्द्रनागुरुधूपं च चातुर्मास्ये प्रयच्छति । पुत्रपौत्रसमायुक्तो विष्णुरूपो भवेन्नरः  
सुप्ते देवे जगन्नाथे फलदानं प्रयच्छति । विप्राव वेदविदुषे यमलोकं न पश्यति  
विद्यादानं च गोदानं भूमिदानं प्रयच्छति । विष्णुप्रीत्यर्थमेवेह स तारयति पूर्वजान्  
गुडसंन्धवनैलादिमधुतिकतिलान्नदः । देवतायास्समुद्दिश्य तासां लोकं प्रयाति हि

चातुर्मास्ये तिलान् दत्त्वा न भूयः स्तनपो भवेत् ।

यवप्रदाता वसते वासवं लोकमक्षयम् ॥ २२ ॥

हृयेत हव्यं वह्नौ च दानं दद्याद्द्विजातये । गावः सुपूजिताः कार्याश्चातुर्मास्ये विशेषतः  
यत्किञ्चित्सुकृतं कर्मजन्मावधिसुसञ्चितम् । चातुर्मास्ये गते पात्रे विषुवे यत्प्रदीयते  
[ प्रणश्यति क्षणादेव वचनायस्तु प्रच्युतः । दिवसे दिवसे तस्य वर्द्धते च प्रतिश्रुतम्  
तस्मान्नैव प्रतिश्राव्यं स्वल्पमप्याशु दीयते ।

तावद्विवर्द्धते दानं यावत्तन्न प्रयच्छति ॥ २६ ॥

यो मोहान्मनुजो लोके यावत्कोटिगुणं भवेत् । ततो दशगुणा वृद्धिश्चातुर्मास्ये प्रदातरि  
नरके पतनं तस्य यावदिन्द्राश्चतुर्दश । अतस्तु सर्वदा देयं न रैर्यत्तु प्रतिश्रुतम् ॥ २८  
अन्यस्मै न प्रदातव्यं प्रदत्तं नैव हारयेत् । चातुर्मास्येषु यः शय्यां द्विजाग्रथाय प्रयच्छति

तुर्थोऽध्यायः ]

\* पत्रभोजनमहत्त्ववर्णनम् \*

४८५

वेदोक्तेन विधानेन न सयाति यमालयम् । आसनं वारिपात्रं च भोजनं ताम्रभाजनम्  
चातुर्मास्ये प्रयत्नेन देयं वित्तानुसारतः । सर्वदानानि विप्रेभ्यो ददेत् सुप्ते जगद्गुरौ  
आत्मानं पूर्वजैः सार्द्धं समोचयति पातकात् । गौर्भूश्च तिलपात्रं च दीपदानमनुत्तमम्

ददेद् द्विजातये मुक्तो जायते स ऋणत्रयात् ॥ ३२ ॥

स विश्वकर्ता भुवनेषु गोप्ता स यज्ञभुक् सर्वफलप्रदश्च ।

दानानि वस्तुष्वधिदैवतं च यस्मिन्समुद्दिश्य ददाति मुक्तः ॥ ३३ ॥

इति श्रीस्कान्दे महापुराण एकाशीतिसाहस्र्यां संहितायां तृतीये ब्रह्मखण्डे

ब्रह्मनारदसम्वादे चातुर्मास्यमाहात्म्ये दानमहिमावर्णनं नाम

तृतीयोऽध्यायः ॥ ३ ॥

चतुर्थोऽध्यायः

इष्टवस्तुपरित्यागमहिमावर्णनम्

ब्रह्मोवाच

इष्टवस्तुप्रदो विष्णुर्लोकश्चेष्टरुचिः सदा । तस्मात्सर्वप्रयत्नेन चातुर्मास्येत्यजेच्चतत्

नारायणस्य प्रीत्यर्थं तदेवाक्षयमाप्नोते ।

मर्त्यस्त्यजति श्रद्धावान् सोऽनन्तफलभाग् भवेत् ॥ १ ॥

कांस्यभोजनसन्त्यागाज्जायते भूपतिर्भुवि । पालाशपत्रेभुञ्जानो ब्रह्मभूयस्त्वमश्नुते  
ताम्रपात्रेन भुञ्जीत कदाचिद्वागृहीतरः । चातुर्मास्ये विशेषेण ताम्रपात्रं विवर्जयेत्  
अर्कपत्रेषु भुञ्जानोऽनुपमं लभते फलम् । वटपत्रेषु भोक्तव्यं चातुर्मास्ये विशेषतः  
अश्वत्थपत्रसम्भोगः कार्यो बुधजनैः सदा । एकान्नभोजी राजा स्यात्सकले भूमिमण्डले  
तथा च लवणत्यागात्सुभगो जायते नरः । गोधूमाक्षपरित्यागाज्जायते जनवल्लभः  
अक्षाकभोजी दीर्घायुश्चातुर्मास्येऽभिजायते ।



रसत्यागान्महाप्राणी मधुत्यागात्सुलोचनः ॥ ७ ॥

मुद्गत्यागाद्रिपुमृती राजमाषाद्धनाढ्यता ।

अश्वामिस्तण्डुलत्यागाच्चातुर्मास्येऽभिजायते ॥ ८ ॥

फलत्यागाद्बहुसुतस्तैलत्यागात्सुरूपता । ज्ञानी तु वारिसन्त्यागाद्वले वीर्यसदैव हि  
मार्गमांसपरित्यागान्नरकं न च पश्यति । शौकरस्य परित्यागाद्ब्रह्मवाभमवाप्यते

ज्ञानं लावकसन्त्यागादाज्यत्यागे महत्सुखम् ।

आसवं सम्परित्यज्य मुक्तिस्तस्य न दुर्लभा ॥ ११ ॥

सबलः कनकत्यागाद्रूप्यत्यागेन मानुषः । दधिदुग्धपरित्यागी गोलोकेसुखभागभवेत्

ब्रह्मा पायससन्त्यागादक्षीरत्यागान्महेश्वरः ।

कन्दर्पोऽपूपसन्त्यागान्मोदकत्याजकः सुखी ॥ १३ ॥

गृहाश्रमपरित्यागी ब्राह्माश्रमनिपेक्षकः । चातुर्मास्येहरिप्रीत्यै न मातुर्जठरेशिशुः

वृषो मरीचसन्त्यागाच्छुण्ठीत्यागेन सत्कविः ।

शर्करायाः परित्यागाज्जायते राजपूजितः ॥ १५ ॥

गुडत्यागान्महाभूतिस्तथा दाडिमवर्जनान् । रक्तवत्स्रपरित्यागाज्जायते जनवल्लभः

पट्टकलपरित्यागादक्षयं स्वर्गमाप्यते । माषान्नचणकाक्षस्य त्यागाग्नैव पुनर्भक्षः

कृष्णवस्त्रं सदात्याज्यं चातुर्मास्ये विशेषतः । सूर्यसन्दर्शनाच्छुद्धिर्नीलवस्त्रस्य दर्शनात्

चन्दनस्य परित्यागाद्धान्यं लोकमश्नुते । कर्पूरस्य परित्यागाद्यावज्जीवं महाधना

कुसुम्भस्य परित्यागाग्नैव पश्येद्यमालयम् । केशरस्य परित्यागान्मनुष्यो राजवल्लभः

यक्षकर्मसन्त्यागाद्ब्रह्मलोके महीयते । ज्ञानी पुष्पपरित्यागाच्छुद्ध्यात्यागे महत्सुखम्

भार्यावियोगं नाप्नोति चातुर्मास्येन संशयः । अलीकवादसन्त्यागान्मोक्षद्वारमपावृतम्

परममप्रकाशश्च सद्यः पापसमागमः । चातुर्मास्ये हर्षो सुप्ते परनिन्दाविवर्जयेत्

परनिन्दा महापापं परनिन्दा महाभयम् । परनिन्दामहद् दुःखं न तस्याः पातकं परम्

केवलं निन्दने चैव तत्पापं लभते गुरु । यथा शृण्वान एव स्यात्पातकी न ततः परः

केशसंस्कारसन्त्यागात्तापत्रयविवर्जितः । नखरोमधरोयस्तु हर्षो सुप्ते विशेषतः

दिवसे दिवसे तस्य गङ्गास्नानफलं भवेत् ॥ २७ ॥

सर्वोपायैर्विष्णुरेव प्रसाद्यो योगिध्येयः प्रवरैः सर्ववर्णैः ।

विष्णोर्नाम्ना मुच्यते घोरबन्धाच्चातुर्मास्ये स्मर्यतेऽसौ विशेषतः ॥ २८

इति श्रीस्कान्दे महापुराणे एकाशीतिसाहस्र्यां संहितायां तृतीये ब्रह्मखण्डे

ब्रह्मनारदसम्वादे चातुर्मास्यमाहात्म्ये इष्टवस्तुपरित्यागमहिमा-

वर्णनं नाम चतुर्थाऽध्यायः ॥ ४ ॥

## पञ्चमोऽध्यायः

### व्रतमहिमावर्णनम्

नारद उवाच

कदा विधिनिषेधौ च कर्तव्यौ विष्णुसन्निधौ ।

युष्मद्वाक्यामृतं पीत्वा तृप्तिर्मम न विद्यते ॥ १ ॥

ब्रह्मोवाच

कर्कसंक्रान्तिदिवसे विष्णुं सम्पूज्य भक्तिः ।

फलैरर्घ्यः प्रदातव्यः शस्तजम्बूफलैः शुभैः ॥ २ ॥

जम्बूद्वीपस्य सज्ज्ञेयं फलेन च विजायते । मन्त्रेणानेन विप्रेन्द्रश्च द्वाधर्मसुसंयुतैः

पण्मासाभ्यन्तरे मृत्युर्यत्र क्वापि भवेन्मम । तन्मयावासुदेवाय स्वयमात्मानि वेदितः

इति मन्त्रेणाऽर्घ्यम्

ततो विधिनिषेधौ च ग्राह्यौ भक्त्या हरेः पुरः । चातुर्मास्ये समायाते सर्वलोकमहासुखे

विधिवेदविधिः कार्यो निषेधो नियमो मतः । विधिश्चैव निषेधश्च द्वावेतौ विष्णुरेव हि

तस्मात्सर्वप्रयत्नेन सेव्य एव जनार्दनः ।

विष्णोः कथा विष्णुपूजा ध्यानं विष्णोर्नतिस्तथा ॥ ७ ॥

सर्वमेव हरिप्रीत्या यः करोति स मुक्तिभाक् ।

वर्णाश्रमविधेर्मूर्तिः सत्यो विष्णुः सनातनः ॥ ८ ॥

चातुर्मास्ये विशेषेण जन्मकष्टादिनाशनम् । हरिरेव व्रताद् ग्राह्यो व्रतं देहेन कारयेन्  
देहोऽयं तपसा शोध्यः सुप्ते देवे तपोनिधौ ।

नारद उवाच

किं व्रतं किं तपः प्रोक्तं ब्रह्मन्ब्रूहि सविस्तरम् ।

सुप्ते देवे मया कार्यं कृतं यच्च महाफलम् ॥ १० ॥

ब्रह्मोवाच

व्रतं विष्णुव्रतं विद्धि विष्णुभक्तिसमन्वितम् । तपश्च धर्मवर्त्तित्वं कृच्छ्रादिकमथापि वा  
शृणु व्रतस्य माहात्म्यं वक्ष्यामि प्रथमं तव । ब्रह्मचर्यव्रतं सारं व्रतानामुत्तमं व्रतम्  
ब्रह्मचर्यं तपःसारं ब्रह्मचर्यं महत्फलम् । क्रियासु सकलास्वेव ब्रह्मचर्यं विवर्द्धयेत्  
ब्रह्मचर्यप्रभावेण तप उग्रं प्रवर्त्तते । ब्रह्मचर्यात्परं नास्ति धर्मसाधनमुत्तमम् ॥ ११ ॥  
चातुर्मास्ये विशेषेण सुप्ते देवे गुणोत्तरम् । महाव्रतमिदं लोके तन्निबोध सदा द्विज  
नारायणमिदं कर्म यः करोति न लिप्यते । शतत्रयं षष्टियुतं दिनमाहुश्च वत्सरे ॥  
तत्र नारायणो देवः पूज्यते व्रतकारिभिः । सत्क्रियाममुकी देवकारयिष्यामि निश्चयः  
कुरुते तद्ब्रतं प्राहुः सुप्ते देवे गुणोत्तरम् । वह्निहोमो विप्रभक्तिः श्रद्धा धर्म मतिः शुभा  
सत्सङ्गो विष्णुपूजा च सत्यवादो दया हृदि ।

आर्जवं मधुरा वाणी सच्चरित्रे सदा रतिः ॥ १६ ॥

वेदपाठस्तथास्तेयमहिंसाहीः क्षमादमः । निर्लोभताऽक्रोधता च निर्मोहो यमतारतिः  
श्रुतिक्रियापरं ज्ञानं कृष्णार्पितमनोगतिः । एतानि यस्य तिष्ठन्ति व्रतानि ब्रह्मविन्तम  
जीवन्मुक्तो नरः प्रोक्तो नैव लिप्यति पातकैः । व्रतं कृतं सकृदपि सदैव हि महाफलम्  
चातुर्मास्ये विशेषेण ब्रह्मचर्यादिसेवनम् । अव्रतेन गतं येषां चातुर्मास्यं सदानृणाम्  
धर्मस्तेषां वृथा सद्भिस्तत्त्वज्ञैः परीकीर्तितः । सर्वेषामेव वर्णानां व्रतचर्या महाफलम्  
स्वल्पाऽपि विहिता वत्स! चातुर्मास्ये सुखप्रदा ।

सर्वत्र दृश्यते विष्णुव्रतसेवापरैर्नृभिः ॥ २५ ॥

चातुर्मास्ये समायाते पालयेत्तत्प्रयत्नतः ॥ २६ ॥

भजस्व विष्णुं द्विजवह्नितीर्थं वेदप्रभेदमयमूर्तिमजं विराजम् ।

यत्प्रसादाद् भवति मोक्षमहातरुस्थस्तापं नयास्यति स चार्कसमुद्भवन्तम् ॥

इति श्रीस्कान्दे महापुराण एकाशीतिसाहस्र्यां संहितायां तृतीये ब्रह्मखण्डे

ब्रह्मनारदसम्वादे चातुर्मास्यमाहात्म्ये व्रतमहिमावर्णनं नाम

पञ्चमोऽध्यायः ॥ ५ ॥

## षष्ठोऽध्यायः

### तपोमहिमावर्णनम्

ब्रह्मोवाच

तपः शृणुष्व विप्रेन्द्र विस्तरेण महामते ! । यस्य श्रवणमात्रेण चातुर्मास्येऽवनाशनम्  
पोद्देशेनोपचारेण विष्णोः पूजा सदा तपः । ततः सुप्ते जगन्नाथे महत्तप उदाहृतम्  
करणं पञ्चयज्ञानां सततं तप एव हि । तन्निवेद्य हरौ चैव चातुर्मास्ये महत्तपः  
ऋतुयानं गृहस्थस्य तप एव सदैव हि । चातुर्मास्ये हरिप्रीत्यै तन्निवेद्य महत्तपः  
सत्यवादस्तपो नित्यं प्राणिनाम्भुवि दुर्लभम् ।

सुप्ते देवपती कुर्वन्नन्तफलभागभवेत् ॥ ५ ॥

अहिंसादिगुणानाञ्च पालनं सततं तपः । चातुर्मास्ये त्यक्तवैरं महत्तप उदाहृतम्  
तप एव महन्मर्त्यः पञ्चायतनपूजनम् । चातुर्मास्ये विशेषेण हरिप्रीत्या समाचरेत्

नारद उवाच

पञ्चायतनसङ्क्षेपं कस्योक्तासा कथम्भवेत् । कथं पूजाचकर्त्तव्या विस्तरेणाऽशुतद्वद

ब्रह्मोवाच

प्रातर्मध्याह्नपूजायां मध्येपूज्योरविःसदा । रात्रौ मध्ये भवेच्चन्द्रस्तद्वर्णकुसुमैः शुभैः  
वह्निर्कोणे तु हेरम्बं सर्वविघ्नोपशान्तये । रक्तचन्दनपुष्पैश्च चातुर्मास्ये विशेषतः  
तैश्च तं दलमास्थाय भगवान् दुष्टदर्पहा । गृहस्थस्यसदा शत्रुविनाशं विदधातिसः  
तैश्च त्र्यकोणं विष्णुं पूजयेत्सर्वदा बुधः । सुगन्धचन्दनैः पुष्पैर्नैवेद्यैश्चातिशोभनैः  
गोत्रजा वायुकोणे तु पूजनीया सदाबुधैः । पुत्रपौत्रप्रवृद्धयर्थं सुमनोभिर्मनोहरैः  
पेशाने भगवान् रुद्रः श्वेतपुष्पैः सदाचितः ।

अपमृत्युविनाशाय सर्वदोषापनुत्तये ॥ १४ ॥

जागति महिमा तेषां ब्रह्माद्यैर्नैव लिख्यते । पञ्चायतनमेतद्धि पूज्यते गृहमेधिभिः  
तप एतत्सदा कार्यं चातुर्मास्ये महाफलम् । पर्वकालेषु सर्वेषु दानं देयं तपः सदा  
चातुर्मास्ये विशेषेण तदनन्तं प्रजायते ॥ १६ ॥

शौचं तु द्विविधं ग्राह्यं बाह्यमाभ्यन्तरं सदा ।

जलशौचं तथा बाह्यं श्रद्धया चान्तरम्भवेत् ॥ १७ ॥

इन्द्रियाणां ग्रहः कार्यस्तपसोलक्षणं परम् । निवृत्त्येन्द्रिलौल्यञ्च चातुर्मास्येमहत्तपः  
इन्द्रियाश्वान् सन्नियम्य सततं सुखमेधते । तस्के पात्यते प्राणैस्तैरेवोत्पथगामिभिः  
ममतारूपिणीं ग्राहीं दुष्टां निर्भर्त्स्य निग्रहेत् ।

तप एव सदा पुंसां चातुर्मास्येऽधिगौरवम् ॥ २० ॥

कामएव महाशत्रुस्तमेकं निर्जयेद्दृढम् । जितकामा महात्मानस्तैर्जितं निखिलजगत  
एतच्च तपसोमूलं तपसो मूलमेव ततः । सर्वदा कामविजयः सङ्कल्पविजयस्तथा ॥  
तदेव हि परं ज्ञानं कामो येन विजयते । महत्तपस्तदेवाहुश्चातुर्मास्ये फलोत्तमम्  
लोभः सदा परित्याज्यः पापं लोभे समास्थितम् ।

तपस्तस्यैव विजयश्चातुर्मास्ये विशेषतः ॥ २४ ॥

मोहः सदा चिवेकश्च वर्जनीयः प्रयत्नतः । तेन त्यक्तो नरो ज्ञानी न ज्ञानी मोहसंश्रयात्  
मद एव मनुष्याणां शरीरस्थो महारिपुः । सदा स एव निग्राह्यः सुप्ते देवे विशेषतः  
मानः सर्वेषु भूतेषु वसत्येव भयावहः । क्षमया तं विनिर्जित्य चातुर्मास्ये गुणाधिकः

मात्सर्यं निर्जयेत्प्राज्ञो महापातककारणम् । चातुर्मास्ये जितं तेन त्रैलोक्यममरैः सह  
अहङ्कारसमोक्रान्ता मुनयो विजितेन्द्रियाः ।

धर्ममार्गपरित्यज्य कुर्वन्त्युन्मार्गजां क्रियाम् ॥ २६ ॥

अहङ्कारं परित्यज्य सततं सुखमाप्नुयात् । चातुर्मास्ये विशेषेण तस्य त्यागे महाफलम्  
एतद्धि तपसोमूलं यदेतन्मनसस्त्यजेत् । त्यक्तेष्वेतेषु सर्वेषु परब्रह्ममया भवेत् ॥  
प्रथमं कायशुद्ध्यर्थं प्राजापत्यं समाचरेत् । शयने देवदेवस्य विशेषेण महत्तपः ॥  
हरस्तु शयने नित्यमेकान्तरमुपोषणम् । यः करोति नरो भक्त्यानस गच्छेद्यमालयम्  
हरिस्त्वापे नरो नित्यमेकभक्तं समाचरेत् । दिवसे दिवसे तस्य द्वादशाहफलं लभेत्  
चातुर्मास्ये नरो यस्तु शाकाहारपरो यदि । पुण्यं क्रतुसहस्राणां जायते नात्र संशयः  
चातुर्मास्ये नरो नित्यं चान्द्रायणव्रतश्चरेत् । मासैकमासितत्पुण्यं वर्णितुं नैव शक्यते  
सुप्ते देवे च पाराकंयः करोति विशुद्धधीः । नारी वा श्रद्धया युक्ता शतजन्माद्यनाशनम्  
कृच्छ्रसेवा भवेद्यस्तु सुप्ते देवे जनादने । पापराशिं विनिर्धूय वैकुण्ठे गणताम्रजेत्  
तपकृच्छ्रपरो यस्तु सुप्ते देवे जनादने । कीर्तिसम्प्राप्य वा पुत्रं विष्णुमायुज्यतां व्रजेत्  
दुःखाहारपरो यस्तु चातुर्मास्येऽभिजायते ।

तस्य पापसहस्राणि विलयं यान्ति देहिनः ॥ ४० ॥

मिताशानकृद्धीरश्चातुर्मास्ये नरो यदि । निर्धूय सकलं पापं वैकुण्ठपदमाप्नुयात्  
एकाशानकृन्मर्त्यो न रोगैरभिभूयते । अक्षारलवणाशी च चातुर्मास्ये न पापभाक्  
फलाहारो महत्पापैर्निर्मुक्तो जायते ध्रुवम् । हरिमुद्दिश्य मासेषु चतुर्षु च न संशयः  
कन्दमूलाशनकरः पूर्वजान सह आत्मना ।

उद्धृत्य नरकाद् घोराद्याति विष्णुसलोकताम् ॥ ४४ ॥

नित्याम्बुप्राशनकरश्चातुर्मास्ये यदा भवेत् । दिने दिनेऽश्वमेधस्य फलमाप्नोत्यसंशयः  
शीतवृष्टिर्महो यस्तु चातुर्मास्ये नरो भवेत् । हरिप्रीत्यै जगन्नाथस्तस्यात्मानं प्रयच्छति  
महापाराकसञ्ज्ञं तु महत्तप उदाहृतम् । मासैकमुपवासेन सर्वं पूर्णं प्रजायते ॥ ४७  
देवस्त्वापदिनादौ तु यावत्पवित्रद्वादशी । पवित्रद्वादशी पूर्वं यावच्छ्रवणद्वादशी ॥

महापाराकमेतद्धि द्वितीयं परिकीर्तितम् । श्रवणद्वादशी पूर्वं प्राप्ता चाश्विनद्वादशी  
महापाराकं तृतीयं प्राज्ञैश्चसमुदाहृतम् । आश्विनद्वादशी चादौ प्राप्ता देवसुबोधिनी  
महापाराकमेतद्धि चतुर्थं परिकीर्तयते । एतेषामेकमपि च नारी वा पुरुषोऽपि वा ॥  
यः करोति नरोभक्त्या स च विष्णुः सनातनः । इदं च सर्वतपसां महत्तप उदाहृतम्  
दुष्करं दुर्लभं लोके चातुर्मास्ये मखाधिकम् । दिवसे दिवसे तस्य यज्ञायुतफलं स्मृतम्  
महत्तप इदं येन कृतं जगति दुर्लभम् । इदमेव महापुण्यमिदमेव महत्सुखम् ॥ ५४ ॥  
इदमेव परं श्रेयो महापाराकसेवनम् । नारायणो वसेद्देहे ज्ञानं तस्य प्रजायते ॥ ५५ ॥  
जीवन्मुक्तः स भवति महापातककारकः । तावद्गर्जन्ति पापानि नरकास्तावदेव हि  
तावन्माया सहस्राणि यावन्मासोपवासकः ।

चातुर्मास्युपवासी यो यस्य प्राङ्गणिको भवेत् ॥ ५७ ॥

सोऽपि हत्यासहस्राणि त्यक्त्वा निष्कलमणो भवेत् ।

य इदं श्रावयेन्मर्त्या यः पठेत्सततं स्वयम् ॥ ५८ ॥

सोऽपि वाचस्पतिसमः फलं प्राप्नोत्यसंशयः ॥ ५९ ॥

इदं पुराणं परमं पवित्रं शृण्वन् गृणन् पापविशुद्धिहेतु ।

नारायणं तं मनसा विचिन्त्य मृतोऽभिगच्छत्यमृतं सुराधिकम् ॥ ६० ॥

इति श्रीस्कान्दे महापुराणे एकाशीतिसाहस्र्यां संहितायां तृतीये ब्रह्मखण्डे

ब्रह्मनारदसम्वादे चातुर्मास्यमाहात्म्ये तपोमहिमावर्णनं नाम

पष्ठोऽध्यायः ॥ ६ ॥

## सप्तमोऽध्यायः

### तपोधिकारपाडशोपचारदीपमहिमावर्णनम्

नारद उवाच

उपचारैः षोडशभिः पूजनं क्रियते कथम् । ते के षोडशभावाः स्युर्नित्यं ये शयनेहरेः  
एतद्विस्तरतो ब्रूहि पृच्छतो मे प्रजापते ॥ तव प्रसादमासाद्य जगत्पूज्यो भवाम्यहम्

ब्रह्मोवाच

विष्णुभक्तिर्दृढा कार्या वेदशास्त्रविधानतः । वेदमूलमिदं सर्वं वेदो विष्णुः सनातनः  
ते वेदा ब्राह्मणाधारा ब्राह्मणाश्चाग्निदेवताः । अग्नौ प्रास्ताहुतिर्विप्रीयज्ञे देवं यजन्त सदा  
जगत्सन्धारयेत्सर्वं विष्णुपूजारतः सदा ।

नारायणः स्मृतो ध्यातः क्लेशदुःखादिनाशनः ॥ १ ॥

चातुर्मास्ये विशेषेण जलरूपगतो हरिः । जलादन्नानि जायन्ते जगतां तृप्तिहेतवे ॥  
विष्णुदेहांशसम्भूतं तदन्नं ब्रह्म इष्यते । तदन्नं विष्णवे दत्त्वा ह्यावाहनपुरःसरम् ॥  
पुनर्जन्मजराक्लेशसंस्कारैर्नाभिभूयते । आकाशसम्भवो वेद एक एव पुराऽभवत् ॥  
ततो यजुः सामसञ्ज्ञामृगवेदः प्रापभूयते । ऋग्वेदोभिहितः पूर्वं यजुः सहस्रशीर्षेति च  
षोडशर्षं महासूक्तं नारायणमयं परम् । तस्यापि पाठमात्रेण ब्रह्महत्यानिवर्तते ॥  
विप्रः पूर्वं न्यसेद्देहे स्मृत्युक्तेन निजे बुधः । ततस्तु प्रतिमायां च शालग्रामे विशेषतः  
क्रमेण च ततः कुर्यात्पश्चादावाहनादिकम् । आवाह्यसकलरूपं वैकुण्ठस्थानसंस्थितम्  
कोस्तुमेन विराजन्तं सूर्यकोटिसमप्रभम् । दण्डहस्तं शिखासूत्रसहितं पीतवाससम्  
महासन्ध्यासितं ध्यायेच्च चातुर्मास्ये विशेषतः । एवं रूपमयं विष्णुं सर्वपापौघहारिणम्  
आवाहयेच्च पुरतो ध्यानसंस्थं द्विजोत्तम ॥ ऋचा प्रथमया चास्योङ्कारादिसमुदीर्णया  
द्वितीयया चासनं च पार्श्वे दैश्वसमन्वितम् । सौवर्णान्यासनान्येषां मनसा परिचिन्तयेत्  
चिन्तनैर्भक्तियोगेन परिपूर्णं च तद्ववेत् । पाद्यं तृतीयया कार्यं गङ्गातत्र स्मरेद्बुधः

अयं कार्यस्ततो विष्णोः सरिद्धिः सप्तसागरैः । पुनराचमनंकार्यममृतैर्नजगत्पते ॥

त्रिमिराचमनैः शुद्धिर्ब्राह्मणस्य निगद्यते ।

अद्विन्तु प्रकृतिस्थाभिर्हीनाभिः फेनबुद्बुदैः ॥ १६ ॥

हृत्कण्ठतालुगामिश्चयथावर्णं द्विजातयः । शुद्धेरन् स्त्रीचशूद्रश्चसकृत्स्पृष्टाभिरन्ततः  
पञ्चम्याऽऽचमनंकार्यमभक्तियुक्तेनवेतसा । भक्तिप्राप्तोहृषीकेशोभक्त्यात्मानं प्रयच्छति

ततः सुवासितंस्तोयैः सर्वोपधिसमन्वितः ।

शेषोदकैः स्वर्णघटैः स्नानं देवस्य कारयेत् ॥ २२ ॥

तीर्थोदकैः श्रद्धया च मनसा समुपाहृतैः । अश्रद्धया रत्नराशिःप्रदत्तो लिप्फलोभवेत्  
वार्यपि श्रद्धया दत्तमनस्तत्वाय कल्पते । चातुर्मास्ये विशेषेण श्रद्धया पूयते नरः ॥

पञ्चम्या स्नानं ततः कार्यं पुनराचमनं भवेत् । दद्याच्चवाससीस्वर्णसहितेभक्तिशक्तितः

आच्छादितं जगत्सर्वं वल्लेणाऽऽच्छादितो हरिः ।

चातुर्मास्ये विशेषेण वल्लदानं महाफलम् ॥ २६ ॥

पुनराचमनं देयं यतये विष्णुरूपिणे । वल्लदानं च सप्तम्या कार्यं विष्णोर्मुनीश्वर  
यज्ञोपवीतमष्टम्या तच्चाध्यात्मतया शृणु । सूर्यकोटिसमस्पर्शं तेजसा भास्वरं तथा

कोध्राभिभूते विप्रेतुतडित्कोटिसमप्रभम् । सूर्यन्दुवह्निसंयोगाद्गुणत्रयसमन्वितम्

त्रयीमयं ब्रह्मविष्णुरुद्ररूपं त्रिविष्टपम् । यस्यप्रभावाद्विप्रेन्द्र मानवो द्विज उच्यते ॥

जन्मना जायते शूद्रः संस्काराद्द्विज उच्यते । शापोनुग्रहसामर्थ्यं तथाकोधःप्रसन्नता

त्रैलोक्यप्रवरत्वं च ब्राह्मणादेव जायते । न ब्राह्मणसमो बन्धुर्न ब्राह्मणसमागतिः ॥

न ब्राह्मणसमः कश्चित्त्रैलोक्ये सचराचरे । दत्तोपवीते ब्रह्मण्ये सुप्तेदेवे जनार्दने ॥

सर्वं जगद्ब्रह्ममयं संजातं नात्र संशयः । नवम्या च सुलेपश्च कर्त्तव्यो यज्ञमूर्तये ॥

सुयश्चकर्दमैर्लिप्तो विष्णुर्येन जगद्गुरुः । तेनाप्यायितमेतद्धि वासितं यशसा जगत्

तेजसा भास्करो लोके देवत्वं प्राप्य मानवः ।

ब्रह्मलोकादिके लोके मोदते चन्दनप्रदः ॥ ३६ ॥

चन्दनालेपसुभगंविष्णुं पश्यन्तिमानवाः । न ते यमपुरंयान्ति चातुर्मास्ये विशेषतः

दशम्या पुष्पपूजा च भक्तिपूजा तथैव च । पुष्पे चैव सदा लक्ष्मीर्वसत्येव निरन्तरम्

लक्ष्म्याऽऽसर्वत्रगामिन्या दोषो नैव प्रजायते । यथा सर्वमयो विष्णुर्नदोपैरनुभूयते

तथा सर्वमयी लक्ष्मीःसतीत्वान्नैवहीयते । प्रतिमासु च सर्वासु सर्वभूतेषु नित्यदा

मनुष्यदेवपितृषु पुष्पपूजा विधीयते । पुष्पैः सम्पूजितो येन हरिरेकः प्रिया सह

आत्मस्तम्बपर्यन्तं पूजितं तेन वै जगत् । अतः सुश्वेतकुसुमैर्विष्णुं सम्पूजयेत्सदा

चातुर्मास्ये विशेषेण भक्तियुक्तः सदा शुचिः ।

भक्त्या सुविहिता ब्रह्मन् पुष्पपूजा नरैर्यदि ॥ ४३ ॥

यं यं काममभिध्यायेत्तस्यसिद्धिर्निरन्तरा । पुष्पैरुपचितंविष्णुं यद्यन्येप्रणमन्तिच  
तेषामप्यक्षया लोकाश्चातुर्मास्येधिकफलम् । एकादश्या धूपदानं कर्त्तव्यं यनयेहरौ

वनस्पतिरसो दिव्यो गन्धाढ्यो गन्धवत्तमः ।

आग्नेयःसर्वदेवानां धूपोऽयं प्रतिगृह्यताम् ॥ ४६ ॥

इमे मन्त्रं समुच्चार्य धूपमागुरुजं शुभम् । दद्याद्भगवते नित्यं चातुर्मास्ये महाफलम्  
कर्पूरचन्दनदलैः सितामधुसमन्वितम् । मासीजटाभिः सहितं सुप्ते देवेऽथ सत्तम

देशप्राणेन तुष्यन्ति धूपप्राणहरं शुभम् । द्वादश्यादीपदानं कर्त्तव्यं मुक्तिमिच्छुभिः

नापः सर्वेषुकार्येषुप्रथमस्तेजसाम्पतिः । दीपस्तमोव्रताशाय दीपःकान्तिप्रयच्छति

नस्माद्दीपप्रदानेन प्रीयतां मे जनार्दनः । अयं पौराणजो मन्त्रो वेदार्धेन समन्वितः

दीपप्रदाने सकलः प्रयुक्तो नाशयेदघम् ॥ ५१ ॥

चातुर्मास्ये दीपदानं कुरुते यो हरेः पुरः । तस्य पापमयो राशिर्निर्दिष्टादपि ब्रह्मते

तावत्पापानि गर्जन्ति तावद् विभेति पातकी ।

यावन्न विहितो भास्वान्दीपो नारायणे गृहे ॥ ५३ ॥

दर्शनादपि दीपस्य सर्वसिद्धिर्नृणाम्भवेत् । कामनायां समुद्दिश्यदीपंकारयते हरौ

पासासिद्धयतिनिर्विघ्नासुप्तेऽनन्ते गुणोत्तरम् । पञ्चायतनसंस्थेषु तथादेवेषुपञ्चसु

विहितं दीपदानञ्च चातुर्मास्ये महाफलम् ॥ ५६ ॥

एको विष्णुस्तुष्यते मुक्तिदाता नित्यं ध्यातः पूजितः संस्तुतश्च ।

यच्चाऽभीष्टं यच्च गेहे शुभं वा तत्तद्देयं मुक्तिहेतोर्नृवर्यैः ॥ ५७ ॥  
इति श्रीस्कान्देमहापुराण एकाशीतिसाहस्र्यां संहितायां तृतीये ब्रह्मखण्डे  
ब्रह्मनारदसम्वादे चातुर्मास्यमाहात्म्ये तपोधिकारषोडशोपचार-  
दीपमहिमावर्णनं नाम सप्तमोऽध्यायः ॥ ७ ॥

### अष्टमोऽध्यायः

देवायान्नप्रदानमहत्त्ववर्णनम्

ईश्वर उवाच

हरेर्दीपस्तु मदीपादधिकोऽयं प्रवर्तते । वैकुण्ठवास एवस्यान्ममैश्वर्यमवाञ्छितम्  
कार्तिकेय उवाच  
दीपोऽयं विष्णुभक्तेर्मन्त्रवद्विहितो नरैः । सदाविशेषफलदश्चातुर्मास्येऽधिकः कथम्  
ईश्वर उवाच

विष्णुर्नित्याधिदैवं मे विष्णुः पूज्यः सदा मम ।

विष्णुमेनं सदा ध्याये विष्णुर्मत्तः परो हि सः ॥ ३ ॥

स विष्णुवल्लभो दीपः सर्वदा पापहारकः । चातुर्मास्ये विशेषेण कामनासिद्धिकारकः  
विष्णुर्दीपेन सन्तुष्टो यथा भवति पुत्रक । तथा यज्ञसहस्रैश्च वरनैव प्रयच्छति ॥  
स्वलपव्ययेन दीपस्य फलमानन्तकं नृणाम् । अनन्तशयने प्राप्ते पुण्यसंख्या न विद्यते  
तस्मात्सर्वात्मभावेन श्रद्धया संयुते न च । दीपप्रदानं कुरुते हरेः पापेन लिप्यते ॥  
उपचारैः षोडशकैर्यतिरूपे हरौ पुनः । दीपप्रदाने विहिते सर्वमुद्द्योतितज्जगत् ॥

ब्रह्मोवाच

दीपादनन्तरं ब्रह्मन्नस्य च निवेदनम् । त्रयोदश्या भक्तियुक्तं कार्यं मोक्षपदस्थितं  
अमृतं सम्परित्यज्य यदन्नं देवता अपि । स्पृहयन्ति गृहस्थस्य गृहद्वारगताः सदा

हरौ सुप्ते विशेषेण प्रदेयः प्रत्यहं नरैः । फलैर्यैः प्रदातव्यस्तत्कालसमुदाहृतैः  
ताम्बूलवल्लीपत्रैश्च तदा पूगफलैः शुभैः । द्राक्षाजम्बाप्रजफलैरक्षौटैर्दाडिमैरपि ॥ १२ ॥  
गीजपूरफलैश्चैव दद्यादर्घ्यं सुभक्तितः । शङ्खतोयं समादाय तस्योपरि फलं शुभम्  
पन्त्रेणानेन विप्रेन्द्र ! केशवाय निवेदयेत् । पुनराचमनं देयमन्नदानादनन्तरम् ॥ १४ ॥  
प्रार्त्तिकञ्च ततः कुर्यात्सर्वपापविनाशनम् । चतुर्दश्या नमस्कुर्याद्विष्णवे यतिरूपिणे  
पञ्चदश्या भ्रमः कार्यः सर्वदिक्षु द्विजैः सह ।

सप्तसागरजैस्तोयैर्दत्तैर्यत्फलमाप्यते ॥ १६ ॥

ततोपदानाच्च हरेः प्राप्यते विष्णुवल्लभैः । चतुर्वारं भ्रमीभिश्च जगत्सर्वञ्चराचरम् ॥  
कान्तं भवति विप्राग्रयतत्तीर्थगमनादिकम् । षोडश्या देवसायुज्यं चिन्तयेद्योगचित्तमः  
आत्मनश्च हरेर्नित्यं नमूँति भावयेत्तदा । मूर्त्तामूर्त्तस्वरूपत्वादूद्दृश्यो भवति योगवित्  
तस्मिन्दृष्टे निवर्त्तत सत्सद्रूपजाक्रिया । आत्मानं तेजसां मध्ये चिन्तयेत्सूर्यवर्चसम्  
अहमेव सदा विष्णुरित्यात्मनि विचारयन् । लभते वैष्णवं देहं जीवन्मुक्तो द्विजो भवेत्  
चातुर्मास्ये विशेषेण योगयुक्तो द्विजो भवेत् ।

इयं भक्तिः समादिष्टा मोक्षमार्गप्रदे हरौ ॥ २२ ॥

इति श्रीस्कान्देमहापुराण एकाशीतिसाहस्र्यां संहितायां तृतीये ब्रह्मखण्डे  
ब्रह्मनारदसम्वादे चातुर्मास्यमाहात्म्ये देवायान्नसमर्पणमहत्त्ववर्णनं नामा-  
ष्टमोऽध्यायः ॥ ८ ॥

## नवमोऽध्यायः

### तपोधिकारेसच्छूद्रकथनम्

ईश्वर उवाच

एतत्ते पूजनं विष्णोः षोडशोपायसम्भवम् । कथितं यद्द्विजः कृत्वा प्राप्नोति परमं पदम्

तथा च क्षत्रियविशां करणान्मुक्तिरुत्तमा ।

शूद्राणां चाऽधिकारोऽस्मिन्स्त्रीणां नैव कदाचन ॥ २ ॥

कार्त्तिकेय उवाच

शूद्राणाञ्च तथा स्त्रीणां धर्मं विस्तरतो वद । केन मुक्तिर्भवेत्तेषां कृष्णस्याराधनं विना

ईश्वर उवाच

सच्छूद्रैरपि नो कार्या वेदाक्षरविचारणा । न श्रोतव्यान पाठ्या च पठन्नरकभाग्भवेत्  
पुराणानां नैव पाठः श्रवणं कारयेत्सदा । स्मृत्युक्तं सुगुरोर्ग्राह्यं न पाठः श्रवणादिकम्

स्कन्द उवाच

सच्छूद्राः के समाख्यातास्तांश्च विस्तरतो वद ।

के सन्तः के च शूद्राश्च सच्छूद्रा नामतश्च के ॥ ६ ॥

ईश्वर उवाच

धर्मोऽहं यस्य पत्नी स्यात्स सच्छूद्र उदाहृतः । समानकुलरूपा च दशदोषविवर्जिता  
उद्वोढावेदविधिना ससच्छूद्रः प्रकीर्तितः । अङ्गीवाऽव्यङ्गिनी शस्ता महारोगाद्यदूषिता  
अनिन्दिता शुभकला चक्षुरोगविवर्जिता । वाधिर्यहीना चपला कन्या मधुरभाषिणी  
दूषणैर्दशभिर्हीना वेदोक्तविधिना नरैः । विवाहिता च सापत्नी गृहिणी यस्य सर्वदा  
सच्छूद्रः सूतु विज्ञेयो देवादीनां विभागकृत् । पुण्यकार्येषु सर्वेषु प्रथमा सा प्रकीर्तिता  
तथा सुविहितो धर्मः सम्पूर्णफलदायकः । चातुर्मास्ये विशेषेण तथा सहगुणाधिकः  
भार्यारतिः शुचिर्भृत्यादीनां पोषणतत्परः । श्राद्धादिकारको नित्यमिष्टापूर्तप्रसाधकः

नवमोऽध्यायः ] \* शूद्राणां दशधा विवाहवर्णनम् \*

४६६

तमस्कारादिमन्त्रेण नामसङ्कीर्तनेन च । देवास्तस्य च तुष्यन्ति पञ्चयज्ञादिकैः शुभैः  
स्नानं च तर्पणं चैव ब्रह्मिहोमोऽप्यमन्त्रकः । ब्रह्मपत्नोऽतिथेः पूजापञ्चयज्ञानसन्त्यजेत्  
कार्यं स्त्रीभिश्च शूद्रैश्च यमन्त्रपञ्चयज्ञकम् । पञ्चयज्ञैश्च सन्तुष्टा यथैषां पितृदेवताः  
तथा पतिव्रतायाश्च पतिगुण्यया सदा । पतिव्रताया देहे तु सर्वे देवाश्च सन्ति हि  
अवस्थाभ्यां सोताभ्यां यमोदीनां समागतः । यदोभयोर्मते पृष्टे सन्तुष्टाः पितृदेवताः

कार्यादीनां च सर्वेषां सङ्गमस्तत्र नित्यदा ।

चातुर्मास्ये समायाते विष्णुभक्त्या तयोः शिवम् ॥ १६ ॥

समानजातिसंभूता पत्नी यस्य धृता भवेत् । पूर्वार्भर्ताऽर्द्धभागी स्याद्वितीयस्य न किञ्चन  
अर्थकार्याधिकारोऽस्यास्तेन धर्मार्थधारिणी ।

स्वं स्वं कृतं सदैव स्यात्तयोः कर्म शुभाशुभम् ॥ २१ ॥

यानुगच्छति भर्तारं मृतं पुनरसाद्विजः । साध्वी माहपरिज्ञेया तथा चोद्धृष्यते कुलम्  
अन्यजातिमृतं चाथ धृता वापि विवाहिता । वैश्वानरस्य मार्गेण सा तमुद्धरते पतिम्  
यथा जलाच्च जम्बालः कृष्यते धार्मिके कृमिः । एवमुद्धरते साध्वी भर्तारं यानुगच्छति  
अन्यजातिसमुद्भूता अन्येन विवृता यदि । तावुभौ धर्मकार्येषु सन्त्याज्यौ नित्यदामतौ  
स्वं स्वं कर्म प्रकृतः सत्कर्मजं स्वकं कृतम् । तस्माद्वरिष्ठाहीना वा सत्कुलया शूद्रसम्भवैः  
धृता न कार्या सा पत्नी यत्करोति न वर्द्धते । तथा सह कृतं पुण्यं वर्द्धते दशधोत्तरम्  
अनन्ततृप्तिर्नैव तत्सुतैरपि वा तथा । क्रयक्रीता च या कन्या दासी सा परिकीर्तिता  
सच्छूद्रस्याधिकारे सा कदाचिन्नैव जायते । या कन्या स्वयमुद्यम्य पित्रा दत्ता वराय च  
विवाहविधिना दूढा पितृदेवार्थसाधिनी । सुलक्षणा विनीताया विवेकादिगुणाशुभा  
सञ्चरित्रा पतिपरासा तेष्योऽशुर्हति । विशुद्रकुलजा कन्या धर्मोऽहं धर्मचारिणी  
सा पुनाति कुलं सर्वं मातृतः पितृतस्तथा ।

एष एव मया प्रोक्तः सच्छूद्रानां परो विधिः ॥ ३२ ॥

अधोजातिसमुद्भूताः सच्छूद्राः कर्महीनजाः । विवाहो दशधा तेषां दशधा पुत्रता भवेत्  
चत्वार उत्तमाः प्रोक्ता विवाहा मुनिसत्तम । शेषाः सर्वप्रकृतिषु कथिताश्च पुराविदैः

प्राजापत्यस्तथाब्राह्मो देवापौचातिशोभनाः । गान्धर्वश्चासुरश्चैव राक्षसश्चपिशाचकः  
प्रातिभोघातिनश्चेति विवाहाः कथितादश । एतेहिहीनजातीनां विवाहाः परिकीर्तिताः  
औरसः क्षेत्रजश्चैव दत्तः कृत्रिम एव च । गूढोत्पन्नोपचिद्धश्च कानीनश्च सहोदजः  
कीतः पौनर्भवश्चापिपुत्रा दशविधाः स्मृताः । औरसादपिहीनाश्च तेपितृषां शुभावहाः

अष्टादशमिता नीचा प्रकृतीनां यथातथा ।

विधिर्नैव क्रिया नैव स्मृतिमार्गोऽपि नैव च ॥ ३६ ॥

तासांब्राह्मणशुश्रूषा विष्णुध्यानं शिवार्चनम् । अमन्त्रात्पुण्यकरणदानं देयंच वै सदा  
न दानस्य क्षयो लोके श्रद्धया यत्प्रदीयते । अश्रद्धया शुचितया दानं वैरस्यकारणम्  
अहिंसादिसमादिष्टो धर्मस्तासां महाफलः । चातुर्मास्ये विशेवेण त्रिदिवेशादिसेवया  
सुदर्शनस्तथा धर्मः सेव्यते ह्यविरोधिभिः । सच्छ्रद्धैर्दानपुण्यैश्च द्विजशुश्रूषणादिभिः

वृत्तिश्च सत्यानृतजा वाणिज्यव्यवहारजा ।

अशीतिभागमादद्याद् द्विजाद्वाधुपिकः शते ॥ ४३ ॥

सपादभागवृद्धा तु क्षत्रियादिषु गृह्यते । एवं न बन्धो भवति पातकस्य कदाचन  
प्रातः कर्म सुरेशानं मध्याह्ने द्विजसेवनम् ।

अपराह्णेऽथ कार्याणि कुर्वन्मर्त्यः सुखी भवेत् ॥ ४६ ॥

गृहस्थैश्च सदा भाव्यं यावज्जीवं क्रियापरैः । पञ्चयज्ञैश्चैवातिथिद्विजसुपूजकैः  
विष्णुभक्तिरतैश्चैव देदमन्त्रविपाठकैः । सततं दानशीलैश्च दानार्तजनवत्सलैः  
श्रमादिगुणसंयुक्तैर्दशाक्षरपूजकैः । षडक्षरमहोद्वारपरमानन्दपूरितैः ॥ ४६ ॥

मदपत्यैः सदाचारैः सतां शुश्रूषणैरपि । विमत्सरैः सदास्थेयं तापक्लेशविवर्जितैः  
प्रव्रज्यावर्जनैरेवं सच्छ्रद्धैर्धर्मतर्जितैः । तोषणं सर्वभूतानां कार्यं चित्तानुसारतः  
सदाविष्णुशिवादीनां येभक्तास्तेनराः सदा । देववद्विविदीव्यन्ति चातुर्मास्ये विशेषतः

इति श्रीस्कान्दे महापुराण एकाशीतिसाहस्र्यां संहितायां तृतीये ब्रह्मखण्डे

ब्रह्मनारदसम्वादे ईश्वरकुमारसम्वादे चातुर्मास्यमाहात्म्ये तपो-

धिकारसच्छ्रद्धकथनं नाम त्रयोविंशोऽध्यायः ॥ ६ ॥

## दशमोऽध्यायः

### अष्टादशप्रकृतीनाम्बर्णनम्

नारद उवाच

अष्टादश प्रकृतयः का वदस्व पितामह । वृत्तिस्तासां च को धर्मः सर्वविस्तरतो मम  
ब्रह्मोवाच

मज्जन्माऽभूद्भगवतो नाभिपङ्कजकोशतः । स्वकालपरिमाणेन प्रबुद्धस्य जगत्पतेः ॥ १ ॥  
ततो बहुतिथे काले केशवेन पुरा स्मृतः । स्रष्टुकामेन विविधाः प्रजामनसिराजसीः  
अहं कमलजस्तत्र जातः पुत्रश्चतुर्मुखः । उदरं नाभिनालेन प्रविश्याथ व्यलोकयम्  
तत्र ब्रह्माण्डकोटीनां दर्शनं मेऽभवत्पुनः । विस्मयाच्चिन्तयानस्य सृष्ट्यर्थं मभिधावतः  
निर्गम्य पुनरेवाहं पद्मनालेन यावता । बहिरागां विस्मृतं तत्सर्वं सृष्ट्यर्थं कारणम्  
पुनरेव ततो गत्वा प्रजाः सृष्ट्वा चतुर्विधाः । नाभिनालेन निर्गत्य विस्मृतेनान्तरात्मना  
तदाहं जडवज्जातो वा गुवाचाऽशरीरिणी । तपस्तप महाबुद्धे ! जडत्वं नोचितं तव ॥  
दशवर्षसहस्राणि ततोऽहं तप आस्थितः । पुनराकाशजा वाणीमामुवाचा विनश्वरा  
वैदरूपाश्रिता पूर्वमाविभूता तपोबलात् । ततो भगवतादिष्टः सृज त्वं बहुधाः प्रजाः  
राजसं गुणमाश्रित्य भूतसर्गमकल्पयम् । मनसा मानसी सृष्टिः प्रथमं चिन्तिता मया  
ततो वैब्राह्मणा जाता मरीच्यादिमुनीश्वराः । तेषां कनीयांस्त्वं जातो ज्ञानवेदान्तपारगः  
कर्मनिष्ठाश्च ते नित्यं सृष्ट्यर्थं सततोद्यताः ।

निर्व्यापारो विष्णुभक्त एकान्तब्रह्मसेवकः ॥ १३ ॥

निर्ममो निरहङ्कारो ममत्वं मानसः सुतः । क्रमान्मया तु तेषां वै वैदरक्षार्थमेव च  
प्रथमा मानसी सृष्टिर्द्विजाद्यादिविनिर्मिता । ततोऽहमाङ्गीर्को सृष्टिः सृष्ट्वांस्तत्र नारद  
मुखाच्च ब्राह्मणा जाता बाहुभ्यः क्षत्रियामम । वैश्या ऊरुसमुद्भूताः पद्भ्यां शूद्रा बभूवुरे  
ऽनुलोमविलोमाभ्यां क्रमाच्चक्रमयोगतः । शूद्रादधोभोजाताश्च सर्वे पादतलोद्भवाः



ताः सर्वास्तु प्रकृतयो मम देहांशसम्भवाः ।

नारद! त्वं विजानीहि तासां नामानि वच्मि ते ॥ १८ ॥

ब्राह्मणः क्षत्रियोवैश्यस्त्रय एव द्विजातयः । वेदास्तपोऽध्ययनं च यजनं दानमेव च  
वृत्तिरध्यापनाच्चैव तथा स्वल्पप्रतिग्रहात् । विप्रः समर्थस्तपसा यद्यपि स्यात्प्रतिग्रहे  
तथापि नैव गृह्णीयात्तपोरक्षायतः सदा । वेदपाठो विष्णुपूजा ब्रह्मध्यानमलोचना  
अक्रोधता निर्ममत्वं क्षमासारत्वमार्यता ।

क्रियातत्परता दानक्रियासत्यादिभिर्गुणैः ॥ २२ ॥

भूषितो यो भवेन्नित्यं स विप्र इति कथ्यते । क्षत्रियेण तपः कार्यं यजनं दानमेव च  
वेदपाठो विप्रभक्तिरेषां शस्त्रेण जीवनम् । स्त्रीवालगोब्राह्मणार्थं भूम्यर्थस्वामिसङ्कटे  
सम्प्राप्ते शरणे चैव पीडितानां च शब्दिते । आर्तत्राणपराये च क्षत्रिया ब्रह्मणा कृताः  
धनवृद्धिकरो वैश्यः पशुपाली कृषीवलः । रसादीनां च विक्रेता देवब्राह्मणपूजकः  
अथ वृद्धिकरो व्याजाद्यज्ञकर्मादिकारकः । दानमध्ययनं चेति वैश्यवृत्तिरुदाहृता ॥ २७

एतान्येव ह्यमन्त्राणि शूद्रः कारयते सदा ।

नित्यं षड्दैवतं श्राद्धं हन्तकारोऽग्नितर्पणम् ॥ २८ ॥

देवद्विजातिभक्तिश्च नमस्कारेण सिध्यति ।

शूद्रोऽपि प्रातरुत्थाय कृत्वा पादाभिवन्दनम् ॥ २९ ॥

विष्णुभक्तिमयाऽश्लोकान् पठन्विष्णुत्वमाप्नुयात् ।

वार्षिकव्रतकृन्नित्यं तिथिवाराधिदैवतम् ॥ ३० ॥

अन्नं सर्वजीवानां गृहस्थः शूद्र ईरितः । अमन्त्राण्यपि कर्माणि कुर्वन्नेव हि मुच्यते  
चातुर्मास्यव्रतकरः शूद्रोऽपि हरितां व्रजेत् । शिल्पी च नर्तकश्चैव काष्ठकारः प्रजापतिः  
धर्मकश्चित्रकश्चैव सूत्रको रजकस्तथा । गच्छकस्तन्तुकारश्च चाक्रिकश्चर्मकारकः

सूनिकोऽध्वनिकश्चैव कँहिको मत्स्यघातकः ।

औनामिकस्तु चाण्डालः प्रकृत्याऽष्टादशैव ते ॥ ३४ ॥

शिल्पिनः स्वर्णकारश्च दारुकः कांस्यकारकः ।

काण्डुकः कुम्भकारश्च प्रकृत्या उत्तमाश्च षट् ॥ ३५ ॥

मरवाह्यपूवाही च हयवाही तथैव च । गोपाल इष्टकाकारो अधमाधमपञ्चकम् ॥  
रजकश्चर्मकारश्च नटो वुरुड एव च । कैवर्त्तमेदिमिलाश्च सप्तैतैः अन्यजाः स्मृताः  
योग्यस्य हीनो वर्णेन पचामादधमोनरः । सर्वासां प्रकृतीनां च उत्तमामध्यमाः समाः

भेदास्त्रयः समाख्याता विज्ञेयाः स्मृतिनिर्णयात् ।

शिल्पिनः सप्त विज्ञेया उत्तमाः समुदाहृताः ॥ ३६ ॥

स्वर्णकृत्कम्बुकश्चैव तन्दुलीपुष्पलावकः । ताम्बूली नापितश्चैव मणिकारश्च सप्तधा  
न स्नानं देवताहोमस्तपो नियम एव च । न स्वाध्यायवपट्कारौ न च शुद्धिर्विवाहिता  
पतासां प्रकृतीनां च गुरुपूजा सदोदिता ।

विप्राणां प्राकृतो नित्यं दानमेव परो विधिः ॥ ४२ ॥

सर्वेषामेव वर्णानामाश्रमाणां महामुने ! । सर्वासां प्रकृतीनां च विष्णुभक्तिः सदा शुभा  
इति ते कथितं सर्वयथा प्रकृतिसम्भवनम् । कथां शृणु महापुण्यां शूद्रः शुद्धिमगाद्यथा

इदं पुराणं परमं पवित्रं विशुद्धधीर्यस्तु शृणोति वा पठेत् ।

विभूय पापानि पुरार्जितानि स याति विष्णोर्भवनं क्रियापरः ॥ ४५ ॥

इति श्रीस्कान्दे महापुराण एकाशीतिसाहस्र्यां संहितायां तृतीये ब्रह्मखण्डे

ब्रह्मनारदसम्वादे चातुर्मास्यमाहात्म्ये प्रकृतिकथनं नाम

दशमोऽध्यायः ॥ १० ॥

## एकादशोऽध्यायः

### पैजवनोपाख्यानवर्णनम्

ब्रह्मोवाच

शूद्रः पैजवनो नाम गाहंस्थ्याच्छुद्धिमाप्तवान् । धर्ममार्गाविरोधेन तन्निबोधमहामते  
आसीत्पैजवनः शूद्रः पुरा त्रेतायुगे किल । स धर्मनिरतः ख्यातो विष्णुब्राह्मणपूजकः  
न्यायागतधनो नित्यं शान्तः सर्वजनप्रियः ।

सत्यवादी विवेकज्ञस्तस्य भार्या च सुन्दरी ॥ ३ ॥

धर्मोदा वेदविधिना समानकुलजा शुभा । पतिव्रता महाभागा देवद्विजहिते रता ॥

काश्यां सम्बन्धिता बाला चैजयन्त्यां विवाहिता ।

सा धर्माचरणे दक्षा वैष्णवव्रतचारिणी ॥ ५ ॥

भर्तासहृतासम्यक्चिक्रीडे सुविनीतवत् । सोऽपिरेमेतया काले हस्तिन्येव महागजः  
अर्थाभिः पूर्वपुण्येन जाता तस्य महात्मनः । वाणिज्यं स्वजनैर्नित्यं स्वदेशपरदेशजम्  
कारयत्यर्थजातैश्च परकीयस्वकीयजैः । एवमर्थश्च बहुधा सञ्जातो धर्मदर्शिनः ॥ ८ ॥  
पुत्रद्वयं च सञ्जातं पितुः शुश्रूषणे रतम् । तस्य पुत्राः पितुर्भक्ता द्रव्यादिमदवर्जिताः  
पितृवाक्यरताः श्रेष्ठाः स्वधर्माचारशोभनाः । पित्रोः शुश्रूषणादन्यन्नाभिनन्दन्ति किञ्चन  
ने सम्बन्धैः सुसम्बद्धाः पित्रा धर्मार्थदर्शिना ।

तत्पत्न्यो मातृपित्रर्चां कारयन्त्यनिवारितम् ॥ ११ ॥

ऋद्धिमद्वचनं तस्य धनधान्यसमन्वितम् । सोऽपि धर्मरतो नित्यं देवतातिथिपूजकः  
गृहागतो न विमुखो यस्य यातिकदाचन । शीतकाले धनं प्रादादुष्णकाले जलान्नदः  
वर्षाकाले वस्त्रदश्च बभूवाभ्रप्रदः सदा । वापीकूपतडागादि प्रपादेष्वगृहाणि च ॥ १४ ॥  
कारयत्युचिते काले शिवविष्णुव्रतस्थितः । इष्टधर्मस्तुवर्णानां समाचीर्णो महाफलः  
अन्येषां पूर्वधर्माणं तेषां पूतकरः सदा । स बभूव धनाढ्योऽपि व्यसनैर्न समाश्रितः

एकादशोऽध्यायः ] \* गालवपैजवनसम्वादवर्णनम् \*

५०५

विष्णुभक्तिरतो नित्यं चातुर्मास्ये विशेषतः । एकदा गालवमुनिः शिष्यैर्बहुभिरावृतः  
ब्रह्मज्ञानरतः शान्तस्तपोनिष्ठो महावशी । अभ्याजगाम शूद्रस्य गेहे पैजवनस्य सः

स वाग्भिर्मधुभिस्तस्य ह्यभ्युत्थानासनादिभिः ।

उपचारैः पुनर्युक्तः कृतार्थ इव मानयन् ॥ १६ ॥

अद्य मे सफलं जन्म जातं जीवितमुत्तमम् । अद्य मे सफलो धर्मः सकुलश्चोद्धृतस्त्वया  
मम पापसहस्राणि दृष्ट्या दग्धानि ते मुने ! । गृहं मम गृहस्थस्य सकलं पावितं त्वया  
तस्य भक्त्या प्रसन्नोऽभूद्व्रतमार्गपरिग्रमः । उवाच मुनिशार्दूलः सच्छूद्रं तं कृताञ्जलिम्  
कञ्चित्ते कुशलं सौम्य ! मनो धर्मे प्रवर्तते ।

अर्थानुबन्धाः सततं बन्धुद्वारसुतादयः ॥ २३ ॥

गोविन्दे सततं भक्तिस्तथादाने प्रवर्तते । धर्मार्थकामकार्येषु स प्रभावं मनस्तव ॥ २४ ॥  
विष्णुपादोदकं नित्यं शिरसाधार्यते न वा । पादोद्भवं च गङ्गोदं द्वादशाब्दफलप्रदम्  
चातुर्मास्ये विशेषेण तत्फलं द्विगुणं भवेत् । हरिभक्तिर्हरिकथा हरिस्तोत्रं हरेर्नतिः  
हरिध्यानं हरेः पूजा सुमे देवे च मोक्षकृत् । एवं ब्रुवाणं समुनिं पुनराह नतिं गतः  
भवद्दृष्ट्या त्रयफलमेतज्जातं न संशयः ।

तथापि श्रोतुमिच्छामि तव वाणीमनामयीम् ॥ २८ ॥

महादूशानां गमनं सर्वार्थेषु प्रकल्प्यते । ततस्तौ सुमुदायुक्तौ सञ्जातौ हृष्टचेतसौ  
मुनिर्पैजवनो नाम सच्छूद्रः प्राह सम्मतः । किमागमनकृत्यं ते कथयस्व प्रसादतः  
वा वा तीर्थप्रसङ्गश्चातुर्मास्ये सर्पापणे । गालवः प्राह सच्छूद्रं धार्मिकं सत्यवादिनम्  
मम तीर्थावसक्तस्य माम्ना बहुतरा गताः । इदानीमाश्रमं यास्ये चातुर्मास्ये समागते  
आपादशुक्लैकादश्यां करिष्ये नियमं गृहे । नारायणस्य प्रीत्यर्थं श्रेयोर्थञ्चात्मनस्तथा  
प्रत्युवाच मुनिर्धर्मानं विनयानतकन्धरम् ।

पैजवन उवाच

मामनुग्रहजां बुद्धिं ब्रूहि त्वं द्विजपुङ्गव ! । वेदेऽधिकारो नैवास्ति वेदसाग्नपस्य वा  
पुराणस्मृतिपाठस्य तस्मात्किञ्चिद्वदस्व मे ।

तत्त्वात्मसदृशं किञ्चिद्वाति रूपं महाफलम् ॥ ३५ ॥

चातुर्मास्ये विशेषेण मुक्तिसन्साधकं वद ॥ ३६ ॥

गालव उवाच

शालग्रामगतं विष्णुश्चक्राङ्कितपुटं सदा । येऽर्चयन्ति नरा नित्यं तेषां भक्तिस्त्वदूरतः ।  
शालग्रामे मनोयस्ययत्किञ्चित्क्रियने शुभम् । अक्षय्यं तद्वेन्नित्यं चातुर्मास्ये विशेषतः ।  
शालग्रामशिला यत्र यत्र द्वारावतीशिला । उभयोः सङ्गमः प्राप्तो मुक्तिस्तस्य न दुर्लभा ।  
शालग्रामशिलायस्यां भूमौ सम्पूज्यते नृभिः । पञ्चक्रोशंपुनात्येषा अपि पापशतान्वितैः ।  
तैजसं पिण्डमेतद्धि ब्रह्मरूपमिदं शुभम् । यस्याः संदर्शनादेव सद्यः कलमपनाशनम् ।  
सर्वतीर्थानि पुण्यानि देवतायतनानि च । नद्यः सर्वा महाशूद्र! तीर्थत्वं प्राप्नुवन्ति हि ।

सन्निधानेन वै तस्याः क्रियाः सर्वत्र शोभनाः ।

व्रजन्ति हि क्रियात्वं च चातुर्मास्ये विशेषतः ॥ ४३ ॥

पूज्यते भवने यस्य शालग्रामशिला शुभा । कोमलैस्तुलसीपत्रैर्विमुखस्तत्र वै यमः ।  
ब्राह्मणक्षत्रियविशां सच्छूद्राणामथापि वा ।

शालग्रामाधिकारोऽस्ति न चाऽन्येषां कदाचन ॥ ४५ ॥

सच्छूद्र उवाच

ब्रह्मन् वेदविदां श्रेष्ठ! सर्वशास्त्रविशारद ! । स्त्रीशूद्रादिनिषेधोऽयं शालग्रामे हि श्रूयते ।  
मादृशस्तु कथं शालग्रामपूजाविधिं वद ॥ ४७ ॥

गालव उवाच

असच्छूद्रगतं दास्यनिषेधं विद्धि मानद ! । स्त्रीणामपि च साध्वानां नैवाभावः प्रकीर्तितः ।  
मा भूत्संशयस्तेनात्र नाप्नुये संशयात्फलम् । शालग्रामार्चनपराः शुद्धदेहा विवेकिनः ।  
न ते यमपुरं यान्ति चातुर्मास्येव पूजकाः । शालग्रामार्पितं माल्यशिरसाधारयन्ति ये ।  
तेषां पापसहस्राणि विलयं यान्ति तत्क्षणात् ।

शालग्रामशिलाये तु ये प्रयच्छन्ति दीपकम् ॥ ५१ ॥

तेषां सांगपुरे वासः कदाचिन्नैव जायते । शालग्रामगतं विष्णुं सुमनोभिर्मनोहरैः ।

येऽर्चयन्ति महाशूद्र! सुप्ते देवे हरौ तथा ॥ ५२ ॥

पञ्चामृतेन स्नपनं ये कुर्वन्ति सदानराः । शालग्रामशिलायां च न ते संसारिणो नराः ।  
मुक्तेर्निदानममलं शालग्रामगतं हरिम् ।

हृदि न्यस्य सदा भक्त्या यो ध्यायति स मुक्तिभाक् ॥ ५४ ॥

तुलसीदलजां मालां शालग्रामोपरि न्यसेत् ।

चातुर्मास्ये विशेषेण सर्वकामानवाप्नुयात् ॥ ५५ ॥

न तावत्पुष्पजामालां शालग्रामस्य वल्लभा । सर्वदा तुलसीदेवी विष्णोर्नित्यं शुभाप्रिया ।

तुलसी वल्लभानित्यं चातुर्मास्ये विशेषतः ।

शालग्रामो महाविष्णुस्तुलसी श्रीर्न संशयः ॥ ५७ ॥

अनो वासितपानीयैः स्नाप्य चन्दनचर्चितैः । मञ्जरीभिर्युतं देवं शालग्रामशिलाहरिम् ।

तुलसीसम्भवाभिश्च कृत्वा कामानवाप्नुयात् ।

पत्रे तु प्रथमे ब्रह्मा द्वितीये भगवाञ्छिवः ॥ ५९ ॥

मञ्जर्यां भगवान्विष्णुस्तदेकत्र स्थया तदा । मञ्जरीदलसंयुक्ता ग्राह्या बुधजनैः सदा ।

तां निवेद्य गुरौ भक्त्या जन्मादिक्षयकारणम् ।

शालग्रामे धूपराशिं निवेद्य हरितत्परः ॥ ६१ ॥

चातुर्मास्ये विशेषेण मनुष्यो नैव नारकी । शालग्रामं नरो दृष्ट्वा पूजितं कुसुमैः शुभैः ।

सर्वपापविशुद्धात्मा याति तन्मयतां हरौ ।

यः स्तौत्यश्मगतं विष्णुं गण्डकीजलसम्भवम् ॥ ६३ ॥

श्रुतिस्मृतिपुराणैश्च सोऽपि विष्णुपदं व्रजेत् ।

शालग्रामशिलायाश्च चतुर्विंशतिसङ्ख्यकाः ॥

भेदाः सन्ति महाशूद्र ताञ्छणुष्व महामते ! ॥ ६४ ॥

इमा द्वादश्यो लोके च चतुर्विंशतिसङ्ख्यकाः ।

तासां च दैवतं विष्णुं नामानि च वदाम्यहम् ॥ ६५ ॥

स एव मूर्त्तश्चतुस्ताराभिर्विंशद्विरेको भगवान्यथाऽऽद्यः ।

स एव सम्बत्सरनामसञ्ज्ञः स एव प्राचागतआदिदेवः ॥ ६६ ॥

इति श्रीस्कान्देमहापुराण एकाशीतिसाहस्र्यां संहितायां तृतीये ब्रह्मखण्डे

ब्रह्मनारदसम्वादे चातुर्मास्यमाहात्म्ये पैजवनोपाख्यानं

नामैकादशोऽध्यायः ॥ ११ ॥

### द्वादशोऽध्यायः

शालग्राममूर्त्युत्पत्तिवर्णनम्

पैजवन उवाच

एतान् भेदान् मम ब्रूहि विस्तरेण तपोधन ॥ त्वद्वाक्यामृतपानेन तृणानैव प्रशाम्यति

गालव उवाच

शृणु विस्तरतो भेदान् पुराणोक्तान् वदामि ते ।

यान् श्रुत्वा मुच्यतेऽवश्यं मनुजः सवकिलिषात् ॥ २ ॥

पूर्वं तु केशवः पूज्यो द्वितीयो मधुसूदनः । सङ्कर्षणस्तृतीयस्तुततो दामोदरः स्मृतः  
पञ्चमो वासुदेवाख्यः षष्ठः प्रद्युम्नसञ्ज्ञकः । सप्तमो विष्णुरुत्तश्चाष्टमो माधव एव च  
नवमोऽनन्तमूर्तिश्च दशमः पुरुषोत्तमः । अधोक्षजस्ततः पश्चाद्द्वादशस्तु जनादेनः  
त्रयोदशस्तु गोविन्दश्चतुर्दशस्त्रिविक्रमः । श्रीधरश्च पञ्चदशो हृषीकेशस्तु षोडशः  
नृसिंहस्तु सप्तदशो विश्वयोनिस्ततः परम् । वामनश्चततः प्रोक्तस्ततो नारायणः स्मृतः  
पुण्डरीकाक्ष उक्तस्तु हृष्येन्द्रश्चततः परम् । हरिश्चोर्विंशतिमः कृष्णश्चान्य उदाहृतः  
शालग्रामस्य भेदास्ते मयोक्तास्तव शूद्रज । मूर्तिभेदास्तथा प्रोक्ता एत एव महाधन  
मूर्त्तयस्तिथिनाम्न्यः स्युरेकादशः सदैव हि । सम्बत्सरेण पूज्यन्ते चतुर्विंशति मूर्त्तयः

देवाश्च ताराश्च तथा चतुर्विंशतिसङ्ख्यकाः ।

मासा मार्गशिराद्याश्च मासार्द्धाः पक्षसञ्ज्ञकाः ॥ ११ ॥

अधीशसहितान्नित्यं पूजयन् भक्तिमान् भवेत् । चतुर्विंशतिसङ्ख्यं चतुष्टयमुदाहृतम्  
तच्चतुष्टयं नृणां धर्मकामार्थमोक्षदम् । यः शृणोति नरो भक्त्या पटेद्वापि समाहितः

भूतसर्गस्य गोप्राप्तौ हरिस्तस्य प्रसीदति ॥ १४ ॥

इति श्रीस्कान्देमहापुराण एकाशीतिसाहस्र्यां संहितायां तृतीये ब्रह्मखण्डे

ब्रह्मनारदसम्वादे चातुर्मास्यमाहात्म्ये मूर्त्युत्पत्तिर्नाम

द्वादशोऽध्यायः ॥ १२ ॥

### त्रयोदशोऽध्यायः

पैजवनोपाख्याने सतीदेहत्यागपूर्वकशिवपार्वतीविवाहवर्णनम्

पैजवन उवाच

शालग्रामशिलायाश्च जगदादिसनातनः । कथं पाषाणतां प्राप्तो गण्डक्यां तच्च मे वद  
स्वप्नसादेन विप्रर्षे ! हरौ भक्तिर्दृढा भवेत् । भवन्तस्तीर्थरूपा हि दर्शनात्पापहारिणः  
तीर्था मृतावगाहेन यथापवित्रता नृणाम् । भवद्वाक्यामृताज्जाता तथा मम न संशयः

गालव उवाच

इतिहासस्त्वयं पुण्यः पुराणेषु च पठ्यते । यथा स एव भगवान् शालग्रामत्वमागतः  
महेश्वरश्च लिङ्गत्वं कथयेद्दृढं तवानघ । पूर्वं प्रजापतिर्दक्षो ब्रह्मणोऽङ्गुष्ठसम्भवः ॥ १

तस्याऽऽसीद्दुहिता साध्वी सती नाम्नी सुलक्षणा ।

हरेणोढा विधिज्ञेन वेदोक्तविधिना ततः ॥ ६ ॥

स चकार महायज्ञे हरद्वेपं विमूढधीः । तेन द्वेपेण महता सती प्रकुपिता भृशम् ॥  
यज्ञवेद्यां समागम्य वह्निधारणया तदा । प्राणायामपरा भूत्वा देहोत्सर्गं चकार सा  
पितृभागं परित्यज्य स्वभागेन हता सती । मनसा ध्यानमगच्छीतलं च हिमालयम्  
यत्र यत्र मनो याति स्वकर्मवशं मूर्तो । अवतारस्तत्र नत्र जायते नात्र संशयः

दह्यमाना हि सा देवी हिमालयसुताऽभवत् ।

तत्र सा पार्वती भूत्वा तप उग्रं समाश्रिता ॥ ११ ॥

शिवभक्तिरता नित्यं हरव्रतपरायणा । शृङ्गे हिमवतः पुत्री मनो न्यस्य महेश्वरे ॥  
ततो वर्षसहस्रान्ते भगवान् भूतभावनः । अथाऽऽजगाम तं देशं विप्ररूपो महेश्वरः  
तां ज्ञात्वा तपसाशुद्धां कर्मभावं परीक्षितैः । ततो दिव्यवपुर्भूत्वा करेजग्राहपार्वतीम्  
तपसा निर्जितश्चास्मि करवाणि च किं प्रियम् ।

ततः प्राह महेशानं प्रमाणं मे पिता कुरु ॥ १५ ॥

समर्थीन् स तथोक्तस्तु प्रेययामास शङ्करः । ते तत्रगत्वा समयं वक्तुं हिमवतासह  
निवेद्य च महेशानं प्रेषिता मुनयो ययुः । तनोलग्रदिने देवा महेंद्रादय ईश्वरम् ॥ १७  
ब्रह्मविष्णुपुरोगैश्च पुरोधायाग्निमाययुः । योगसिद्धाः समायान्तं वरवेषं वृषध्वजम्  
हिमवान् प्रजयामास मधुपर्कादिकैः शुभैः । उपचारैर्मुदायुक्तो मानयन् कृतकृत्यताम्  
वेदोक्तेन विधानेन तां कन्यां समयोजयत् ।

पाणिग्रहेण विधिना द्विजातिगणसम्बृतः ॥ २० ॥

वह्निप्रदक्षिणीकृत्य गिरीशस्तदनन्तरम् । दानकाले च गोत्रादि पृष्टोलज्जापरो हरः  
ब्रह्मणो वचनात्तेन विधिशोषो वशेयतः । चरुप्राशनकाले तु पञ्चवक्त्रप्रकाशकृत ॥  
सहितः सकलैर्देवैः कुतूहलपरायणैः । गिरिजार्थं समायुक्तो वरः सोऽपि महेश्वरः ॥

नवकोटिमुखान्दृष्ट्वा सादृहासो जनोऽभवत् ।

वैदिकी श्रुतिरित्युक्ता शिव! त्वं स्थिरतां व्रज ॥ २४ ॥

लज्जितासा परित्यागं नाकरोत्पञ्चजन्मसु । भर्ताग्मसितापाङ्गी हरमेवाभ्यगच्छत  
देवानां पर्वतानाञ्च प्रहृष्टं सकलं कुलम् । ततो विवाहे सम्पूर्णे हरोगात्कौतुकोऽकस्मि  
गणानां चापि सान्निध्ये सनामर्पयदम्बिकाम् । पारिवर्हंतोगत्वा शैलेन सविसर्जितः

मानितः सत्कृतश्चापि मन्दरालयमभ्यगात् ।

विश्वकर्मा ततस्तस्यक्षणेन मणिमद् गृहम् ॥ २८ ॥

निर्ममे देवदेवस्य स्वेच्छावर्द्धिष्णुमन्दिरम् । सर्वद्विमत्प्रशस्ताभं मणिचिद्रूपमपि तम्

स्थणासहस्रसंयुक्तं मणिवेदि मनोहरम् । गणा नन्दिप्रभृतयो यस्य द्वारिसमाश्रिताः  
त्रिनेत्राः शूलहस्ताश्च बभुः शङ्कररूपिणः । वाटिका अस्य परितः पारिजाताः सहस्रशः  
कामधेनुर्मणिर्दिव्यो यस्य द्वारिसमाश्रितौ । तस्मिन् मनोहरतरे कामवृद्धिकरं गृहे ॥  
वसतः पार्वतीसाङ्गं कामोदृष्टिपथं ययौ । वायुरूपः शिवं दृष्ट्वा कामः प्रोवाच शङ्करम्  
नमस्ते सर्वरूपाय नमस्ते वृषभध्वज ! नमस्ते गणनाथाय पाहि नाथ ! नमोस्तु ते  
त्वया विरहितं लोकं शवचत्सृश्यते मही । न त्वया रहितं किञ्चिद्दृश्यते सचराचरे  
त्वं गोप्ता त्वं विधाता च लोकसंहारकारकः । कृपां कुरु महादेव! देहदानं प्रयच्छ मे  
ईश्वर उवाच

यन्मया त्वं पुरादग्धः पार्वतीपुरतोऽनघ । तस्या एव समीपे च पुनर्भवस्व देहवान्  
एवमुक्तस्ततः कामः स्वशरीरमुपागतः । ववन्दे चरणौ शूद्र! विनयावनतोऽभवत् ॥  
ततो ननाम चरणौ पार्वत्याः संप्रहृष्टवान् । लब्धप्रसादस्तुतयोः समीपाद्बुधनत्रये  
चचारसुमहातेजा महामोहबलान्वितः । पुष्पधन्वा पुष्पबाणस्त्वाकुञ्चितशिरोरहः  
सदाशूर्णितनेत्रश्च तयोर्देहमुपाविशत् । दिव्यासर्वैर्दिव्यगन्धैर्वस्त्रमाल्यादिभिस्तथा  
सख्यः सम्भोगसमये परिचक्रुः समन्ततः । एवं प्रकीडतस्तस्य वत्सराणां शतं ययौ  
साग्रमेका निशायद्वन्मैथुने सक्तचेतसः । एतस्मिन्नन्तरे देवास्तारकप्रदुता भयान्  
ब्रह्माणं शरणं जग्मुः स्तुत्वा तं शरणं गताः ।

देवा ऊचुः

तारकोसौ महारौद्रस्त्वया दत्तवरः पुरा ॥ ४४ ॥

विजित्य तरसा शक्रं भुङ्क्ते त्रैलोक्यपूजितः ।

वधोपायो यथा तस्य जायते त्वं कुरु स्वयम् ॥ ४५ ॥

ब्रह्मोवाच

मया दत्तवरश्चासौ मयैवोच्छिद्यते न हि । स्वयं सम्बर्ध्य कटुकं छेतुं कोपितवाहनि  
तस्मात्तस्य वधोपायं कथयामि महात्मनः । पार्वत्यां यो महेशानात्सुखं तस्य ते हि सः  
पिनसतघतुर्भूत्वा तारकं संहनिष्यति । इति वाक्यं तु ते श्रुत्वामन्दरं लोकसुन्दरम्

ब्रह्मलोकात्समाजग्मुः पीडिता दैत्यदानवैः ॥ ४६ ॥

तत्रनन्दिप्रभृतयो गणाःशूलभृत पुरः । गृहद्वारेह्यपावृत्य तस्थुः संयतचेतसः ॥ ४७ ॥

देवाश्च दुःखानुरचेतसो भृशं हतप्रभास्त्यक्तगृहाश्रयाखिलाः ।

संप्राप्य मासाश्चतुरस्तपःस्थिता देवैः प्रसुप्ते हरतोषणं परम् ॥ ४८ ॥

इतिश्रीस्कान्दे महापुराण एकाशीतिसाहस्र्यासंहितायां तृतीयेब्रह्मखण्डे

ब्रह्मनारदसंभादे चातुर्मास्यमाहात्म्ये पैजवनोपाख्यानं शिवपार्वती-

विवाहवर्णनं नाम त्रयोदशोऽध्यायः ॥ १३ ॥

### चतुर्दशोऽध्यायः

पैजवनोपाख्यानं इन्द्रादीनांशापप्रदानवर्णनम्

गालव उवाच

शक्रादयस्तु देवेशा दुःखसन्तप्तमानसाः । ईश्वरादर्शनभ्रान्तमनःकर्मेन्द्रियात्मकाः  
नप्रापुर्लोकनाथने कृत्वायःप्रतिमाकृतिम् । तपसाऽऽराधयामासुःसर्वभूतहृदिस्थितम्  
कपर्दशिरसं देवं शूलहस्तं पिनाकिनम् । कपालखट्वाङ्गधरं दशहस्तं किरीटिनम्  
उमासहितमीशानं पञ्चवक्त्रं महाभुजम् । कूर्परगौरदेहाभं सितभूतिविभूषितम् ॥  
नागयज्ञोपवीतेन गजचर्मसमन्वितम् । कृष्णसारत्वचा चापिकृतप्रावरणं विभुम्

कृतध्यानाः सुरास्तत्र वृक्षाधारे समाश्रिताः ।

व्रतचर्या समाश्रित्य प्रचक्रुस्तप उत्तमम् ॥ १ ॥

पडक्षरेण मन्त्रेण शैवेन विहितां सुराः ।

शूद्र उवाच

व्रतचर्या त्वया या सा प्रोक्ता सञ्जायते कथम् ॥ २ ॥

ब्रह्मन् ! विस्तरतो ब्रूहि न तृप्ये ते वचोऽमृतैः ॥ ३ ॥

चतुर्दशोऽध्यायः ]

\* शापपीडितैर्देवैःपार्वतीस्तुतिकरणवर्णनम् \*

गालव उवाच

जपनभस्मचखट्वाङ्गं कपालस्फाटिकं तथा । मुण्डमालापञ्चवक्त्रमर्द्धचन्द्रचमूर्द्धनि  
चित्रकृत्तिपरीधानं कौपीनकुण्डलद्वयम् । वण्टायुगमंत्रिशूलं च सूत्रं चर्यास्वरूपकम्  
अर्माभिलक्षणेर्लक्ष्यं मयोक्तं तव शूद्रज ! । अनेनविधिना सर्वे देवा वह्निपुरोगमाः ॥  
सर्वे आराधयामासुः सर्वोपायैर्वरप्रदम् । चातुर्मास्ये च संपूर्णे संपूर्णे कार्तिकेऽमले

चीर्णव्रतान् सुरान् दृष्ट्वा विशुद्धांश्च महेश्वरः ।

मतिं तेषां ददौ तुष्टो जीवात्मा सर्वभूतहृक् ॥ १३ ॥

शतसूत्रीयजाप्येन विधानसहितेन च । ध्यानेन दीपदानेन चातुर्मास्ये तुतोप सः ॥

पूजनैः षोडशविधैर्यथा विष्णोस्तथा हरेः ।

कुर्वाणान् भक्तिभावेन ज्ञात्वा देवान् समागतान् ॥ १५ ॥

प्रहृष्टो भगवान् रुद्रोददौ तेषां शुभां मतिम् । ततःसमन्विते देवा वह्निस्तुत्वा यथार्थतः  
प्रसन्नवदनं चक्रुः कार्यसाधनतत्परम् । कर्मसाक्षी महातेजाः कृत्वा पारावतवपुः ॥  
प्रविवेश ततो मध्ये द्रष्टुं देवं महेश्वरम् । चकार गतिविक्षेपं गुण्डनैरवगुण्डनैः ॥  
लुण्ठनैः सर्पणैश्चैव चारुरूपोऽद्भुता गतिः । तं दृष्ट्वा भगवांस्तत्र कारणं समबुध्यत  
ऊर्ध्वरेतास्ततस्तस्मिन्ससर्जादौदधारतत् । वीर्यवह्निमुखेनैवसोत्पपातगृहाद्वह्निः  
गते तस्मिन्पतङ्गेऽथ पार्वती विफलश्रमा । संकुद्धा सर्वदेवानां सा शशाप महेश्वरी  
यस्मान्ममेच्छा विहता भवद्विदुर्गुणबुद्धिभिः ।

तस्मात्पापाणामाशु व्रजन्तु त्रिदिवीकसः ॥ २२ ॥

निरपत्यानिर्दयाश्च सर्वे देवा भविष्यथ । ततः प्रसादयामासुः प्रणताः शापयन्त्रिताः

महद्दुःखं संप्रविष्टाः पुनः पुनरथाव्रुवन् ॥ २४ ॥

देवा ऊचुः

त्वं माता सर्वदेवानां सर्वसाक्षी सभातना । उत्पत्तिस्थितिसंहारकारणं जगतांसदा  
भूतप्रकृतिरूपा त्वं महाभूतसमाश्रिता । अपर्णा तपसां धात्री भूतधात्री वसुन्धरा  
मन्त्राराध्या मन्त्रवीजं विश्वबीजलया स्थितिः ।

यज्ञादिफलदात्री च स्वाहारूपेण सर्वदा ॥ २७ ॥

मन्त्रयन्त्रसमोपेता ब्रह्मविष्णुशिवादिषु । नित्यरूपा महारूपा सर्वरूपा निरञ्जना ॥  
दोषत्रयसमाक्रान्तजननैः श्रेयसप्रदा । महालक्ष्मीर्महाकाली महादेवी महेश्वरी ॥  
विश्वेश्वरी महामाया मायावीजवरप्रदा । वररूपा वरेण्या त्वं वरदात्री वरासुता

विल्वपत्रैः शुभैर्यै त्वां पूजयन्ति नराः सदा ।

तेषां राज्यप्रदात्री च कामदा सिद्धिदा सदा ॥ २८ ॥

चातुर्मास्येऽर्चिता यैस्त्वं विल्वपत्रैर्विशेषतः ।

तेषां वाञ्छितसिद्ध्यर्थं जाता कामदुव्रा स्वयम् ॥ २९ ॥

येऽर्चयन्ति सदा लोके महेश्वरसमन्विताम् । विल्वपत्रैर्महाभक्त्या न तेषां दुःखदुष्कृती  
चातुर्मास्ये विशेषेण तव पूजा महाफला । अद्यप्रभृति यैर्लोकैर्विल्वपत्रैस्तु पूजिता  
विधाम्यसि महेशानि तेषां ज्ञानमनुत्तमम् । चातुर्मास्येऽधिकफलं विल्वपत्रं वरानने  
उमामहेश्वरप्रीत्यै दत्तं विधिवदक्षयम् । यथा श्रीस्तुलसीवृक्षे तथा विल्वे च पार्वती

त्वं मूर्त्या दृश्यसे विश्वं सकलाभीष्टदायिनी ।

चातुर्मास्ये विशेषेण सेवितौ द्वौ महाफलौ ॥ ३० ॥

इति श्रीस्कान्दे महापुराणे एकाशीतिसाहस्र्यां संहितायां तृतीये ब्रह्मखण्डे  
ब्रह्मनारदसम्वादे चातुर्मास्यमाहात्म्ये पैजवनोपाख्यानं इन्द्रादीनां  
शापप्रदानं नाम चतुर्दशोऽध्यायः ॥ १४ ॥

## पञ्चदशोऽध्यायः

पैजवनोपाख्यानेऽथ तथमहिमावर्णनम्

पैजवन उवाच

श्रीः कथं तुलसीरूपा विल्ववृक्षे च पार्वती । एतच्च विस्तरेण त्वं मुने तत्त्वं वद प्रभो

गालव उवाच

पुनः देवासुरे युद्धे दानवा बलदर्पिताः । देवान् निजघ्नुः संग्रामे घोररूपाः सुदारुणाः  
देवाश्च भयसंविग्ना ब्रह्माणं शरणं ययुः । ते स्तुत्वा पितरं नत्वा बृहस्पतिपुरःसराः  
तन्मयुः प्राञ्जलयः सर्वे तानुवाच पितामहः । किमर्थं देवनिकरा मत्सकाशमुपागताः  
कारणं कथयतामाशु बह्वीन्द्रवसुभिर्युतैः ।

देवा ऊचुः

दैत्यैः पराजितास्तात सङ्गरेऽद्भुतकारिभिः ॥ ५ ॥

वयं सर्वे पराक्रान्ता अतस्त्वां शरणंगताः । ब्राह्मस्मान् देवदेवेश शरणं समुपागतान्  
न च्छुत्वा भगवान् प्राह ब्रह्मालोकपितामहः । मयान शक्यते कर्तुं पक्षः कस्य जनस्य च  
वः श्याम्युपायं सद्धर्माश्रितानां भवतां पुरः । एकदा शिवभक्तानां विवादः सुमहान् भूत्  
समं केशवभक्तैश्च परस्परजिगीषया । ततस्तु भगवान् रुद्रः स्वभक्तानां च पश्यताम्  
एवं विष्णुगणैः कुर्वन् दध्ने रूपं महाद्भुतम् । तदा हरिहराख्यं च देहाद्धर्माभ्यां धारसः  
हरश्चैवाद्धदेहेन विष्णुरद्धेन चाभवत् । एकतो विष्णुचिह्नानि हरचिह्नानि चैकतः ॥  
एकतो धेनतेयश्च वृषभश्चान्यतोऽभवत् । वामतो मेघवर्णाभो देहोऽश्मनि च योपमः ॥  
रूपं रङ्गोरः सव्ये तु समजायत वै तदा । द्वयोरैक्यसमं विश्वं विश्वमैक्यमवर्तत  
विभेदमतयो नष्टाः श्रुतिस्मृत्यर्थवाधकाः । पाण्डिणो ह्येतुकाश्च सर्वे विस्मयमागमन्

स्वं स्वं मार्गं परित्यज्य ययुर्निर्वाणपद्मिम् ।

मन्दरे पर्वतश्रेष्ठे सा मूर्तिर्नित्यसंस्तुता ॥ १५ ॥

प्रथमाद्यैर्गणैश्चैव वर्ततेऽद्यापिनिश्चला । सृष्टिस्थित्यन्तकर्त्रीसा विश्वबीजमनन्तका

महेशविष्णुसंयुक्ता सा स्मृता पापनाशिनी ।

योगिध्येया ससत्याश्च सत्त्वाधारगुणातिगा ॥ १७ ॥

मुमुक्षवोऽपि तां ध्यात्वा प्रयान्ति परमं पदम् ।

चातुर्मास्ये विशेषेण ध्यात्वा मर्त्यो ह्यमानुषः ॥ १८ ॥

तत्रगच्छन्ति ये तेषां सदेवः शंविधास्यति । इत्युक्त्वा भगवांस्तेषां तत्रैवान्तरधीयत  
तेऽपि बहिमुखा देवाः प्रजग्मुर्मन्दराक्षलम् । बभ्रमुस्तत्र तत्रैव विचिन्वाना महेश्वरम्  
पार्वतीं विल्ववृक्षस्थां लक्ष्मीं च तुलसीगताम् । आदौ सर्ववृक्षमयं पूर्वं विश्वमजायत  
एते वृक्षमहाश्रेष्ठाः सर्वे देवांशसम्भवाः । एतेषां स्पर्शनादेव सर्वपापैः प्रमुच्यते ॥ २२ ॥  
चातुर्मास्ये विशेषेण महापापौघहारिणः । यदा ते नैव ददृशुर्देवास्त्रिभुवनेश्वरम् ॥

तदाकाशमवावाणी प्राह देवान् यथार्थतः ।

ईश्वरः सर्वभूतानां कृपया वृक्षमाश्रितः ॥ २४ ॥

चातुर्मास्येऽथ सम्प्राप्ते सर्वभूतदयाकरः । अश्वत्थोऽतः सदासेव्यो मन्दवारो विशेषतः  
नित्यमश्वत्थसंस्पर्शात्पापं यातिसहस्रधा । दुग्धेन तर्पणं ये वै तिलमिश्रेण भक्तितः  
सेवनं वा करिष्यन्ति तृप्तिस्तत्पूर्वजेषु च । दर्शनादेव वृक्षस्य पातकं तु विनश्यति

पिप्पलः पूजितो ध्यातो द्रष्टः सेवित एव वा ।

पापरोगविनाशाय चातुर्मास्ये विशेषतः । अश्वत्थं पूजितं सितं सर्वभूतसुखावहम्  
सर्वामयहरं चैव सर्वपापौघहारिणम् । ये नराः कीर्त्तयिष्यन्ति नामाप्यश्वत्थवृक्षजम्  
न तेषां यमलोकस्य भयं मार्गे प्रजायते । कुङ्कुमैश्चन्दनैश्चैव सुलिप्तं यश्च कारयेत्  
तस्य तापत्रयाभावो वैकुण्ठे गणना भवेत् । दुःस्वप्नं दुष्टचिन्ता च दुष्टज्वरपराभवा  
विलयं नय पापानि पिप्पलः । त्वं हरिप्रिय ! मन्त्रेणानेन ये देवाः पूजयिष्यन्ति पिप्पलम्

ततस्तेषां धर्मराजो जायते वाक्यकारकः ।

अश्वत्थो वचनेनाऽपि प्रोक्तो ज्ञानप्रदो नृणाम् ॥ ३३ ॥

श्रुतो हरति पापं च जन्मादिमरणावधि । अश्वत्थसेवनं पुण्यं चातुर्मास्ये विदे ॥

पञ्चदशोऽध्यायः ]

\* अश्वत्थमहिमावर्णनम् \*

सुमन्देवं वृक्षमध्यमास्थाय भगवान्प्रभुः । जलं पृथ्वागतं सर्वं प्रपिबन्निव सेवते ॥ ३५ ॥

जलं विष्णुर्जलत्वेन विष्णुरेव रसो महान् ।

तस्माद् वृक्षगतो विष्णुश्चातुर्मास्येऽयनाशनः ॥ ३६ ॥

सर्वभूतगतो विष्णुराप्याययति वै जगत् । तथाऽश्वत्थगतं विष्णुं योनमस्येन्न नारकी  
अश्वत्थं रोपयेद्यस्तु पृथिव्यां प्रयतो नरः । तस्य पापसहस्राणिविलयं यान्ति तत्क्षणात्

अश्वत्थः सर्ववृक्षाणां पवित्रो मङ्गलान्वितः ।

मुक्तिदोऽपि ततो ध्यातश्चातुर्मास्येऽयनाशनः ॥ ३६ ॥

अश्वत्थे चरणं दत्त्वा ब्रह्महत्या प्रजायते । निष्कारणं संकुचित्वा नरके पच्यते ध्रुवम्  
मूले विष्णुः स्थितो नित्यं स्कन्धे केशव एव च ।

नारायणस्तु शाखासु पत्रेषु भगवान् हरिः ॥ ४१ ॥

फलेऽच्युतो न सन्देहः सर्वदेवसमन्वितः । चातुर्मास्ये विशेषेण दुर्मः पूज्यः समुक्तिभाक्  
तस्मत्सर्वप्रयत्नेन सदैवाश्वत्थसेवनम् । यः करोति नरो भक्त्या पापं याति दिनोद्वम

स एव विष्णुर्दुर्म एव मूर्तो महात्मभिः सेवितपुण्यमूलः ।

यस्याश्रयः पापसहस्रहन्ता भवेन्नृणां कामदुघो गुणाढ्यः ॥ ४४ ॥

इति श्रीस्कान्दे महापुराण एकाशीतिसाहस्र्यां संहितायां तृतीये ब्रह्मखण्डे

ब्रह्मनारदसम्वादे चातुर्मास्यमाहात्म्ये पैजवनोपाख्याने अश्वत्थ-

महिमावर्णनं नाम पञ्चदशोऽध्यायः ॥ १५ ॥



## षोडशोऽध्यायः

### पैजवनोपाख्यानेपालाशमहिमावर्णनम्

वाण्युवाच

पालाशो हरिरूपेण सेव्यते हि पुराविदः । बहुभिर्ह्यपचारैस्तु ब्रह्मवृक्षस्य सेवनम् ॥

सर्वकामप्रदं प्रोक्तं महापातकनाशनम् ।

त्रीणिपत्राणि पालाशे मध्यमं विष्णुशापितम् ॥ २ ॥

वामे ब्रह्मा दक्षिणे च हरणकः प्रकीर्तितः । पालाशपत्रे योभुङ्क्तेनित्यमेव नरोत्तमः ।  
अध्वमेधसहस्रस्य फलंप्राप्तोत्यसंशयम् । चातुर्मास्ये विशेषेणभोक्तुर्माक्षप्रदंभवेत्  
पयसावाऽथ दुग्धेन रविवारेऽनिशं यदि ।

चातुर्मास्येऽर्चितो यैस्तु ते यान्ति परमं पदम् ॥ ५ ॥

दृश्यते यदि पालाशः प्रातरुत्थाय मानवैः । नरकानाशुनिर्धूय गम्यते परमं पदम् ॥  
पालाशः सर्वदेवानामाधारो धर्मसाधनम् । यत्रलोभस्तु तस्यस्यात्तत्रपूज्योमहातरुः  
यथासर्वेषुवर्णेषु विप्रोमुख्यतमो भवेत् । मध्ये सर्वतरूणां च ब्रह्मवृक्षो महोत्तमः ॥

यस्य मूले हरो नित्यं स्कन्धे शूलधरः स्वयम् ।

शाखासु भगवान् रुद्रः पुष्पेषु त्रिपुरान्तकः ॥ ६ ॥

शिवःपत्रेषु वसतिफले गणपतिस्तथा । मङ्गापतिस्त्वचायांतुमज्जायांभगवान् भवः  
ईश्वरस्तु प्रशाखासु सर्वोऽयं हरवल्लभः । हरः कर्पूरधवलो यथावद्वर्णितः सदा ॥ ११ ॥

तथा ह्ययं ब्रह्मरूपः सितवर्णो महाभगः ।

चिन्तितो रिपुनाशाय पापसंशोषणाय च ॥ १२ ॥

मनोरथप्रदानाय जायते नात्र संशयः । गुरुवारं समायाते चातुर्मास्ये तथैव च ॥

पूजितस्तु ततो ध्यातः सर्वदुःखविनाशकः ।

देवस्तुत्यो देवबीजं परं यन्मूर्तब्रह्म ब्रह्मवृक्षत्वमात्मम् ॥

सप्तदशोऽध्यायः ] \* पैजवनोपाख्यानेतुलसीमहिमावर्णनम् \*

५१६

नित्यं सेव्यः श्रद्धया स्थाणुरूपश्चातुर्मास्ये सेवितः पापहा स्यात् ॥ १५ ॥

इति श्रीस्कान्देमहापुराण एकाशीतिसाहस्र्यांसंहितायां तृतीयेब्रह्मखण्डे

ब्रह्मनारदसम्वादे पैजवनोपाख्याने पालाशमहिमावर्णननाम

षोडशोऽध्यायः ॥ १६ ॥

## सप्तदशोऽध्यायः

### पैजवनोपाख्यानेतुलसीमहिमावर्णनम्

वाण्युवाच

तुलसी रोपिता येन गृहस्थेन महाफला । गृहेतस्य न दारिद्र्यं जायते नात्र संशयः  
तुलस्या दर्शनादेव पापराशिनिवर्तते । श्रियेऽमृतकणोत्पन्ना तुलसी हरिवल्लभा ॥  
पिवन्तीरुन्निरपानंप्राणिनांपापहारिणी । यस्यारूपेवसेलक्ष्मीःस्कन्धेसागरसम्भवा

पत्रेषु सततं श्रीश्च शाखासु कमला स्वयम् ।

इन्दिरा पुष्पगा नित्यं फले क्षीराब्धिसम्भवा ॥ ४ ॥

तुलसीशुष्ककाष्ठेषु या रूपाविश्वव्यापिनी । मज्जायां पद्मवासान्त्वचासुचहरिप्रिया  
सर्वरूपा च सर्वेशा परमानन्ददायिनी । तुलसीप्राशको मर्त्यो यमलोकं न गच्छति  
शिरस्था तुलसी यस्य न याम्यैः परिभूयते ।

मुखस्था तुलसी यस्य निर्वाणपददायिनी ॥ ७ ॥

हस्तस्था तुलसी यस्य स तापत्रयवर्जितः । तुलसीहृदयस्थान्नप्राणिनांसर्वकामदा  
स्कन्धस्था तुलसी यस्य स पापैर्न च लिप्यते ।

कण्ठगा तुलसी यस्य जीवन्मुक्तः सदा हि सः ॥ ६ ॥

तुलसीसम्भवंपत्रंसदावहतियो नरः । मनसा चिन्तितां सिद्धिं सम्प्राप्तोतिनसंशयः  
तुलसीसर्वकार्यार्थसाधिनीदुष्टवारिणीम् । योनरःप्रत्यहं सिञ्चेन्न सयातियमालयम्

चातुर्मास्ये विशेषेण वन्दितापिविमुक्तिदा । नारायणंजलगतं ज्ञात्वा वृक्षगतं तथा  
प्राणिनां कृपया लक्ष्मीस्तुलसीवृक्षमाश्रिता ।

चातुर्मास्ये समायाते तुलसी सेविता यदि ॥ १३ ॥

तेषां पापसहस्राणि याति नित्यं सहस्रधा । गोविन्दस्मरणं नित्यं तुलसीधनसेवनम्  
तुलसीसेवनं दुग्धैश्चातुर्मास्येतिऽतिदुर्लभम् । तुलसीवर्द्धयेद्यस्तु मानवो यद्विश्रद्धया  
आलवालाभ्युदानैवपावितंसकलंकुलम् । यथाश्रीस्तुलसीसंस्था नित्यमेव हि वर्द्धते  
तथा तथा गृहस्थस्य कामवृद्धिः प्रजायते । ब्रह्मचारी गृहस्थश्च वानप्रस्थो यतिस्तथा  
तथा प्रकृतयः सर्वास्तुलसीसेवने रताः । श्रद्धया यदि जायन्ते न तासां दुःखदोहरिः  
एको हरिः सकलवृक्षगतो विभाति नानारसेन परिभावितमूर्तिरेव ।

वृक्षादिवासमगमत्कमलाच्च देवी दुःखादिनाशनकरी सततं स्मृताऽपि ॥ १६  
इति श्रीस्कान्दे महापुराणे एकाशीतिसाहस्र्यां संहितायां तृतीये ब्रह्मखण्डे

ब्रह्मनारदसम्वादे चातुर्मास्यमाहात्म्ये पैजवनोपाख्याने तुलसी-  
माहात्म्यवर्णनं नाम सप्तदशोऽध्यायः ॥ १७ ॥

## अष्टादशोऽध्यायः

पैजवनोपाख्याने विल्वोत्पत्तिवर्णनम्

वाण्युवाच

विल्वपत्रस्य माहात्म्यं कथितुं नैव शक्यते । तवोद्देशेन वक्ष्यामि महेंद्रशृणु तत्त्वतः  
विहाराश्रममापन्ना देवी गिरिसुता शुभा । ललाटफले तस्याः स्वेदबिन्दुरजायत  
स भवान्या विनिक्षिप्तो भूतले निपपात च । महातरुरयं जातो मन्दरे पर्वतोत्तमे  
ततः शैलसुता तत्र रममाणा ययौ पुनः । दृष्ट्वा वनगतं वृक्षं चिस्मयोत्फुल्ललोचना ॥  
जयां च विजयां चैव पप्रच्छ सखीद्वयम् । कोऽयं महातरुर्दिव्यो विभाति वनमध्यगः

दृश्यते रुचिराकारो महार्घकरो ह्ययम् ।

जयोवाच

देवि! त्वद्देहसम्भूतो वृक्षोऽयं स्वेदबिन्दुजः ॥ ६ ॥

नामाऽस्य कुरु वै क्षिप्रं पूजितः पापनाशनः ।

पार्वत्युवाच

यस्मात्क्षोणितलं भित्त्वा विशिष्टोऽयं महातरुः ॥ ७ ॥

उदतिष्ठत्समीपे मे तस्माद् विल्वो भवत्वयम् ।

इमं वृक्षं समासाद्य भक्तिः पत्रसञ्चयम् ॥ ८ ॥

आहरिष्यत्यसौ राजा भविष्यत्येव भूतले । यः करिष्यति मे पूजां पत्रैः श्रद्धां समन्वितः

यं यं काममभिध्यायेत्तस्य सिद्धिः प्रजायते ।

यो दृष्ट्वा विल्वपत्राणि श्रद्धामपि करिष्यति ॥ १० ॥

पूजनार्थाय विधये धनदाऽहं न संशयः । पत्राग्रप्राशने यस्तु करिष्यति मनो यदि  
तस्य पापसहस्राणि यास्यन्ति विलयं स्वयम् ॥ ११ ॥

शिरःपत्राग्रसंयुक्तं करोति यदि मानवः । न यास्यायातना ह्यस्य दुःखदात्री भविष्यति  
इत्युक्त्वा पार्वती हृष्टा जगाम भवनं स्वकम् ।

सखीभिः सहिता देवी गणैरपि समन्विता ॥ १३ ॥

वाण्युवाच

अयं विल्वतरुः श्रेष्ठः पवित्रः पापनाशनः । तस्य मूले स्थिता देवी गिरिजानात्रसंशयः  
स्कन्धे दाक्षायणी देवी शाखा सुचमहेश्वरी । पत्रेषु पार्वती देवी फले कात्यायनी स्मृता  
त्वचि गौरी समाख्याता अपर्णा मध्यवल्कले ।

पुष्पे दुर्गा समाख्याता उमा शाखाङ्गकेषु च ॥ १६ ॥

कण्टकेषु च सर्वेषु कोटयोनवसंख्यया । शक्तयः प्राणिरक्षार्थं संस्थिता गिरिजाज्ञया  
ता भजन्ति सुपत्रैश्च पूजयन्ति सनातनीम् । यं यं कामं कामयन्ते तस्य सिद्धिर्भवेद्भृगुम्  
महेश्वरी सा गिरिजा महेश्वरी विशुद्धरूपा जनमोक्षदात्री ।

हरं च दृष्ट्वाथ पलाशमाश्रितं स्वलीलया बिल्ववपुश्चकार सा ॥ १६ ॥  
इति श्रीस्कान्देमहापुराण एकाशीतिसाहस्र्यां संहितायां तृतीये ब्रह्मखण्डे  
ब्रह्मनारदसम्वादेचातुर्मास्यमाहात्म्ये पैजवनोपाख्यानेबिल्वोत्पत्तिवर्णनं  
नामाष्टादशोऽध्यायः ॥ १८ ॥

### एकोनविंशोऽध्यायः

पैजवनोपाख्यानेविष्णुशापवर्णनम्

गालव उवाच

इत्युक्त्वाकाशजावाणीं विरराम शुभप्रदा । तेऽपिदेवास्तदाश्चर्यं महद्दृष्ट्वा महाव्रताः  
चतुष्टयं च वृक्षाणां चातुर्मास्ये समागते । अपूजयंश्च विधिवदैक्यभावेन शूद्रजः ॥  
चातुर्मास्येऽथसम्पूर्णदेवोहृदिहरात्मकः । प्रसन्नस्तानुवाचाथ भक्त्याप्रदयश्चरूपभृक्  
यूयं गच्छत देवेशा महाव्रतपरायणाः ।

भुङ्क्ष्वं स्वांश्चाधिकारान् मया ते दानवा हताः ॥ ४ ॥

इत्युक्त्वा देवदेवांशावैक्यरूपधरौयदा । गणानां देवतानाञ्च बुद्धिर्निर्भेदता तदा ॥  
नयन्तो तौ तदा ईशौ बभूवतुरिन्दमौ । तेऽपिदेवा निरावाथा हृष्टचित्ता अभेदतः  
प्रययुः स्वांश्चाधिकारान् विमानगणकोटिभिः ।

गालव उवाच

तया तत्राऽपि ते देवा पार्वत्या शापमोहिताः ॥ ७ ॥

स्तुत्वातां बिल्वपत्रैश्च पूजयित्वा महेश्वरीम् । प्रसन्नवदनांस्तुत्वा प्रणेमुश्चपुनःपुनः  
सा प्रोवाच ततो देवान् विश्वमाता तु संस्तुता ।  
मम शापो वृथा नैव भविष्यति सुरोत्तमाः ॥ ६ ॥  
तथापि कृतपापानां करवाणिकृपां च वः । स्वर्गेऽप्यन्यथा नैव भविष्यथ सुरोत्तमाः

मर्त्यलोकं च सम्प्राप्यप्रतिमासुच सर्वशः । सर्वे देवाश्च वरदा लोकानां प्रभविष्यथ  
पाणिग्रहेण विहितायेकुमाराः कुमारिकाः । तेषां तासां प्रजाश्चैव भविष्यन्ति न संशयः  
देवास्तस्या भयान्नष्टा मर्त्येषु प्रतिमाङ्गताः । भक्तानां मानसं भावं पूरयन्तः सुसंस्थिताः  
इत्युक्त्वा सा भगवती देवतानां वरप्रदा । विष्णुं महेश्वरञ्चैव प्रोवाच कुपिता भृशम्  
यस्माद्विष्णो महेशानस्त्वयाऽपि न निषेधितः ।

तस्मात्त्वमपि पापाणो भविष्यसि न संशयः ॥ १५ ॥

हरोऽप्यश्ममयं रूपं प्राप्य लोकविगर्हितम् ।

लिङ्गाकारं विप्रशापान्महद्दुःखमवाप्स्यति ॥ १६ ॥

तच्छ्रुत्वा भगवान्विष्णुः पार्वतीमनुकूलयन् । उवाच प्रणतो भूत्वा हरभार्या महेश्वरीम्  
श्रीविष्णुरुवाच

महाव्रते! महादेवि! महादेवप्रिये! सदा । त्वं हिसत्त्वरजःस्याचतामसीं शक्तिरुत्तमा  
मात्रात्रयसमोपेता गुणत्रयविभाविनी । मायादीनां जनित्री त्वं विश्वव्यापकरूपिणी  
वेदत्रयस्तुता त्वं च साधारूपेण रागिणी । अरूपा सर्वरूपा त्वं जनसन्तानदायिनी  
फलवेला महाकाली महालक्ष्मीः सरस्वती । उँकारश्च वषट्कारस्त्वमेव हि सुरेश्वरी  
भूतधात्रिणमस्तेस्तु शिवायै च नमोस्तु ते । रागिण्यै च विरागिण्यै विकरालेनमः शुभे  
एवंस्तुता प्रसन्नाक्षी प्रसन्नेनान्तरात्मना । उवाच परमोदारं मिथ्यारोपयुतं वचः  
मच्छापो नान्यथाभावी जनार्दन! तवाऽप्ययम् ।

तत्राऽपि संस्थितस्त्वं हि योगीश्वरविमुक्तिदः ॥ २४ ॥

कामप्रदश्च भक्तानां चातुर्मास्ये विशेषतः । निम्नगागण्डकीनाम ब्रह्मणोदयिता सुता  
पापाणसारसम्भूता पुण्यदात्री महाजला । तस्याः सुविमले नीरे तव वासो भविष्यति  
चतुर्विंशतिभेदेन पुराणज्ञैर्निरीक्षितः । मुखे जाम्बूनदं चैव शालग्रामः प्रकीर्तितः ॥ २७ ॥

वर्तुलस्तेजसः पिण्डः श्रिया युक्तो भविष्यति ।

सर्वसामर्थ्यसंयुक्तो योगिनामपि मोक्षदः ॥ २८ ॥

ये त्वां शिलागतं विष्णुं पूजयिष्यन्ति मानवाः ।

तेषां सुचिन्तितां सिद्धिं भक्तानां सम्प्रयच्छसि ॥ २६ ॥

शिलागतं च देवेशं तुलस्याभक्तित्पराः । पूजयिष्यन्ति मनुजास्तेषां मुक्तिर्न दूरतः  
शिलास्थितं च यः पश्येत्त्वां विष्णुं प्रतिमागतम् ।

मुचक्राड्भित्तसर्वाङ्गं न स गच्छेद्यमालयम् ॥ ३१ ॥

गालव उवाच

इति ते कथितं सर्वशालग्रामस्य कारणम् । यथासभगवान्विष्णुः पाषाणत्वमुपागतः  
गोविन्दोऽपि महाशापं लब्ध्वा स्वभवनंगतः । पार्वती च महेशानं कुपिता प्रणम्य च

एवं स एव भगवान् भवभूतमध्यभूतादिकृत्सकलसंस्थितिनाशनाङ्कः ।

सोऽपि श्रिया सह भवोऽपि गिरीशपुत्र्या साङ्गं चतुर्षु च द्रुमेषु निवासमाप

इति श्रीस्कान्दे महापुराणे एकाशीतिसाहस्र्यां संहितायां तृतीये ब्रह्मखण्डे

ब्रह्मनारदसम्वादे चातुर्मास्यमाहात्म्ये पैजवनोपाख्याने विष्णु-

शापोनामैकोनविंशोऽध्यायः ॥ १६ ॥

## विंशोऽध्यायः

पैजवनोपाख्याने वृक्षमाहात्म्यवर्णनम्

सूत्र उवाच

महदाश्चर्यमेतद्भि यत्सुरा वृक्षरूपिणः । चातुर्मास्ये समायान्ते सर्ववृक्षनिवासिनः  
भगवन्केसुरास्ते तु केषु केषु निवासिनः । एतद्विस्तरतो ब्रह्मिममानुग्रहकाम्यया

गालव उवाच

अमृतं जलमित्याहुश्चातुर्मास्येतदिच्छया । लीलया विधृतं देवैः पिवन्ति द्रुमदेवताः  
तस्य पापान्महातृप्तिर्जायते नात्र संशयः । बलं तेजश्चकान्तिश्च सौष्टवं लघुविक्रमः  
गुणादनेप्रजायन्ते पानात्कृष्णांशसंभवात् । नित्यामृतस्य पानेन बलं स्वल्पं प्रजायते

विंशोऽध्यायः ]

\* जम्बूवृक्षमाहात्म्यवर्णनम् \*

भोजनं तत्प्रशंसन्ति नित्यमेतन्न संशयः । तस्माच्चतुर्षु मासेषु पिवन्ति जलमेव हि  
वृक्षस्थाः पितरो देवाः प्राणिनां हितकाम्यया । वृक्षाणां सेवनं श्रेष्ठं सर्वमासेषु सर्वदा  
चातुर्मास्ये विशेषेण सेविताः सौख्यकारकाः । तिलोदकेन वृक्षाणां सेचनं सर्वकामदम्  
क्षीरवृक्षाः क्षीरयुक्तैस्तोयैः सिक्ताः शुभप्रदाः । चतुष्टयं च वृक्षाणां यच्चोक्तं पूर्वतो मया  
चातुर्मास्ये विशेषेण सर्वकामफलप्रदम् । ब्रह्मा तु वटमाश्रित्य प्राणिनां स वरप्रदः  
सावित्री तिलमास्थाय पवित्रं श्वेतभूषणम् । सुप्ते देवे विशेषेण तिलसेवामहाफला  
तिलाः पवित्रमतुलं तिलाधर्मार्थसाधकाः । तिलामोक्षप्रदाश्चेति तिलाः पापापहारिणः  
तिलाविशेषफलदास्तिलाः शत्रुविनाशनाः । तिलाः सर्वेषु पुण्येषु प्रथमं समुदाहृताः  
न तिलाधान्यमित्याहुर्देवधान्यमिति स्मृतम् । तस्मात्सर्वेषु दानेषु तिलदानं महोत्तमम्  
कनकेन युता येन तिला दत्तास्तु शूद्रज । ब्रह्महत्यादिपापानां विनाशस्तेन वै कृतः  
सावित्री च तिलाः प्रोक्ताः सर्वकार्यार्थसाधकाः ।

तिलैस्तु तर्पणं कुर्याच्चातुर्मास्ये विशेषतः ॥ १६ ॥

तिलानां दर्शनं पुण्यं स्पर्शनं सेवनं तथा । हवनं भक्षणं चैव शरीरोद्धर्तनं तथा ॥  
सर्वथा तिलवृक्षोऽयं दर्शनादेव पापहा । चातुर्मास्ये विशेषेण सेवितः सर्वसौख्यदः  
महेन्द्रो यवमास्थाय स्थितो भूतहिते रतः । यवस्य सेवनं पुण्यं दर्शनं स्पर्शनं तथा  
यवैस्तु तर्पणं कुर्याद्देवानां दत्तमक्षयम् । प्रजानां पतयः सर्वे च तवृक्षमुपाश्रिताः  
गन्धर्वा मलयं वृक्षमगुरुं गणनायकः । समुद्रा वेतसं वृक्षं यक्षाः पुत्रागमेव च ॥  
नागवृक्षं तथा नागाः सिद्धाः कङ्कालकंदुमम् । गुह्यकाः पनसंचवकिन्नरामरिचं श्रिताः  
यष्टीमधुं समाश्रित्य कन्दर्पो भूद्वयवस्थितः । रक्ताञ्जनं महावृक्षं वह्निराश्रित्य तिष्ठति  
यमो विभीतकं चैव वकुलं नैऋताश्रितः । वरुणः खड्गो रीवृक्षं पूगवृक्षं च मारुतः  
धनदोऽश्लोत्कं वृक्षं रुद्राश्च बदरीद्रुमम् । समर्षीणां महाताला बहुलश्चामरैर्वृतः  
जम्बूमेघैः परिवृतः कृष्णवर्णो घननाशनः । कृष्णस्य सद्रुशो वर्णस्तेन जम्बूनगोत्तमः  
तत्फलैर्वासुदेवस्तु प्रीतो भवति दानतः । जम्बूवृक्षं समाश्रित्य कुर्वन्ति द्विजभोजनम्  
तेषां प्रीतो हरिर्दद्यात्पुरुषार्थं चतुष्टयम् । चातुर्मास्ये समायान्ते सुप्ते देवे जनार्दने ॥

ब्राह्मणानभोजयेद्यस्तु सपत्नीकान् शुचिः स्थितः ।

तेन नारायणस्तुष्टो भवेत्क्ष्मीसहायवान् ॥ २६ ॥

लक्ष्मीनारायणप्रीत्यै वज्रालङ्करणैः शुभैः । परिधाय सपत्नीकान् कृतकृत्योभवेन्नरः  
यद्रात्रित्रितयेनैव वटाशोकभवेन च । यत्फलं जायते तच्च जम्बुना द्विजभोजनान्  
नस्मिन् दिने एकभक्तं कारयेद्भवतकृत्तदा । बहुना च किमुक्तेनजम्बूवृक्षप्रपूजनान्  
पुत्रपौत्रधनैर्युक्तो जायते नात्र संशयः । जम्बूमेघैः परिवृता विद्युताशोक एव च  
वसुभिः स्वीकृतो नित्यं प्रियालक्ष्म्यं महानगः ।

आदित्यैस्तु जपावृक्षो ह्यश्विभ्यां मदनस्तथा ॥ ३४ ॥

विश्वेभिश्च मधूकश्च गुग्गुलुः पिशिताशनैः । सूर्येणार्कः पवित्रेणसोमेनाथत्रिपत्रकः  
खदिरो भूमिपुत्रेण अपामार्गोबुधेन च । अश्वत्थोगुरुणा चैव शुक्रेणोदुम्बरस्तथा  
शर्मा शनैश्चरेणाथ स्वीकृताशूद्रजातिना । राहुणास्वीकृतादूर्वापितृणांतर्पणोचिता  
विष्णोश्च दयिता नित्यं चातुर्मास्ये विशेषतः ।

केतुना स्वीकृता दर्भा याज्ञिकेया महाफलाः ॥ ३८ ॥

विना येन शुभं कर्म संपूर्णं नैव जायते । पवित्राणांपवित्रं यो मङ्गलानां च मङ्गलम्  
मुमुर्षूणांमोक्षरूपोभरासंस्थोमहाद्रुमः । अस्मिन्वसन्तिसततंब्रह्मविष्णुशिवाःसदा  
मूलेमध्येतथाग्रेचयस्यनामापितृमिदम् । अन्येपिदेवावृक्षांस्तानधिश्चित्यमहाद्रुमान्  
प्रवर्तन्ते हिमासेषु चतुर्षु च न संशयः । चातुर्मास्येदेवपत्न्यःसर्वावह्नीसमाश्रिताः  
प्रयच्छन्ति नृणां कमान् वाञ्छितान्सेविता अपि

तस्मात्सर्वात्मभावेन पिप्पलो येन सेवितः ॥ ४३ ॥

सेविताः सकला वृक्षाश्चातुर्मास्ये विशेषतः ।

तुलसी सेविता येन सर्वबल्यश्च सेविताः ॥ ४४ ॥

आप्यायितं जगत्सर्वमाब्रह्मस्तम्बसेवितम् । चातुर्मास्येगृहस्थेन वानप्रस्थेन वापुनः  
ब्रह्मचारियतिभ्यां च सेविता मोक्षदायिनी । एतेषां सर्ववृक्षाणां छेदनं नैवकारयेत्  
चातुर्मास्ये विशेषेण विना यज्ञादिकारणम् । एतदुक्तमशेषेण यत्पृष्ठोहमिह त्वया

यथा वृक्षत्वमापन्ना देवाः सर्वेऽपि शूद्रज ॥ ४८ ॥

अश्वत्थमेकं पिचुमन्दमेकं न्यग्रोधमेकं दश तित्तिडीश्व ।

कपित्थविल्वामलकीत्रयं च एतांश्च दृष्ट्वा नरकं न पश्येत् ॥ ४९ ॥

सर्वे देवा विश्ववृक्षेशयाश्च कृष्णाधारा कृष्णमध्याग्रकाश्च ।

यस्मिन्देवे सेविते विश्वपूज्ये सर्वं तृप्तं जायते विश्वमेतत् ॥ ५० ॥

इति श्रीस्कान्दे माहापुराण एकाशीतिसाहस्र्यां संहितायां तृतीये ब्रह्मखण्डे  
ब्रह्मनारदसंवादेचातुर्मास्यमाहात्म्ये पैजवनोपाख्यानेवृक्षमहात्म्यकथनं  
नाम विंशोऽध्यायः ॥ २० ॥

## एकविंशोऽध्यायः

पैजवनोपाख्यानेशिवपार्वतीसम्वादवर्णनम्

शूद्र उवाच

पार्वती कुपिता देवा कथं देवेन शूलिना ।

प्रसादिता गता शप्त्वा यत्कोपात्पुन्यते जगत् ॥ १ ॥

कथं स भगवान् रुद्रो भार्याशापमवाप ह । वैकृतं रूपमासाद्य पुनर्दिव्यं वपुःश्रितः

गालव उवाच

देवारूपाण्यदृश्यानि कृत्वा देव्यामहाभयात् । मनुष्यलोके सकले प्रतिमासु च संस्थिताः  
नेषामपि प्रसन्नासाऽनुग्रहं समुपाकरोत् । विष्णुस्तुतामहाभागा विश्वमातायनाशिनी  
तेषां बलाच्च पार्वत्याः शापभारेण यन्त्रितः । तां नित्यमेवानुनयन्नुच्चैः सोवाच शङ्करम्  
एते देवा विश्वपूज्या विश्वस्य च वरप्रदाः । मत्प्रसादाद्ब्रुविष्यन्ति भक्तितस्तोपितानरैः  
वामृते मम कर्म देकृतं साधुचिन्तितम् । वेद्यां विवाहकाले च प्रत्यक्षं सर्वसाक्षिकम्  
यत्सममण्डलानां च गमनं च करार्पणम् ।

वह्निश्च वरुणः कृष्णो देवताश्च सवासवाः ॥ ८ ॥

चतुर्दिश्वङ्गसंयुक्ता देवब्राह्मणसंयुताः । एतेषामग्रतो दिव्यं कृत्वा त्वं जनसंसदि  
प्रमादात्सत्त्वमापन्नो व्यभिचारं कथं कथाः । गुरवोऽपि न सन्मार्गे प्रवर्तन्ते जनौ ववत्  
निग्राह्यः सर्वलोकेषु प्रबुद्धः श्रूयते तदा । पुत्रेणापि पिता शासन्यः शिष्येणापि गुरुः स्वयम्  
क्षत्रियं ब्राह्मणः शास्यो भार्याया च पतिस्तथा । उन्मार्गगामिनं श्रेष्ठमपि वेदान्तपारगम्  
प्रशासत्यथमाश्चापि श्रुतिराह सनातनी । सन्मार्ग एव सर्वत्र पूज्यते नापथः क्वचित्  
येन स्वकुलजो धर्मस्त्यक्तः स पतितो भवेत् । मृतश्च नरकं प्राप्य दुःखभारेण युज्यते  
धर्मं त्यजति नास्ति कथा ज्ञातिभेदमुपागतः । स निग्राह्यः सर्वलोकेर्मनुधर्मपरायणैः

कुलधर्मान् ज्ञातिधर्मान् देशधर्मान् महेश्वर ।

ये त्यजन्ति जना अवश्यं कुलाच्च पतिता हि ते ॥ १६ ॥

अग्नित्यागो व्रतत्यागो वचनत्याग एव च । धर्मत्यागो नैव कार्यः कुर्वन् पतित एव हि  
न पिता न च ते माता न भ्राता स्वजनोऽपि च ।

पश्यते तव वर्त्ता च अस्पृश्यस्त्वमदन्विषम् ॥ १८ ॥

अस्थिमाला चिताभस्मजटाधारी कुन्तलवान् ।

चपलो मुक्तमर्यादस्तस्थुर् नार्हसि मेऽग्रतः ॥ १९ ॥

अब्रह्मण्यो व्रती मिश्रदुष्टात्मा कपटी सदा । नार्हसि त्वं मम पुरः संभाषयितुमीश्वरः  
एवं सा रुदती देवी बाष्पव्याकुललोचना । महादुःखयुतवासा द्वेषे शून्यतपि ॥  
पुनरेव प्रकुपिता हरं प्रोवाच भामिनी । तवार्जवं न हृदये काटिन्यं वेद्मि नित्यदा  
ब्राह्मणैस्त्वासुरैरुक्तं तन्मृषा प्रतिभाति मे । यस्मान्ममि महादुष्टभाव एव कृतस्त्वया  
ब्राह्मणा वञ्चिता यस्माद्ब्राह्मणैस्त्वं हनिष्यसे । एवमुक्त्वा भगवती पुनराहन किञ्चन  
ईशः प्रसन्नवदना मुपचारं रथाकरोत् । शनैर्नीतिमयैर्वाक्यैर्हेतुमद्भिर्महेश्वरः ॥ २५ ॥  
प्रसन्नलोचनां ज्ञात्वा किञ्चित्प्राह हरस्ततः । कोपेन कलुषं वक्त्रं पूर्णचन्द्रसमप्रभम्  
कस्मात्त्वं कुरुषे भद्रे युक्तमेव वचो न ते । सर्वभूतदया कार्या प्राणिनां हि हितेच्छया  
यद्यपीष्टो हि यस्यार्थो न कार्य परपीडनम् । जगत्सर्वं सुतप्रायं तवास्ति वरवर्णिनि ।

जगत्पूज्या त्वमेवैका सर्वरूपधारानघे । मया यदि कृतं कर्मावद्यं देवहिताय वै ॥  
तथाप्येवं तव सुतो भविष्यति न संशयः । अथ वामम सर्वेभ्यः प्राणेभ्योऽपि गरीयसी  
यदिच्छसि तथा कुर्यां तथा तव मनोरथान् ।

प्रसन्नवदना भूत्वा कथयस्व वरानने ॥ ३१ ॥

इत्युक्ता सा भगवती पुनराह महेश्वरम् । चातुर्मास्ये च संप्राप्ते महाव्रतधरो यदि  
देवतानां च प्रत्यक्षं ताण्डवनतसे यदि । पारयित्वा व्रतं सम्यग्ब्रह्मचर्यं महेश्वरं  
मर्त्यात्यं यदि देहाद्धं वैष्णवं च प्रयच्छसि । शापस्यानुग्रहं कुर्यां प्रसन्नवदना सती  
नान्यथा मम चित्तं त्वं विश्वासमनुगच्छति ।

तच्छ्रुत्वा भगवांस्तुष्टस्तथेति प्रत्युवाच ताम् ॥ ३५ ॥

सापि हृष्टा भगवती शापस्याऽनुग्रहे वृता ॥ ३६ ॥

इदं पुराणं मनुजः शृणोति श्रद्धायुक्तो भेदबुद्ध्या दृढत्वम् ॥

तस्यावश्यं जीवितं सर्वसिद्धं मर्त्याः सत्याः तच्छ्रेयस्त्वं प्रयान्ति ॥ ३७ ॥

इति श्रीस्कान्दे महापुराणे एकाशीतिसाहस्र्यां संहितायां तृतीये ब्रह्मखण्डे

ब्रह्मनारदसम्वादे चातुर्मास्यमाहात्म्ये पञ्चवनोपाख्याने शिवपार्वती-

सम्वादवर्णनं नामैकविंशोऽध्यायः ॥ २१ ॥

## द्वाविंशोऽध्यायः

हरताण्डवनतर्तनवर्णनम्

शूद्र उवाच

इदमाश्चर्यरूपं मे प्रतिभाति वचस्तव । यद्यपि स्यान्महाकलेशो वदतस्तव सुव्रत  
तथापि मम भाग्येन मत्पुण्यैर्मद्गृहगतः । न तृप्येत्स्वन्मुखाभोजाच्च युतवाक्यामृतपुनः  
पिवन् गौरीकथाख्यानं विशेषगुणपूरितम् । कथं महेश्वरो नृत्यं वकार सुरसंगृतः

चातुर्मास्ये कथं जातं किं ग्राह्यं व्रतमुच्यते ।

अनुग्रहं कृतवती सा कथं को ह्यनुग्रहः ॥ ४ ॥

पतद्विस्तरतो ब्रूहि! पृच्छतो मे द्विजोत्तम ! । भगवान् पूज्यते लोके ममानुग्रहकारकः  
प्रसन्नवदनो भूत्वा स्वस्थः कथय सुव्रत ! । गालवश्चापितच्छ्रुत्वा पुनराह प्रहृष्टवान्

गालव उवाच

इतिहासमिमं पुण्यं कथयामि तवानघ । शृणुष्व अवहितो भूत्वा यज्ञायुतफलप्रदम्  
चातुर्मास्येऽथ सम्प्राप्ते हरो भक्तिसमन्वितः । ब्रह्मचर्यव्रतपरः प्रहृष्टवदनोऽभवत्  
देवतानामथाह्वानं महर्षीणां चकार ह । समागत्य ततो देवा मन्दराचलमास्थिताः

प्रणम्य ते महेशानं तस्थुः प्राञ्जलयोऽग्रतः ।

तानुवाच सुरान् सर्वान् हरो दृष्ट्वा समागतान् ॥ १० ॥

पार्वत्याभिहितं प्राह कस्मिन् कार्यान्तरे सति ।

मया नियुक्तेऽभिनयेष्यत्र साहाय्यकारिणः ॥ ११ ॥

भवन्ति चन्द्रपुरोगाश्च चातुर्मास्ये समागते । ते तथोचुश्च संहृष्टा नमस्कृत्य च शूलिनम्  
स्वं स्वं भवनमाजग्मुर्विमानैः सूर्यसन्निभैः । तथाऽऽपाठे शुक्लपक्षे चतुर्दश्यां महेश्वरः  
प्रनर्तयितुमारम्भे भवानीतोपणाय च । मन्दरे पर्वतश्रेष्ठे तत्र जग्मुर्महर्षयः ॥ १४ ॥

नारदो देवलो व्यासः शुक्रद्वैपायनादयः । अङ्गिराश्च मरीचिश्च कर्दमश्च प्रजापतिः  
कश्यपो गौतमश्चात्रिर्वसिष्ठो भृगुरेव च । जमदग्निस्तथोत्तङ्को रामो भार्गव एव च  
अगस्त्यश्च पुलोमा च पुलस्त्यः पुलहस्तथा । प्रचेताश्चक्रतुश्चैव तथैवान्ये महर्षयः

सिद्धा यक्षाः पिशाचाश्च चारणाश्चारणैः सह ।

आदित्या गुह्यकाश्चैव साध्याश्च वसवोऽश्विनौ ॥ १८ ॥

एते सर्वे तथेन्द्राद्या ब्रह्मविष्णुपुरोगमाः । समाजग्मुर्महेशस्य नृत्यदर्शनलालसाः ॥

ततो गणा नन्दिमुखा रत्नानि प्रददुस्तथा ।

भूषणानि च वासांसि मुन्यादिभ्यो यथाक्रमम् ॥ २० ॥

ततो वाद्यसहस्रेषु वादिषु समन्ततः । सर्वैर्जयैति चैवोक्तो भगवान् व्रतमाविशत्

द्वाविंशोऽध्यायः ]

\* नानाविधरागाणाम् वर्णनम् \*

भवानी हृष्टहृदया महादेवं व्यलोकयत् । जया च विजया चैव जयन्ती मङ्गलारुणा  
चतुष्टयसखीमध्ये विरराज शुभानना । तस्याः सान्निध्ययोगेन जगद्वातिगुणोत्तरम्  
यस्याः शरीरजाशोभावर्णितं नैव शक्यते । ईशोऽपि गणकोटीभिर्नानावक्त्राभिरीक्षितः  
पिशाचभूतसङ्घैश्च वृतः परमशोभनः । स्वर्णवेत्रधरो नन्दी वभौ कपिमुखोऽग्रतः  
विद्याधराश्च गन्धर्वाश्चित्रसेनादयस्तथा । चित्रन्यस्ताश्चैव भुस्तत्र नागा मुनीश्वराः  
धारागप्रमुखा रागास्तस्य पुत्रा महौजसः । अमूर्त्ताश्चैव ते पुत्रा हरदेहसमुद्भवाः

एकैकस्य च षट् भार्याः सर्वासां च पितामहः ।

ताभिः सहैव ते रागा लीलावपुर्धरास्तथा ॥ २८ ॥

शार्दूलभूतुः सहसा चिन्तितास्तेन शम्भुना । तेषां नामानितेव च्छिन्नाः शृणुष्व त्वं महाधन !  
धारागः प्रथमः पुत्र ईश्वरस्य विमोहनः । आसाञ्चक्रे भ्रवोर्मध्ये परब्रह्मप्रदायकः ॥

तन्मध्यश्चैव माहेशात्समुद्भूतो गणोत्तमः ।

द्वितीयोऽथ वसन्तोऽभूत्कटिदेशान्महायशः ॥ ३१ ॥

महदङ्कुश्च भूतानां चक्राच्चैव विशुद्धतः । पञ्चमस्तु तृतीयो भूतसुतो विश्वविभूषणः  
महेश्वरहृदो जातश्चक्रं चैव मनाहतम् । नासादेशात्समुद्भूतो भैरवो भैरवः स्वयम्  
मणिपूरकनामेदं चक्रं तद्वि विमुक्तिदम् । पञ्चाशच्च तथा वर्णा अङ्कानाम महेश्वरान्  
राशयो द्वादश तथानक्षत्राणितथैव च । स्वाधिष्ठानसमुद्भूता जगद्बीजसमन्विताः  
क्षणेन वृद्धिमायान्ति ततोरेतः प्रवर्तते । रेतसस्तु जगत्सृष्टं नन्दीशजननेन्द्रियम् ॥

आधाराच्च महान्पट्टो नटोनारायणोऽभवत् । महेशवल्लभः पुत्रो नीलो विष्णुपराक्रमः

एते मूर्तिधरा रागा जाता भार्यासहायिनः ।

भार्यास्तेषां समुद्भूताः शिरोभागात्पिनाकिनः ॥ ३८ ॥

षट्त्रिंशत्परिमाणेन ततस्तास्त्वं निशामय ।

गौरी कोलाहली धीरा द्राविडी मालकौशिकी ॥ ३६ ॥

यष्टीम्यादेव गान्धारी श्रीरागस्य प्रियाङ्गमाः । आन्दोलाकौशिकी चैव तथा चरममञ्जरी  
गण्डगिरीदेवशाखारामगिरीवसन्तगाः । त्रिगुणास्तम्भतीर्थाश्च अहिरीकुङ्कुमा तथा

वैराटी सामवेरी च पङ्क्त्यर्था पञ्चमेमता । भैरवी गुर्जरी चैव भाषा वेलागुली तथा ।  
कर्णाटकी रक्तहंसा पङ्क्त्यर्थाभैरवानुगाः । बङ्गालीमधुराक्षेव कामोदाचाक्षिनोरिका  
देवगिरिच देवाली मेघरागानुगा इमाः । त्रोटकी मोडकी चैव नरा दुम्बी तथैव च  
मल्हारी सिन्धुमल्हारीनटनारायणानुगाः । एताहि गिरिशं नत्वा महेशश्चमहेश्वरीम्

स्वमूर्त्तिवाहनोपेता स्वभर्तृसहिताः स्थिताः ।

ब्रह्मा मृदङ्गवाद्येन तोषयामास शङ्करम् ॥ ४६ ॥

चतुरश्रवाद्येन सुवाद्यञ्चाकरोत्पुनः । तालक्रियां महेशाय दर्शयामास केशवः ॥  
वायवस्तत्र वाद्यञ्च चक्रुः सुस्वरमोजसा । महेन्द्रो वंशवाद्यञ्च सुगिरं सुस्वरं बहु  
वह्निः शूर्पर्वञ्चक्रे पणवञ्च तथाश्विनो । उपाङ्गवादनं चक्रे सोमः सूर्यः समन्ततः  
घण्टानां वादनं चक्रुर्गणाः शतसहस्रशः । मुनीश्वरास्तथादेव्यः पार्वतीसहितास्तथा  
स्वर्णभद्रासनेष्वेते ह्यपविष्टा व्यलोकयन् । शृङ्गाणां वादनं चक्रुर्वसवः समहोरगाः

भेरीध्वनिं तथा साध्या वाद्यान्यन्ये सुरोत्तमाः ।

भर्भरीगोमुखादीनि साध्याश्चक्रुर्महोत्सवे ॥ ५२ ॥

तन्त्रीलयसमायुक्ता गन्धर्वा मधुरस्वराः । सुवर्णशृङ्गनादञ्च चक्रुः सिद्धाः समन्ततः  
ततस्तु भगवानासीन्महानटवपुर्धरः । मुकुटाः पञ्चशीर्षे तु पद्मगौरुपशोभिताः ॥ ५४ ॥  
जटा विमुच्य सकला भस्मोद्भूतलितविग्रहः । बाहुभिर्दशभिर्युक्तो हारकेयूरसंयुतः  
त्रैलोक्यव्यापकं रूपं सूर्यकोटिसमप्रभम् । कृत्वा ननत भगवान् भासुरं स महानगे  
ततर्वाणादिकंवाद्यंकांस्यतालादिकङ्कनम् । वंशादिकंतुवादित्रंतोमरादिचिनामकम्  
चतुर्विधं ततो वाद्यं तुमुलं समजायत । तालानां पटहादीनां हस्तकानां तथैव च  
मानानां चैव तानानांप्रत्यक्षंरूपमावभौ । सुकण्ठं सुस्वरं मुक्तं सुगम्भीरंमहास्वनम्  
विश्रावसुर्नारदश्च तुम्बुरुश्चैव गायकाः । जगुर्गन्धर्वपतयोऽप्सरसो मधुरस्वराः ॥  
ग्रामत्रयसमोपेतं स्वरसप्तकसंयुतम् । दिव्यं शुद्धञ्च साङ्कल्पं तत्र गोयमवर्तत ॥  
पर्वतोऽपि महानादं हरपादतलाहतः । भ्रमीभिर्भ्रमयंस्तत्र महीं सपुरकाननाम् ॥

हस्तकांश्चतुराशीतिं स ससर्ज सदाशिवः ।

ललाटफलकस्वेदात्सूतमागधवन्दिनः ॥ ६३ ॥

महेशहृदयाज्जाता गन्धर्वा विश्वगायकाः । ते मूर्त्तादेवदेवस्य सुरङ्गालयसंयुताः  
प्रेक्षकाणामृषीणाञ्च चक्रुराश्चर्यमोजसा । किन्नराः पुण्ड्रवर्षाणिसमृजुः स्वैर्गुणैरिह  
एवं चतुर्षु मासेषु यदा नृत्यमजायत । अतिक्रान्ताशरज्जाता निर्मलाकाशशोभिता  
पद्मखण्डसमाच्छन्नसरोवरमुखाश्चुजा ।

फलवृक्षौपध्वीभिश्चकिञ्चित्पाण्डुमुखच्छविः ॥ ६७ ॥

ऊर्जशुक्लं चतुर्दश्यां प्रसन्ना गिरिजाः नदा ।

समाप्तव्रतचर्यः स ईश्वरोऽपि तदा वभौ ॥ ६८ ॥

सा चोवाचतदा शम्भुं विक्रान्तस्वरलोचना । विप्रशापपातितंचयदालिङ्गं भविष्यति  
नर्मदाजलसंभूतं विश्वपूज्यं भविष्यति । एवमुक्त्वा ततस्तुष्टा हरस्तोत्रं चकार ह  
नमस्ते देवदेवाय महादेवाय मौलिने । जगद्धात्रे सवित्रे च शङ्कराय शिवाय च  
कपदिनेऽजपादाय ब्रह्मगर्भाय ते नमः । हिरण्यरेतसे तुभ्यं नीलग्रीवाय ते नमः ॥  
नमो ब्रह्मण्यदेवाय सितभूतिधराय च । पञ्चवक्त्राय रूपाय निरूपाय नमोनमः ॥  
सहस्राक्षाय शुभ्राय नमस्ते कृत्तिवाससे । अन्धकासुरमोक्षाय पशूनां पतये नमः ॥  
विप्रवह्निमुखाग्राय हराय च भवाय च । शङ्कराय महेशाय ईश्वराय नमोनमः ॥ ७५ ॥  
अमूर्त्तब्रह्मरूपाय मूर्त्तानां भावनाय च । नमः शिवाय चोग्राय हराय च भवाय च  
नमः कृष्णाय शर्वाय त्रिपुरान्तकहारिणे । अघोराय नमस्तेऽस्तु नमस्ते पुरुषाय ते  
सद्योजाताय तुभ्यंभो वामदेवाय ते नमः । ईशानाय नमस्तुभ्यं पञ्चास्यायकपालिने  
विरूपाक्षाय भावाय भगनेत्रनिपातिने । पूषदन्तनिपाताय महायज्ञनिपातिने ॥  
मृगव्याघ्राय धर्माय कालचक्राय चक्रिणे । महापुरुषपूज्याय गणानां पतये नमः  
गङ्गाधराय भवते भवानीप्रियकारिणे । जगदानन्ददात्रे च ब्रह्मरूपाय ते नमः ॥  
गुणातीताय गुणिने सूक्ष्माय गुरवेऽपिच । नमो महास्वरूपाय भस्मनोजन्मकारिणे  
वैराग्यरूपिणे नित्यं योगाचार्याय वै नमः । मयोक्तमप्रियं देव स्मरसंहारकारक ! ॥  
अन्तुमर्हसि विश्वेश शिरसा त्वांप्रसादये । शापानुग्रह एवैव कृतस्ते वै न संशयः



ममापराधजो मन्युर्न कार्यो भवताऽनघ । एवं प्रसादितः शम्भुर्हृष्टात्मा त्रिदशैः सह  
तीर्णव्रतपरानन्दनिर्भरः प्राह तामुमाम् । यद्दामांस्तुतिभक्त्या पठिष्यति तवोद्भूताम्

तस्य चेष्टवियोगश्च न भविष्यति पार्वति ॥ ८६ ॥

जन्मत्रयं धनैर्युक्तः सर्वव्याधिविवर्जितः ।

भुक्त्वेह विविधान् भोगानन्ते यास्यति मत्पुरम् ॥ ८७ ॥

इत्युक्त्वा तां महेशोपिस्वमङ्गं प्रदर्शिततः । वैष्णवं वामभागं साप्रतिजग्राहपार्वती  
शर्वं कपालहस्तं च ग्रीवाङ्गं गरलान्वितम् । मुण्डमालाङ्गहारं चसितगौरं समन्ततः  
ब्रह्माण्डकोटिजनकं जटाभिभूषितं शिरः । सितद्युतिकलाखण्डरत्नभासावभासितम्  
स्वर्णाभरणसंयुक्तमेकतो भुजगाङ्गदम् । एकतः कृत्तिवसनमन्यतः पट्टकूलवत् ।  
मत्स्यवाहनसंयुक्तमन्यतो वृषभाङ्कितम् । एकतः पार्षदेः सेव्यमन्यतः सखिसेवितम्  
रूपमवं विधं दृष्ट्वा ब्रह्माद्या देवतागणाः । तुष्टुः परयाभक्त्या तेजोभूषितलोचनम्  
त्वमेको भगवान्सर्वव्यापकः सर्वदेहिनाम् ।

पितृवद्रक्षकोऽसि त्वं माता त्वं जीवसञ्ज्ञकः ॥ ८८ ॥

सार्क्षी विश्वस्य बीजं त्वं ब्रह्माण्डवशकारकः ।

उत्पद्यन्ते विलीयन्ते त्वयि ब्रह्माण्डकोटयः ॥ ८९ ॥

ऊर्मयः सागरे नित्यं सलिले बुद्बुदा यथा । अहंकदाचित्तेनेत्रात्कदाचित्तव भालतः  
कचित् सङ्गेमहादेव प्रादुर्भूत्वा सृजेजगत् । तवाज्ञाकारिणः सर्वे वयंब्रह्मादयः सुराः  
अनन्तवैभवोऽनन्तोऽनन्तधामास्यनन्तकः । अनन्तः सर्वभङ्गाय कुरूपे रूपमद्भुतम् ॥  
भवानित्वंभयं नित्यमशिवानांपवित्रकृत् । शिवानामपि दात्रीत्वंतपसामपित्वंफलम्

यः शिवः स स्वयं विष्णुर्यो विष्णुः स सदाशिवः ।

इत्यभेदमतिर्जाता स्वल्पा न त्वत्प्रसादतः ॥ ९० ॥

यत्किञ्चिच्च जगत्यस्मिन् दृश्यते श्रूयतेऽपि वा ।

मध्ये बहिश्च तत्सर्वं त्रयं व्याप्यस्थिता सदा ॥ ९१ ॥

जगत्पूज्य सुरेशान! जगद्वन्द्ये तथाम्बिके ! प्रसादं कुरुदेवेशि! देवेश! प्रणता वयम्

इत्युक्त्वा त्रिदशाः सर्वे हृष्टा जग्मुर्न्यागतम् ॥ ९२ ॥

गालव उवाच

ते दिव्यमेतदखिलं भुवि ये मनुष्याः संसारसागरसमुत्तरणैकपोतम् ।

संचिन्तयन्ति मनसा हृतकिल्बिषास्ते ब्रह्मस्वरूपमनुयान्ति विमुक्तसङ्गाः ॥ ९३ ॥

इति श्रीस्कान्दमहापुराण एकाशीतिसाहस्र्यां संहितायां तृतीये ब्रह्मखण्डे  
ब्रह्मनारदसंवादे चातुर्मास्यमाहात्म्ये पैजवनोपाख्याने हरताण्डवनर्तननाम

द्वाविंशोऽध्यायः ॥ २२ ॥

## त्रयोविंशोऽध्यायः

### लक्ष्मीनारायणमहिमोवर्णनम्

गालव उवाच

एवं ते लब्धशापाश्च पार्वतीशापपीडिताः ।

अनपत्या बभूवुश्च तथा च प्रतिमां गताः ॥ १ ॥

शालग्रामस्तु गण्डक्यां नर्मदायां महेश्वरः । उत्पद्यते स्वयंभूश्च तावेतौ नैवकृत्रिमौ  
चतुर्विंशतिभेदेन शालग्रामगतो हरिः । परीक्ष्य पुरुषो नित्यमेकरूपः सदाशिवः ।  
शालग्रामशिला यत्रगण्डकीविमलेजले । तत्र स्नात्वाचपीत्वाचब्रह्मणः पदमाप्नुयात्

तां पूजयित्वा विधिवद्रण्डकीसंभवां शिलाम् ।

योगीश्वरो विशुद्धात्मा जायते नात्र संशयः ॥ २ ॥

एतस्ते कथितं सर्वं यत्पृष्टोहमिह त्वया । यथा हरो विप्रशापंप्राप्तवांस्तन्निशामय ॥

यः शृणोति नरो भक्त्या वाच्यमानामिमां कथाम् ।

गिरीशनृत्यसम्बन्धामुमादेहार्धवर्णिताम् ॥ ३ ॥

ब्रह्मणः स्तुतिसंयुक्तां स गच्छेत्परमां गतिम् ।

श्लोकाद्धं श्लोकपादं वा समस्तं श्लोकमेव वा ॥ ८ ॥

यः पठेद्विरोधेन मायामानविवर्जितः । स याति परमं स्थानं यत्र गत्वा न शोचति  
चातुर्मास्ये विशेषेण पठन् शृण्वन्नरोत्तमः । लभते चिन्तितांसिद्धिं धनपुत्रादिसंवृतः  
यथा ब्रह्मादयो देवा शीतवाद्याभियोगतः । परां सिद्धिमवाप्नुस्ते दुर्गाशिवसमीपतः  
वर्षाकाले च सम्प्राप्ते भक्तियोगेजनादने । महेश्वरेऽथ दुर्गायां न भूयःस्तनपोभवेत्  
गणेशस्य सदा कुर्याच्चातुर्मास्ये विशेषतः । पूजां मनुष्योलाभार्थं यत्नो लाभप्रदो हि सः ।

मूर्त्यो निरोगतां दद्याद्भक्त्या यैः पूज्यते हि सः ।

चातुर्मास्ये समायाते विशेषफलदो नृणाम् ॥ १४ ॥

इदं हि पञ्चायतनं सेव्यते गृहमेधिभिः । चातुर्मास्ये विशेषेण सेवितं चिन्तितप्रदम्  
शालग्रामगतं विष्णुं यः पूजयति नित्यदा ।

द्वारावती चक्रशिलासहितं मोक्षदायकम् ॥ १६ ॥

चातुर्मास्ये विशेषेण दर्शनादपि मुक्तिदम् ।

यस्मिन्स्तुते स्तुतंसर्वपूजिते पूजितञ्जगत् ॥ १७ ॥

पूजितः पठितो ध्यातः स्मृतोर्वैकल्यपापहः । शालग्रामे किं पुनर्यच्छालग्रामगतो हरिः  
पुनर्हि हरिर्नैवेद्यं फलञ्चापि धृतं जलम् । चातुर्मास्ये विशेषेण शालग्रामगतं शुभम्  
तिलाः पुनन्तिसकलं शालग्रामस्य शूद्रज । चातुर्मास्ये विशेषेण नरं भक्त्या समन्वितम्  
स लक्ष्मीसहितो नित्यं धनधान्यसमन्वितः । महाभाग्यवतांगे हेजायते नात्र संशयः

स लक्ष्मीसहितो विष्णुर्विज्ञेयो नात्र संशयः ।

तं पूजयेन्महाभक्त्या स्थिरा लक्ष्मीर्गृहे भवेत् ॥ २२ ॥

तावद्विद्रिता लोके तावद्गर्जति पातकम् ।

तावत्कलेशाः शरीरेऽस्मिन् न यावद्भ्रियते हरिः ॥ २३ ॥

स एव पूज्यते यत्र पञ्चक्रोशं पवित्रकम् । करोति सकलं क्षेत्रं तत्राऽशुभसम्भवः  
एतदेव महाभाग्यमेतदेव महातपः । एष एव परो मोक्षो यत्र लक्ष्मीशपूजनम् ॥ २५ ॥  
शङ्खश्च दक्षिणावर्त्तोलक्ष्मीनारायणात्मकः । तुलसीकृष्णसारोऽत्र यत्र द्वारवतीशिला

तत्र श्रीविजयो विष्णुमुक्तिरेवं चतुष्टयम् । लक्ष्मीनारायणे पूजां विधातुर्मनुजस्य तु  
इदं विष्णुपुण्यमतुलमुक्तो भवति तत्क्षणात् । चातुर्मास्ये विशेषेण पूज्यो लक्ष्मीयुतो हरिः

कुर्वतस्तस्य देवस्य ध्यानं कलमपनाशनम् ।

तुलसीमञ्जरीभिश्च पूजितो जन्मनाशनः ॥ २६ ॥

पूजितो विल्वपत्रेण चातुर्मास्येऽवहत्तमः ॥ ३० ॥

सर्वप्रयत्नेन स एव सेव्यो यो व्याप्य विश्वं जगतामधीशः ।

काले सृजत्यन्ति च हेलया वा तं प्राप्य भक्तो न हि सीदतीति ॥ ३१ ॥

इति श्रीस्कान्दे महापुराणे एकाशातिसाहस्र्यां संहितायां तृतीये ब्रह्मखण्डे

ब्रह्मनारदसम्वादे चातुर्मास्यमाहात्म्ये पैजवनोपाख्याने लक्ष्मी-

नारायणमहिमावर्णनं नाम त्रयोविंशोऽध्यायः ॥ २३ ॥

## चतुर्विंशोऽध्यायः

### द्वादशाक्षरमहिमावर्णनम्

गालव उवाच

एकदा भगवान्द्रुक्कंलासशिखरे स्थितः । द्वार परमां लक्ष्मीमुपया सहितः किल  
गणानां कोटयस्तिस्रस्तं यदा पर्यवारयन् । वीरवाहुर्वीरभद्रो वीरसेनश्च भृङ्गिराट्  
रुचिस्तुष्टिस्तथानन्दी पुष्पदन्तस्तथोत्कटः । विकटः कण्टकश्चैव हरः केशो विप्रण्टकः  
मालाधरः पाशधरः शृङ्गी च नरनस्तथा । पुण्योत्कटः शालिभद्रो महाभद्रो विभद्रकः  
कणपः कालपः कालोधनपोरक्तलोचनः । विकटस्यो भद्रकश्च दीर्घजीह्वो विरोचनः  
पारदो धनदो ध्वांक्षी हंसको नरकस्तथा । पञ्चशीर्षस्त्रिशीर्षश्च क्रोडदंष्ट्रो महाह्रमुतः  
सिंहवक्त्रो वृषहनुः प्रचण्डस्तुण्डिरेव च । एते चान्ये च बहवस्तदाभवसमीपगाः  
महादेव जयेत्युच्चैर्भद्रकालीसमन्विताः । भूतप्रेतपिशाचानां समूहा यस्य बलभाः

अस्तुवंस्तं समीपस्था वसन्तेसमुपागते । वनराजिर्विभातिस्म नवकोरकशोभिता  
दक्षिणानीलसंस्पर्शः कर्षानां सुखकृद्वभौ ।

वियोगिहृदयाकर्षो किशुकः पुष्पशोभितः ॥ १० ॥

द्वन्द्वादिविक्रियाभावंचिक्रीडश्चसमन्ततः । तस्मिन्विगाढेसमये मनस्युन्मादकेतथा  
नन्दी दण्डधरः सज्ज्ञादृष्टाचक्रे हरोपरः । अलं चापलदोषेण तपः कुर्वन्तु भो गणाः  
तदा सर्वेवनमपिभूकाण्डजमगुः पुनः । गणास्तेतप आतस्थद्वृष्टा कान्तिवसन्तजाम्  
ततः सा विश्वजननी पार्वती प्राह शङ्करम् । इयं ते करुणा नित्यमक्षमाला महेश्वर  
त्वया किं जप्यतेदेव सन्देहयति मे मनः । त्वमेकः सर्वभूतानामादिकृत्सकलेश्वरः ॥

न माता न पिता बन्धुस्तव जातिर्नकश्चन ।

अहं तव परं किञ्चिद्वेशि नास्तीति किञ्चन ॥ १६ ॥

श्रेणेणत्वंसमायुक्तोश्वासोच्छ्वासपरायणः । जपन्नपि महाभक्त्या दृश्यसेत्वंमयासदा  
त्वत्तः परतरं किञ्चिद्यत्त्वं ध्यायसिचेतसा । तन्मे कथय देवेश यद्यहं दयिता तव  
ईव पृष्टस्तदा शम्भुरुवाच हरिसेवकः । हरेर्नामसहस्राणांसारं ध्यायामि नित्यशः  
जपामिरामनामाङ्कमवतारं तु सत्तमम् । चतुर्शितिसंख्याकान् प्रादुर्भावान्हरेर्गुणान्  
एतेषामपि यत्सारं प्रणवाख्यं महत्फलम् । द्वादशाक्षरसंयुक्तं ब्रह्मरूपं सनातनम् ॥  
अक्षरत्रयसम्बद्धं ग्रामत्रयसमन्वितम् । सविन्दुं प्रणवं शश्वज्जपामि जपमालया ॥  
वेदसारमिदं नित्यं ह्यक्षरं सततोद्यतम् । निर्मलं ह्यमृतंशान्तं सद्रूपममृतोपमम् ॥  
कलातीतंनिर्वशगंनिर्व्यापारमहत्परम् । विश्वाधारंजगन्मध्यं कोटिब्रह्माण्डबीजकम्  
जडं शुद्धक्रियं वाऽपि निरञ्जनं नियामकम् ।

यज्ज्ञात्वा मुच्यते क्षिप्रं घोरसंसारबन्धनात् ॥ २५ ॥

ॐकारसहितं यच्च द्वादशाक्षरबीजकम् । जपतः पापकोटीनां दावाग्नित्वं प्रजायते  
एतदेव परं गुह्यमेतदेव परं महः । एतद्धि दुर्लभं लोके लोकत्रयविभूषणम् ॥ २७ ॥  
प्राप्यते जन्मकोटीभिः शुभाशुभविनाशकम् । एतदेव परंज्ञानं द्वादशाक्षरचिन्तनम्  
चातुर्मास्ये विशेषेण ब्रह्मदं चिन्तितप्रदम् । एतदक्षरजं स्तोत्रं यः समाश्रयते सदा

मनसा कर्मणावाचा तस्य नास्ति पुनर्भवः । द्वादशाक्षरसंयुक्तं चक्रद्वादशभूषितम्  
मासद्वादशनामानिचिष्णोर्योभक्तितत्परः । शालग्रामेषुतान्युक्त्वा न्यसेदग्रहराणिच  
दिवसे दिवसे तस्य द्वादशाहफलं भवेत् । द्वादशाक्षरमाहात्म्यं वर्णितुं नैव शक्यते  
जिह्वासहस्रैरपि च ब्रह्मणापि न वर्ण्यते । महामन्त्रोह्ययंलोकेजगतो ध्यातःस्तुतस्तथा  
पापहा सर्वमासेषु चातुर्मास्ये विशेषतः । इदं रहस्यं वेदानां पुराणानामनेकशः ॥

स्मृतीनामपि सर्वासां द्वादशाक्षरचिन्तनम् ।

चिन्तनादेव मर्त्यानां सिद्धिर्भवति हीप्सिता ॥ ३५ ॥

पुण्यदानेन जाप्येन मुक्तिर्भवति शाश्वती । वर्णस्तथाश्रमैरेव प्रणवेन समन्वितैः ॥  
जपेध्यानेःशमपरैर्मोक्षंयास्यतिनिश्चितम् । शूद्राणाञ्चापि नारीणां प्रणवेनविवर्जितः

प्रकृतीनां च सर्वासां न मन्त्रो द्वादशाक्षरः ।

न जपो न तपः कार्यं कायकलेशाद्विशुद्धिता ॥ ३८ ॥

विप्रभक्त्या च दानेन विष्णुध्यायेन सिध्यति ।

तासां मन्त्रो रामनाम ध्येयः कोट्यधिको भवेत् ॥ ३९ ॥

गमेति द्व्यक्षरजपःसर्वपापापनोदकः । गच्छंस्तिष्ठच्छयानो वा मनुजोरामकर्तृनात्  
इहनिर्वृतिमायातिप्रान्तेहरिगणोभवेत् । रामेतिद्व्यक्षरोमन्त्रोमन्त्रकोटिशताधिकः  
सर्वासांप्रकृतीनांचकथितः पापनाशकः । चातुर्मास्येऽथसम्प्राप्ते सोप्यनन्तफलप्रदः  
चातुर्मास्ये महापुण्ये जप्यते भक्तितत्परैः । देववन्निष्फलं तेषां यमलोकस्यसेवनम्  
न रामादधिकं किञ्चित्पठनं जगतीतले । रामनामाश्रया ये वै न तेषां यमयातना ॥  
ये च दोषा विघ्नकरा मृतका विग्रहाश्चये । रामनाम्नैव विलयं यान्तिनात्रविचारणा  
रामते सर्वभूतेषु स्थावरेषु चरेषु च । अन्तरात्मस्वरूपेण यच्च रामेति कथ्यते ॥  
रामेति नन्त्रराजोऽयं भयव्याधिविपूदकः । रणे विजयदश्चापि सर्वकार्यार्थसाधकः  
सर्वतीर्थफलप्रोक्तो विप्राणामपि कामदः । रामचन्द्रेति रामेति रामेति समुदाहृतः  
द्व्यक्षरो मन्त्रराजोऽयं सर्वकार्यकरो भुवि । देवाअपि प्रगायन्तिरामनामगुणाकरम्  
तस्मात्त्वमपि देवेशिरामनाम सदा वद । रामनाम जपेद्यो वै मुच्यते सर्वकिल्बिषैः

सहस्रनामजं पुण्यं रामनाम्नैव जायते । चातुर्मास्ये विशेषेण तत्पुण्यं दशधोत्तरम्

हीनजातिप्रजातानां महद्द्वयति पातकम् ॥ ५२ ॥

रामो ह्ययं विश्वमिदं समग्रं स्वतेजसा व्याप्य जनान्तरात्मना ।

पुनाति जन्मान्तरपातकानि स्थूलानि सूक्ष्माणि क्षणाच्च दग्ध्वा ॥ ५३ ॥

इति श्रीस्कान्दे महापुराण एकाशीतिसाहस्र्यां संहितायां तृतीये ब्रह्मखण्डे

ब्रह्मनाम्नैव चातुर्मास्यमाहात्म्ये पैजवनोपाख्याने द्वादशाक्षर-  
महिमावर्णनपूर्वकरामनाममहिमावर्णननाम चतुर्विंशोऽध्यायः ॥ २४ ॥

### पञ्चविंशोऽध्यायः

ॐकारप्राप्त्यर्थपार्वतीतपोवर्णनम्

पार्वत्युवाच

द्वादशाक्षरमाहात्म्यं मम विस्तरतो वद । यथावर्णं यत्फलं च यथा च क्रियते मया

श्रीमहादेव उवाच

द्विजातीनां सहस्रवारः सहितो द्वादशाक्षरः । स्त्रीशूद्राणां नमस्कारपूर्वकः समुदाहृतः

प्रकृतीनां रामनाम्नैव वा षडक्षरः । सोऽपि प्रणवहीनः स्यात्पुराणस्मृतिनिर्णयः

क्रमोऽयं सर्ववर्णानां प्रकृतीनां सदैव हि । क्रमेण रहितो यस्तु करोति मनुजो जपम्

तस्य प्रकुप्यति विभुर्नरकादीनां प्रदायकः ।

पार्वत्युवाच

मया त्रिमात्रया स्वामिन् सेव्यते जगदीश्वरः ॥ ५ ॥

रूपमस्य कथं जाने वचसामप्यगोचरम् ।

ईश्वर उवाच

प्रणवस्याधिकारो न तवास्ति वरवर्णिनि । नभो भगवते वासुदेवायेति जपः सदा

पञ्चविंशोऽध्यायः ]

\* पार्वतीतपोवर्णनम् \*

पार्वत्युवाच

यदि सप्रणवं दद्याद्द्वादशाक्षरचिन्तनम् । प्रणवेनाधिकारो मे कथं भवति धूर्जटे

ईश्वर उवाच

प्रणवः सर्वदेवानामादरेण प्रकीर्तितः । ब्रह्मा विष्णुः शिवश्चैव वसन्ति दयितायुताः

तत्र सर्वाणि भूतानि सर्वतीर्थानि भागशः । तिष्ठन्ति सर्वतीर्थानि कैवल्यं ब्रह्मण्ययः

तस्य योग्यातदा देवि भविष्यसि यदा तपः । चातुर्मास्ये हरिप्रीत्यै करिष्यसि शुभानने

तपसा प्राप्य ते कामस्तपसा च महत्फलम् । तपसा जायते सर्वं तत्तपः सुलभं नरैः

यशः सौभाग्यमनुलं क्षमास्तयादयो गुणाः । सुलभं तपसा नित्यं तपश्चर्तुं न शक्यते

यदा हि तपसो वृद्धिस्तदा भक्तिर्हरौ भवेत् ।

तदा हि तपसो हानिर्यदा भक्तिं विना कृतम् ॥ १३ ॥

तावत्तपांसि गर्जन्ति देहेऽस्मिन् सततं नृणाम् ।

यदा विष्णुं स्मरेन्नित्यं जिह्वाग्रं पावनं भवेत् ॥ १४ ॥

यथा प्रदीपे ज्वलति प्रणश्यति महत्तमः । तथा हरेः कथायां च याति पापमनेकधा

तस्मात्पार्वतियत्नेन हरौ सुप्ते तपः कुरु । चातुर्मास्येऽथ संप्राप्ते प्रणवेन समन्वितम्

विशुद्धहृदया भूत्वा मन्त्रराजमिमं जप । स एव भागवांस्तुष्टो द्वादशाक्षरसंयुतम्

प्रदास्यति परं ज्ञानं ब्रह्मरूपमखण्डितम् । ब्रह्मकल्पान्तकोटीषु जपत्वं द्वादशाक्षरम्

मन्त्रराजं सप्रणवं ध्यायेत्सोऽपि न नश्यति । इत्युक्ता सा तपोनिष्ठा तपश्चरितुमागता

हिमाचलस्य शिखरे चातुर्मास्ये समागते । ब्रह्मचर्यव्रतपरा वसनत्रयसंयुता ॥ २० ॥

प्रातर्मध्ये पराह्णे च ध्यायन्ती हरिशङ्करम् । वपुर्यथा पुरा कृष्टं पूजने शङ्करस्य च

सखीजनसमायुक्ता पितुः शृङ्गे मनोहरे । अतपत्सा विशालाक्षी क्षमादिगुणसंयुता

गालव उवाच

या हि योगेश्वरा ध्येया या वन्द्या विश्ववन्दिता ।

जननी या च विश्वस्य साऽपि कामाक्षी पोगता ॥ २३ ॥

या हि प्रकृतिसद्रूपा तडित्कोटिसमप्रभा । विरजा या स्वयं वन्द्या गुणतीता चरत्तपः

पृथ्व्यम्बुतेजोवायुश्च गगनं यन्मयं विदुः । मूलप्रकृतिरूपाया सा चकारोत्तमं तपः  
या स्थावरं जङ्गममाशु विश्वं व्याप्य स्थिता या प्रकृतेः पुराऽपि ।  
स्पृहादिरूपेण च तृमिदात्री देवे प्रसुप्ते तपसाऽऽप शुद्धिम् ॥ २६ ॥  
इति श्रीस्कान्देमहापुराणएकाशीतिसाहस्र्यां संहितायां तृतीये ब्रह्मखण्डे  
ब्रह्मनारदसम्वादे चातुर्मास्यमाहात्म्ये पैजवनोपाख्यानेपार्वतीतपोवर्णननाम  
पञ्चविंशोऽध्यायः ॥ २५ ॥

## षड्विंशोऽध्यायः

### हरशापवार्त्तावर्णनम्

गालव उवाच

प्रवृत्तायां शैलपुत्र्यां महत्तपसि दारुणे । कन्दर्पेण पराभूतो विचचार महीं हरः ॥ १ ॥  
वृक्षच्छायासु तीर्थेषु नदीषु च नदेषु च । जलेन सिञ्चन्स्ववपुः सर्वत्रापि महेश्वरः  
तथापि कामाकुलितो न लेभे शर्मकहिंचित् । एकदायमुनां दृष्ट्वा जलकल्लोलमालिनीम्  
विगाहितुं मनश्चक्रे तापार्त्तिं शमयन्निव । कृष्णं बभूव तन्नीरं हरकामाग्निवह्निना  
दग्धं विगाहनेनाशु मनीषायतनदा बभौ । सापि दिव्यवपुः पूर्वं श्यामा भूता हराद्यतः  
स्तुत्वा नत्वा महेशानमुवाच पुनरेव सा । प्रसादं कुरुदेवेश वशगाऽस्मि सदा तव  
ईश्वर उवाच

अस्मिन्स्तीर्थवरे पुण्ये यः स्नास्यति नरो भुवि ।

तस्य पापसहस्राणि यास्यन्ति विलयं ध्रुवम् ॥ ७ ॥

हरतीर्थमितिरुप्यातं पुण्यं लोके भविष्यति । इत्युक्त्वा तां प्रणम्याथ तत्रैवान्तरधीयत  
तस्यास्तरीरे महेशोऽपि कृत्वारूपं मनोहरम् । कामालयं वाद्यहस्तं कृतपुण्ड्रं जटाधरम्

षड्विंशोऽध्यायः ] \* शिवकृतासुरभिस्तुतिवर्णनम् \*

स्वेच्छया मुनिगेहेषु दर्शयत्यङ्गचापलम् । कचिद्रायन्ति गीतानि कचिन्मृत्युतिष्ठन्तः  
स च क्रुद्धयति हसतिस्त्रीणां मध्यगतः कचित् ।  
एवं विचरतस्तस्य ऋषिपत्न्यः समन्ततः ॥ ११ ॥  
रन्युः शुश्रूषणं गेहे कार्याण्यपि च तत्क्षणान् । तमेव मनसा चक्रुस्तस्य रूपेण मोहिता  
भ्रमत्यश्चैव हास्यानि चक्रुस्ता अपि योषितः ।  
ततस्तु मुनयो दृष्ट्वा तासां दुःशीलभावनाम् ॥ १३ ॥  
युक्रुधुर्मुनयः सर्वे रूपं तस्य मनोहरम् । गृह्यतां हन्यतामेव कोऽयं दुष्ट उपागतः ॥  
इति ते गृह्यकाष्ठानि यदोपस्थे ययुस्तदा । पलायितः स बहुधा भयात्तेषां महात्मनाम्  
योजीवकलया विश्वं व्याप्य तिष्ठति देहिनाम् । नञायतेन च प्राह्योनभेद्यश्चापि जायते  
न शेकुस्ते यदा सर्वे गृहीतुं तं महेश्वरम् । तदा शिवं प्रकुपिताः शेषुरित्थं द्विजातयः  
यस्माल्लिङ्गार्थमागत्य ह्याश्रमाश्चोर्वत्कृतम् । परदारापहरणं तल्लिङ्गं पततां भुवि ॥  
सद्य एव हि शापं त्वं दुष्टं प्राप्नुहि तापस । एवमुक्ते स शपाश्विर्वज्ररूपधरो महान्  
तल्लिङ्गं धूर्जटेऽश्लिष्ट्वा पातयामास भूतले । रुधिरौघपरिव्याप्तो मुमोह भगवान् विभुः  
वेदनात्तो ज्वलवपुर्महाशापाभिभूतधीः । तं तथापतितं दृष्ट्वा त आजगमुर्महर्षयः ॥  
आकाशे सवभूतानि त्रेसु विश्वं च चाल ह । देवाश्च व्याकुला जाता महाभयमुपागताः  
जात्वा विप्रा महेशानं पीडिता हृदयेऽभवन् । शुशुचुर्भृशदुःखार्त्ता दिवं हि बलवत्तरम्  
किं कृतं भगवानेव देवैरपि स सेव्यते । साक्षात् सर्वस्य जगतोऽस्माभिर्नैवोपलक्षितः  
वयं मूढधियः पापाः परमज्ञानदुर्वलाः । कथमस्माभिर्निर्यातामाश्रुतश्च न निवेदितः  
मये दृशो गृहस्थाय आत्मा यं च निवेदितः । निर्विकारो निर्विषयो निरीहो निरुपद्रवः  
निर्ममो निरहंकारो यः शम्भुर्नोपलक्षितः । यस्य लोका इमे सर्वे देहेति प्रणितमध्यगाः  
स एव जगतां स्वामी हरोऽस्माभिर्न वीक्षितः ।

इत्युक्त्वा ते ह्युपविष्टा यावत्तत्र समागताः ॥ २८ ॥

नान्दृष्ट्वा सहसा त्रस्तः पुनरेव महेश्वरः । विप्रशापभयात्तद्विप्रापुरारिदिवं ययौ ॥  
सुरभि गां सगोलोकेतां तुष्टावसुसंयतः । सृष्टिस्थितिचिनाशानां कर्त्र्यमात्रेण मोनमः

यात्वं रसमयैर्भावेराप्यायसि भूतलम् । देवानां च तथासंघान्पितृणामपि च गणान्  
सर्वेर्ज्ञाता रसामिज्ञैर्मधुरास्वाददायिनि ! त्वया विश्वमिदं सर्वंबलस्नेहसमन्वितम्

त्वं माता सर्वरूपाणां वसूनां दुहिता तथा ।

आदित्यानां स्वसा चैव तुष्टा वाञ्छितसिद्धिदा ॥ ३३ ॥

त्वं धृतिस्त्वं तथा पुष्टिस्त्वं स्वाहा त्वं स्वधा तथा ।

ऋद्धिः सिद्धिस्तथा लक्ष्मीर्धृतिः कीर्तिस्तथा मतिः ॥ ३४ ॥

कान्तिलज्जा महामाया श्रद्धा सर्वार्थसाधिनी ।

त्वया विरहितं किञ्चिन्नास्ति त्रिभुवनेष्वपि ॥ ३५ ॥

वह्नेस्तुतिप्रदात्री च देवादीनां च तृप्तिदा । त्वयासर्वमिदं व्याप्तं जगत्स्थावरजङ्गमम्  
पादास्तेवेदाश्चत्वारः समुद्राः स्तनतांययुः । चन्द्रार्कौ लोचनेयस्यारोमाग्रेषु च देवताः  
शृङ्गयोः पर्वताः सर्वे कर्णयोर्वायवस्तथा । नाभौ चैवामृतं देवि पातालानि सुरास्तथा

स्कन्धश्च भगवान् ब्रह्मा मस्तकस्थः सदाशिवः ।

हृद्देशे च स्थितो विष्णुः पुच्छाग्रे पद्मगास्तथा ॥ ३६ ॥

शकृत्स्था वसवः सर्वे साध्या मूत्रस्थितास्तव ।

सर्वे यज्ञा हास्थिदेशे किन्नरा गुह्यसंस्थिताः ॥ ३७ ॥

पितृणां च गणाः सर्वे पुरःस्था भान्ति सर्वदा । सर्वे यक्षाभालदेशे किन्नराश्च कपोलयोः  
सर्वदेवमयी त्वं हि सर्वभूतविवृद्धिदा । सर्वलोकहिता नित्यं मम देहहिता भव  
प्रणतमनव देवेशि ! पूजये त्वांसदानये ! स्तोमिविश्वातिहन्त्री त्वांप्रसन्नावरदाभव  
विप्रशापाग्निनादग्धं शरीरं मम शोभने ! । स्वतेजसा पुनः कर्तुं मर्हस्यमृतसंभवे ॥ ४४  
इत्युक्त्वा तां परिक्रम्य तस्या देहेलयंगतः । सापिगर्भे धारायसुरभिस्तदनन्तरम्  
कालातिक्रमयोगेन सर्वो व्याकुलतां ययौ । तस्मिन्प्रणष्टे देवेशे विप्रशापभयावृते  
देवा महर्ति प्रययुश्चाल पृथिवीतथा । चन्द्रार्कौ निष्प्रभौ चैव वायुश्चण्डण्वच

समुद्राः क्षोभमगमंस्तस्मिन्काले द्विजोत्तम ॥ ४८ ॥

यस्मिन् जगत्स्थावरजङ्गमादिकं काले लयं प्राप्य पुनः प्ररोहति ।

तस्मिन्प्रणष्टे द्विजशापपीडिते जगद्धतप्रायमवर्तत क्षणात् ॥ ४६ ॥

इति श्रीस्कान्दे महापुराण एकाशीतिसाहस्र्यां संहितायां तृतीये ब्रह्मखण्डे

ब्रह्मनारदसम्वादे चातुर्मास्यमाहात्म्ये हरशापोनाम

षड्विंशोऽध्यायः ॥ २६ ॥

## सप्तविंशोऽध्यायः

### वृषस्तुतिवर्णनम्

गालव उवाच

तस्मिन्स्तु पतिते लिङ्गे योजनायामविस्तृते ।

विषादार्त्ता ऋषिगणास्तत्र जग्मुः सहस्रशः ॥ १ ॥

व्यलोकयन्त सर्वत्र द्रष्टुं तत्र महेश्वरम् । नासौ दृष्टिपथे तेषां बभूव भयविह्वलः  
वीर्यं वर्षसहस्राणि बहून्पिसुसञ्चितम् । पृथिवीं सकलां व्याप्य स्थितं ददृशे रद्विजाः  
तद्दृष्ट्वा सुमहलिङ्गं रुधिराक्तं जलैः प्लुतम् । ब्राह्मणाः संशयगता दह्यमाना वसुन्धरा  
तलिङ्गं तत्र संस्थाप्य चक्रुस्तान् नर्मदां नदीम् । तज्जलं नर्मदारूपं तलिङ्गममरकण्टकम्  
नरकं वारयत्येतत्सेवितं नरकापहम् । भूतग्रहाश्च सर्वेऽपि यास्यन्ति विलयं ध्रुवम्  
तत्र स्नात्वा जलं पीत्वा सन्तर्प्य च पितृस्तथा ।

सर्वान्कामानवाप्नोति मनुष्यो भुवि दुर्लभान् ॥ ७ ॥

लिङ्गानि नाम देयानि पूजयिष्यन्ति ये नरा । तेषां रुद्रमयो देहो भविष्यति न संशयः  
चातुर्मास्ये विशेषेण लिङ्गपूजा महाफला । चातुर्मास्ये रुद्रजपं हरपूजा शिवे रतिः  
पञ्चामृतेन स्नपनं न तेषां गर्भवेदना । ये करिष्यन्ति मधुना सेचनं लिङ्गमस्तके  
तेषां दुःखसहस्राणि यास्यन्ति विलयं ध्रुवम् । दीपदानं कृतं येन चातुर्मास्ये शिवाग्रतः  
कुलकोटिं समुद्ध्यत्य स्वेच्छया शिवलोकभाक् । चन्दनागुरुभूपंश्च सुश्वेतकुसुमैरपि

नर्मदाजललिङ्गं ये ह्यर्चयिष्यन्ति तेशिवाः । शिलाहरत्त्वमापन्नाः प्राणिनामपिकाकथा  
तत्सम्भूतं महालिङ्गं जलधारणसंयुतम् । पूजयित्वा विधानेन चातुर्मास्येशिवो भवेत्  
चातुर्मास्ये ये मनुजा नर्मदामरकण्टके । तीर्थे स्नाप्यन्ति नित्यतास्तेषां वासस्त्रिविष्टपे

ब्रह्मोवाच

इत्युक्त्वा ते द्विजास्तत्र स्थाप्य लिङ्गं यथाविधि ।

अमरकण्टकतीर्थे च नर्मदां च महानदीम् ॥ १६ ॥

पुनश्चिन्ता पराजाता विश्वस्य शोभकारणे । पद्मासन गता भूत्वा प्राणायामपरायणाः  
चिन्तयामासुर्व्यग्रं हृदयस्थं महेश्वरम् । ततो देवा महेन्द्राद्याः सम्प्राप्यामरकण्टकम्  
ब्राह्मणानां स्तुतिं चक्रुर्विनयानतकन्धराः ।

नमोऽस्तु वो द्विजातिभ्यो ब्रह्मविद्भ्यो महेश्वराः ॥ १६ ॥

भूसुरेभ्यो गुरुभ्यश्च विमुक्तेभ्यश्च बन्धनात् । गूयं गुणत्रयातीता गुणरूपा गुणाकराः  
गुणत्रयमयैर्भावैः सततं प्राणवुद्बुदाः । येषां वाक्यजलेनैव पापिष्ठा अपि शुद्धताम्  
प्रयान्ति पापपुञ्जाश्च भस्मसाद्यान्ति पापिनाम् ।

शस्त्रं लोहमयं येषां वागेव तत्समन्विताः ॥ २२ ॥

पापैः परा विभूतानां तेषां लोकोत्तरं बलम् । क्षमया पृथिवीतुल्याः कोपे वैश्वानरप्रभाः  
पातनेऽनेकशक्तीनां समर्था गूयमेव हि । स्वर्गादीनां तथा याने भवन्तो गतयो ध्रुवम्  
सत्कर्मकारकाश्चैव सत्कर्मनिरताः सदा । सत्कर्मफलदातारः सत्कर्मभ्यो मुमुक्षवः  
सावित्रीमन्त्रनिरता ये भवन्तो घनाशनाः । आत्मानं यजमानं च तारयन्ति न संशयः  
वह्नयश्च तथा विप्रास्तर्षिताः कार्यसाधकाः । चातुर्मास्ये विशेषेण तेषां पूजामहाफला  
कोपिताः सर्वदेहस्य नाशनाय भवन्ति हि । तावन्नवज्रमिन्द्रस्य शूलं नैव पिनाकिनः  
दण्डो यमस्य तावन्नो यावच्छापो द्विजोद्भवः ।

अग्निना ज्वालयते दृश्यं शापोऽदृष्टानपि स्वयम् ॥ २६ ॥

हन्ति जातान्जातांश्च तस्माद्विघ्नं कोपयेत् । विप्रकोपाग्निना दग्धो नरकान्नैव मुच्यते  
शस्त्रक्षतोऽपि नरकान्मुच्यते नात्र संशयः । देवानामपि सर्वेषां सामर्थ्यं भेदने न हि

वाङ्मात्रेण हि विप्रस्य भिद्यते सकलजगत् ।

ने गूयं गुरवोऽस्माकं विश्वकारणकारकाः ॥ ३२ ॥

अथादपरमा नित्यं भवन्तु भुवनेश्वराः । ईश्वरेण विना सर्वे वयं लोकाश्च दुःखिताः  
तत्कथ्यतां स भगवान् कुत्रास्ते परमेश्वरः ।

गालव उवाच

ज्ञात्वा मुनिभयत्रस्तं देवेशं शूलपाणिनम् ॥ ३४ ॥

सुरभीगर्भसम्भूतं देवान् चूर्महर्षयः । स्वागतं देवदेवभ्यो ज्ञातो वं स महेश्वरः ॥  
नत्र गच्छन्तु देवेशा यत्र देवः सनातनः । इत्युक्त्वा ते महात्मानः सहदेवैर्ययुस्तदा  
गोलोकं देवमार्गेण यत्र पायसकर्दमः । घृतनद्यो मधुहृदा नदीनां यत्र सङ्घशः ॥ ३७  
उर्वजानां गणाः सर्वे दधिपीयूषपाणयः । मरीचिपाः सोमपाश्च सिद्धसङ्घास्तथापरे  
घृतपाश्चैव साध्याश्च यत्र देवाः सनातनाः । ते तत्र गत्वा मुनयो ददृशुः सुरभीसुतम्  
तेजसाभास्करञ्जैव नीलनामेति विश्रुतम् । इतस्ततो मिधावन्तं गवां सङ्घातमध्यगम्  
सदा सुमनसा चैव सुरूपा च सुशीलका । कामिनी नन्दिनी चैव मेध्या चैव हिरण्यदा  
यनदा धर्मदा चैव नर्मदा सकलप्रिया । वामना लम्बिका कृष्णा दीर्घशृङ्गा सुपिच्छिका  
तारा तरेयिका शान्ता दुर्विषह्या मनोरमा ।

सुनासा दीर्घनासा च गौरा गौरमुखी हया ॥ ४३ ॥

हरिद्रवर्णानीला च शङ्खिनी पञ्चवर्णका । विनता भिनता चैव भिन्नवर्णा सुपत्रिका  
जयाऽरुणा च कुण्डोदनी सुदती चारुचम्पका ।

एतासां मध्यगं नीलं दृष्ट्वा ता मुनिदेवताः ॥ ४५ ॥

विचरन्ति सूरुपतंसज्जातं विस्मयोन्मुखाः । मुनीश्वराः कृपाविष्टा इन्द्राद्या हृष्टमानसाः  
स्तुतिमारेभिरे कर्तुं तेजसा तस्य तोषिताः ।

शूद्र उवाच

कथं नालेति नामासौ जातोऽयमद्भुताकृतिः ॥ ४७ ॥

किमस्तु वन् प्रसन्नास्ते ब्राह्मणा विश्वकारणम् ।

गालव उवाच

लोहितो यस्तु वर्णेन मुखे पुच्छे च पाण्डुरः ॥ ४८ ॥

श्वेतः खुरविषाणेषु स नीलोवृषभः स्मृतः । चतुष्पादो धर्मरूपो नीललोहितबिहकः  
कपिलः खुरचिह्नेषु स नीलोवृषभः स्मृतः । योऽसौ महेश्वरो देवो वृषश्चापि स एव हि  
चतुष्पादो धर्मरूपो नालः पञ्चमुखो हरः । यस्य सन्दर्शनादेव वाजपेयफलं लभेत्  
नीले च पूजिते यस्मिन् पूजितं सकलजगत् । स्निग्धप्रासप्रदानेन जगदाव्यापितमभवेत्

यस्य देहे सदा श्रीमान् विश्वव्यापी जनार्दनः ।

नित्यमभ्यर्च्यते योऽसौ वेदमन्त्रैः सनातनैः ॥ ५२ ॥

ऋषय ऊचुः

त्वं देवः सर्वगोप्त्राणां विश्वगोप्ता सनातनः । विग्रहर्ता ज्ञानदश्च धर्मरूपश्च मोक्षदः  
त्वमेव धनदः श्रीदः सर्वव्याधिनिषूदनः । जगतां शर्मकरणे प्रवृत्तः कनकप्रदः ॥ ५५ ॥  
तेजसां धाम सर्वेषां सौरभेय महाबलः । शृङ्गे धृतश्च कैलासः पार्वतीसहितस्त्वया  
वेदस्तुत्यो वेदमयो वेदात्मा वेदवित्तमः । वेदवेद्यो वेदयानो वेदरूपो गुणाकरः ॥

गुणत्रयेभ्योऽपि परो याथात्म्यं वेदकस्तव ।

वृषस्त्वं भगवन् देवं यस्तुभ्यं कुरुते त्वधम् ॥ ५८ ॥

वृषलः स तु विज्ञेयो रौरवादिषु पच्यते । पदा स्पृष्ट्वा स तु नरो नरकादिषु यातनाः  
सेव्यते पापनिचयैर्निगाढप्रायबन्धनैः । श्रुत्क्षामं च तृषाऽऽकान्तं महाभारसमन्वितम्  
निर्दयप्रेषशोष्यन्ति मतिस्तेषां नशाश्वती । चतुर्भिः सहितं मर्त्या विवाहविधिना नुये  
विवाहं नीलरूपस्य येकरिप्यन्ति मानवाः । पितृनुद्दिश्य तेषां वै कुलेनैवास्ति नारकी  
त्वं गतिः सर्वलोकानां त्वं पिता परमेश्वरः । त्वया विना जगत्सर्वं तत्क्षणादेव नश्यति  
परा चैव तु पश्यन्ती मध्यमा वै खरी तथा । चतुर्विधानां वचसामीश्वरं त्वां विदुर्बुधाः  
चतुः शृङ्गं चतुष्पादं द्विशीर्षं सप्तहस्तकम् । त्रिधा वद्धं धर्ममयं त्वामेव वृषभं विदुः  
तृप्तिदं सर्वभूतानां विश्वव्यापकमोजसा । ब्रह्मधर्ममयं नित्यं त्वामात्मानं विदुर्जनाः

अच्छेद्यस्त्वमभेद्यस्त्वमप्रमेयो महायशः ।

अशोष्यस्त्वमदाह्योऽसि विदुः पौराणिका जनाः ॥ ६७ ॥

त्वदाधारमिदं सर्वं त्वदाधारमिदञ्जगत् ।

त्वदाधाराश्च देवाश्च त्वदाधारं तथाऽस्मृतम् ॥ ६८ ॥

जीवरूपेण लोकांस्त्रीन् व्याप्य तिष्ठसि नित्यदा ।

एवं स संस्तुतो नीलो विप्रैस्तैः सोमपायिभिः ॥ ६९ ॥

प्रसन्नवदनो भूत्वा विप्रान् प्रणतितत्परः । पुनरेव वचः प्रोचुर्विप्रा कृतशिवागसः ॥

वरं ददुर्महेशस्य नीलरूपस्य धर्मतः । एकादशाहे प्रेतस्य यस्य नोत्सृज्यते वृषः ॥

प्रतत्त्वं सुस्थिरं तस्य दत्तैः श्राद्धशतैरपि । पुनरेव तु सर्पन्तं दृष्ट्वा नीलं महावृषम् ॥

स्वल्पकोशसमाविष्टं द्विजाश्चक्रुस्तमङ्कितम् ।

चक्रञ्च वामभागेषु शूलं पार्श्वे च दक्षिणे ॥ ७३ ॥

उत्सृजुर्गवां मध्ये तं देवेर्गोपितं तदा । ततो देवगणाः सर्वे महर्षीणां गणाः पुनः

स्वानि स्थानानि ते जग्मुर्मुनयो वीतमत्सराः ॥ ७४ ॥

एवं ऋषीणां दयितासु सक्तः कामार्त्तचित्तो मुनिपुङ्गवानाम् ।

शापं समासाद्य शिवोपि भक्त्या रेवाजलेऽगात्सुशिलामयत्वम् ॥ ७५ ॥

इति श्रीस्कान्दे महापुराणे एकाशीतिसाहस्र्यां संहितायां तृतीये ब्रह्मखण्डे

ब्रह्मनारदसम्वादे चातुर्मास्यमाहात्म्ये पैजवनोपाख्याने वृषस्तुतिर्नाम

सप्तविंशोऽध्यायः ॥ २७ ॥



## अष्टाविंशोऽध्यायः

पैजवनोपाख्यानफलवर्णनम्

गालव उवाच

इति ते कथितं सर्वं शालग्रामकथानकम् । महेश्वरस्य चोत्पत्तिर्यथा लिङ्गत्वमापसः  
तस्माद्भरं लिङ्गरूपं शालग्रामगतं हरिम् । येऽर्चयन्ति नरा भक्त्या न तेषां दुःखयातनाः  
चातुर्मास्ये समायाते विशेषात्पूजयेच्चतौ । अर्चितौ यावभेदेन स्वर्गमोक्षप्रदायकौ  
देवौ हरिहरौ भक्त्या विप्रवह्निगवाङ्गतौ । येऽर्चयन्ति महाशूद्राः तेषां मोक्षप्रदो हरिः  
वेदोक्तं कारयेत्कर्म पूर्तेष्टं वेदतत्परः । पञ्चायतनपूजा च सत्यवादो ह्यलोलता ॥ ५ ॥

विवेकादिगुणैर्युक्तः स शूद्रो याति सद्गतिम् ।

ब्रह्मचर्यं तपो नाऽन्यद् द्वादशाक्षरचिन्तनात् ॥ ६ ॥

मन्त्रैर्विना षोडशसोपचारैः कार्या सुपूजानरकादिहन्तुः ।

यथा तथा वै गिरिजापतेश्च कार्या महाशूद्राः महाग्रहन्त्री ॥ ७ ॥

ब्रह्मोवाच

एवं कथयतोरेषा रजनी क्षयमाययौ । सच्छूद्रो गालवश्चैव शिष्यैश्च परिवारितः ॥

स तेन पूजितो विप्रो ययौ शीघ्रं निजाश्रमम् ॥ ८ ॥

य इमं शृणुयान्मर्त्यो वाचयेच्छावयेच्च वा । श्लोकं वा सर्वमपि च तस्य पुण्यक्षयो न हि

इति श्रीस्कान्दे महापुराण एकाशीतिसाहस्र्यां संहितायां तृतीये ब्रह्मखण्डे

ब्रह्मनारदसम्वादे चातुर्मास्यमाहात्म्ये पैजवनोपाख्यानफल

वर्णनं नामाष्टाविंशोऽध्यायः ॥ २८ ॥

## एकोनविंशोऽध्यायः

कार्तिकयोत्पत्तिवर्णनपूर्वकध्यानयोगवर्णनम्

नारद उवाच

कथं नित्या भगवती हरपत्नी यशस्विनी ! योगसिद्धिं सुमहतीं प्राप मासचतुष्टये  
मन्त्रराजमिमं जप्त्वा द्वादशाक्षरसंभवम् । एतन्मे विस्तरेण त्वंकथयस्व यथा तथम्

ब्रह्मोवाच

चातुर्मास्ये हरौ सुप्ते पार्वती नियतव्रता । मनसा कर्मणा वाचा हरिभक्तिपरायणा

चारुशृङ्गे पितुर्नित्यं तिष्ठन्ती तपसि स्थिता ।

देवद्विजाग्निगोश्वत्थातिथिपूजापरायणा ॥ ४ ॥

चातुर्मास्येऽथ संप्राप्ते विमले हरिवासरे । जजाप परमं मन्त्रं यथादिष्टं पिनाकिना  
शङ्खचक्रधरो विष्णुश्चतुर्हस्तः किरीटधृक् । मेघश्यामो मुखजक्षश्च सूर्यकोटिसमप्रभः

गरुडाधिष्ठितो हृष्टो वसन् व्याप्य जगत्त्रयम् ।

श्रीवत्सकौस्तुभयुतः पीतकौशेयवस्त्रकः ॥ ५ ॥

सर्वाभरणशोभाभिरभिदीप्तमहावपुः । बभाषे पार्वतीं विष्णुः प्रसन्नवदनः शुभाम्

देवि ! तुष्टोऽस्मि भद्रन्ते कथयस्व त्वमीप्सितम् ॥ ६ ॥

पार्वत्युवाच

तज्ज्ञानममलं देहि येन नावर्त्तनं भवेत् । इत्युक्तः समहाविष्णुः प्रत्युवाच हरप्रियाम्

स एव देवदेवेशस्तव वक्ष्यत्यसंशयम् । स एव भगवान् साक्षी देहान्तरवहिः स्थितः

विश्वस्रष्टा च गोप्ता च पवित्राणां च पावनः । अनादिनिधनो धर्माधर्मादीनां प्रभुर्हि सः

अक्षरत्रयसेव्यं यत्सकलं ब्रह्म एव सः । मूर्त्तामूर्त्तस्वरूपेण यो योजन्मधरो हि सः

ममाधिकारो नैवास्ति वक्तुं तव न संशयः । इत्युक्त्वा भगवानीशो विरराम प्रहृष्टवान्

एतस्मिन्नन्तरे शम्भुर्गिरिजाश्रममभ्यगात् । सर्वभूतगणैर्युक्तो विमाने सार्वकामिके

तथा वै भगवान् देवः पूजितः परमेश्वरः । सखीनामपि प्रत्यक्षमाश्चर्यं समजायत  
स्तुत्वाऽथ तं महादेवं विष्णुर्देहे लयं ययौ । अथोवाच महेशानः पार्वतीं परमेश्वरः  
विमानवरमारोह तुष्टोऽहं तव सुव्रते ॥ गत्वैकान्तप्रदेशन्ते कथये परमं महः ॥ १७ ॥  
एवमुक्त्वा भगवतीं करे गृह्य मुदान्वितः । विमानवरमारोप्य लीलया प्रययौ तदा

नानाधातुमयानद्रीन् नानारत्नविचित्रितान् ।

नदीनिर्भरकुञ्जांश्च नदान्कोकिलकूजितान् ॥ १६ ॥

अखातान् देवखातांश्च गङ्गाद्याः सरितस्तथा ।

सौगन्धिकांश्च कलारान् सहस्रदलपिञ्जरान् ॥ २० ॥

दर्शयन् कर्णिकारांश्च कोविदारान् महाद्रुमान् ।

तालान्स्तमालान् हिन्तालान् प्रियङ्गून् पनसानपि ॥ २१ ॥

तिलकान् बकुलांश्चैव बहून्पिचपुष्पितान् । क्षेत्राणि पद्मनाभस्यपिञ्जराणि विदर्शयन्  
ययौ देवनदीतीरे गतं शरवणं महत् । फुलकाशं स्वर्णमयं शरस्तम्बगणान्वितम्  
हेमभूमिविभागस्थं वह्निकान्तिमृगद्विजम् । तत्र तीरगतानां च मुनीनामूर्ध्वरेतसाम्  
आश्रमान् सविमानाग्नेतिष्ठन् पत्न्यै ह्यदर्शयत् । पट्कृत्तिकाश्च ददृशे पार्वत्या च न सन्निधौ

स्नाताः स्वलङ्कृताश्चन्द्रपत्न्यस्ता विरजाम्बराः ।

ऊचुस्ता योजितकराः क त्वं पुत्राय गच्छसि ॥ २६ ॥

तत्कथ्यतां महाभागे! स च ते दर्शनं गतः ।

पार्वत्युवाच

मम भाग्यवशात्पुत्रः कथमुत्सङ्गमाहरेत् ॥ २७ ॥

नह्यभाग्यवशात्पुंसां कापि सौख्यं निरन्तरम् ॥ २८ ॥

सुतनाम्नाप्यहं पृष्टा भवतीनां च दर्शनात् । किमर्थमिह संप्राप्ताः कथ्यतामविलम्बितम्

कृत्तिका ऊचुः

वयं तव सुतं न्यस्तं प्रदातुमिह सुन्दरि । चातुर्मास्ये खौस्नातुमागता देवनिम्नगाम्

पार्वत्युवाच

नहास्यावसरः सख्यः सत्यमेव हि कथ्यताम् । एकान्तावसरे हास्यं जायते चेत्तरेतरम्

कृत्तिका ऊचुः

सत्यं वदामहे देवि! तव त्रैलोक्यशोभिते ॥ अस्यस्तम्बसमूहस्य मध्यस्थं बालकं वृणु  
कृत्तिकानां वचः श्रुत्वा शङ्किता पार्वती तदा । ददर्श बालं दीप्ताभं षण्मुखं दीपवर्चसम्  
तडित्कोटिप्रतीकाशं रूपदिव्यश्रिया युतम् । वह्निपुत्रं च गाङ्गेयं कार्तिकेयं महाबलम्  
सावत्सेति गृहीत्वा तं कुमारं पाणिना मुदा । विमानमध्यमादाय कृत्वोत्सङ्गे ह्यवाच ह

चिरं जीव चिरं नन्द चिरं नन्दय बान्धवान् ।

इत्युक्त्वा गाढमालिङ्ग्य मूर्ध्नि चाऽऽब्राय तं सुतम् ॥ ३६ ॥

संष्ट्या परमोदारं भास्वरं हृष्टमानसम् । कार्तिकेयो महाप्रेम्णा प्रणिपत्य महेश्वरम्  
ततः प्राञ्जलिरव्यग्रः प्रहृष्टेनान्तरात्मना । तद्विमानं ययौ शीघ्रं तीर्त्वा नदनदीपतीन्  
जम्बूद्वीपमतिक्रम्य लक्ष्यो जनमायतम् । ततः समुद्रं द्विगुणं लवणोदं तथैव च  
उत्तरांश्च कुरुत्रीत्वा विमानेनार्कतेजसा । समुद्राद् द्विगुणं द्वीपं कुशनामेति कीर्तितम्  
दिव्यलोकसमाक्रान्तं दिव्यपर्वतसङ्कुलम् । इक्षुदाद् द्विगुणं द्वीपं तद् द्वीपाद् द्विगुणं पुनः  
तमतिक्रम्य तत्सिन्धोद्विगुणं क्रौञ्चसञ्ज्ञितम् ।

ततोऽपि द्विगुणं सिन्धुः सुरोदो यक्षसेवितः ॥ ४२ ॥

ततोऽपि द्विगुणं द्वीपं शाकद्वीपेति संज्ञितम् । अर्णवद्विगुणं तस्मादाज्यरूपं सुनिर्मितम्  
परमस्वादुसम्पूर्णं यत्र सिद्धाः समन्ततः । तस्माच्च द्विगुणं द्वीपं शाकमलीवृक्षसंज्ञितम्  
समुद्रो द्विगुणस्तत्र दधिमण्डोदसंभवः । साध्यावसन्ति नियतं महत्तपसि संस्थिताः  
ततोऽपि द्विगुणं द्वीपं प्लक्षनामेति विश्रुतम् । क्षीरोदो द्विगुणस्तत्र यत्र सन्ति महर्षयः  
पट्टिमानि सुदिव्यानि भौमाः स्वर्गा उदाहृताः । तत्र स्वर्णमयी भूमिस्तथारजतसंयुता  
वृक्षैर्मधूपमस्वादैः सर्वकामप्रदायिका । यत्र स्त्रीपुरुषाणां च कल्पवृक्षा गृहे स्थिताः  
चासां सिन्धूषणानां च समूहान् वर्षयन्ति च । एतानि दृष्ट्विहानि द्वीपानि मुनिसत्तम  
महेश्वरो विमानेन न्यत्यक्राम द्विहायसा । प्लक्षद्वीपस्य च प्रान्ते द्विगुणः क्षीरसागरः  
तन्मध्ये सुमहद् द्वीपं श्वेतं नाम सुनिश्चितम् । रम्यकः पर्वतस्तत्र शतशृङ्गोऽमितद्रुमः

तस्य शृङ्गेमहद्दिद्येविमानंस्थापितंयदा । तदामृतफलैर्वृक्षैः सेवितेहेमबालुके  
क्षीरस्कन्देन विहृते शिलातलसुसंवृते । विविक्ते सर्वसुभगे मणिरत्नसमन्विते  
उमायै कथयामास देवदेवः पिनाकधृक् । कार्तिकेयोऽपिशुश्राव गुह्याद्गुह्यतरंमहत्  
ध्यानयोगं मन्त्ररूपंद्वादशाक्षरसंज्ञितम् । प्रणवेन युतंसाग्रथं सरहस्यं श्रुतेः परम्  
ईश्वर उवाच

अक्षरत्रयसंयुक्तो मन्त्रोऽयंसकृदक्षरः । माघमासहितश्चायममायो विश्वपावनः  
विष्णुरूपो विष्णुमध्ये मन्त्रत्रयसमन्वितः ।

तुरीयकलयाशेषब्रह्माण्डगणसेवितः ॥ ५७ ॥

निष्कामैर्मुनिभिः सेव्यो महाविद्यादिसेवितः ।

नाभितः शिरसि व्याप्त अखण्डसुखदायकः ॥ ५८ ॥

ओङ्कारेति प्रियोक्तिस्ते महादुःखविनाशनः । तंपूर्वप्रणवंध्यात्वाज्ञानरूपंसुखाश्रयम्  
ज्ञात्वा सर्वगतं ब्रह्म देहशोधनतत्परः । पञ्चासनपरो भूत्वा संपूज्य ज्ञानलोचनः ॥  
नेत्रेमुकुलिते कृत्वाकरौकृत्वा तु संहतौ । चेतसि ध्यानरूपेणचिन्तयेच्छिवमङ्गलम्  
तडित्कोटिप्रतीकाशं सूर्यकोटिसमच्छविम् ।

चन्द्रलक्षसमाच्छन्नं पुरुषं द्योतिताखिलम् ॥ ६२ ॥

मूर्त्तामूर्त्तविराजन्तं सदसद्रूपमव्ययम् । चिन्तयित्वा विराड्रूपं न भूयःस्तनपोभवेत्  
चातुर्मास्ये सकृदपि ध्यानात्कल्मषसंक्षयः ॥ ६३ ॥

एवं च मद्रूपमिदं मुरारेरमोघवीर्यं गुणतोऽप्यपारम् ।

विलोकयेद्योऽवविनाशनाय क्षणं प्रभुर्जन्मशतोद्भवाय ॥ ६४ ॥

इति श्रीस्कान्देमहापुराण एकाशीतिसाहस्र्यां संहितायां तृतीयेब्रह्मखण्डे  
ब्रह्मनारदसम्वादे चातुर्मास्यमाहात्म्ये कार्तिकेयोत्पत्तिवर्णनपूर्वक-  
ध्यानयोगोनामैकोनत्रिंशोऽध्यायः ॥ २६ ॥

## त्रिंशोऽध्यायः

### ज्ञानयोगवर्णनम्

पार्वत्युवाच

ध्यानयोगमहं प्राप्यज्ञानयोगमवाप्नुयाम् । तथाकुरुरवदेवेश! यथाऽहममरीभवे ॥ १ ॥

ईश्वर उवाच

प्रत्युक्तोऽयं मन्त्रराजोद्वादशाक्षरसंज्ञितः । जप्तव्यः सुकुमाराङ्गि वेदेसारःसनातनः  
प्रणवः सर्ववेदाद्यःसर्वब्रह्माण्डयाजकः । प्रथमःसर्वकार्येषुसर्वसिद्धिप्रदायकः ॥ ३ ॥  
सितवर्णो मधुच्छन्दा ऋषिर्ब्रह्मा तु देवता । परमात्मा तु गायत्रीनियोगःसर्वकर्मसु  
एतद्ब्रह्ममयं बीजंविश्वमत्रसमन्वितम् । वेदवेदाङ्गतत्त्वाख्यंसदसद्रूपमव्ययम् ॥ ५ ॥  
नकारः पीतवर्णस्तु जलबीजः सनातनः । बीजं पृथ्वीमनश्छन्दोविषहाविनियोगतः  
मोकारः पृथिवीबीजो विश्वामित्रसमन्वितः ।

रक्तवर्णो महातेजा धनदो विनियोजितः ॥ ७ ॥

भकारः पञ्चवर्णस्तु जलबीजः सनातनः । मरीचिना समायुक्तः पूजितःसर्वभोगदः  
गकारो हेमरक्ताभोभरद्वाजसमन्वितः । वायुबीजोविनिर्योगं कुर्वतां सर्वभोगदः  
वकारः कुन्दधवलव्योमबीजोमहाबलः । ऋषिमन्त्रिपुरस्कृत्ययोजितोमोक्षदायकः  
तेकारो विद्युद्विकारः सोमबीजं महत्स्मृतम् ।

अङ्गिरा मुनिशार्दूलो वर्जितं कर्मकामिकम् ॥ ११ ॥

वाकारो धूम्रवर्णश्च सूर्यबीजं मनोजवम् । पुलस्त्यर्षिसमायुक्तं नियुक्तंसर्वसौख्यदम्  
सुकारश्चाक्षरोनित्यं जपाकुसुमभास्वरः । मनोबीजं दुर्विषहं पुलहाश्रितमर्थदम् ॥  
देकाराक्षरकंवर्णं हंसरूपं च कर्बुरम् । सिद्धिबीजं महासत्त्वं क्रतौ कृतनियोजितम्

वाकारो निर्मलो नित्यं यजमानस्तु बीजभृत् ।

प्रचेताऋषिमाश्रेयं मोक्षे मोक्षप्रदायकम् ॥ १५ ॥

यकारस्य महाबीजं पिङ्गवर्णञ्च खेचरी । भूचरी च महासिद्धिः सर्वदाभवचिन्तनम्  
भृगुयन्त्रे समाभ्यर्च्य नियोगे सर्वकर्मकृत् । गायत्रीच्छन्दपतेर्षादेहन्यासक्रमोभवेत्  
ॐकारं सर्वदा न्यस्यन्नकारं पादयोर्द्वयोः । मोकारं गुह्यदेशे ते भकारं नाभिपङ्कजे  
गकारं हृदये न्यस्य वकारः कण्ठमध्यगः । तैकारं दक्षिणे हस्ते वाकारो वामहस्तकः

सुकारं मुखजिह्वायां देकारः कर्णयोर्द्वयोः ।

वाकारश्चक्षुषोर्द्वन्द्वे यकारं मस्तकं न्यसेत् ॥ २० ॥

लिङ्गमुद्रा योनिमुद्रा धेनुमुद्रा तथा त्रयम् । सकलं कृतमेतद्धि मन्त्ररूपे विनाक्षरम्  
योजयेत्प्रत्यहं देवि न स पापैः प्रलिप्यते । एतद्द्वादशलङ्कारं कर्मस्थं द्वादशाक्षरम्  
शालग्रामशिलाश्चैव द्वादशैव हि पूजिताः । ताभिः सहाक्षरैरेभिः प्रत्यक्षैः सह सम्पदि  
यथावर्णमनुष्ठानैर्मुनिबीजसमन्वितैः । विनियोगेन सहितैश्छन्दोभिः समलङ्कृतैः  
ध्यानैर्जपैः पूजितैश्च भक्तानां मुनिसत्तम ! । मोक्षोभवति वन्धेभ्यः कर्मजैर्भ्योनसंशयः

अयं हि ध्यानकर्माख्यो योगो दुष्प्राप्य एव हि ।

ध्यानयोगं पुनर्वच्मि शृणुष्वैकाग्रमानसः ॥ २६ ॥

ध्यानयोगे न पापानां क्षयो भवति नान्यथा । जपध्यानमयोयोगः कर्मयोगोनसंशयः  
शब्दब्रह्मसमुद्भूतो वेदेन द्वादशाक्षरः । ध्यानेन सर्वमाप्नोति ध्यानेनाप्नोति शुद्धताम्  
ध्यानेन परमं ब्रह्ममूर्त्तौ योगस्तु ध्यानजः । सावलम्बो ध्यानयोगो यन्नारायणदर्शनम्  
द्वितीयो निखिलालम्बो ज्ञानयोगेन कीर्तितः । अरूपमप्रमेयं यत्सर्वकार्यं महः सदा  
तडित्कोटिसमप्रख्यं सदोदितमखण्डितम् ।

निष्कलं सकलं वापि निरञ्जनमयं वियत् ॥ ३१ ॥

तत्स्वरूपं भोगरूपं तुर्यातीतमनूपमम् । विभ्रान्तकरणं मूर्त्तं प्रकृतिस्थं च शाश्वतम्  
दृश्यादृश्यमजं चैव वैराजं सन्ततोऽज्ज्वलम् । बहुलं सर्वजं धर्म्यनिर्विकल्पमनीश्वरम्  
अगोत्रं निर्मलं वापि ब्रह्माण्डशतकारणम् । निरीहं निर्ममं बुद्धिशून्यरूपं च निर्मलम्  
तदीशरूपं निर्देहं निर्द्वन्द्वं साक्षिमात्रकम् । शुद्धस्फटिकसङ्काशं ध्यातृध्येयविवर्जितम्  
नोपमेयमगाधं त्वं स्वीकुरुष्व स्वतेजसा ।

पार्वत्युक्त्वा च

तत्कथं प्राप्यते सम्यग्ज्ञानयोगस्वरूपकम् ॥ ३६ ॥

नारायणममूर्त्तञ्च स्थानं तस्य वद प्रभो !

ईश्वर उवाच

शिरःप्रधानं गोत्रेषु शिरसा धार्यते महान् ॥ ३७ ॥

शिरसा पूजितो देवः पूजितं सकलं जगत् । शिरसा धार्यते योगः शिरसा ध्रियते बलम्  
शिरसा ध्रियते तेजो जीवितं शिरसि स्थितम् ।

सूर्यः शिरौ ह्यमूर्त्तस्य मूर्त्तस्यापि तथैव च ॥ ३८ ॥

उरस्तु पृथिवीलोकः पादश्चैव रसातलम् । अयं ब्रह्माण्डरूपे च मूर्त्तामूर्त्तस्वरूपतः  
विष्णुरेव ब्रह्मरूपो ज्ञानयोगाश्रयः स्वयम् । सृजते सर्वभूतानि पालयत्यपि सर्वशः  
विनाशयति सर्वं हि सर्वदेवमयो ह्ययम् । सर्वमासेष्वाधिप्रत्ययेन विष्णोः सनातनम्  
तस्मात्सर्वेषु मासेषु सर्वेषु दिवसेष्वपि । सर्वेषु यामकालेषु संस्मरन् मुच्यते हरिम्  
चातुर्मास्ये विशेषेण ध्यानमात्रात्प्रमुच्यते । अमूर्त्तसेवनं गङ्गातीर्थध्यानाद्वरं परम्  
सर्वदानोत्तरञ्चैव चातुर्मास्ये न संशयः । सर्वमेव कृतं पापं चातुर्मास्ये शुभाशुभम् ॥  
अक्षय्यं तद्भवेद्देवि ! नात्र कार्या विचारणा । तस्मात्सर्वप्रयत्नेन ज्ञानयोगो बहुत्तमः  
सेवितो विष्णुरूपेण ब्रह्ममोक्षप्रदायकः । शृणुष्व अवहिताभूत्वा मूर्त्तामूर्त्तस्थितिं शुभे  
न कथेयं यस्य कस्य सुतस्याऽप्यवशस्य च ।

अदान्तायाथ दुष्टाय चलच्चित्ताय दाम्भिके ॥ ४८ ॥

स्ववाक्च्युताय निन्द्याय न वाच्या योगजाकथा ।

नित्यभक्ताय दान्ताय शमादिगुणिने तथा ॥ ४९ ॥

विष्णुभक्ताय दातव्या शूद्रायापि द्विजन्मने । अभक्तायाप्यशुचये ब्रह्मस्थानं न कथ्यते  
मद्वक्त्या योगसिद्धित्वं गृहाणाशुतपोधने ! । अभूतं ज्ञानगम्यं तं विद्विनारायणं परम्  
नादरूपेण शिरसि तिष्ठन्तं सर्वदेहिनाम् । स एव जीवशिरसि वर्त्तते सूर्यविम्बवत्  
सदोदितः सूक्ष्मरूपो मूर्त्तौ मूर्त्त्या प्रणीयते । अभ्यासेन सदा देवि ! प्राप्यते परमात्मकः

शरीरे सकलादेवायोगिनो निवसन्ति हि । कर्णे तु दक्षिणे नद्यो निवसन्ति तथा पराः  
हृदये चेश्वरः शम्भुर्नाभौ ब्रह्मा सनातनः । पृथ्वीपादतलाग्रे तु जलं सर्वगतं तथा ॥  
तेजो वायुस्तथाकाशं विद्यते भालमध्यतः । हस्ते च पञ्चतीर्थानि दक्षिणे नात्र संशयः  
सूर्यो यदक्षिणं नेत्रं चन्द्रो वाममुदाहृतम् ।

भौमश्चैव बुधश्चैव नासिके द्वे उदाहृते ॥ ५७ ॥

गुरुश्च दक्षिणे कर्णे वामकर्णे तथा भृगुः । मुञ्चे शनैश्चरः प्रोक्तो गुदे राहुः प्रकर्त्रितः  
केतुरिन्द्रियगः प्रोक्तो ग्रहाः सर्वे शरीरगाः । योगिनो देहमासाद्य भुवनानि चतुर्दश  
प्रवर्तन्ते सदा देवी तस्माद्योगं सदाऽभ्यसेत् ।

चातुर्मास्ये विशेषेण योगी पापं निवृणोति ॥ ६० ॥

मुहूर्तमपियो योगीमस्तके धारयेन्मनः । कर्णौ पिधाय पापेभ्यो मुच्यतेऽसौ न संशयः  
अन्तरं नैव पश्यामि विष्णोर्योगपरस्य वा । एकोपियोगी यद्गृहे ग्रासमात्रं भुनक्ति च  
कुलानि त्रीणि सोऽवश्यं तारयेदात्मना सह ।

यदि विप्रो भवेद्योगी सोऽवश्यं दर्शनादपि ॥ ६३ ॥

सर्वेषां प्राणिनां देवि पापराशिनिषूदकः । सक्रियो योगनिरतः सच्छूद्रो योगभाग्यदि  
भवेत्सद्गुरुभक्तो वा सोऽप्यमूर्त्तफलं लभेत् । यो योगी नियताहारः परब्रह्मसमाधिमान्  
चातुर्मास्ये विशेषेण हरौ सलयभागं भवेत् ।

यथा सिद्धकरस्पर्शालोहं भवति काञ्चनम् ॥ ६६ ॥

तथा मूर्त्तं हरिप्रीत्या मनुष्यो लयमाव्रजेत् । यथा मार्गजलं गङ्गापतितं त्रिदशैरपि  
सेवितं सर्वफलदं तथा योगी विमुक्तिदः । यथा गोमयमात्रेण वह्निर्दीप्यति सर्वदा  
देवतानां मुखं तद्विकीर्त्य तैर्याज्ञिकैः सदा । एवं योगी सदाभ्यासाज्जायते मोक्षभाजनम्  
योगोऽयं सेव्यते देवि ! ज्ञानसिद्धिप्रदः सदा ।

सनकादिभिराचार्यैर्मुमुक्षुभिरधीश्वरैः ॥ ७० ॥

प्रथमं ज्ञानसम्पत्तिर्जायते योगिनां सदा । तेषां गृहीतमात्रस्तु योगी भवति पार्वति  
ततस्तु सिद्धयस्तस्य त्वणिमाद्याः पुरोगताः ।

भवन्ति तत्राऽपि मनो न दद्याद्योगिनाम्बरः ॥ ७२ ॥

सर्वदानकतुभवं पुण्यं भवति योगतः । योगात्सकलकामाप्तिर्न योगाद्भुवि प्राप्यते  
गात्र हृदयग्रन्थिर्न योगान्ममता रिपुः । न योगसिद्धस्य मनो हर्तुं केनाऽपि शक्यते  
स एव विमलो योगी यच्चित्तं शिरसि स्थितम् ।

स्थिरीभूतव्यथं नित्यं दशमद्वारसम्पुटे ॥ ७५ ॥

कर्णौ पिधाय मर्त्यस्य नादरूपं विचिन्वतः । तदेव प्रणवस्याग्रं तदेव ब्रह्म शाश्वतम्  
तदेवाऽनन्तरूपाख्यं तदेवामृतमुत्तमम् ।

घ्राणवायौ प्रघोषोऽयं जठराग्नेर्महत्पदम् ॥ ७७ ॥

पञ्चभूतं निवासं यज्ज्ञानरूपमिदं पदम् । पदं प्राप्य विमुक्तिः स्याज्जन्मसंसारबन्धनात्  
पदानिर्दुर्लभा लोके योगसिद्धिप्रदायिका ॥ ७९ ॥

एवं ब्रह्ममयं विभाति सकलं विश्वं चरं स्थावरं  
विज्ञानाख्यमिदं पदं स भगवान् विष्णुः स्वयं व्यापकः ।

ज्ञात्वा तं शिरसि स्थितं बहुवरं योगेश्वराणां परं

प्राणी मुञ्चति सर्पवज्रगतिजां निर्मोकमायाकृतिम् ॥ ८० ॥

इति श्रीस्कान्दे महापुराणे एकाशीतिसाहस्र्यां संहितायां तृतीये ब्रह्मखण्डे

ब्रह्मनारदसम्वादे चातुर्मास्यमाहात्म्ये ज्ञानयोगकथनं नाम

त्रिशोऽध्यायः ॥ ३० ॥

## एकत्रिंशोऽध्यायः

### मत्स्येन्द्रनाथोत्पत्तिवर्णनम्

ईश्वर उवाच

यदा चित्तामसं कर्म त्यक्त्वा कर्मसुजायते । तदाज्ञानमयोयोगीजीवतांमोक्षदायकः  
यदानिर्ममता देहे यदा चित्तं सुनिर्मलम् । यदा हरौभक्तिस्तदा बन्धो न कर्मणा  
कुर्वन्नेवहिकर्माणिमनः शान्तं नृणां यदा । तदा योगमयी सिद्धिर्जायतेनात्रसंशयः  
गुरुत्वं स्थानमसकृदनुभूय महामतिः । जीवन्विष्णुत्वमासाद्य कर्मसङ्गात्प्रमुच्यते  
कर्माणिनित्यजातानिनित्यनैमित्तिकानि च । इच्छयानैवसेव्यानिदुःखतापविवृद्धये  
कर्मणामीशितारश्च विष्णुं विद्धि महेश्वरि ॥

तस्मिन्संत्यज्य सर्वाणि संसारान्मुच्यतेऽखिलात् ॥ ६ ॥

एतदेव परं ज्ञानमेतदेव परन्तपः । एतदेव परं श्रेयो यत्कृष्णे कर्मणोपपन्नम् ॥ ७ ॥  
अयं हि निर्मलो योगोनिर्गुणःसुददाहृतः । तद्विष्णोःकर्मजनितंशुभत्वप्रतिपादनम्  
तावद्भ्रमन्ति संसारे पितरः पिण्डतत्पराः । यावत्कुले भक्तियुतः सुतो नैवप्रजायते  
तावद् द्विजाश्च गर्जन्ति तावद्गर्जन्ति पातकम् ।

तावत्तीर्थान्यनेकानि यावद्भक्तिं न विन्दति ॥ १० ॥

स एव ज्ञानवाँल्लोकेयोगिनांप्रथमो हि सः । महाक्रतूनामाहर्त्ता हरिभक्तियुतोहि सः  
निमिषं निर्जयन्मेघं योगः समभिजायते । वाणीजये योगिनस्तुगोमेधश्चप्रकीर्तितः  
मनसो विजये नित्यमश्वमेधफलं लभेत् । कल्पनाविजयान्नित्ययज्ञं सौत्रमणिलभेत्  
देहस्योत्सर्जनान्नित्यं नरयज्ञःप्रकीर्तितः । पञ्चेन्द्रियपशून्हत्वाऽनश्रौ शीर्षे च कुण्डके  
गुरूपदेशविधिना ब्रह्मभूतत्वमश्नुते । स योगी नियताहारो दण्डत्रितयधारकः ॥

त्रिदण्डी स तु विज्ञेयो ज्ञाते देवे निरञ्जने ।

मनोदण्डः कर्मदण्डो वाग्दण्डो यस्य योगिनः ॥ १६ ॥

एकत्रिंशोऽध्यायः ] \* गुरूपदेशाज्ञानप्राप्तिवर्णनम् \*

५६१

स योगी ब्रह्मरूपेण जीवन्नेव समाप्न्यते । अज्ञानी ब्रह्मतेनित्यं कर्मभिर्बन्धनात्मकैः

कुर्वन्नेव हि कर्माणि ज्ञानी मुक्तिं प्रयाति हि ।

यदा हि गुरुभिः स्थानं ब्रह्मणः प्रतिपाद्यते ॥ १८ ॥

तदेव मुक्तिमाप्नोति देहस्तिष्ठति केवलम् । यावद्ब्रह्मफलावाप्त्यै प्रयातिपुरुषोत्तमः  
तावत्कर्ममयी वृत्तिर्ब्रह्मपृक्षान्तराभवेत् । अवान्तराणिपर्वाणि ज्ञेयानिमुनिभिः सदा

मोक्षमार्गो द्विजानां च श्रुतिस्मृतिसमुच्चयात् ।

मोक्षोऽयं नगराकारश्चतुर्द्वारसमाकुलः ॥ २१ ॥

द्वारपालास्तत्र नित्यं चत्वारस्तु शमादयः । तएव प्रथमं सेव्या मनुजैर्मोक्षदायकाः  
शमश्च सद्भिचारश्च सन्तोषः साधुसङ्गमः । एते वैहस्तगा यस्य तस्य सिद्धिर्नदूरतः  
योगसिद्धिर्विष्णुभक्त्या सद्धर्माचरणेन च । प्राप्यते मनुजैर्देवि! एतज्ज्ञानमलं विदुः  
ज्ञानार्थश्च भ्रमन्मर्त्यो विद्यास्थानेषुसर्वशः । सद्योज्ञानंसद्गुरुतो दीपाचिर्विच निर्मला

मुहूर्त्तमात्रमपि यो लयं चिन्तयति ध्रुवम् ।

तस्य पापसहस्राणि विलयं यान्ति तत्क्षणात् ॥ २६ ॥

रागद्वेषौ परित्यज्य क्रोधलोभविवर्जितः । सर्वत्र समदर्शी च विष्णुभक्तस्यदर्शनम्  
सर्वेषामपिजीवानां दयायस्यहृदिस्थिरा । शौचाचारसमायुक्तोयोगीदुःखंनविन्दति  
मायादिपटलैर्हीनो मिथ्यावस्तुविरागवान् । कुसंसर्गविहीनश्च योगसिद्धेश्चलक्षणम्  
ममतावहिसंयोगो नराणां तापदायकः । उत्पन्नशमनं तस्ययोगिनः शान्तिचारणम्  
इन्द्रियाणामथोद्धृत्यमनसैव निषेधयेत् । यथा लोहेन लोहं च धर्षितंतीक्ष्णतां ब्रजेत्  
बुद्धिर्हि द्विविधादेहे हेया ग्राह्याविशुद्धिदा । संसारविषयात्याज्या परब्रह्मणिसाशुभा  
अहंकारो यथा देवि पापपुण्यप्रदायकः । ज्ञाते तत्त्वे शुभफलकृते संधाय नान्यथा ॥

श्यामलं च उपस्थं च रूपातीतान्नराः शिवम् ।

हृदिस्थं शिरसिस्थं च द्वयं बद्धविमुक्तये ॥ ३४ ॥

एतदक्षरमव्यक्तममृतं सकलं तव । रूपारूपविष्णुरूपरूपे मूर्त्तं निवेदितम् ॥ ३५ ॥

एवंज्ञात्वाविमुच्येतयोगीसंसारबन्धनात् । गुरूपदेशाद्गृहस्थो लभतेनान्यथाकश्चित्

यदा गुरुः प्रसन्नात्मा तस्य विश्वंप्रसीदति । गुरुश्च तोषितोयेन संतुष्टः पितृदेवताः  
गुरूपदेशःप्रतिमा सद्भिचारः शमेमनः । क्रिया च ज्ञानसहिता मोक्षसिद्धं हिलक्षणम्  
क्रियापतिर्विष्णुरेव स्वयमेव हि निष्क्रियः ।

स च प्राणविरूपाय द्वादशाक्षरबीजकः ॥ ३६ ॥

द्वादशाक्षरकं चक्रं सर्वपापनिवर्हणम् । दुष्टानां दमनं चैव परब्रह्मप्रदायकम् ॥ ४० ॥  
एतदेव परं ब्रह्म द्वादशाक्षररूपधृक् । मया प्रकाशितं देवि! स्वयं हि विमलंतव ॥

एतल्लोके योगिनां ध्यानरूपं भक्तिग्राह्यं श्रद्धया चिन्तयेच्च ।

चातुर्मास्ये जन्मकोट्यां च जातं पापं दग्ध्वा मुक्तिदः कैटभारिः ॥ ४२ ॥

ब्रह्मोवाच

तस्मिन्नवसरे तत्र क्षीरसागरमध्यतः । निर्गतश्च विमानाग्रे तेजोभाराभिपीडितः  
उरोबाहुकृतिर्कुर्वन्सान्निध्यं समुपागतः । महामत्स्योऽज्ञातपूर्वः सन्निधानेऽनहंकृतिः  
हुङ्कारगर्भे मत्स्यं च दृष्ट्वा तं स महेश्वरः । तेजसा स्तम्भयामास वाक्यमेतदुवाच ह  
कस्त्वं मत्स्योदरस्थश्च देवो यक्षोऽथ मानुषः । कथं जीवस्य देहान्तर्गतो मम वद प्रभो

मत्स्य उवाच

अहं मत्स्योदरे क्षितः समुद्रेक्षीरसम्भवे । मात्रा तु पितृवाक्येन नायं मम कुलान्वितः  
कुलक्षयभयात्तेन जातं स्वकुलनाशनम् । गण्डान्तयोगजनितो बालो न गृहकर्मकृतः

इति मात्रा दुःखितया निरस्तः शृणु वंशजः ।

भक्षेणाऽपि गृहीतोऽस्मि कालो मेऽत्र महानभूत् ॥ ४६ ॥

तव वाक्यामृतैरेभिर्ज्ञानयोगो महानभूत् । तेन त्वं सकलो ज्ञातो मया मूर्त्तौ च मूर्त्तगः  
अनुज्ञां मम देवेश! देहि निष्क्रमणाय च । यथाहं पितृपो ब्रह्मन् भवाम्याशु विवृद्धये

हर उवाच

विप्रोऽसि सुतरूपोऽसि पूज्योऽस्यपि स्वभावतः ।

बहिर्निष्क्रमवेगेन स्तम्भितोऽसि महाभूषः ॥ ५२ ॥

ततोऽसौ शिरसा जात उत्कलेशान्मत्स्ययोजितः

ततो हि विकृतं वक्त्रं क्षणाद् बहिरुपागतः ॥ ५३ ॥

रूपवान् प्रतिमायुक्तो मत्स्यगन्धेन संयुतः ।

सोमकान्तिसमस्तत्र अभवद्विव्यगन्धभाक् ॥ ५४ ॥

उमाप प्रणतं चामुं सुतं स्वोत्सङ्गभाजनम् । चकार तस्य नामापि हरः परमहर्षितः  
यस्मान्मत्स्योदराज्जातो योगिनां प्रवरो ह्ययम् ।

तस्मात्त्वं मत्स्यनाथेति लोके ख्यातो भविष्यसि ॥ ५६ ॥

अच्छेद्यः स्यान्नरतनुर्ज्ञानयोगस्यपारगः । निर्मत्सरोऽपि निर्द्वन्द्वो निराशो ब्रह्मसेवकः  
जीवन्मुक्तश्च भविता भुवनानि चतुर्दश । इत्युक्तश्च महेशानं प्रणमंश्च पुनः पुनः ॥

महेश्वरेण सहितो मन्दराचलमाययौ ।

ब्रह्मोवाच

कृत्वा प्रदक्षिणं देवीं स्कन्दमालिङ्ग्य सोऽगमत् ॥ ५६ ॥

ततः सा पार्वतीहृष्टा प्राप्य ज्ञानमनुत्तमम् । एवं सा परमां सिद्धिं प्रणवस्य प्रभाजनम्  
संप्राप्य जगतां माता द्वादशाक्षरजामुमा । इमां मत्स्येन्द्रनाथस्य चोत्पत्तियः शृणोति च

चातुर्मास्ये विशेषेण सोऽश्वमेधफलं लभेत् ॥ ६२ ॥

इति श्रीस्कान्दे महापुराणे एकाशीतिसाहस्र्यां संहितायां तृतीये ब्रह्मखण्डे

ब्रह्मनारदसम्वादे चातुर्मास्यमाहात्म्ये मत्स्येन्द्रनाथोत्पत्तिकथनं

नामैकत्रिंशोऽध्यायः ॥ ३१ ॥

## द्वात्रिंशोऽध्यायः

### तारकासुरवधवर्णनम्

ब्रह्मोवाच

कार्तिकेयश्च पार्वत्याः प्राणेभ्यश्चातिवल्लभः ।

संकीडति समीपस्थो नानात्रेष्ठाभिरुद्यतः ॥ १ ॥

रक्तकान्तिर्महातेजाः षण्मुखोऽद्भुतविक्रमः ।

कचिद्वायति चार्त्यर्थं कचिन्नृत्यति स्वेच्छया ॥ २ ॥

मातरं पितरं दृष्ट्वा विनयावनतः कचित् । कचिच्च गङ्गापुलिने सिकतालेपनारुचिः ।  
गणैः सहविचिन्वानोविविधान्वनभूरुहान् । एवंप्रकीडतस्तस्य दिवसाः पञ्चवैगताः ।  
ततो देवा महेन्द्राद्यास्तारकत्रासविदुताः । स्तुवन्तः शङ्करं सर्वे तारकस्यजिघांसयः ।  
चक्रुः कुमारं सेनान्यं जाह्नव्याः स्वगणैः सुराः । सस्वनुर्देववाद्यानि पुष्पवर्षपपातह  
वह्निस्तुस्वां ददौ शक्तिं हिमवान् वाहनं ददौ । सर्वदेवसमुद्भूतगणकोटिसमावृतः ।  
प्रणम्य मुनिसङ्घेभ्यः प्रययौ रिपुपत्तने । ताम्रवत्यां नगर्यां च शङ्खधूमौप्रतापवान् ।  
ततस्तारकसैन्यस्य दैत्यदानवकोटयः । समाजग्मुस्तस्य पुराच्छङ्खनादभयातुराः ।  
स्ववाहनसमारूढाः संयता बलदर्पिताः ।

देवाः सर्वेऽपि युयुधुः स्कन्दतेजोपवृंहिताः ॥ १० ॥

तदा दानवसैन्यानि निजधानं च सर्वशः । विष्णुचक्रेण ते छिन्नाः पेतुरुर्व्यासहस्रशः ।  
ततो भग्नाश्च शतशो दानवानिहतास्तदा । नद्यः शोणितसम्भूताजाता बहुविधामुने  
तद्गगनं दानवबलं दृष्ट्वा स युयुधे रणे । बभञ्ज सद्यो देवेशो वाणजालैरनेकधा ॥ १३ ॥  
शक्तिनायुध्य गाङ्गेयश्चिक्षेप कृष्णप्रेरितः । तारकं च सयन्तारं चक्रे तं भस्मसात्क्षणत्  
शेषाः पातालमगमन् हतं दृष्ट्वाथ तारकम् । ततो देवगणाः सर्वशशंसुस्तस्य विक्रमम् ।  
देवदुन्दुभयोनेदुः पुष्पवृष्टिस्तथाऽभवत् । ते लब्धविजयाः सर्वे महेश्वरपुरोगमाः ।

द्वात्रिंशोऽध्यायः ]

\* कार्तिकेयसमीपेऽणिमादीनामगमनम् \*

५६५

सिषिचुः सर्वदेवानां सेनापत्येषडाननम् । ततः स्कन्दं समालिङ्ग्य पार्वतीहर्षगद्गदा  
माङ्गल्यानि तदा चक्रे स्वसखीभिः समावृता । एवं चतारकं हत्वा सप्तमेऽहनि बालकः  
मन्दराचलमासाद्य पितरौ संप्रहर्षयन् । उवाच सकलं स्कन्दः परमानन्दनिर्भरः ॥ १६ ॥  
काले दारक्रियां तस्य चिन्तयामास शङ्करः । स उवाच प्रसन्नात्मा गाङ्गेयममितद्युतिम् ।

प्राप्तकालस्तव विभो पाणिग्रहणसम्मतः ।

कुरु दारान् समासाद्य धर्मस्तामिस्ससम्मतः ॥ २१ ॥

क्रीडस्व विविधैर्भोगैर्विमानैः सह कामिकैः ।

तच्छ्रुत्वा भगवान् स्कन्दः पितरं वाक्यमब्रवीत् ॥ २२ ॥

अहमेव हि सर्वत्र दृश्यः सर्वगणेषु च । दृश्यादृश्यपदार्थेषु किंगृह्णामित्यजामिकिम्  
याः स्त्रियः सकला विश्वे पार्वत्या ताः समा हि मे ।

नराः सर्वेऽपि देवेश ! भवद्भुत्तान् विलोकये ॥ २४ ॥

त्वं गुरुमां च रक्षस्व पुनर्नरकमज्जनात् । येन ज्ञातमिदं ज्ञानं त्वत्प्रसादादखण्डितम्  
पुनरेव महाघोरसंसारबन्धौ न मज्जये । दीपहस्तो यथा वस्तु दृष्ट्वा तत्करणं त्यजेत्  
तथा ज्ञानमवप्राप्य योगीत्यजति संसृतिम् । ज्ञात्वा सर्वगतं ब्रह्म सर्वज्ञ ! परमेश्वर ! ॥ २७ ॥

निवर्त्तन्ते क्रियाः सर्वा यस्य तं योगिनं विदुः ।

विषये लुब्धश्चित्तानां बनेऽपि जायते रतिः ॥ २८ ॥

सर्वत्र समदृष्टीनां गेहे मुक्तिर्हि शाश्वती । ज्ञानमेव महेशान मनुष्याणां सुदुर्लभम्  
लब्धं ज्ञानं कथमपि पण्डितो नैव पातयेत् । नाहमस्मि न मातामेनपितान् न बान्धवः  
ज्ञानं प्राप्य पृथग्भावमापन्नो भुवनैष्वहम् । प्राप्यं भागमिदं देवात् प्रभावात्तव नार्हसि  
चक्रतुमेवंविधं वाक्यं मुमुक्षुर्मे न संशयः । यदाऽऽग्रहपरा देवी पुनः पुनरभाषत ॥ ३२ ॥  
तदा तौ पितरौ नत्वा गतोऽसौ क्रौञ्चपर्वतम् । तत्राऽऽश्रमे महापुण्ये स चार परमंतपः  
जजाप परमं ब्रह्म द्वादशाक्षरबीजकम् । पूर्वं ध्यानेन सर्वाणि वशीकृत्येन्द्रियाणि च

मनोमासं प्रयुज्याऽथ ज्ञानयोगमवाप्तवान् ।

सिद्धयस्तस्य निर्विघ्ना अणिमाद्या यदा गताः ॥ ३५ ॥



तदा तासां गुहः क्रुद्धोवाक्यमेतदुवाच ह । ममापि दुष्टभावेन यदि यूयमुपागताः  
तदास्मत्समशान्तानां नाभिभूतं करिष्यथ । एवंज्ञात्वामहेशोपियतोज्ञानमहोदयम्  
मत्तोपिज्ञानयोगेनस्कन्दोप्यधिकभावभृत् । विस्मयाविष्टहृदयःपार्वतीमनुशिष्टवान्  
पुत्रशोकपरां चोमां शुभैर्वाक्यामृतैर्हरः । चातुर्मासस्यमाहात्म्यं सर्वपापप्रणाशनम्

महेश्वरो वा मधुकैटभारिहृद्याश्रितोऽध्यानमयोऽद्वितीयः ।

अभेदबुद्ध्या परमार्त्तिहन्ता रिपुः स एवाऽतिप्रियो भवेत्ततः ॥ ४० ॥

इति श्रीस्कान्देमहापुराण एकाशीतिसाहस्र्यां संहितायां तृतीयेब्रह्मखण्डे

ब्रह्मनारदसम्वादे चातुर्मास्यमाहात्म्ये तारकासुरवधो नाम

द्वात्रिंशोऽध्यायः ॥ ३२ ॥

\* समाप्तमिदं चातुर्मास्यमाहात्म्यम् ॥

\* इदं चातुर्मास्यमाहात्म्यं वेङ्कटेशमुद्रितपुस्तके बङ्गाक्षरमुद्रिते च नास्ति  
लक्ष्मणपुर ( लखनऊ ) मुद्रितपुस्तकादुद्धृतोऽयमिति ।

\* श्रीगणेशायनमः \*

## स्कन्दपुराणस्थब्रह्मखण्डान्तर्गत ब्रह्मोत्तरखण्डम्

प्रथमोऽध्यायः

पञ्चाक्षरमन्त्रमाहात्म्यवर्णनम्

ज्योतिर्मात्रस्वरूपाय निर्मलज्ञानचक्षुषे । नमः शिवाय शान्ताय ब्रह्मणे . लिङ्गमूर्त्तये  
ऋषय ऊचुः

आख्यातं भवता सूत विष्णोर्माहात्म्यमुत्तमम् । समस्तावहरपुण्यं समासेन श्रुतञ्चनः  
इदानीं श्रोतुमिच्छामो माहात्म्यं त्रिपुरद्विषः । तद्वक्तानाञ्च माहात्म्यमशेषावहरम्परम्  
तन्मन्त्राणाञ्च माहात्म्यं तथैव द्विजसत्तम ! । तत्कथायाञ्चतद्वक्तेः प्रभावमनुवर्णनम्

सूत उवाच

एतावदेव मर्त्यानां परं श्रेयः सनातनम् । यदीश्वरकथायां वै जाता भक्तिरहैतुर्का  
अतस्तद्वक्तिलेशस्य माहात्म्यं वर्ण्यते मया ।

अपि कल्पायुषा नाऽलं वक्तुं विस्तरतः क्वचित् ॥ ६ ॥

सर्वेषामपि पुण्यानां सर्वेषां श्रेयसामपि । सर्वेषामपि यज्ञानां जपयज्ञः परः स्मृतः  
तत्रादौ जपयज्ञस्य फलं स्वस्त्ययनमहत् । शैवं षडक्षरं दिव्यं मन्त्रमाहुर्महर्षयः ॥

देवानां परमोदेवो यथा वै त्रिपुरान्तकः । मन्त्राणां परमो मन्त्रस्तथाशैवः षडक्षरः  
एष पञ्चाक्षरो मन्त्रो जप्तृणां मुक्तिदायकः ।

संसेव्यते मुनिश्रेष्ठैरशेषैः सिद्धिकाङ्क्षिभिः ॥ १० ॥

अस्यैवाक्षरमाहात्म्यं नालम्बक्तुंचतुर्मुखः । श्रुतयो यत्र सिद्धान्तंगताः परमनिर्वृताः  
सर्वज्ञः परिपूर्णश्च सच्चिदानन्दलक्षणः । स शिवो यत्र स्मृते शैवे पञ्चाक्षरे शुभे ॥  
एतेन मन्त्रराजेन सर्वोपनिषदात्मना । लेभिरे मुनयः सर्वे परब्रह्म निरामयम् ॥ १३  
नमस्कारेण जीवत्वं शिवेऽत्र परमात्मनि । ऐक्यद्वैतमतोमन्त्रः परब्रह्ममयो ह्यसौ  
भवपाशनिबद्धानां देहिनां हितकाम्यया । आहो नमः शिवायेति मन्त्रमाद्यं शिवः स्वयम्  
किं तस्य बहुभिर्मन्त्रैः किं तीर्थैः किं तपोऽध्वरैः ।

यस्यो नमः शिवायेति मन्त्रो हृदयगोचरः ॥ १६ ॥

तावन्नमन्ति संसारे दारुणे दुःखसङ्कुले । यावन्नोच्चारयन्तीमं मन्त्रं देहभृतः सकृत्  
मन्त्राधिराजराजोऽयं सर्ववेदान्तशेखरः । सर्वज्ञाननिधानश्च सोऽयञ्चैव षडक्षरः ॥  
कैवल्यमार्गदीपोऽयमविद्या सिन्धुवाडवः । महापातकदावाग्निः सोऽयं मन्त्रः षडक्षरः  
तस्मात्सर्वप्रदो मन्त्रः सोऽयं पञ्चाक्षरः स्मृतः ।

स्त्रीभिः शूद्रैश्च सङ्कीर्णैर्धार्यते मुक्तिकाङ्क्षिभिः ॥ २० ॥

नास्य दीक्षान होमश्च न संस्कारो न तर्पणम् । न कालो नोपदेशश्च सदाशुचिरयमनुः  
महापातकविच्छिन्तैः शिवइत्यक्षरद्वयम् । अलं नमस्कियायुक्तो मुक्तये परिकल्पते  
उपदिष्टः सद्गुरुणा जप्तः क्षेत्रे च पावने । सद्यो यथेप्सितां सिद्धिं ददातीति किमदुतम्  
अतः सद्गुरुमाश्रित्य ग्राह्योऽयं मन्त्रनायकः । पुण्यक्षेत्रेषु जप्तव्यः सद्यः सिद्धिप्रयच्छति

गुरवो निर्मलाः शान्ता साधवो मितभाषिणः ।

कामक्रोधविनिर्मुक्ताः सदाचारा जितेन्द्रियाः ॥ २५ ॥

एतैः कारुण्यतो दत्तो मन्त्रः क्षिप्रं प्रसिद्ध्यति ।

क्षेत्राणि जपयोग्यानि समासात्कथयाम्यहम् ॥ २६ ॥

प्रयागं पुष्करं रम्यं केदारं सेतुबन्धनम् । गोकर्णं नैमिषारण्यं सद्यः सिद्धिकरं नृणाम्

अत्रानुवर्ण्यते सद्गिरितिहासः पुरातनः । असकृद्वा सकृद्वापि शृण्वतां मङ्गलप्रदः ॥  
मथुरायां यदुश्रेष्ठो दाशार्ह इति विश्रुतः । बभूव राजा मतिमान्महोत्साहो महाबलः  
शास्त्रज्ञो नयवाच्छूरो धैर्यवानमितद्युतिः । अप्रधृष्यः सुगम्भीरः सङ्ग्रामेष्वनिर्वर्त्तितः  
महारथो महेश्वासोनानाशास्त्रार्थकोविदः । वदान्यो रूपसम्पन्नो युवा लक्षणसंयुतः  
स काशिराजतनयामुपयेमे वराननाम् । कान्तां कलावतीं नाम रूपशीलगुणान्विताम्  
कृतोद्वाहः स राजेन्द्रः सम्प्राप्य निजमन्दिरम् ।

रात्रौ तां शयनारूढां सङ्गमाय समाह्वयत् ॥ ३३ ॥

सा स्वभर्त्रा समाहूता बहुशः प्रार्थिता सती । नवबन्ध मनस्तस्मिन्नागच्छत्तदन्तिकम्  
सङ्गमाय यदाहूता नागता निजवल्लभा । बलादाहर्तुकामस्तामुदतिष्ठन्मर्हापतिः ॥ ३५

राश्रयुवाच

मा मां स्पृश महाराज! कारणज्ञां व्रतेऽस्थिताम् ।

धर्माधर्मौ विजानासि मा कार्पीः साहसं मयिः ॥ ३६ ॥

क्वचित्प्रियेण भुङ्क्तं यद्रोचते तु मनाशिणाम् ।

दम्पत्योः प्रीतियोगेन सङ्गमः प्रीतिवर्द्धनः ॥ ३७ ॥

प्रियं यदा मे जायेत तदा सङ्गस्तु ते मयि ।

का प्रीतिः किं सुखं पुंसां बलाद्भोगेन योषिताम् ॥ ३८ ॥

अप्रीतां रोगिणीं नारीमन्तर्वर्त्नीं धृतव्रताम् ।

रजस्वलामकामाञ्च न कामेत् क्लात्पुमान् ॥ ३९ ॥

प्रीणनं लालनं पोषं रञ्जनं मार्दवं दयाम् । कृत्वा वधूमुपगमेद्युवतीं प्रेमवान्पतिः ॥

युवतौ कुसुमे घंव विधेयं सुखमिच्छता ॥ ४० ॥

इत्युक्तोऽपितया साध्व्या सराजास्मरविह्वलः । बलादाकृष्यतां हस्ते परिरंभेरिरसया  
नां स्पृष्ट्वा त्रांसहसा तप्तायः पिण्डसन्निभाम् । निर्दहन्तीमिवात्मानं तया जभयविह्वलः

राजोवाच

अहो सुमहदाश्चर्यमिदं दृष्टं तव प्रिये । कथमग्निसमं जातं वपुः पल्लवकोमलम् ॥

इत्थं सुविस्मितो राजा भीतः सा राजवल्लभा ।

प्रत्युवाच विहस्यैनं विनयेन शुचिस्मिता ॥ ४४ ॥

राज्ञ्युवाच

राजन्ममपुरा बाल्ये दुर्वासापुनिपुङ्गवः । शैवीं पञ्चाक्षरीं विद्यां कारुण्येनोपदिष्टवान्  
तेनमन्त्रानुभावेनममाङ्गकलुषोऽङ्गितम् । स्पष्टं न शक्यतेपुम्भिः सपापैर्दववर्जितैः  
त्वया राजन्प्रकृतिनाकुलटागणिकादयः । मदिरास्वादनिरता निषेव्यन्तेसदास्त्रियः

न स्नानं क्रियते नित्यं न मन्त्रो जप्यते शुचिः ।

नाराध्यते त्वयेशानः कथं मांस्पष्टुमर्हसि ॥ ४८ ॥

राजोवाच

तां समाख्याहि सुश्रोणि! शैवीं पञ्चाक्षरीं शुभाम् ।

विद्याविध्वस्तपापोऽहं त्वयीच्छामि रतिं प्रिये ॥ ४६ ॥

राज्ञ्युवाच

नाहं तवोपदेशं वै कुर्यां मम गुरुर्मवान् । उपातिष्ठ गुरु राजन्गमं मन्त्रविदांवरम्

सुत उवाच

इतिसम्भाषमाणौतौदम्पतीगर्गसन्निधिम् । प्राप्यतच्चरणौमूर्ध्नाववन्दतेकृताञ्जली  
अथ राजागुरुं प्रीतमभिपूज्य पुनः पुनः । समाचष्ट विनीतात्मा रहस्यात्ममनोरथम्

राजोवाच

कृतार्थं मां कुरु गुरो संप्राप्तं करुणार्द्रधीः । शैवीं पञ्चाक्षरीं विद्यामुपदेष्टुं त्वमर्हसि  
अनाज्ञातं यदाज्ञातं यत्कृतं राजकर्मणा । तत्पापं येन शुद्ध्येत तन्मन्त्रं देहि मे गुरो  
एवमभ्यर्थितो राजागर्गो ब्राह्मणपुङ्गवः । तौ निनायमहापुण्यंकालिन्द्यास्तदमुत्तमम्

तत्र पुण्यतरोर्मूले निषण्णोऽथ गुरुः स्वयम् ।

पुण्यतीर्थजले स्नातं राजानं समुपोषितम् ॥ ५६ ॥

प्राङ्मुखं चोपवेश्याथ नत्वा शिवपदाम्बुजम् ।

तन्मस्तके करं न्यस्य ददौ मन्त्रं शिवात्मकम् ॥ ५७ ॥

प्रथमोऽध्यायः ]

\* पञ्चाक्षरमन्त्रेणराज्ञःपापनाशवर्णनम् \*

तन्मन्त्रधारणादेव तद्गुरोर्हस्तसङ्गमात् । निर्ययुस्तस्य वपुषो वायसाःशतकोटयः  
ते दग्धपक्षाःक्रोशंतोनिपतन्तोमहीतले । भस्मीभूतास्ततःसर्वेदृश्यन्तेस्मसहस्रशः  
दृष्ट्वा तद्वायसकुलं दह्यमानंसुविस्मितौ । राजा च राजमहिषी तं गुरु पर्यपृच्छताम्  
भगवन्निदमाश्चर्यं कथं जातं शरीरतः । वायसानां कुलं दृष्टं किमेतत्साधु भण्यताम्

श्रीगुरुवाच

राजन्भवसहस्रेषु भवता परिधावता । सञ्चितानि दुरन्तानि सन्ति पापान्यनेकशः  
तेषु जन्मसहस्रेषु यानि पुण्यानिसन्तिते । तेषामाधिक्यतःकापिजायतेपुण्ययोनिषु

तथा पापीयसीं योनिं क्वचित्पापेन गच्छति ।

साम्ये पुण्यान्ययोश्चैव मानुषीं योनिमासवान् ॥ ६४ ॥

शैवी पञ्चाक्षरी विद्यायदा ते हृदयं गता । अघानांकोटयस्त्वत्तःकाकरूपेणनिर्गताः  
कोटयो ब्रह्महत्यानामगम्यागम्यकोटयः । स्वर्णस्तेयसुरापानभ्रूणहत्यादिकोटयः

भवकोटिसहस्रेषु येऽन्ये पातकराशयः ॥ ६६ ॥

क्षणाद्भस्मीभवन्त्येव शैवेपञ्चाक्षरे धृते । आसंस्तवाद्य राजेन्द्र! दग्धाःपातककोटयः  
अनया सह पूतात्माविहरस्वयथासुखम् । इत्याभाष्यमुनिश्रेष्ठस्तंमन्त्रमुपदिश्य च ॥

ताभ्यां विस्मितचित्ताभ्यां सहितः स्वगृहं ययौ ।

गुरुवर्यमनुज्ञाप्य मुदितौ तौ च दम्पती ॥ ६६ ॥

ततः स्वभवनं प्राप्यरेजतुःस्ममहाद्युर्ता । राजादृढं समाश्लिष्यपत्नीचन्दनशीतलाम्

सन्तोषं परमं लेभे निःस्वः प्राप्य यथा धनम् ॥ ७१ ॥

अशेषवेदोपनिषत्पुराणशास्त्रावतंसोऽयमवान्तकारी ।

पञ्चाक्षरस्यैव महाप्रभावो मया समासात्कथितो वरिष्ठः ॥ ७२ ॥

इति श्रीस्कान्दे महापुराण एकाशीतिसाहस्र्यां संहितायां तृतीये ब्रह्मोत्तरखण्डे

पञ्चाक्षरमन्त्रमाहात्म्यवर्णनं नाम प्रथमोऽध्यायः ॥ १ ॥

## द्वितीयोऽध्यायः गोकर्णक्षेत्रमहिमानुवर्णनम्

सूत उवाच

अथान्यदपि वक्ष्यामिमाहात्म्यं त्रिपुरद्विषः । श्रुतमात्रेण येनाशुच्छिद्यन्ते सर्वसंशयाः  
अतः परतरं नास्ति किञ्चित्पापविशोधनम् । सर्वानन्दकरं श्रीमत्सर्वकामार्थसाधकम्  
दीर्घायुर्विजयारोग्यभुक्तिमुक्तिफलप्रदम् । यदनन्येन भावेन महेशाराधनं परम् ॥ २॥  
आर्द्राणामपि शुष्काणामल्पानां महतामपि । एतदेव विनिर्दिष्टं प्रायश्चित्तमथोत्तमम्  
सर्वकालेऽप्यभेद्यानामघानां क्षयकारणम् । महामुनिर्विनिर्दिष्टं प्रायश्चित्तैरथोत्तमैः  
इदमेव परं श्रेयः सर्वशास्त्रविनिश्चितम् । यद्वक्त्या परमेशस्य पूजनं परमोदयम् ॥ ५ ॥  
जानताऽजानता वापि येन केनापि हेतुना । यत्किञ्चिदपि देवाय कृतं कर्मविमुक्तिदम्  
माघे कृष्णचतुर्दश्यामुपवासोऽतिदुर्लभः । तत्रापि दुर्लभं मन्ये रात्रौ जागरणं नृणाम्  
अतीव दुर्लभं मन्ये शिवलिङ्गस्य दर्शनम् । सुदुर्लभतरं मन्ये पूजनं परमेशितुः ॥ ८ ॥  
भवकोटिशतोत्पन्नपुण्यराशिविपाकतः । लभ्यते वा पुनस्तत्र बिल्वपत्रार्चनं विभोः  
वर्षाणामयुतं येन स्नातं गङ्गासरिजले । सकृद्विल्वार्चनेनैव तत्फलं लभते नरः ॥ १० ॥  
यानियानितु पुण्यानि लीनानीह युगे युगे । माघेऽसितचतुर्दश्यां तानि तिष्ठन्ति कृत्स्नशः  
एतामेव प्रशंसन्ति लोके ब्रह्मादयः सुराः । मुनयश्च वशिष्ठाद्या माघेऽसितचतुर्दशीम्  
अत्रोपवासः केनापि कृतः क्रतुशताधिकः । रात्रौ जागरणं पुण्यं कल्पकोटितपोऽधिकम्  
एकेन बिल्वपत्रेण शिवलिङ्गार्चनं कृतम् । त्रैलोक्ये तस्य पुण्यस्य कोवासः दृश्यमिच्छति  
अत्रानुवर्ण्यते गाथा पुण्या परमशोभना । गोपनीयापि कारुण्याद्गौतमेन प्रकाशिता  
इक्ष्वाकुवंशजः श्रीमात्राजा परमधार्मिकः । आसीन्मित्रसहो नाम श्रेष्ठः सर्वधनुर्भूताम्

स राजा सकलास्त्रज्ञः शास्त्रज्ञः श्रुतिपारगः ।

वीरोऽत्यन्तबलोत्साहो नित्योद्योगी दयानिधिः ॥ १७ ॥

द्वितीयोऽध्यायः ]

\* मित्रसहचरित्रवर्णनम् \*

५७३

पुण्यानामिव सङ्घातस्तेजसामिव पञ्जरः । आश्चर्याणामिव क्षेत्रं यस्य मूर्तिर्विराजते  
हृदयं दययाक्रान्तं श्रियाक्रान्तं च तद्वपुः । चरणौ यस्य सामन्तचूडामणिमरीचिभिः  
एकदा मृगयाकेलिलोलुपः स महीपतिः । विवेश गह्वरं घोरं बलेन महतावृतः ॥ २० ॥

तत्र विव्याध विशिखैः शार्दूलान्गवयान्मृगान् ।

रुरुन्वराहान्महिषान्मृगेन्द्रानपि भूरिशः ॥ २१ ॥

स रथी मृगयासक्तो गहनं दंशितश्चरन् । कमपि ज्वलनाकरं निजघान निशाचरम्  
तस्यानुजः शुचाविष्टो दृष्ट्वा दूरे तिरोहितः । भ्रातरं निहतं दृष्ट्वा चिन्तयामास चेतसा  
नन्वेव राजा दुर्द्धर्षो देवानां रक्षसामपि । छद्मनैव प्रजेतव्यो मम शत्रुर्न चान्यथा  
इति व्यवसितः पापो राक्षसो मनुजाकृतिः । आससाद् नृपश्रेष्ठमुत्पात इव मूर्त्तिमान्  
तं विनम्राकृतिं दृष्ट्वा भृत्यतां कर्तुं मागतम् । चक्रे महानसाध्यक्षमज्ञानात्समहीपतिः

अथ तस्मिन्वने राजा किञ्चित्कालं विहृत्य सः ।

निवृत्तो मृगयां हित्वा स्वपुरीं पुनराययौ ॥ २७ ॥

तस्य राजेन्द्रमुख्यस्य मय्यन्तीति नामतः । दमयन्ती नलस्यैव विदिता वल्लभा सर्ता  
एतस्मिन्समये राजा निमग्न्य मुनिपुङ्गवम् ।

वशिष्टं गृहमानिन्ये सम्प्राप्ते पितृवासरे ॥ २८ ॥

रक्षसासूदरूपेण सम्मिश्रितनरामिषम् । शाकामिषं पुरः क्षिप्तं दृष्ट्वा गुरुरथाब्रवीत्  
धिग्धिङ्नरामिषं राजंस्त्वयैतच्छक्यकारिणा । खलेनोपहतं मेऽद्य अतोरक्षो भविष्यसि  
रक्षः कृतमविज्ञाय शप्तैवैव स गुरुस्ततः । पुनर्विमृश्य तं शापं चकार द्वादशाब्दिकम्  
राजापि कोपितः प्राह यदिदं मे न चेष्टितम् । न ज्ञातं च वृथा शप्तो गुरुश्चैव शपाम्यहम्  
इत्यपोञ्जलिना दायगुरुं शप्तुं समुद्यतः । पतित्वा पादयोस्तस्य मय्यन्ती न्यवारयत्  
ततो निवृत्तः शापाच्च तस्यावचनगौरवात् । तत्याजपादयोरम्भः पादौ कल्मषतां गतौ

कल्मषाङ्घ्रिरिति ख्यातस्ततः प्रभृति पार्थिवः ।

बभूव गुरुशापेन राक्षसो वनगोचरः ॥ ३६ ॥

स बिभ्रद्राक्षसं रूपं घोरं कालान्तकोपमम् । चखादविविधाञ्जन्तून्मानुषादीन्वनेचरः

स कदाचिद्वने कापि रममाणौ किशोरकौ । अपश्यदन्तकाकारोनवोढौ मुनिदम्पती  
राक्षसो मानुषाहारः किशोरं मुनिनन्दनम् । जग्धुजग्राहशापातौ व्याघ्रोमृगशिशुं यथा  
रक्षोगृहीतं भर्तारं दृष्ट्वा भीताथ तत्प्रियां । उवाच करुणं बालाक्रन्दन्ती भृशवेपिता  
भोभो मामा कृथाः पापं सूर्यवंशयशोधर । मन्दयन्ति पतिस्त्वं हिराजेन्द्रो न तु राक्षसः  
नखाद मम भर्तारं प्राणात्प्रियतमं प्रभो । आर्त्तानां शरणार्त्तानां त्वमेव हियतोगतिः  
पापनामिव सङ्घातैः किं मे दुष्टैर्जडासुभिः । देहेतव्यतिभारेण विना भर्त्रामहात्मना  
मलीमसेनपापेन पाञ्चभौतेन किंसुखम् । बालोयं वेदविच्छान्तस्तपस्वी बहुशास्त्रवित्  
अतोऽस्य प्राणदानेन जगद्रक्षात्वया कृता । कृपां कुरु महाराज बालायां ब्राह्मणस्त्रियाम्  
अनाथकृपणात्तेषु सृष्ट्याः खलु साधवः । इत्थमस्यार्थितः सोऽपि पुरुषादः स निवृणः  
अखाद शिर उत्कृत्य विप्रपुत्रं दुराशयः । अथ साध्वीकृशादीनां विलप्य भृशदुःखिता

आहृत्य भर्तृस्थानि चितां चक्रे तथोल्बणाम् ।

भर्तारमनुगच्छन्ती सम्बिशन्ती हुताशनम् ॥ ४८ ॥

राजानं राक्षसाकारं शापास्त्रेण जघान तम् । ररे पार्थिवपापात्मं स्वयमेव भक्षितः पतिः  
अतः पतिव्रतायास्त्वं शापं भुङ्क्ष्वयथोल्बणम् । अद्य प्रभृतिनारीषु यदा त्वमपि सङ्गतः

तदा मृतिस्तवेत्युक्त्वा विवेश ज्वलनं सती ॥ ५० ॥

सोऽपि राजा गुरोः शापमुपभुज्य कृतावधिम् ।

पुनः स्वरूपमादाय स्वगृहं मुदितो ययौ ॥ ५१ ॥

ज्ञात्वा विप्रसतीशापं तत्पत्नी रतिलालसम् ।

पतिं निवारयामास वैधव्यादतिविभ्यती ॥ ५२ ॥

अनपत्यः स निर्विण्णो राज्यभोगेषु पार्थिवः ।

विसृज्य सकलां लक्ष्मीं ययौ भूयोऽपि काननम् ॥ ५३ ॥

सूर्यवंशप्रतिष्ठित्यै वशिष्ठो मुनिसत्तमः । तस्यामुत्पादयामास मन्दयन्त्यां सुतोत्तमम्

विसृष्टराज्यो राजाऽपि विचरन् सकलां महीम् ।

आयान्तीं पृष्ठतोऽपश्यत्पिशाचीं घोररूपिणीम् ॥ ५५ ॥

द्वितीयोऽध्यायः ] \* गौतममित्रसहनृपसम्वादवर्णनम् \*

स्मा हि मूर्तिमती घोरा ब्रह्महत्या दुरत्यया । यदासौ शापविभ्रष्टो मुनिपुत्रमभक्षयत्  
जनात्मकर्मणा यान्तीं ब्रह्महत्यां स पृष्ठतः । वुबुधे मुनिवर्याणामुपदेशेन भूपतिः

तस्या निर्वेशमन्विच्छत्राजा निर्विण्णमानसः ।

नानाक्षेत्राणि तीर्थानि च चार बहुवत्सरम् ॥ ५८ ॥

यदा सर्वेषु तीर्थेषु स्नात्वाऽपि च मुहुर्मुहुः । न निवृत्ता ब्रह्महत्या मिथिलामाययौ तदा  
बाह्योद्यानगतस्तस्याश्चिन्तया परयाऽदितः ॥ ५९ ॥

इदं मुनिमायान्तं गौतमं विमलाशयम् । हुताशनमिवाशेषतपस्विजनसेवितम्  
विवस्वन्तमिवात्यन्तं घनदोषतमो नुदम् । शशाङ्कमिव निःशङ्कमवदातगुणोदयम्  
महेश्वरमिव श्रीमद्द्विजराजकलाधरम् । शान्तं शिष्यगणोपेतं तपसामेकभाजनम्

उपसृत्य स राजेन्द्रः प्रणनाम मुहुर्मुहुः ।

गौतमोऽपि मुनिश्रेष्ठो राजानं रविवंशजम् ॥ ६४ ॥

अभिनन्द्य मुनिः प्रीत्या सस्मितं समभाषत ।

गौतम उवाच

कञ्चित्ते कुशलं राजन्कञ्चित्ते पदमव्ययम् ॥ ६५ ॥

कुशलिन्यः प्रजाः कञ्चिद्वरोधजनोपि वा । किमर्थमिह सम्प्राप्तो विसृज्य सकलां श्रियम्

किं च ध्यायसि भो राजन्दीर्घमुष्णं च निःश्वसन् ॥ ६७ ॥

राजोवाच

सर्वे कुशलिनो ब्रह्मन्वयं त्वदनुकम्पया । राज्ञामुत्तमवंश्यानां ब्रह्मायत्ता हि सम्पदः

किं नु मां बाधते त्वेषा पिशाची घोररूपिणी ॥ ६८ ॥

अलक्षिता मदपरैर्भर्त्सयन्ती पदे पदे । यन्मया शापदग्धेन कृतमहोदुरत्ययम् ।

न शान्तिर्जायते तस्य प्रायश्चित्तसहस्रकैः ॥ ६९ ॥

इष्टाश्च विविधा यज्ञाः कोशसर्वस्वदक्षिणाः ।

सरित्सरांसि स्नातानि यानि पूज्यानि भूतले ।

निषेचितानि सर्वाणि क्षेत्राणि भ्रमता मया ॥ ७० ॥

जप्तान्यखिलमन्त्राणि ध्याताः सकलदेवताः ।

महाव्रतानि क्षीर्णानि पर्णमूलफलाशिना ॥ ७१ ॥

तानि सर्वाणि कुर्वन्ति स्वस्थं मां न कदाचन ।

अद्य मे जन्मसाफल्यं सम्प्राप्तमिव लक्ष्यते ॥ ७२ ॥

यतस्त्वदर्शनादेव ममात्मानन्दभागभूत् । अन्विच्छल्लभते कापि वर्षपूर्वमनोरथम्

इत्येवञ्जनवादोऽपि सम्प्राप्तो मयि सत्यताम् ।

आजन्मसञ्चितानां तु पुण्यानामुदयोदये ॥ ७३ ॥

यद्ववान्भवभीतानां त्राता नयनगोचरः । कस्माद्देशादिहायातो भवान्भवभयापहः

दूरभ्रमणविश्रान्तं शङ्के त्वामिहचागतम् । दृष्ट्वाश्चर्यमिवात्यर्थं मुदितोसिमुखश्रिया

आनन्दयसि मे चेतः प्रेम्णा सम्भाषणादिव । अद्य मे तवपादाब्जशरणस्य कृतैनसः

शान्तिं कुरु महाभाग! येनाहं सुखमाप्नुयाम् ॥ ७४ ॥

इति तेनसमादिष्टो गौतमः करुणानिधिः । समादिदेश शोराणामघानां साधुनिष्कृतिम्

गौतम उवाच

साधु राजेन्द्र! धन्योऽसि महावेभ्यो भयं त्यज ॥ ७५ ॥

शिवे त्रातरिभक्तानां क भयंशरणेषिणाम् । शृणुराजन्महाभागक्षेत्रमन्यत्प्रतिष्ठितम्

महापातकसंहारि गोकर्णार्ख्यं मनोरमम् । यत्र स्थितिर्न पापानां महद्भयोमहतामपि

स्मृतो ह्यशेषपापघ्नो यत्र सन्निहितः शिवः । यथाकलासशिखरेयथा मन्दारमूर्धनि

निवासो निश्चितः शम्भोस्तथा गोकर्णमण्डले ।

नाऽग्निना न शशाङ्केन न ताराग्रहनायकैः ॥ ८३ ॥

तमो निस्तीर्यते सम्यग्यथा सवितृदर्शनात् । तथैव नेतरैस्तीर्थैर्न च क्षेत्रमनोरमैः

सद्यः पापविशुद्धिः स्याद्यथा गोकर्णदर्शनात् । अपिपापशतंकृत्वा ब्रह्महत्यादिमानवः

सकृत्प्रविश्य गोकर्णं न बिभेति ह्यवात्कचित् । तत्र सर्वमहात्मानस्तपसा शान्तिमागताः

इन्द्रोपेन्द्रविरिञ्चाद्यैः सेव्यते सिद्धिकाङ्क्षिभिः ।

तत्रैकेन दिनेनापि यत्कृतं व्रतमुत्तमम् ॥ ८७ ॥

द्वितीयोऽध्यायः ] \* गोकर्णक्षेत्रमाहात्म्यवर्णनम् \*

तदन्यत्रादलक्षणे कृतं भवति तत्समम् । यत्रेन्द्रब्रह्मविष्णवादिदेवानां हितकाम्यया

महाबलाभिधानेन देवः सन्निहितः स्वयम् । धोरेणतपसा लब्धं रावणाख्येन रक्षसा

तल्लिङ्गं स्थापयामास गोकर्णे गणनायकः । इन्द्रो ब्रह्मा मुकुन्दश्च विश्वेदेवामरुद्गणाः

आदित्या वसवो दस्यौ शशाङ्कश्च दिवाकरः । एते विमानगतयो देवास्ते सह पार्षदैः

पूर्वद्वारं निषेवन्ते देवदेवस्य शूलिनः । योऽन्यो मृत्युः स्वयं साक्षाच्चित्रगुप्तश्च पावकः

पितृभिः सह रुद्रैश्च दक्षिणद्वारमाश्रितः । वरुणः सरितानाथो गङ्गादिसरितां गणैः

आसेवते महादेवं पश्चिमद्वारमाश्रितः । तथा वायुः कुबेरश्च देवेशी भद्रकर्णिका

मातृभिश्च ण्डिकाद्याभिरुत्तरद्वारमाश्रिता । विश्वावसुश्चित्ररथश्चित्रसेनो महाबलः

सह गन्धर्ववर्गैश्च पूजयन्ति महाबलम् । रम्भापृताचीमेना च पूर्वचित्तिस्तिलोत्तमा

नृत्यन्ति पुरतः शम्भोर्ब्रह्मयाद्याः सुरस्त्रियः ।

वशिष्ठः कश्यपः कण्वो विश्वामित्रो महातपाः ॥ ६८ ॥

जैमिनिश्च भरद्वाजो जाबालिः क्रतुरङ्गिराः । एते वयं च राजेन्द्र सर्वे ब्रह्मर्षयोऽमलाः

देवं महाबलं भक्त्या समन्तात्पर्युपास्महे । मरीचिनासहात्रिश्च दक्षाद्याश्च मुनीश्वराः

सनकाद्या महात्मान उपविष्टा उपासते । तथैव मुनयः साध्या अजिनाम्बरधारिणः

दण्डिनो व्रतमुण्डाश्च स्नातका ब्रह्मचारिणः ।

त्वगस्थिमात्रावयवास्तपसा दग्धकिल्बिषाः ॥ १०२ ॥

सेवन्ते परया भक्त्या देवदेवस्मिनाकिनम् । तथा देवाः सगन्धर्वाः पितरः सिद्धचारणाः

विद्याभराः किम्पुरुषाः किन्नरा गुह्यकाः खगाः ।

नागाः पिशाचा वेताला दैतेयाश्च महाबलाः ॥ १०४ ॥

नानाविभवसम्पन्ना नानाभूषणवाहनाः । विमानैः सूर्यसङ्काशैरग्निवर्णैः शशिप्रभैः ॥

विद्युत्पुञ्जनिभैरन्यैः समन्तात्परिवारितम् ।

प्रस्तुवन्ति प्रगायन्ति पठन्ति प्रणमन्ति च ॥ १०६ ॥

प्रनृत्यन्ति प्रहृष्यन्ति गोकर्णे पृथिवीपते !

लभन्तेऽभीप्सितान्कामान् रमन्ते च यथासुखम् ॥ १०७ ॥

गोकर्णसदृशं क्षेत्रं नास्ति ब्रह्माण्डगोलके । तत्रघोरं तपस्तप्तमगस्त्येन महात्मना  
तथा सनत्कुमारेण प्रियव्रतसुतेरपि । अग्निनादेववर्येण कन्दर्पेण च पार्थिव ॥  
तथा देव्या भद्रकाल्या शिशुमारेणधीमता । दुर्मुखेन फणीन्द्रेण मणिनागाह्वयेन च  
इलावतीदिभिर्नागैर्गरुडेन बलीयसा । रक्षसा रावणेनापि कुम्भकर्णाह्वयेन तु ॥  
विभीषणेन पुण्येन तपस्तप्तं महात्मना । एते चान्येच गीर्वाणाः सिद्धदानवमानवाः

गोकर्णे देवदेवेशं शिवमाराध्य भक्तितः ।

स्वनामाङ्गानि लिङ्गानि स्थापयित्वा सहस्रशः ॥ ११३ ॥

लेभिरे परमां सिद्धितथातीर्थानि चक्रिरे । अत्रस्थानानिसर्वेषां देवानां सन्ति पार्थिव  
विष्णोश्च देवदेवस्य ब्रह्मणः परमेश्विनः । कार्तिकेयस्य वीरस्य गजवक्त्रस्य चानघ  
धर्मस्य क्षेत्रपालस्य दुर्गायाश्च महामते । गोकर्णे शिवलिङ्गानि विद्यन्ते कोटिकोटिशः  
असङ्ख्यातानि तीर्थानि तिष्ठन्ति च पदेपदे । बहुनात्र किमुक्तेन गोकर्णस्थानि पार्थिव

सर्वाण्यश्मानि लिङ्गानि तीर्थान्यम्भांसि सर्वशः ।

गोकर्णे शिवलिङ्गानां तीर्थानामपि भूरिशः ॥ ११८ ॥

गीयते महिमा राजपुराणेषु महर्षिभिः । गोकर्णे कोटितीर्थेषु तीर्थानां मुख्यतां गतम्  
सर्वेषां शिवलिङ्गानां सार्वभौमो महाबलः । कृते महाबलः श्वेतस्त्रेतायामतिलोहितः  
द्वापरे पीतवर्णश्च कलौ श्यामो भविष्यति । आक्रान्तं सप्तपातालं कुर्वन्नपि महाबलः  
प्राप्ते कलियुगे घोरे मृदुतामुपयास्यति । पश्चिमां बुधितिरस्थं गोकर्णक्षेत्रमुत्तमम्  
ब्रह्महत्यादिपापानि दहतीति किमद्भुतम् । ये चात्र ब्रह्महन्तारो ये च भूतद्रुहः शठाः  
ये सर्वगुणहीनाश्च परदारगताश्च ये । ये दुर्वृत्ता दुराचारा दुःशीलाः कृपणाश्च ये

लुब्धाः क्रूराः खला मूढाः स्तेनाश्चैवातिकामिनः ।

ते सर्वे प्राप्य गोकर्णं स्नात्वा तीर्थजलेषु च ॥ १२५ ॥

देवं महाबलं दृष्ट्वा प्रयाताः शाङ्करं पदम् । तत्र पुण्यासु तिथिषु पुण्यैर्ष्ये पुण्यवासरे  
येऽर्चयन्ति महेशानं ते रुद्राः स्युर्न संशयः ।

यदा कदाचिद्गोकर्णं यो वा को वाऽपि मानवः ॥ १२७ ॥

प्रविश्य पूजयेद्दीशं स गच्छेद्ब्रह्मणः पदम् । खान्दुसौम्यवारेषु यदादर्शो भविष्यति  
तदा जलनिधौ स्नानं दानञ्च पितृतर्पणम् । शिवपूजा जपो होमो व्रतचर्या द्विजार्चनम्  
यत्किञ्चिद्वाकृतं कर्म तदनन्तफलप्रदम् । व्यतीपातादियोगेषु रविसंक्रमणेषु च ॥  
महाप्रदोषवेलासु शिवपूजाविमुक्तिदा । अथैकां ते प्रवक्ष्यामि तिथिपार्थिवमुक्तिदाम्  
यस्यां किल महाव्याधो लेभे शम्भोः परं पदम् ।

माघमासे महापुण्या या सा कृष्णचतुर्दशी ॥ १३२ ॥

शिवलिङ्गं विल्वपत्रं दुर्लभं हि चतुष्टयम् । अहोबलवतीमाया यया शैवी महातिथिः  
नोपोष्यते जनैर्मूढैर्महामूकैश्च त्रयी । उपवासो जागरणं सन्निधिः परमेशितुः  
गोकर्णं शिवलोकस्य नृणां सोपानपद्मति । शृणु राजन्नहमपि गोकर्णाद्भुतागतः

उपास्यैनां शिवतिथिं विलोक्य च महोत्सवम् ।

अस्यां शिवतिथौ सर्वे महोत्सवदिदृक्षुः ॥ १३६ ॥

आगताः सर्वदेशेभ्यश्चातुवर्ण्यामहाजनाः । स्त्रियो वृद्धाश्च बालाश्च चतुराश्च मवांसिनः  
आगत्य दृष्ट्वा देवेशं लेभिरे कृतकृत्यताम् । अथाहमप्यमी शिष्या ऋषयश्च तथाऽपरे  
राजर्षयश्च राजेन्द्र ! सनकाद्याः सुरर्षयः । स्नात्वा सर्वेषु तीर्थेषु समुपास्य महाबलम्  
लब्ध्वा च जन्मसाफल्यं प्रयाता सर्वतोदिशम् । अमुनाऽद्य नरेन्द्रेण जनकेन यियुषा

निमन्त्रितोऽहं सम्प्राप्तो गोकर्णाच्छिवमन्दिरात् ।

प्रत्यागमं किमप्यङ्गं दृष्ट्वाऽऽश्चर्यमहं पथि ।

महानन्देन मनसा कृतार्थोऽस्मि महीपते ॥ १४१ ॥

इति श्रीस्कान्दे महापुराण एकाशीतिसाहस्र्यां संहितायां तृतीये ब्रह्मोत्तरखण्डे

गोकर्णक्षेत्रमहिमानुवर्णनं नाम द्वितीयोऽध्यायः ॥ २ ॥

## तृतीयोऽध्यायः शिवचतुर्दशीगोकर्णक्षेत्रमाहात्म्यवर्णनम्

राजोवाच

किं दृष्टं भवता ब्रह्मन्नाश्चर्यं पथि कुत्र वा । तन्ममाख्याहियेनाहं कृतकृत्यत्वमाप्नुयात्

गौतम उवाच

गोकर्णादहमागच्छन्कापि देशे विशास्पते । जाते मध्याह्नसमये लब्धवान्विमलं सरः  
तत्रोपस्पृश्य सलिलं विनीय च पथि श्रमम् । सुस्निग्धशीतलच्छायां न्यग्रोधं समुपाश्रयम्

अथाऽविदूरे चाण्डालीं वृद्धामन्धां कृशाकृतिम् ।

शुष्यन्मुखीं निराहारां बहुरोगनिपीडिताम् ॥ ४ ॥

कुष्ठव्रणपरीताङ्गीमुद्यत्कमिकुलाकुलाम् । पूयशोणितसंसक्तजरत्पटलसत्कटीम् ॥  
महायक्ष्मगलस्थेन कण्ठसंरोधविह्वलाम् । विनष्टदन्तामव्यक्तां विलुटन्तीं मुहुर्मुहुः  
चण्डाककिरणस्पृष्टखरोष्णरजसाप्लुताम् ।

विण्मूत्रपूयदिग्धाङ्गीमसृग्गन्धदुरासदाम् ॥ ७ ॥

कफरोगबहुश्वासश्लथन्नाडीबहुव्यथाम् । विध्वस्तकेशावयवामपश्यं मरणोन्मुखीम्  
तादृग्व्यथां च तां वीक्ष्य कृपया हं परिप्लुतः । प्रतीक्षन्मरणं तस्याः क्षणतत्रैव संस्थितः  
अथान्तरीक्षपदवीं सिञ्चन्तमिव रश्मिभिः । दिव्यं विमानमानीतमद्राक्षं शिवकिङ्करीः  
तस्मिन् प्रवीन्दुवह्नीनां तेजसामिव पञ्जरे । विमाने सूर्यसङ्काशानपश्यं शिवकिङ्करान्  
ते वै त्रिशूलखट्वाङ्गदङ्कुर्वर्मासिपाणयः । चन्द्रार्धभूषणाः सान्द्रचन्द्रकुन्दोरुवर्चसः  
किरीटकुण्डलभ्राजन्महाहिबलयोज्ज्वलाः । शिवानुगामयादृष्टाश्चत्वारः शुभलक्षणाः

तानापतत आलोक्य विमानस्थानं सुविस्मितः ।

उपसृत्याऽन्तिके वेगादपृच्छं गगने स्थितान् ॥ १४ ॥

नमो नमो वस्त्रिदशोत्तमेभ्यस्त्रिलोचनश्रीचरणानुगेभ्यः ।

तृतीयोऽध्यायः ] \* चाण्डालीपूर्वभववृत्तान्तवर्णनम् \*

५८१

त्रिलोकरक्षाविधिमावहद्भ्यस्त्रिशूलचर्मासिगदाधरेभ्यः ॥ १५ ॥

विदिता हि मया यूयं महेश्वरपदानुगाः । इयं यो लोकं क्षार्थं गतिराहो विनोदजा  
उत सर्वजनाद्यौघविजयाय कृतोद्यमाः । ब्रूत कारुण्यतो मह्यं यस्माद्यूयामहागताः

शिवदूता ऊचुः

एवाग्नेदृश्यते वृद्धान् चाण्डालीमरणोन्मुखी । एतामानेतुमायाताः सन्दिष्टाः प्रभुणा वयम्  
इत्युक्ते शिवदूतैस्ते रपृच्छं पुनरप्यहम् । विस्मया विष्टचित्तस्तान् कृताञ्जलिरवस्थितः

अहो पापीयसी घोरा चाण्डाली कथमर्हति ।

दिव्यं विमानमारोढुं शुनीवाऽध्वरमण्डलम् ॥ २० ॥

आजन्मतोऽशुचिप्रायां पापां पापानुगामिनीम् ।

कथमेनां दुराचारां शिवलोकं निर्नीषथ ॥ २१ ॥

अस्यानास्ति शिवज्ञानं नास्ति श्रोतं तपः । सत्यं नास्ति दयानास्ति कथमेनां निर्नीषथ  
पशुमांसकृताहारां वारुणीपूरितोदराम् । जीवहिसारतां नित्यं कथमेनां निर्नीषथ  
न च पञ्चाक्षरी जप्ता न कृतं शिवपूजनम् । न ध्यातो भगवाञ्छम्भुः कथमेनां निर्नीषथ  
नोपोषिता शिवतिथिर्न कृतं शिवपूजनम् । भृतसौहृदं न जानाति न च बिल्वशिवापणम्

नेष्टापूर्तादिकं वापि कथमेनां निर्नीषथ ॥ २५ ॥

न च स्नातानि तीर्थानि न दानानि कृतानि च । न च व्रतानि चोर्णानि कथमेनां निर्नीषथ  
ईक्षणे परिहर्त्तव्या किमु सम्भाषणादिषु । सत्संगरहितां चण्डां कथमेनां निर्नीषथ  
जन्मान्तरार्जितं किञ्चिदस्याः सुकृतमस्ति वा । तत्कथं कुष्ठरोगणकृमिभिः परिभूयते  
अहो ईश्वरचर्यं यदुर्विभाव्याशरीरिणाम् । पापात्मानोऽपि नायन्ते कारुण्यात्परमपदम्  
इत्युक्तास्ते मया दूता देवदेवस्य शूलिनः । प्रत्यचूर्मामथ प्रीत्या सर्वसंशयभेदिनः

शिवदूता ऊचुः

ब्रह्मन्सुमहदाश्चर्यं शृणु कौतूहलं यदि । इमामुद्दिश्य चाण्डालीं यदुक्तं भवताऽधुना ॥  
आसीदियं पूर्वभवे काचिद्ब्राह्मणकन्यका । सुमित्रानाम सम्पूर्णसोमबिम्बसमानना  
उत्कुलमल्लिकादामसुकुमाराङ्गलक्षणा । कैकेयद्विजमुख्यस्य कन्यचित्तनयासती



तां सर्वलक्षणोपेतां रतेर्मुक्तिमिवाऽपराम् ।

वर्द्धमानां पितुर्गेहे वीक्ष्याऽऽसन्विस्मिता जनाः ॥ ३४ ॥

दिनेदिने वर्धमाना बन्धुभिर्लालिताभृशम् । साशनैर्यौवनं भेजे स्मरस्येव महाधनुः  
अथ सा बन्धुवर्गश्च समेतेन कुमारिका । पित्रा प्रदत्ता कस्मैचिद्विधिनाद्विजसूनवे  
सा भर्तारमनुप्राप्य नवयौवनशालिनी । कञ्चित्कालं शुशाचारा रेमे बन्धुभिरावृता  
अथ कालवशात्तस्याः पतिस्तीव्रहृजार्दितः । रूपयौवनकान्तोऽपि पञ्चत्वमगमन्मुने  
मृते भर्तरि दुःखेन विदग्धहृदया सती ।

उवास कतिचिन्मासान्सुशीला विजितेन्द्रिया ॥ ३६ ॥

अथ यौवनभारेण जृम्भमाणेन नित्यशः । बभूव हृदयं तस्याः कन्दर्पपरिकम्पितम्  
सागुप्ता बन्धुवर्गेण शासितापि महोत्तमैः । नशशाक मनो रोद्धुं मदनाकृष्टमङ्गना  
सातीव्रमन्मथाविष्टारूपयौवनशालिनी । विधवापि विशेषेण जारमार्गरताभवत्  
नज्ञाता केनचिदपि जारिणीतिविचक्षणा । जुगृहात्मदुराचारं कञ्चित्कालमसत्तमा  
तां दोहदसमाक्रान्तां घननीलमुखस्तनीम् । कालेन बन्धुवर्गोपिवुबोधविट्दूषिताम्  
इति भीतो महाकलेशाच्चिन्तां लेभे दुरत्ययाम् ।

स्त्रियः कामेन नश्यन्ति ब्राह्मणा हीनसेवया ॥ ४५ ॥

राजानो ब्रह्मदण्डेन यतयो भोगसंग्रहात् । लीढं शुना तथैवान्नं सुरया वार्षितं पयः  
रूपं कुष्ठरुजाविष्टं कुलं नश्यति कुस्त्रिया । इति सर्वे समालोच्यसमेताः पतिसोदराः  
तत्यजुर्गात्रतो दूरं गृहीत्वा सकचग्रहम् । सद्यदोत्सर्गमुत्सृष्टा सानारीसर्वबन्धुभिः  
विचरन्तीचशूद्रेणरममाणा रतिप्रिया । सा ययौ स्त्री बहिर्ग्रामाद्दृष्टाशूद्रेणकेनचित्  
स तां दृष्ट्वा वरारोहां पीनोन्नतपयोधराम् । गृहं निनाय साम्राज्यविधवांशूद्रेणायकः  
सा नारी तस्य महिषी भूत्वा तेन दिवानिशम् ॥ ५० ॥

रममाणा क्वचिद्देशे न्यवसद्गृहवल्लभा । तत्रसापिशिताहारा नित्यमापीतवारुणी  
लेभेसुतं च शूद्रेण रममाणा रतिप्रिया । कदाचिद्भर्तरि कापि यातेपीतसुरा तुसा  
इयेपपिशिताहारं मदिरामदविह्वला । अथ मेघेषु बद्धेषु गोभिः सह बहिर्ब्रजे ॥ ५३ ॥

ययौ कृपाणमादायसातमोऽन्धे निशामुखे । अविमृश्यमदावेशान्मेषबुद्ध्यामिषप्रिया  
एकं जघान गोवत्सं कोशतं निशि दुर्भगा । निहतं गृहमानीय ज्ञात्वागोवत्समङ्गना  
भीता शिवशिवेत्याह केनचित्पुण्यकर्मणा ।

सा मुहूर्तमिति ध्यात्वा पिशितासवलालसा ॥ ५६ ॥

छित्त्वातमेवगोवत्संचकाराहारमीप्सितम् । गोवत्सार्धशरीरेण कृताहाराथ सा पुनः  
तदर्धदेहं निक्षिप्यबहिश्चुकोशकैतवात् । अहोव्याघ्रेणभग्नोऽयंजग्धोगोवत्सकोव्रजे  
इति तस्याःसमाक्रन्दः सर्वगेहेषु शुश्रुवे । अथ सर्वशूद्रजनाःसमागम्यान्तिकेस्थिताः  
हतं गोवत्समालोक्यव्याघ्रेणेति शुचंययुः । गतेषु तेषुसर्वेषु व्युष्टायां च ततोनिशि  
तद्गतां गृहमागत्यदृष्ट्वानृहविडनरम् । एवं बहुतिथेकाले गतेसाशूद्रवल्लभा ॥ ६१  
कालस्य वशमापन्नाजगामयममन्दिरम् । यमोपिधर्ममालोक्यतस्याःकर्मचर्पौर्विकम्  
निर्वर्त्य निर्यावासाच्चक्रे चण्डालजातिकाम् ।

साऽपि भ्रष्टा यमपुराच्चाण्डालीगर्भमाश्रिता ॥ ६३ ॥

ततो बभूव जात्यन्धा प्रशान्ताङ्गारमेचका ।

तत्पिता कोऽपि चाण्डालो देशे कुत्रचिदास्थितः ॥ ६४ ॥

तां तादृशीमपि सुतां कृपया पर्यपोषयत् । अभोज्येन कदन्नेन शुनालीढेनपूतिना  
अपेयैश्च रसैर्मात्रापोषितासादिनेदिने । जात्यन्धासापिकालेन वाल्ये कुष्ठरुजार्दिता  
ऊढा नकेनचिद्रापिचाण्डालेबातिदुर्भगा । अतीतबाल्येसाकालेविध्वस्तपितृमातृका  
दुर्भगेति परित्यक्ता बन्धुभिश्च सहोदरैः । ततःशुभार्दिता दीनाशोचन्तीविगतेक्षणा  
गृहीतयष्टिः कृच्छ्रेण सञ्चालसलोष्टिका । पत्तनैष्वपि सर्वेषु याचमाना दिनेदिने  
चाण्डालोच्छिष्टपिण्डेन जठराग्निमतर्पयत् । एवं कृच्छ्रेणमहता नीत्वा सुबहुलंवयः  
जरया ग्रस्तसर्वाङ्गी दुःखमाप दुरत्ययम् । निरन्नपानवसना साकदाचिन्महाजनान्

आयास्यन्त्यां शिवतिथौ गच्छतो बुबुधेऽध्वगान् ।

तस्यां तु देवयात्रायां देशदेशान्तयायिनाम् ॥ ७२ ॥

विप्राणां साग्निहोत्राणां सखीकाणां महात्मनाम् ।

राज्ञां च साधरोधानां सहस्तिरथवाजिनाम् ॥ ७३ ॥

सपरीवारघोषाणां यानच्छत्रादिशोभिनाम् ।

तथान्येषां च विदूशदसंकीर्णानां सहस्रशः ॥ ७४ ॥

हसतांगायतांकापिनृत्यतामथधावताम् । जिघ्रतांपिबतांकामाद्गच्छतांप्रतिगर्जताम्  
सम्प्रयाणेमनुष्याणां संभ्रमःसुमहानभूत् । इतिसर्वेषुगच्छत्सुगोकर्णं शिवमन्दिस्म

पश्यन्ति दिविजाः सर्वे विमानस्थाःसकौतुकाः ।

अथेयमपि चाण्डाली वसनाशनतृष्णया ॥ ७५ ॥

महाजनान्याचयितुं चचालच शनैःशनैः । करावलम्बेनान्यस्याःप्राग्जन्मार्जितकर्मणा

दिनैः कतिपर्ययान्ती गोकर्णं क्षेत्रमाययौ ॥ ७६ ॥

ततो विदूरे मार्गस्य निषण्णाविवृताञ्जलिः । याचमानामुहुःपान्थान्वभाषेकृपणंवचः

प्राग्जन्मार्जितपापौघैः पीडितायाश्चिरंमम ।

आहारमात्रदानेन दयां कुरुत भो जनाः ॥ ८० ॥

त्रातारः परमार्तानां दातारः परमाशिषाम् । कर्तारो बहुपुण्यानांदयांकुरुतभोजनाः

वसनाशनहीनायां स्वपितायां महीतले । महापांसुनिमग्नयां दयां कुरुत भोजनाः

महाशीतातपार्त्तायां पीडितायां महारुजा ।

अन्धायां मयि वृद्धायां दयां कुरुत भो जनाः ॥ ८३ ॥

चिरोपवासदीप्तायां जठराग्निविवर्धनैः । संदह्यमानसर्वाङ्ग्यां दयां कुरुत भो जनाः

अनुपार्जितपुण्यायां जन्मान्तरशतेष्वपि । पापायांमन्दभाग्यायांदयांकुरुतभो जनाः

एवमभ्यर्थयन्त्यास्तु चाण्डाल्याः प्रसृतेऽञ्जलौ ।

एकः पुण्यतमः पान्थः प्राक्षिपद्विल्वमञ्जरीम् ॥ ८६ ॥

तामञ्जलौ निपतितां सा विमृश्य पुनः पुनः । अभक्ष्येत्येवमत्वाथदूरेप्राक्षिपदातुरा

तस्याः करेण निर्मुक्ता रात्रौ सा बिल्वमञ्जरी ।

पपात कस्यचिद् दिष्ट्या शिवलिङ्गस्य मस्तके ॥ ८८ ॥

सैवं शिवचतुर्दश्यां रात्रौ पान्थजनान्मुहुः । याचमानापियत्किञ्चिन्न लेभेदैवयोगतः

तत्रोषिताऽनया रात्रिर्भद्रकाल्यास्तु पृष्ठतः ।

किञ्चिदुत्तरतः स्थानं तदर्धेनातिदूरतः ॥ ९० ॥

ततः प्रभाते भ्रष्टाशा शोकेन महताप्लुता । शनैर्निववृते दीना स्वदेशायैवकेवला  
श्रान्ता चिरोपवासेन निपतन्ती पदे पदे ।

कन्दन्ती बहुरोगार्ता वेपमाना भृशानुरा ॥ ९२ ॥

दह्यमानार्कतापेन नग्नदेहा सयष्टिका । अतीत्यैतावतीं भूमिं निपपात विचेतना ॥

अथ विश्वेश्वरः शम्भुःकरुणामृतवारिधिः । एनामानयतेत्यस्मान्युज्येसविमानकान्

एषा प्रवृत्तिश्चाण्डाल्यास्तवेहपरिकीर्त्तिता । तथा संदर्शिताशम्भोःकृपणेपुकृपालुता

कर्मणः परिपाकोत्थां गतिपश्यमहामते । अधमापि परं स्थानमारोहति निरामयम्

यदेतयापूर्वभवेनाऽन्नदानादिकंकृतम् । श्रुत्पिपासादिभिःक्लेशैस्तस्मादिहनिपीड्यते

यदेषा मदवेगांधा चक्रे पापं महोल्बणम् । कर्मणा तेन जात्यन्धावभूवात्रैव जन्मनि

अपि विज्ञाय गोवत्सं यदेपाऽभक्ष्यत्पुरा ।

कर्मणा तेन चाण्डाली बभूवेह विगर्हिता ॥ ९६ ॥

यदेषार्यपथं हित्वा जारमार्गरता पुरा । तेन पापेन केनापि दुर्वृत्ता दुर्भगापि वा

यदाश्लक्ष्णं मदाविष्टा जारेण विध्रुवा पुरा । तेन पापेन महता बहुकुष्ठव्रणान्विता

कामार्त्ता यदियं स्वैरं शूद्रेण रमिता पुरा । महासूक्ष्मकृमिभिःपीड्यतेतेनपाप्मना

सुव्रतानि न स्त्रीर्णानि नेष्टावृत्तार्दिकं कृतम् ।

सर्वभोगविहीनेयं दूयते तेन पाप्मना ॥ १०३ ॥

यदेतया पूर्वभवे सुरा पीता विमूढया । महायक्ष्मार्तिहच्छूलैः पीड्यते तेन पाप्मना

अत्रैव सर्वमर्त्येषु पापचिह्नानि कृत्स्नशः । लक्ष्यन्ते मुनिशार्दूलसविवेकैर्महात्मभिः

अत्र ये बहुरोगार्त्ता ये पुत्रधनवर्जिताः ॥ १०६ ॥

ये च दुर्लक्षणकिलष्टा याचका विगतह्रियः । वासोन्नपानशयनभूषणाभ्यञ्जनादिभिः

हीनाविरूपानिर्विद्याविकलाङ्गाःकुभोजनाः । येदुर्भाग्यानिन्दिताश्चयेचान्येपरसेवकाः

एते पूर्वभवे सर्वे सुमहत्पापकारिणः । एवं विमृश्य यत्नेनदृष्ट्वा लोकजनस्थितिम्

बुधो न कुरुते पापं यदि कुर्यात्स आत्महा । देहोऽयं मानुषो जन्तोर्बहुकर्मैकभाजनम्  
सदा सत्कर्म सेवेत दुष्कर्मसततं त्यजेत् । पुण्यं सुखार्थी कुर्वीत दुःखार्थी पापमाचरेत्  
द्वयोरेकतरे लोके गृहीते कुशलो जनः ।

इमं मानुषमाश्रित्य देहं परमदुर्लभम् ॥ ११२ ॥

य आत्महितवान्कश्चिद्देवमेकं समाश्रयेत् । अथ पापानि सर्वाणि कुर्वन्नपि सदानरः  
शिवमेकमतिश्रियात्स संतरति पातकम् । मृता पूर्वभवे त्वेषायदा प्राप्ता यमालये  
तदा वितर्कः सुमहानासीद्यमसभासदाम् । यद्यपि ब्राह्मणीत्वेनासत्कुलाचारदूषिता  
अतोऽस्माभिर्हिहानीता निरयं यातु वा न वा ।

अनया साधितो बाल्ये पुण्यलेशोऽस्ति वा न वा ॥ ११६ ॥

अथापि सुविमृश्यैवं धार्योऽत्र नान्यथा । बहुजन्मसहस्रेषु कृतपुण्यविपाकतः  
नृणां ब्रह्मकुले जन्म लभ्यते हि कथञ्चन । अतोऽस्याः पूर्वपूर्वेषु कृताद्यं नास्ति जन्मसु  
अन्यथा सत्कुले जन्म कथमेषा प्रपद्यते । अत्रैव जन्मन्यनया कृतमहो दुरत्ययम्  
अथापि नरकावासं प्रायशो नेयमर्हति । किं तु गोवत्सकंहत्वा विमृश्यागतसाध्वसा  
एषा शिवशिवेत्याह प्राग्जन्माजितकर्मणा । यदेषा पापविच्छिन्नस्यैकदृष्ट्युरुमंगलम्  
शिवनाम वदेद्वत्तया तर्हि गच्छेत्परंपदम् ।

एकजन्मकृतस्यास्य दारुणस्यापि यत्फलम् ॥ १२२ ॥

क्रमेणाऽनुभवत्वेना भूत्वा चाण्डालजातिका ।

अस्मादन्यतमः को वा नरकोऽस्ति नृणामिह ॥ १२३ ॥

अनेककलेशसंघातैर्यन्मुहुः परिपीडनम् । दुष्कुले जन्मदारिद्र्यं महाव्याधिर्विमूढता  
एकैक एव नरकः सर्वे वा चाथकिम्पुनः । प्राग्जन्मपुण्यभारेण यन्नाम विवशाऽब्रवीत्  
तेनैषाऽन्यभवे भूरि पुण्यमन्ते करिष्यति । तेन पुण्येन महता निस्तीर्याधौघयातनाः  
नीता तत्पुरुषैरन्ते प्रयास्यति परंपदम् । एतादृशानां मर्त्यानां शास्तारो न वयं क्वचित्

विचार्य स्वयमेवेशो यद्युक्तं तत्करोतु सः ।

एवं वैवस्वतपुरे सर्वैर्यमपुरोगमैः । विमृश्य चित्रगुप्ताद्यैरियं मुक्ताऽपतद्भुवि ॥

आदौ यदेषा शिवनाम नारी प्रमादतो वाऽप्यसती जगाद् ।

तेनेह भूयः सुकृतेन शम्भोर्विल्वाङ्कुराराधनपुण्यमाप ॥ १२६ ॥

श्रांगोर्को शिवतिथावुपोष्य शिवमस्तके । कृत्वा जागरणं ह्येषा चक्रे विल्वार्पणं निशि  
अकामतः कृतस्यास्य पुण्यस्यैव च यत्फलम् । अद्यैव भोक्ष्यते सेयं पश्यतस्तवनो मृषा

गौतम उवाच

इत्युक्त्वा शिवदूतास्ते तस्याश्चाण्डालयोनिनः । जीवलेशं समाकृष्य युयुजुर्दिव्यतेजसा  
तां दिव्यदेहसंक्रान्तां तेजोराशिसमुज्ज्वलाम् ।

विमाने स्थापयामासुः प्रीतास्ते शिवकिङ्कराः ॥ १२३ ॥

अथ सा परमोदाररूपलावण्यशालिनी । दिव्यभूषणदीप्ताङ्गी दिव्याम्बरविधारिणी ॥  
देहेन दिव्यगन्धेन दिव्यतेजोविकाशिना । दिव्यमाल्यावतंसेन विरराज विमानगा  
रत्नच्छत्रपताकाद्यैर्गीतवादित्रनिस्वनैः । मध्ये सा शिवदूतानां मोदमाना वरानना  
अनुभूतानि जन्मानि स्मृत्वा स्मृत्वा पुनः पुनः ।

भीता त्रस्ता दृढाश्चर्यं दृष्ट्वा स्वप्नमिवोत्थिता ॥ १२७ ॥

काहं केऽमी महासिद्धाः कोयं लोको मनोरमः । कगतं मेव पुः कष्टं चण्डचाण्डालगोत्रजम्  
अहो सुमहदाश्चर्यं दृष्टं मायाविलासजम् । यन्मे भवसहस्रेषु भ्रान्तं भ्रान्तं पुनः पुनः ॥  
अहो ईश्वरपूजाया माहात्म्यं विस्मयावहम् । पत्रमात्रेण संतुष्टो यो ददाति निजपदम्  
इति तां जातनिर्वेदां स्मरन्तीं भगवत्पदम् । दिव्यं विमानमारोप्य ते महेश्वरकिङ्कराः  
आलोकयत्सु सर्वेषु लोकेषु सविस्मयम् । आमन्त्र्य तामथानिन्धुः परमेश्वरसन्निधिम्  
राजन्सुमहदाश्चर्यमाख्यातं गिरिजापते । माहात्म्यं भक्तिलेशस्य सर्वाधौघविनाशनम्  
राजोवाच

भगवन्परमेशस्य कीदृशो लोक उत्तमः । तस्य मे लक्षणं ब्रूहि यद्यस्ति मयितेदयः  
गौतम उवाच

ब्रह्मादिसुरनाथानां लोकेष्वपि सुदुर्लभः । य आनन्दः सदा यत्र स लोकः पारमेश्वरः  
सर्वातिगमनं यत्र ज्योतिर्यत्र प्रतिष्ठितम् । कापि नास्ति तमो योगः स लोकः पारमेश्वरः

गुणवृत्तिं विनिस्तीर्य संप्राप्ता यत्र योगिनः ।

न पतेयुः पुनः सर्वे स लोकः पारमेश्वरः ॥ १४७ ॥

यत्र वासं न कुर्वन्ति क्रोधलोभमदादयः । यत्रावस्थानजन्माद्याः स लोकः पारमेश्वरः  
सर्वेषां निगमानां च यदेकं क्षेत्रमुच्यते । यस्मान्नास्ति परं वित्तंतत्पदं पारमेश्वरम्  
प्रत्याहारासनध्यानप्राणसंयमनादिभिः । यत्र योगपथैः प्राप्तुं यतन्ते योगिनः सदा  
यत्र देवः सदानन्दनिर्मलज्ञानरूपया । अस्ति देव्या सहक्रीडन्स लोकः पारमेश्वरः  
जन्मानेकसहस्रेषु सम्भूतैः पुण्यराशिभिः । आरूढाः पुरुषा नार्यः क्रीडन्ते यत्रसंगताः  
नेजोराशौ समालीनादुर्विभाव्येमनोरमे । अहोरात्रादिसंस्थानं न विन्दन्ति कदाचन  
स लोकः परमेशस्य दुर्लभो हि कुयोगिनः । एतद्वक्तिसुपूर्णा ये तैरेव प्रतिपद्यते  
ये तत्कथाश्रवणकीर्तनजातहर्षा ये सर्वभूतसुहृदः प्रशमैकनिष्ठाः ।

संसारचक्रमतिवाह्य निरस्तमोहास्ते शाङ्करं पदमवाप्य सुखं रमन्ते ॥ १५५ ॥  
तथा त्वमपिराजेन्द्रगोकर्णगिरिशालयम् । गत्वाप्रशमिताघौघः कृतकृत्यत्वमाप्नुहि  
तत्र सर्वेषुकालेषु स्नात्वाभ्यर्च्य महाबलम् । कृत्वा शिवचतुर्दश्यामुपवासं समाहितः

कृत्वा जागरणं रात्रौ बिल्वैरभ्यर्च्य शङ्करम् ।

सर्वपापविनिर्मुक्तः शिवलोकमवाप्स्यसि ॥ १५८ ॥

एष ते विमलो राजन्नुपदेशो मया कृतः ।

स्वस्ति तेऽस्तु गमिष्यामि मिथिलाधिपतेः पुरीम् ॥ १५९ ॥

इत्यामन्त्य मुनिः प्रीत्या गौतमो मिथिलां ययौ ।

सोऽपि हृष्टमना राजा गोकर्णं प्रत्यपद्यत ॥ १६० ॥

तत्र दृष्ट्वा महादेवं स्नात्वाऽभ्यर्च्य महाबलम् । निर्धृताशेषपापौघो लेभेशम्भोः परंपदम्  
यद्दमांशुगुणान्नित्यं कथां शैवीमनोहराम् । श्रावयेद्वाजनोभक्त्या सयातिपरमां गतिम्

श्रद्धाधानः सकृद्वापि य इमां शृणुयात्कथाम् ।

त्रिःसप्तकुलजैः सार्धं शिवलोकमवाप्नुयात् ॥ १६३ ॥

इति कथितमशेषं श्रेयसामादिबीजं भवशतदुरितघ्नं ध्वस्तमोहान्धकारम् ।

चरितममरगेयं मन्मथारेरुदारं सततमपि निषेव्यं स्वस्तिमद्विष्य लोकैः ॥

इति श्रीस्कान्दे महापुराण एकाशीतिसाहस्र्यां संहितायां तृतीये ब्रह्मखण्डे

शिवचतुर्दशीगोकर्णक्षेत्रमाहात्म्यवर्णनं नाम तृतीयोऽध्यायः ॥ ३ ॥

## चतुर्थोऽध्यायः

### चतुर्दशीमाहात्म्यवर्णनम्

सूत उवाच

भूयोपिशिवमाहात्म्यं वक्ष्यामि परमाद्भुतम् । शृण्वतां सर्वपापघ्नं भवपाशविमोचनम्  
दुस्तरे दुरिताम्भोधौ मज्जतां विषयात्मनाम् ।

शिवपूजां विना कश्चित्पुत्रो नास्ति निरूपितः ॥ २ ॥

शिवपूजां सदा कुर्याद्बुद्धिमानिहमानवः । अशक्तश्चेत्कृतां पूजां पश्येद्वक्तिविनम्रधीः  
अश्रद्धयापियः कुर्याच्छिवपूजां विमुक्तिदाम् । पश्येद्वा सोपिकालेन प्रयाति परमंपदम्  
आसीत्किरातदेशेषु नाम्ना राजा विमर्दनः । शूरः परमदुर्द्धर्षो जितशत्रुः प्रतापवान्  
सर्वदा मृगयासक्तः कृपणो निर्धृणो बली । सर्वमांसाशनः क्रूरः सर्ववर्णाङ्गनावृतः  
तथापि कुरुतेशम्भोः पूजां नित्यमतन्द्रितः । चतुर्दश्यां विशेषेण पक्षयोः शुक्लकृष्णोः  
महाविभवसम्पन्नां पूजां कृत्वासमोदते । हर्षेण महताविष्टो नृत्यतिस्तौ तिगायति  
तस्यैवं वर्तमानस्य नृपतेः सर्वभक्षिणः । दुराचारस्य महिषी चेष्टितेनान्वतप्यत ॥  
सा वै कुमुद्वतीनाम राज्ञी शीलगुणान्विता । एकदा पतिमासाद्य रहस्ये तदपृच्छत  
एतत्ते चरितं राजन्महदाश्चर्यकारणम् । क ते महान्दुराचारः क भक्तिः परमेश्वरे ॥  
सर्वदा सर्वभक्षस्त्वं सर्वस्त्रीजनलालसः । सर्वहिंसापरः क्रूरः कथं भक्तिस्तवेश्वरे  
इति पृष्ठः स भूपालो विमृश्य सुचिरंततः । त्रिकालज्ञः प्रहस्यैनां प्रोवाच सुकुतूहलः

राजोवाच

अहं पूर्वभवे कश्चित्सारमेयो वरानने !। पम्पानगरमाश्रित्य पर्यटामि समन्ततः ॥१४॥  
एवं कालेषु गच्छत्सु तत्रैव नगरोत्तमे । कदाचिदागतः सोऽहं मनोज्ञं शिवमन्दिरम्  
पूजायां वर्त्तमानायां चतुर्दश्यां महातिथौ । अपश्यमुत्सवं दूराद्बहिर्द्वारं समाश्रितः  
अथाहं परमक्रुद्धैर्दण्डहस्तैः प्रधावितः । तस्माद्देशादपक्रान्तः प्राणरक्षापरायणः ॥

ततः प्रदक्षिणीकृत्य मनोज्ञं शिवमन्दिरम् ।

द्वारदेशं पुनः प्राप्य पुनश्चैव निवारितः ॥ १८ ॥

पुनः प्रदक्षिणीकृत्य तदेव शिवमन्दिरम् । बलिपिण्डादिलोभेन पुनर्द्वारमुपागतः ॥  
एवं पुनः पुनस्तत्र कृत्वा कृत्वा प्रदक्षिणाम् । द्वारदेशे समासानं निजधनुनिशितैः शरैः

स विद्वगात्रः सहसा शिवद्वारि गतासुकः ।

जातोऽस्म्यहं कुले राज्ञां प्रभावाच्छिवसन्निधेः ॥ २१ ॥

दृष्ट्वा चतुर्दशीपूजादीपमालाविलोकिताः । तेन पुण्येन महता त्रिकालज्ञोऽस्मि भामिनि !

प्राग्जन्मवासनाभिश्च सर्वभक्षोऽस्मि निवृणः ।

विदुषामपि दुर्लङ्घ्या प्रकृतिर्वासनामयी ॥ २३ ॥

अतोऽहमर्चयामीशं चतुर्दश्यां जगद्गुरुम् । त्वमपि श्रद्धया भद्रे ! भजदेवंपिनाकिनम्

राज्युवाच

त्रिकालज्ञोऽसिराजेन्द्र प्रसादाद्गिरिजापतेः । मत्पूर्वजन्मचरितं वक्तुमर्हसि तत्त्वतः

राजोवाच

त्वं तु पूर्वभवे काचित्कपोती व्योमचारिणी ।

क्वापि लब्धवती किञ्चिन्मांसपिण्डं यदृच्छया ॥ २६ ॥

त्वद्गृहीतमथालोक्य गृध्रः कोऽप्यामिषं वली । निरामिषः स्वयं वेगादमिदुद्रावभीषणः  
ततस्तं वीक्ष्य वित्रस्ता विदुतासि वरानने । तेनानुयातायोरेण मांसपिण्डजिवृक्ष्या

दिष्ट्या श्रीगिरिमासाद्य श्रान्ता तत्र शिवालयम् ।

प्रदक्षिणं परिक्रम्य ध्वजाग्रे समुपस्थिता ॥ २६ ॥

चतुर्थोऽध्यायः ]

\* नृपेण भाविजन्मवर्णनम् \*

अथाऽनुसृत्य सहसा तीक्ष्णतुण्डो विहङ्गमः ।

त्वां निहत्य निपात्याऽधो मांसमादाय जग्मिवान् ॥ ३० ॥

प्रदक्षिणप्रक्रमणाद्देवदेवस्य शूलिनः । तस्याग्रे मरणाच्चैव जातासीह नृपाङ्गना ॥

राज्युवाच

श्रुतं सर्वमशेषेण प्राग्जन्मचरितं मया । जातं च महदाश्चर्यं भक्तिश्च मम चेतसि ॥

अथाऽन्यच्छ्रोतुमिच्छामि त्रिकालज्ञ! महामते !।

इदं शरीरमुत्सृज्य यास्यावः कां गतिं पुनः ॥ ३३ ॥

राजोवाच

अतो भवे जनिष्येऽहं द्वितीये सैन्धवो नृपः ॥ ३४ ॥

नृञ्जयेशसुतात्वं हि मामेव प्रतिपत्स्यसे । तृतीये तु भवे राजा सौराष्ट्रे भविताऽस्म्यहम्  
कलिङ्गराजतनया त्वं मे पत्नी भविष्यसि । चतुर्थे तु भविष्यामि भवे गान्धारभूमिपः  
मागधी राजतनया तत्र त्वं मम गेहिनी । पञ्चमेऽवन्तिनाथोऽहं भविष्यामि भवान्तरे  
दाशार्हाराजतनया त्वमेव मम वल्लभा । अस्माज्जन्मनि षष्ठेऽहमानर्ते भविता नृपः ॥

ययातिवंशजा कन्या भूत्वा मामेव यास्यसि ।

पाण्ड्यराजकुमारोऽहं सप्तमे भविता भवे ॥ ३६ ॥

तत्र मत्सदृशो नान्यो रूपौदार्यगुणादिभिः । सर्वशास्त्रार्थतत्त्वज्ञो बलवान्द्रुदविक्रमः  
सर्वलक्षणसम्पन्नः सर्वलोकमनोरमः । पद्मवर्ण इति ख्यातः पद्ममित्रसमद्युतिः ॥ ४१ ॥  
भविता त्वं च वैदर्भीरूपेणाप्रतिमाभुवि । नाम्ना वसुमती ख्यातारूपावयवशोभिनी  
सर्वराजकुमाराणां मनोनयननन्दिनी । सा त्वं स्वयम्बरे सर्वान्विहाय नृपनन्दनान्

वरं प्राप्स्यसि मामेव दमयन्तीव नैषधम् ।

सोऽहं जित्वा नृपान्सर्वान्प्राप्य त्वां वरवर्णिनीम् ॥ ४४ ॥

स्वराष्ट्रस्थोऽखिलान्भोगान्भोक्ष्ये वर्षगणान्वहन् ।

इष्ट्वा च विविधैर्यज्ञैर्वाजिमेधादिभिः शुभैः ॥ ४५ ॥

सन्तर्प्य पितृदेवर्षीन्दानैश्च द्विजसत्तमान् । संपूज्य देवदेवेशं शङ्करं लोकशङ्करम् ॥

पुत्रे राज्यधुरन्त्यस्यगन्तास्मितपसे वनम् । तत्रागस्त्यान्मुनिवराद्ब्रह्मज्ञानमवाप्यच  
त्वया सह गमिष्यामि शिवस्य परमंपदम् । चतुर्दश्यां चतुर्दश्यामेवं संपूज्यशङ्करम्  
सप्तजन्मसु राजत्वं भविष्यति वरानने ! इत्येतत्सुकृतं लब्धं पूजादर्शनमात्रतः ॥

क सारमेयो दुष्टात्मा क्वेदूशी बत सद्गतिः ॥ ४६ ॥

सूत उवाच

इत्युक्ता निजनाथेन सा राज्ञी शुभलक्षणा ॥ ५० ॥

परं विस्मयमापन्ना पूजयामास तं मुदा ।

सोऽपि राजा तथा सार्द्धं भुक्त्वा भोगान्यथेप्सितान् ॥ ५१ ॥

जगाम समजन्मान्ते शम्भोस्तत्परमंपदम् । यत्तच्छिवपूजायामाहात्म्यं परमाद्भुतम्

शृणुयात्कीर्तयेद्वापि स गच्छेत्परमं पदम् ॥ ५२ ॥

इति श्रीस्कान्दे महापुराण एकाशीतिसाहस्र्यां संहितायां तृतीये ब्रह्मोत्तरखण्डे  
चतुर्दशीमाहात्म्यवर्णनं नाम चतुर्थोऽध्यायः ॥ ४ ॥

## पञ्चमोऽध्यायः

### गोपकुमारचरितवर्णनम्

सूत उवाच

शिवो गुरुः शिवो देवः शिवो बन्धुः शरीरिणाम् ।

शिव आत्मा शिवो जीवः शिवादन्त्यन्न किञ्चन ॥ १ ॥

शिवमुद्दिश्य यत्किञ्चिद्भक्तं जतं हुतंकृतम् । तदनन्तफलं प्रोक्तं सर्वागमविनिश्चितम्  
भक्त्या निवेदितं शम्भोः पत्रं पुष्पफलं जलम् । अल्पादल्पतरं वापितदानन्त्यायकल्पते  
विहाय सकलान्धर्मान्सकलागमनिश्चितान् । शिवमेकं भवेद्यस्तुमुच्यते सर्वबन्धनात्  
या प्रीतिरात्मनः पुत्रे या कलत्रे धनेपिसा । कृता चेच्छिवपूजायां त्रायतीति किमद्भुतम्

पञ्चमोऽध्यायः ] \* सौराष्ट्रादिदेशनृपाणां युद्धोद्योगवर्णनम् \*

तस्मात्केचिन्महात्मानः सकलान्विषयासवान् ।

त्यजन्ति शिवपूजार्थं स्वदेहमपि दुस्त्यजम् ॥ ६ ॥

सा जिह्वा या शिवं स्तौति तन्मनो ध्यायते शिवम् ।

तौ कर्णौ तत्कथालोलौ तौ हस्तौ तस्य पूजकौ ॥ ७ ॥

ते नेत्रे पश्यतः पूजां तच्छिरः प्रणतं शिवे । तौ पादौ यौ शिवक्षेत्रं भक्त्या पर्यटतः सदा  
यस्येन्द्रियाणि सर्वाणि वर्तन्ते शिवकर्मसु । सनिस्तरति संसारं भुक्तिमुक्तिश्च विन्दति

शिवभक्तियुतो मर्त्यश्चाण्डालः पुलकसोऽपि च ।

नारी नरो वा षण्ढो वा सद्यो मुच्येत संसृतेः ॥ १० ॥

किंकुलेन किमाचारैः किं शीलेन गुणेन वा । भक्तिलेशयुतः शम्भोः सवन्धुः सर्वदेहिनाम्  
उज्जयिन्यामभूद्राजा चन्द्रसेनसमाह्वयः । जातो मानवरूपेण द्वितीय इव वासवः ॥

तस्मिन्पुरे महाकालं वसन्तं परमेश्वरम् । सम्पूजयत्यसौ भक्त्या चन्द्रसेनो नृपोत्तमः  
तस्याऽभवत्सखाराज्ञः शिवपारिषदाग्रणीः । मणिभद्रोजिताभद्रः सर्वलोकनमस्कृतः

तस्यैकदा महीभर्तुः प्रसन्नः शङ्करानुगः । चिन्तामणिददौ दिव्यं मणिभद्रो महामतिः  
स मणिः कौस्तुभ इव द्योतमानोऽर्कसन्निभः ।

दूष्टः श्रुतो वा ध्यातो वा नृणां गच्छति चिन्तितम् ॥ १६ ॥

तस्य कान्तिलवस्पृष्टं कांस्यं ताम्रमयस्त्रपु । पाषाणादिकमन्यद्वासद्यो भवतिकाञ्चनम्  
सतं चिन्तामणिं कण्ठे बिभ्रद्राजा सनंगतः । राजराजा देवानां मध्ये भानुरिव स्वयम्  
सदा चिन्तामणिग्रीवं तं श्रुत्वा राजसत्तमम् । प्रवृद्धतर्पा राजानः सर्वे क्षुब्धहृदोऽभवन्

स्नेहात्केचिदयाचन्त धाष्टर्यात्केचन दुर्मदाः ।

दैवलव्यमजानन्तो मणिं मत्सरिणो नृपाः ॥ २० ॥

सर्वेषां भूभृतां याचन्ता यदा व्यर्थीकृता मुना । राजानः सर्वदेशानां संरम्भं चक्रिरेतदा  
सौराष्ट्राः कैकयाः शाल्वाः कलिङ्गशकमद्रकाः ।

पाञ्चालावन्ति सौवीरा मागधा मत्स्यसृञ्जयाः ॥ २२ ॥

एते चान्ये च राजानः सहाश्वरथकुक्षराः । चन्द्रसेनं मृधे जेतुमुद्यमं चक्रुरोजसा ॥

ते तु सर्वे सुसंख्याः कम्पयन्तो वसुन्धराम् । उज्जयिन्याश्चतुर्द्वारं रुरुधुर्वहुसैनिकाः  
संरुध्यमानां स्वपुरीं दृष्ट्वा राजभिरुद्धतैः । चन्द्रसेनो महाकालं तमेव शरणं ययौ ॥  
निर्विकल्पोनिराहारः स राजा दृढनिश्चयः । अर्चयामास गौरीशं दिवा नक्तमनन्यथाः  
एतस्मिन्नन्तरे गोपी काचित्तत्पुरवासिनी । एकपुत्रा भर्तृहीना तत्रैवासीच्चिरन्तना  
सा पञ्चहायनं बालं वहन्ती गतभर्तृका । राज्ञा कृतां महापूजां ददर्श गिरिजापतेः  
सा दृष्ट्वा सर्वमाश्चर्यं शिवपूजामहोदयम् । प्रणिपत्य स्वशिविरं पुनरेवाभ्यपद्यत ॥  
एतत्सर्वमशेषेण स दृष्ट्वा बलवीसुतः । कुतूहलेन विदधे शिवपूजां विरक्तिदाम् ॥

आनीय हृद्यं पाषाणं शून्ये तु शिविरोत्तमे ।

नाऽतिदूरे स्वशिविराच्छिवलिङ्गमकल्पयत् ॥ ३१ ॥

यानि कानि च पुष्पाणि हस्तलभ्यानि चाऽऽत्मनः ।

आनीय स्नाप्य तल्लिङ्गपूजयामास भक्तिः ॥ ३२ ॥

गन्धालङ्कारवासांसि धूपदीपाक्षतादिकम् । विधाय कृत्रिमैर्दिव्यैर्नैवेद्यं चाप्यकल्पयत्  
भूयोभूयः समभ्यर्च्य पत्रैः पुष्पैर्मनोरमैः । नृत्यं च विविधं कृत्वा प्रणनाम पुनः पुनः  
एवं पूजां प्रकुर्वाणं शिवस्यानन्यमानसम् । सापुत्रं प्रणयाद्गोपी भोजनाय समाह्वयत्  
मात्रादूतोऽपि बहुशः स पूजासक्तमानसः । बालोऽपि भोजनं नैच्छत्तदामातास्वयं ययौ

तं विलोक्य शिवस्याग्रे निषण्णं मीलितेक्षणम् ।

चकप पाणिं संगृह्य कोपेन समताडयत् ॥ ३७ ॥

आकृष्टस्ताडितो वाऽपि नाऽऽगच्छत्स्वसुतो यदा ।

तां पूजां नाशयामास क्षिप्त्वा लिङ्गं विदूरतः ॥ ३८ ॥

हाहेति रुदमानं तं निर्भर्त्स्य स्वसुतं तदा । पुनर्विवेश स्वगृहं गोपी रोपसमन्विता  
मात्रा विनाशितां पूजां दृष्ट्वा देवस्य शूलिनः । देवदेवेति चुक्रोश निपपात स बालकः  
प्रणष्टसञ्ज्ञः सहसा बाष्पपूरपरिप्लुतः । लब्धसञ्ज्ञो मुहूर्त्तं चक्षुषी उदमीलयत् ॥

ततो मणिस्तम्भविराजमानं हिरण्यद्वारकपाटतोरणम् ।

महार्हनीलामलवज्रवेदिकं तदेव जातं शिविरं शिवालयम् ॥ ४२ ॥

पञ्चमोऽध्यायः ] \* राजा गोपकुमारस्य प्रभावदर्शनवर्णनम् \*

५६५

सन्ततहेमकलशैर्बहुभिर्विचित्रैः प्रोद्भासितस्फटिकसौधतलाभिरामम् ।

रम्यं च तच्छिवपुरं वरपीठमध्ये लिङ्गञ्च रत्नसहितं स ददर्श बालः ॥ ४३ ॥

तं दृष्ट्वा सहस्रोत्थाय भीतविस्मितमानसः । निमग्न इव सन्तोषात्परमानन्दसागरे  
विज्ञाय शिवपूजाया माहात्म्यं तत्प्रभावतः ।

ननाम दण्डवद् भूमौ स्वमातुरग्रशान्तये ॥ ४५ ॥

देव! क्षमस्व दुरितं मम मातुरुमापते । मृढायास्त्वामजानन्त्याः प्रसन्नो भव शङ्कर!

यद्यस्ति मयि यत्किञ्चित्पुण्यं त्वद्भक्तिसम्भवम् ।

तेनाऽपि शिव! मे माता तव कारुण्यमाप्नुयात् ॥ ४७ ॥

इति प्रसाद्य गिरिशं भूयोभूयः प्रणम्य च । सूर्यं चास्तंगते बालो निर्जगाम शिवालयात्  
अथापश्यत्स्वशिविरं पुरन्दरपुरोपमम् । सद्यो हिरण्यमयी भूतविचित्रविभवोज्ज्वलम्  
सोऽन्तः प्रविश्य भवनं मोदमानो निशामुखे । महामणिगणाकीर्णहेमराशिसमुज्ज्वलम्  
तत्रापश्यत्स्वजननीं स्मरन्तीं मुकुतोभयाम् । महार्हरत्नपर्यङ्के सितशय्यामधिश्रिताम्  
यत्नालङ्कारदीप्ताङ्गीं दिव्याम्बरविराजिनीम् । दिव्यलक्षणसम्पन्नां साक्षात्सुरवधूमिव  
जवेनोत्थापयामास सम्भ्रमोत्फुल्ललोचनः । अम्यजागृहि भद्रन्ते पश्येद् महदद्भुतम्  
इति प्रबोधिता गोपी स्वपुत्रेण माहात्मना ।

ततोऽपश्यत्स्वजननीं स्मरन्तीं मुकुटोज्ज्वला ॥ ५४ ॥

स सम्भ्रमं समुत्थाय तत्सर्वं प्रत्यवेक्षत । अपूर्वमिव चात्मानमपूर्वमिव बालकम् ॥

अपूर्वं च स्वसदनं दृष्ट्वाऽऽसीत्सुखविह्वला । श्रुत्वा पुत्रमुखात्सर्वं प्रसादं गिरिजापतेः

राज्ञे विज्ञापयामास यो भजत्यनिशं शिवम् । स राजा सहसागत्य समामनियमो निशि

ददर्श गोपिकासूनोः प्रभावं शिवतोषजम् । हिरण्यमयं शिवस्थानं लिङ्गमणिमयं तथा

गोपबन्धाश्च सदनं माणिक्यवरकोज्ज्वलम् ।

दृष्ट्वा महीपतिः सर्वं सामात्यः स्वपुरोहितः ॥ ५६ ॥

मुहूर्तं विस्मितधृतिः परमानन्दनिर्भरः । प्रेम्णा बाष्पजलं मुञ्चन्परिरेभे तमभकम् ॥

एवमत्यद्भुताकाराच्छिवमाहात्म्यकीर्तनात् ।

पौराणं सम्भ्रमाच्चैव सा रात्रिः क्षणतामगात् ॥ ६१ ॥

अथ प्रभाते युद्धाय पुरं संरुध्यसंस्थिताः । राजानश्चारवक्त्रेभ्यः शुश्रुवुः परमाद्भुतम्  
तेत्यक्तवैराः सहसाराजानश्चकिताभृशम् । न्यस्तशस्त्रानिविविशुश्चन्द्रसेनानुमोदिताः  
तां प्रविश्यपुरीं रम्यां महाकालं प्रणम्य च । तद्रोपवनितागेहमाजमुः सर्वभूभुतः  
ते तत्र चन्द्रसेनेनप्रत्युद्गम्याभिपूजिताः । महार्हविष्टरगताः प्रीत्यानन्दन्सुविस्मिताः  
गोपसूनोःप्रसादायप्रादुर्भूतंशिवालयम् । लिङ्गं चवीक्ष्य सुमहच्छिवेचक्रुः परांमतिम्

तस्मै गोपकुमाराय प्रीतास्ते सर्वभूभुजः ।

वासो हिरण्यरत्नानि गोमहिष्यादिकं धनम् ॥ ६७ ॥

गजानश्चात्रथात्रौकमाञ्छत्रयानपरिच्छदान् ।

दासान्दासीरनेकाश्च ददुः शिवकृपार्थिनः ॥ ६८ ॥

ये ये सर्वेषु देशेषुगोपास्तिष्ठन्तिभूरिशः । तेषां तमेव राजानं चक्रिरेसर्वपार्थिवाः  
अथास्मिन्नन्तरे सर्वेस्त्रिदशैरभिपूजितः । प्रादुर्बभूव तेजस्वी हनूमान्वानरेश्वरः ॥  
तस्याभिगमनादेव राजानो जातसम्भ्रमाः । प्रत्युत्थाय नमश्चक्रुर्भक्तिनम्रात्ममूर्त्ययः  
तेषां मध्येसमासीनःपूजितः प्लवगेश्वरः । गोपात्मजंसमाश्लिष्यराज्ञोवाक्ष्येदमब्रवीत्  
सर्वेशृणुतभद्रं वो राजानोये च देहिनः । शिवपूजामृतेनान्या गतिरस्तिशरीरिणाम्  
एष गोपसुतोदिष्ट्याप्रदोषे मन्दवासरे । अमन्त्रेणापिसम्पूज्यशिवं शिवमवाप्तवान्  
मन्दवारे प्रदोषोऽयं दुर्लभः सर्वदेहिनाम् । तत्रापि दुर्लभतरः कृष्णपक्षे समागते ॥  
एष पुण्यतमोलोकेगोपानांकीर्तिवर्धनः । अस्यवंशेऽष्टमोभावी नन्दोनाममहायशः

प्राप्स्यते तस्य पुत्रत्वं कृष्णो नारायणः स्वयम् ॥ ७६ ॥

अद्यप्रभृति लोकेऽस्मिन्नेष गोपालनन्दनः ।

नाम्ना श्रीकर इत्युच्चैर्लोके ख्यातिं गमिष्यति ॥ ७७ ॥

सूत उवाच

एवमुक्त्वाञ्जनीसूनुस्तस्मै गोपकसूनवे । उपदिश्य शिवाचारं तत्रैवाऽन्तरधीयत ७८  
तेचसर्वे महीपालाः संहृष्टाः प्रतिपूजिताः । चन्द्रसेनं समामन्त्र्य प्रतिजगमुर्थयागतम्

षष्ठोऽध्यायः ]

\* प्रदोषव्रतमाहात्म्यवर्णनम् \*

५६७

श्रीकरोऽपि महातेजा उपदिष्टोहनुमता । ब्राह्मणैः सहधर्मज्ञैश्चक्रेशम्भोः समर्हणम्  
कालेनश्रीकरः सोऽपि चन्द्रसेनश्च भूपतिः । समाराध्य शिवंभक्त्याप्रापतुःपरमंपदम्  
इदं रहस्यं परमं पवित्रं यशस्करं पुण्यमहर्द्विवर्धनम् ।

आख्यानमाख्यातमधौघनाशनं गौरीशपादाम्बुजभक्तिवर्धनम् ॥ ८२ ॥

इति श्रीस्कान्देमहापुराण एकाशीतिसाहस्र्यांसंहितायां तृतीयेब्रह्मोत्तरखण्डे  
गोपकुमारचरितवर्णनं नाम पञ्चमोऽध्यायः ॥ ५ ॥

षष्ठोऽध्यायः

प्रदोषव्रतमाहात्म्यवर्णनम्

ऋषय ऊचुः

यदुक्तं भवता सूत ! महदाख्यानमद्भुतम् । शम्भोर्माहात्म्यकथनमशेषाग्रहरं परम् ॥

भूयोऽपि श्रोतुमिच्छामस्तदेव सुसमाहिताः ।

प्रदोषे भगवाञ्छम्भुः पूजितस्तु महात्मभिः ॥ २ ॥

सम्प्रयच्छति कां सिद्धिमेतन्नोब्रूहि सुव्रत ! । श्रुतमप्यसकृत्सूत ! भूयस्तृष्णाप्रवर्धते

सूत उवाच

साधुपुष्टं महाप्राज्ञा भवद्विलोकविश्रुतैः । अतोऽहं सम्प्रवक्ष्यामि शिवपूजाफलमहत्

त्रयोदश्यां तिथौ सायं प्रदोषः परिकीर्तितः ।

तत्र पूज्यो महादेवो नाऽन्यो देवः फलार्थिभिः ॥ ५ ॥

प्रदोषपूजामाहात्म्यंकोनुवर्णयितुंश्रमः । यत्रसर्वेऽपिविवुधास्तिष्ठन्तिगिरिशान्तिके

प्रदोषसमयेदेवः कैलासैरजतालये । करोतिनृत्यं विबुधैरभिष्टुतगुणोदयः ॥ ७ ॥

अतः पूजा जपोहोमस्तत्कथास्तद्गुणस्तवः ।

कर्त्तव्यो नियतं मर्त्यैश्चतुर्वर्गफलार्थिभिः ॥ ८ ॥



दारिद्र्यतिमिरान्धानां मर्त्यानां भवभीरुणाम् । भवसागरमग्नानां प्लवोऽयं पारदर्शनः

दुःखशोकभयार्त्तानां क्लेशनिर्वाणमिच्छताम् ।

प्रदोषे पार्वतीशस्य पूजनं मङ्गलायनम् ॥ १० ॥

दुर्बुद्धिरपि नीचोऽपि मन्दभाग्यः शठोऽपि वा । प्रदोषे पूज्यदेवेशं विपद्भ्यः सप्रमुच्यते  
शत्रुभिर्हन्यमानोऽपि दृश्यमानोऽपि पन्नगैः ।

शैलैराकम्पमाणोऽपि पतितोऽपि महामुर्धो ॥ १२ ॥

आविद्धकालदण्डोऽपि नानारोगहतोऽपि वा ।

न विनश्यति मर्त्योऽसौ प्रदोषे गिरिशार्चनात् ॥ १३ ॥

दारिद्र्यं मरणं दुःखमृणभारं नगोपमम् । सद्यो विधूय संपद्भिः पूज्यते शिवपूजनात्  
अत्रवश्ये महापुण्यमिति हासं पुरातनम् । यं श्रत्वामनुजाः सर्वे प्रयान्ति कृतकृत्यताम्  
आसीद्विदर्भविषये नाम्ना सत्यरथो नृपः । सर्वधर्मरतो धीरः सुशीलः सत्यसङ्गरः  
तस्य पालयतो भूमिं धर्मेण मुनिपुङ्गवाः । व्यतीयाय महान्कालः सुखेनैव महामतेः  
अथ तस्य महीभर्तुर्वभूवुः शाल्वभूभुजः । शत्रवश्चोद्धतबलादुर्मर्षणपुरोगमाः ॥ १८ ॥

कदाचिदथ ते शाल्वाः सन्नद्धबहुसैनिकाः ।

विदर्भनगरीं प्राप्य रुरुधुर्विजिगीषवः ॥ १९ ॥

दृष्ट्वा निरुद्धयमानां तां विदर्भाधिपतिः पुरीम् ।

योद्धुमभ्याययौ तूर्णं बलेन महता वृतः ॥ २० ॥

तस्य तैरभवद्यद्धशाल्वैरपि बलोद्धतैः । पाताले पन्नगेन्द्रस्य गन्धर्वैरिव दुर्भदैः ॥ २१ ॥  
विदर्भनृपतिः सोऽथ कृत्वा युद्धं सुदारुणम् । प्रनष्टोरुवलैः शाल्वैर्निहतो रणमूर्धनि  
तस्मिन्महारथे वीरे निहते मन्त्रिभिः सह । दुर्बुधुः समरे भग्ना हतशेषाश्च सैनिकाः  
अथ युद्धेऽभिविरते नदत्सु रिपुमन्त्रिषु । नगर्यायुद्धयमानायां जाते कोलाहले रवे  
तस्य सत्यरथस्यैका विदर्भाधिपतेः सती ।

भूरिशोकसमाविष्टा कचिद्यत्नाद्विनिर्ययौ ॥ २५ ॥

सा निशासमये यत्नादन्तर्बली नृपाङ्गना । निर्गता शोकसंतप्ताप्रतीचीं प्रययौ दिशम्

अथ प्रभाते मार्गेण गच्छन्ती शनकैः सती । अतीत्य दूरमध्वानं ददर्श चिमलं सरः

तत्राऽऽगत्य वरारोहा तप्ता तापेन भूयसा ।

विलसन्तं सरस्तीरे छायावृक्षं समाश्रयत् ॥ २८ ॥

तत्र देववशाद्वाङ्मी विजनेतरुकुट्टिमे । असूत तनयं साध्वीमूहूर्त्तसद्गुणान्विते ॥ २९ ॥

अथ साराजमहिषीपिपासाभिहताभृशम् । सरोऽवतीर्णाचार्वङ्गीग्रस्ताग्राहेण भूयसा  
जातमात्रः कुमारोऽपि विनष्टपितृमातृकः ।

रुरोदोच्चैः सरस्तीरे क्षुत्पिपासार्दितोऽवलः ॥ ३१ ॥

तस्मिन्नेवं क्रन्दमाने जातमात्रे कुमारके । काचिदभ्याययौ शीघ्रं दिष्ट्या विप्रवराङ्गना  
साप्येकहायनं बालमुद्वहन्ती निजात्मजम् ।

अधना भर्तुरहिता याचमाना गृहेगृहे ॥ ३३ ॥

एकात्मजा बन्धुहीनाया च्छामार्गवशंगता । उमानाम द्विजसती ददर्श नृपनन्दनम् ॥

सा हृष्टा राजतनयं सूर्यविम्बमिव च्युतम् । अनाथमेनं क्रन्दन्तं चिन्तयामास भूरिशः

अहो सुमहदाश्चर्यमिदं दृष्टं मयाऽधुना । अच्छिन्ननाभिसूत्रोऽयं शिशुर्माता क्व वागता

पिता नास्ति न चान्योऽस्ति नास्ति बन्धुजनोऽपि वा ।

अनाथः कृपणो बालः शेते केवलभूतले ॥ ३७ ॥

एष घाण्डालजो वाऽपि शूद्रजो वैश्यजोऽपि वा ।

विप्रात्मजो वा नृपजो ज्ञायते कथमर्भकः ॥ ३८ ॥

शिशुमेनं समुद्भृत्य पुष्पाभ्यां रसवद्भुजम् । किं त्वविज्ञातकुलजं नोत्सहेत्प्रमुत्तमम्

इति मीमांसमानायां तस्यां विप्रवरस्त्रियाम् ॥ ४० ॥

कश्चित्समाययौ भिक्षुः साक्षाद् देवः शिवः स्वयम् ।

तामाह भिक्षुवर्योऽथ विप्रभामिनि ! मा खिद ॥ ४१ ॥

रक्षन् बालकं सुभ्रूविस्ज्य हृदि संशयम् । अनेन परमं श्रेयः प्राप्स्यसे ह्यचिरादिह

एतावदुत्तवा त्वरितो भिक्षुः कारुणिको ययौ ।

अथ तस्मिन्गते भिक्षौ विश्रब्धा विप्रभामिनी ॥ ४३ ॥

तमर्भकं समादाय निजमेव गृहं ययौ । भिक्षुवाक्येन विश्रब्धा सा राजतनयं सती  
आत्मपुत्रेण सदृशं कृपया पर्यपोषयत् । एकचक्राह्वये रम्येग्रामे कृतनिकेतना ॥ ४५ ॥  
स्वपुत्रं राजपुत्रं च भिक्षान्नेन व्यवर्धयत् । ब्राह्मणीतनयश्चैव सराजतनयस्तथा ॥ ४६ ॥  
ब्राह्मणैः कृतसंस्कारौ बध्नाते सुपूजितौ । कृतोपनयनौ काले बालकौ नियमे स्थितौ  
भिक्षार्थं चेतुस्तत्र मात्रा सह दिने दिने ।

ताभ्यां कदाचिद् बालाभ्यां सा विप्रवनिता सह ॥ ४८ ॥

भैक्ष्यं चरन्ती दैवेन प्रविष्टा देवतालयम् । तत्र बृद्धैः समाकीर्णं मुनिभिर्देवतालये ॥  
तौ दृष्ट्वा बालकौ धीमाञ्छाण्डिल्यो मुनिरब्रवीत् ।

अहो दैवबलं चित्रमहो कर्म दुरत्ययम् ॥ ५० ॥

एष बालोऽन्यजननीं श्रितौ भैक्ष्येण जीवति । इमामेव द्विजवधून् प्राप्य मातरमुत्तमाम्  
सहैव द्विजपुत्रेण द्विजभावं समाश्रितः । इति श्रुत्वा मुनेर्वाक्यं शाण्डिल्यस्य द्विजाङ्गना  
सा प्रणम्य सभामध्ये पर्यपृच्छत्सविस्मया ।

ब्रह्मन्नेषोऽर्भको नीतो मया भिक्षोर्गिरा गृहम् ॥ ५३ ॥

अविज्ञातकुलोद्यापि सुतवत्परिपोष्यते । कस्मिन्कुले प्रसूतोऽयं कामाताजनकोऽस्य कः  
सर्वं विज्ञातुमिच्छामि भवतो ज्ञानचक्षुषः ॥ ५५ ॥

इति पृष्ठो मुनिः सोऽथ ज्ञानदृष्टिद्विजस्त्रिया ।

आचख्यौ तस्य बालस्य जन्मकर्म च पौर्विकम् ॥ ५६ ॥

विदर्भराजपुत्रस्तु तत्पितुः समरे मृतिम् । तन्मातुर्न क्रहरणं साकल्येन न्यवेदयत् ॥

अथ सा विस्मिता नारी पुनः प्रपच्छ तं मुनिम् ।

स राजा सकलान्भोगान्निहत्वा युद्धे कथं मृतः ॥ ५८ ॥

दारिद्र्यमस्य बालस्य कथं प्राप्तं महामुने ! । दारिद्र्यं पुनरुद्धूय कथं राज्यमवाप्स्यति  
अस्यापि ममपुत्रस्य भिक्षान्नेनैव जीवतः । दारिद्र्यशमनोपायमुपदेष्टुं त्वमर्हसि ॥

शाण्डिल्य उवाच

अमुष्य बालस्य पिता स विदर्भमहीपतिः । पूर्वजन्मनि पाण्ड्येशो बभूव नृपसत्तमः

स राजा सर्वधर्मज्ञः पालयन्सकलं महीम् । प्रदोषसमये शम्भुं कदाचित्प्रत्यपूजयत्  
तस्य पूजयतो भक्त्या देवं त्रिभुवनेश्वरम् । आसीत्कलकलारावः सर्वत्र नगरे महान्  
श्रुत्वा तमुत्कटं शब्दं रादा त्यक्तशिवाचनः । निर्ययौ राजभवनान्नगरक्षोभशङ्कया ॥  
एतस्मिन्नेव समये तस्यामात्यो महाबलः । शत्रुं गृहीत्वा सामन्तं राजान्तिकमुपागमत्  
अमात्येन समानीतं शत्रुं सामन्तमुद्धतम् । दृष्ट्वा क्रोधेन नृपतिः शिरश्छेदमकारयत्  
सतथैव महीपालो विसृज्य शिवपूजनम् । असमाप्तात्मनियमश्चकार निशिभोजनम्  
तत्पुत्रोपि तथाचक्रे प्रदोषसमये शिवम् । अनर्घयित्वा मूढात्मा भुत्वा सुप्त्वा पदुर्मदः  
जन्मान्तरे स नृपतिर्विदर्भक्षितिपोऽभवत् । शिवार्चनान्तरायेण परैर्भोगान्तरे हतः  
तत्पुत्रो यः पूर्वभवे सोऽस्मिञ्जन्मनि तत्सुतः ।

भूत्वा दारिद्र्यमापन्नः शिवपूजाव्यतिक्रमात् ॥ ७० ॥

अस्य माता पूर्वभवे सपत्नीं छद्मनाऽहनत् । तेन पापेन महता ग्राहेणास्मिन्भवे हता  
एषा प्रवृत्तिरेतेषां भवत्यै समुदाहृता । अनर्चितशिवा मर्त्याः प्राप्नुवन्ति दग्दिताम्

सत्यं ब्रवीमि परलोकहितं ब्रवीमि सारं ब्रवीम्युपनिषद्भूदयं ब्रवीमि ।

संसारमुल्वणमसारमवाप्य जन्तोः सारोऽयमीश्वरपदाम्बुरुहस्य सेवा ॥ ७३ ॥

ये नाऽर्चयन्ति गिरिशं समये प्रदोषे ये नाऽर्चन्ति शिवमपि प्रणमन्ति चान्ये ।

एतत्कथां श्रुतिपुष्टेर्न पिबन्ति मूढास्ते जन्मजन्मसु भवन्ति नरा दग्दिनाः ॥ ७४ ॥

ये वं प्रदोषसमये परमेश्वरस्य कुर्वन्त्यनन्यमनसोऽङ्घ्रिसरोजपूजाम् ।

नित्यं प्रवृद्धधनधान्यकलत्रपुत्रसौभाग्यसम्पदधिकास्त इहैव लोके ॥ ७५ ॥

कैलासशैलभवने त्रिजगज्जनित्रीं गौरीं निवेश्य कनकाञ्चित्तरत्नपीठे ।

नृत्यं विधातुमभिवाञ्छति शूलपाणौ देवाः प्रदोषसमयेऽनुभजन्ति सर्वे ॥ ७६ ॥

वाग्देवी धृतवल्लकी शतमखो वेणुं दधत्पद्मज,

स्तालोन्निद्रकरो रमा भगवती गेयप्रयोगान्विता ।

विष्णुः सान्द्रमृदङ्गवादनपटुर्देवाः समन्तात्स्थिताः ,

सेवन्ते तमनु प्रदोषसमये देवं मृडानीपतिम् ॥ ७७ ॥

गन्धर्वयक्षपतगोरगसिद्धसाध्या विद्याधरामरवराप्सरसां गणाश्च ।  
 येऽन्ये त्रिलोकनिलयाः सह भूतवर्गाः प्राप्तेप्रदोषसमये हरपार्श्वसंस्थाः ॥ ७८ ॥  
 अतः प्रदोषे शिव एक एव पूज्योऽथ नान्ये हरिपद्मजायाः ।  
 तस्मिन्महेशे विधिनेज्यमाने सर्वे प्रसीदन्ति सुराधिनाथाः ॥ ७९ ॥  
 एष ते तनयः पूर्वजन्मनिब्राह्मणोत्तमः । प्रतिग्रहैर्वयो नित्ये न यज्ञाद्यैः सुकर्मभिः ॥  
 अतो दारिद्र्यमापन्नः पुत्रस्ते द्विजभामिनि ॥ तद्दोषपरिहारार्थं शरणं यातुशङ्करम्  
 इति श्रीस्कान्दे माहापुराणएकाशीतिसाहस्र्यां संहितायां तृतीये ब्रह्मोत्तरखण्डे  
 प्रदोषव्रतमाहात्म्यवर्णनं नाम षष्ठोऽध्यायः ॥ ६ ॥

### सप्तमोऽध्यायः

#### प्रदोषमहिमवर्णनम्

सूत उवाच

इत्युक्ता मुनिना साध्वी सा विप्रवनिता पुनः ।

तं प्रणम्याऽथ पप्रच्छ शिवपूजाविधेः क्रमम् ॥ १ ॥

शण्डिल्य उवाच

पक्षद्वये त्रयोदश्यां निराहारो भवेद्यदा । यदीत्रयादस्तमयात्पूर्वं स्नानं समाचरेत्  
 शुक्लाम्बरधरोधीरोवाग्यतो नित्यमान्वितः । कृतसन्ध्याजपविधिः शिवपूजां समाचरेत्  
 देवस्य पुरतः सम्यगुपलिप्य नवाम्भसा । विधाय मण्डलं रम्यं धौतवस्त्रादिभिर्वुधः  
 वितानाद्यैरलंकृत्य फलपुष्पनवाङ्कुरैः । विचित्रपद्ममुद्भृत्य वर्णपञ्चकसंयुतम् ॥  
 तत्रोपविश्य सुशुभे भक्तियुक्तः स्थिरासने । सम्यक्संपादिताशेषपूजोपकरणैः शुचिः  
 आगमोक्तेन मन्त्रेण पीठमामन्त्रयेत्सुधीः । ततः कृत्वा तमशुद्धिचभूतशुद्ध्यादिकं क्रमात्  
 प्राणायामत्रयं कृत्वा बीजवर्णैः सविन्दुकैः ।

मातृका न्यस्य विधिवद्व्यात्वा तां देवतां पराम् ॥ ८ ॥

समाप्य मातृका भूयो ध्यात्वा चैव परं शिवम् ।

वामभागे गुरुं नत्वा दक्षिणे गणपं नमेत् ॥ ९ ॥

अंसोरुगुप्ते धर्मादीन्यस्य नाभौ च पार्श्वयोः ।

अधर्मादीनन्तादीन्हृदि पीठे मनुं न्यसेत् ॥ १० ॥

आधारशक्तिमारभ्य ज्ञानात्मानमनुक्रमात् । उक्तक्रमेण विन्यस्य हृत्पद्मे साधुभाविते  
 नवशक्तिमये रम्ये ध्यायेद्देवमुमापतिम् । चन्द्रकोटिप्रतीकाशं त्रिनेत्रं चन्द्रशेखरम्  
 आपिङ्गलजटाजूटं रत्नमौलिविराजितम् । नीलग्रीवमुदाराङ्गं नागहारोपशोभितम्  
 वरदाभयहस्तं च धारिणं च परश्वधम् । दधानं नागवलयकेयूराङ्गदमुद्रिकम् ॥  
 व्याघ्रचर्मपरीधानं रत्नसिंहासने स्थितम् । ध्यात्वा तद्द्वामभागे च चिन्तयेद्गिरिकन्यकाम्  
 भास्वजपाप्रसूताभामुदयार्कसमप्रभाम् । विद्युत्पुञ्जनिभां तन्वीं मनोनयननन्दिनीम्  
 बालेन्दुशेखरां स्निग्धां नीलकुञ्जितकुन्तलाम् ।

भृङ्गसङ्घातरुचिरां नीलालकविराजिताम् ॥ ११ ॥

मणिकुण्डलविद्योतन्मुखमणलविभ्रमाम् । नवकुङ्कुमपङ्काङ्कपोलदलदर्पणाम् ॥ १८ ॥  
 मधुरस्मितविभ्राजदरुणाधरपल्लवाम् । कम्बुकण्ठीं शिवामुद्यत्कुचपङ्कजकुङ्कुमलाम्  
 पाशाङ्कुशाभयाभीष्टविलसत्सुचतुर्भुजाम् । अनेकरत्नविलसत्कङ्कणाङ्कितमुद्रिकाम्  
 वलित्रयेण विलसद्धेमकाञ्चीं गुणान्विताम् ।

रक्तमाल्याम्बरधरां दिव्यचन्दनचर्चिताम् ॥ २१ ॥

दिक्पालवनितामौलिसन्नतां प्रिसरोरुहाम् । रत्नसिंहासनाढ्यां संपराजपरिच्छदाम्  
 एवं ध्यात्वा महादेवं देवीं च गिरिकन्यकाम् ।

न्यासक्रमेण सम्पूज्य देवं गन्धादिभिः क्रमात् ॥ २३ ॥

पञ्चभिर्ब्रह्मभिः कुर्यात्प्रोक्तस्थानेषु वा हृदि । पृथक्पुष्पाञ्जलिदेहेमूलेन च हृदि त्रधा  
 पुनः स्वयं शिवो भूत्वा मूलमन्त्रेण साधकः । ततः सम्पूजयेद्देवं बाह्यपीठेषु नः क्रमात्  
 सङ्कल्पं प्रवदेत्तत्र पूजारम्भे समाहितः । कृताञ्जलिपुटो भूत्वा चित्तयेद्भृदि शङ्करम् ॥ २६ ॥

ऋणपातकदौर्भाग्यदारिद्र्यविनिवृत्तये । अशेषाघविनाशाय प्रसीद ममशङ्कर ! ॥२७॥  
दुःखशोकान्निसंतप्तं संसारभयपीडितम् । बहुरोगाकुलं दीनं त्राहि मां वृषवाहन  
आगच्छ देवदेवेश महादेवाभयङ्कर । गृहाण सह पार्वत्या तव पूजां मया कृताम्  
इति सङ्कल्प्य विधिवद्वाह्यपूजां समाचरेत् । गुरुं गणपतिं चैव यजेत्सव्यापसव्ययोः  
क्षेत्रेशमीशकोणे तु यजेद्वास्तोष्पतिक्रमात् । वाग्देवीं च यजेत्तत्र ततः कात्यायनीं यजेत्  
धर्मं ज्ञानं च वैराग्यमैश्वर्यं च नमोऽन्तकैः ।

स्वरैरीशादिकोणेषु पीठपादानुक्रमात् ।

आभ्यां विन्दुविसर्गाभ्यामधर्मादीन् प्रपूजयेत् ॥ ३२ ॥

सत्त्वरूपैश्चतुर्दिक्षु मध्येऽनन्तं सतारकम् ।

सत्त्वादींस्त्रिगुणांस्तन्तुरूपां पीठेषु विन्यसेत् ॥ ३३ ॥

अत ऊर्ध्वच्छदे मायां सह लक्ष्म्या शिवेन च ॥ ३४ ॥

तदन्ते चाम्बुजं भूयः सकलं मण्डलत्रयम् । पत्रकेसरकिञ्चलकव्यामंताराक्षरैः क्रमात्  
पद्मत्रयं तथाभ्यर्च्य मध्ये मण्डलमादरात् । वामांज्येष्ठां च रौद्रां च भागाद्यैर्दिक्षु पूजयेत्  
वामाद्या नव शक्तीश्च नवस्वरयुता यजेत् । हृदि बीजत्रयाद्येन पीठमन्त्रेण चार्चयेत्  
आवृत्तैः प्रथमाङ्गैश्च पञ्चभिर्मूर्त्तिशक्तिभिः ।

त्रिशक्तिमूर्त्तिभिश्चान्यैर्निधिद्वयसमन्वितैः ॥ ३८ ॥

अनन्ताद्यैः परीताश्च मातृभिश्च वृषादिभिः ।

सिद्धिभिश्चाणिमाद्याभिरिन्द्राद्यैश्च सहायुधैः ॥ ३९ ॥

वृषभक्षेत्रचण्डेशदुर्गाश्च स्कन्दनन्दिनौ । गणेशः सैन्यपञ्चैव स्वस्वलक्षणलक्षिताः  
अणिमा महिमा चैव गरिमा लघिमा तथा । ईशित्वं च वशित्वं च प्राप्तिः प्राकाम्यमेव च  
अष्टैश्वर्याणि चोक्तानि तेजोरूपाणि केवलम् ।

पञ्चभिर्ब्रह्मभिः पूर्वं हल्लेखाद्यादिभिः क्रमात् ॥ ४२ ॥

अङ्गैरुमाद्यैरिन्द्राद्यैः पूजोक्ता मुनिभिस्तुतैः । उमाचण्डेश्वरादींश्च पूजयेदुत्तरादितः  
एवमावरणैर्युक्तं तेजोरूपं सदाशिवम् । उमयासहितं देवमुपचारैः प्रपूजयेत् ॥ ४४ ॥

सुप्रतिष्ठितशङ्खस्य तीर्थैः पञ्चामृतैरपि । अभिविच्य महादेवं रुद्रसूक्तैः समाहितः  
कल्पयेद्विधैर्मन्त्रैरासनाद्युपचारकान् । आसनं कल्पयेद्भैरवं दिव्यवस्त्रसमन्वितम्  
अर्घ्यमष्टगुणोपेतं पाद्यं शुद्धोदकेन च । तेनैवाचमनं दद्यान्मधुपर्कमधूत्तरम् ॥ ४७ ॥  
पुनराचमनं दत्त्वा स्नानं मन्त्रैः प्रकल्पयेत् । उपवीतं तथा वासो भूषणानि निवेदयेत्  
गन्धमष्टाङ्गसंयुक्तं सुपूतं विनिवेदयेत् ॥ ४८ ॥

ततश्च विल्वमंदारकल्हारसरसीरुहम् । धत्तूरकं कर्णिकारं शणपुष्पं च मल्लिकाम्  
कुशापामार्गतुलसीमाधवीचम्पकादिकम् ।

बृहतीकरवीराणि यथालब्धानि साधकः ॥ ५० ॥

निवेदयेत्सुगन्धीनि माल्यानि विविधानि च । धूपं कालागरूतपत्रं दीपं च विमलं शुभम्  
विशेषकम्

अथपायसनैवेद्यं सवृतं सोपदंशकम् । मोदकापूपसंयुक्तं शर्करागुडसंयुतम् ॥ ५२ ॥  
मधुनाक्तं दधियुतं जलपानसमन्वितम् । तेनैव हविषा वह्नौ जुहुयान्मन्त्रभाविने  
आगमोक्तेन विधिना गुरुवाक्यनियन्त्रितः । नैवेद्यं शम्भवे भूयो दत्त्वा ताभूत्तमुत्तमम्  
धूपं नीराजनं रम्यं छत्रं दर्पणमुत्तमम् । समर्पयित्वा विधिवन्मन्त्रैर्वदिकतान्त्रिकैः  
यद्यशक्तः स्वयं निःस्वो यथाविभवमर्चयेत् । भक्त्या दत्तेन गौरीशः पुष्पमात्रेण तु न्यति

अथाङ्गभूतान्सकलान्गणेशादीन् प्रपूजयेत् ।

स्तवैर्नानाविधैः स्तुत्वा साष्टाङ्गं प्रणमेद् बुधः ॥ ५७ ॥

ततः प्रदक्षिणीकृत्य वृषचण्डेश्वरादिकान् । पूजां समर्प्य विधिवत्प्रार्थयेद्भिरिजापतिम्  
जय देव! जगन्नाथ जयशङ्कर! शाश्वत । जय सर्वसुराध्यक्ष! जय सर्वसुरार्चित ! ॥ ५९ ॥  
जय सर्वगुणातीत! जय सर्ववरप्रद ! जय नित्यनिराधार! जय विश्वम्भराव्यय ! ॥ ६० ॥  
जय विश्वैकवेद्येश! जय नागेन्द्रभूषण ! जय गौरीपते! शम्भो! जय चन्द्रार्धशेखर ॥ ६१ ॥

जय कोट्यर्कसंकाश! जयाऽनन्तगुणाश्रय ! ॥ ६२ ॥

जय रुद्र! विरूपाक्ष! जयाऽचिन्त्य! निरञ्जन !

जय नाथकृपासिन्धो जय भक्तार्तिभञ्जन ! जय दुस्तरसंसारसागरोत्तारण! प्रभो ! ॥ ६३ ॥

प्रसीद मेमहादेव ! संसारार्त्तस्य खिद्यतः । सर्वपापभयं हृत्वा रक्ष मां परमेश्वर  
महादारिद्र्यमग्नस्यमहापापहतस्य च । महाशोकविनष्टस्यमहारोगातुरस्य च ॥६५॥  
ऋणभारपरीतस्यदह्यमानस्यकर्मभिः । ग्रहैःप्रपीड्यमानस्यप्रसीदमम शङ्कर ॥ ६६  
दरिद्रः प्रार्थयेदेवंपूजान्तेगिरिजापतिम् । अर्थाढ्योवापिराजावाप्रार्थयेद्देवमीश्वरम्  
दीर्घमायुः सदारोग्यं कोशवृद्धिर्वलोन्नतिः । ममास्तुनित्यमानन्दः प्रसादात्तव शङ्कर  
शत्रवः संक्षयं यान्तु प्रसीदन्तुमम ग्रहाः । नश्यन्तु दस्यवोराष्ट्रे जनाः सन्तुनिरापदः  
दुर्भिक्षमारीसन्तापाः शमंयान्तु महीतले । सर्वसस्यसमृद्धिश्च भूयात्सुखमया दिशः  
एवमाराधयेद् देवं प्रदोषे गिरिजापतिम् ।

ब्राह्मणान्भोजयेत्पश्चाद् दक्षिणामिश्च तोषयेत् ॥ ७१ ॥

सर्वपापक्षयकरी सर्वदारिद्र्यनाशिनी । शिवपूजा मया ख्याता सर्वाभीष्टवरप्रदा  
महापातकसङ्घातमधिकं चोपपातकम् । शिवद्रव्यापहरणादन्यत्सर्वं निवारयेत् ॥  
ब्रह्महत्यादिपापानां पुराणेषुस्मृतिष्वपि । प्रायश्चित्तानिदृष्टानिनिशिवद्रव्यहरिणाम्  
बहुनाऽत्र किमुक्तेन श्लोकार्द्धेन ब्रवीम्यहम् । ब्रह्महत्याशतं वापिशिवपूजाविनाशयेत्  
मया कथितमेतत्ते प्रदोषे शिवपूजनम् । रहस्यं सर्वजन्तूनामत्र नास्त्येव संशयः ॥

एताभ्यामपि बालाभ्यामेवं पूजा विधीयताम् ।

अतः सम्बत्सरादेव परां सिद्धिमवाप्स्यथ ॥ ७७ ॥

इति शाण्डिल्यवचनमाकर्ण्य द्विजभामिनी ।

ताभ्यां तु सह बालाभ्यां प्रणनाम मुनेः पदम् ॥ ७८ ॥

विप्रस्युवाच

अहमद्य कृतार्थास्मि तव दर्शनमात्रतः । एतौ कुमारौ भगवंस्त्वामेव शरणङ्गतौ ॥  
एष मे तनयो ब्रह्मज्जुचित्रत इतीरितः । एव राजसुतो नाम्ना धर्मगुप्तः कृतो मया ॥  
एतावहञ्च भगवन्भवच्चरणकिङ्कराः । समुद्धराऽस्मिन्पतितान्धोरे दारिद्र्यसागरे ॥

इति प्रपन्नां शरणं द्विजाङ्गनामाश्वस्य वाक्यैरमृतोपमानैः ।

उपादिदेशाऽथ तयोः कुमारयोर्मुनिः शिवाराधनमन्त्रविद्याम् ॥ ८२ ॥

अथोपदिष्टौ मुनिना कुमारौ ब्राह्मणी च सा ।

तं प्रणम्य समामन्त्र्य जग्मुस्ते शिवमन्दिरात् ॥ ८३ ॥

ततः प्रभृति तौबालौ मुनिवर्योपदेशतः । प्रदोषे पार्वतीशस्य पूजांचक्रतुरञ्जसा ॥ ८४  
एवं पूजयतोर्देवं द्विजराजकुमारयोः । सुखेनैव व्यतीयाय तयोर्मासचतुष्टयम् ॥ ८५ ॥  
कदाचिद्राजपुत्रेण विनाऽसौ द्विजनन्दनः । स्नातुं गतो नदीतीरे चचारबहुलीलया  
तत्र निर्भरनिर्घातनिर्मिञ्चे विप्रकुट्टिमे । निधानकलशं स्थूलं प्रस्फुरन्तं ददर्श ह ॥  
तं दृष्ट्वा सहसागत्य हर्षकौतुकविह्वलः । दैवोपपन्नं मन्वानो गृहीत्वा शिरसा ययौ  
ससंभ्रमं समानीय निधानकलशं बलात् । निधाय भवनस्यान्ते मातरं समाभाषत  
मातर्मातरिमं पश्य प्रसादं गिरिजापतेः । निधानं कुम्भरूपेण दर्शितं करुणात्मना

अथ सा विस्मिता साध्वी समाहूय नृपात्मजम् ।

स्वपुत्रं प्रतिनन्द्याह मानयन्ती शिवार्चनम् ॥ ८१ ॥

शृणुतां मे वचःपुत्रौनिधानकलशीमिमाम् । समं विभज्यगृहीतंमम शासनगौरवात्  
इति मातुर्वचः श्रुत्वा तुतोपद्विजनन्दनः । प्रत्याह राजपुत्रस्तां विस्त्रब्धः शङ्करार्चने  
मातस्तव सुतस्यैव सुकृतेन समागतम् । नाऽहं ग्रहीतुमिच्छामि विभक्तं धनसञ्चयम्  
आत्मनः सुकृताल्लब्धंस्वयमेवभुनक्तवसौ । स एव भगवानीशः करिष्यतिकृपांमयि  
एवमर्चयतोः शम्भुं भूयोऽपि परयामुदा । सम्बत्सरोव्यतीयायतस्मिन्नेव गृहेतयोः  
अथैकदा राजसूनुः सह तेन द्विजन्मना । वसन्तसमये प्राप्ते विजहार वनान्तरे ॥ ८७  
अथ दूरंगतौक्कापिवने द्विजनृपात्मजौ । गन्धर्वकन्याःकीडन्तीशतशस्तावपश्यताम्  
ताः सर्वाश्चारुसर्वाङ्ग्योविहरन्त्योमनोहरम् । दृष्ट्वाद्विजात्मजोदूरादुवाचनृपनन्दनम्  
इतःपुरो नगन्तव्यंविहरन्त्यग्रतःस्त्रियः । स्त्रीसन्निधानंविबुधास्त्यजन्तिविमलाशयाः  
एताः कैतवकारिण्यो घनयौवनदुर्मदा । मोहयन्त्यो जनं दृष्ट्वा वाचानुनयकोविदाः

अतः परित्यजेत्स्त्रीणां सन्निधिं सहभाषणम् ।

निजधर्मरतो विद्वन्ब्रह्मचारी विशेषतः ॥ १०२ ॥

अतोऽहं नोत्सहे गन्तुं कीडास्थानं मृगीदृशाम् ।

इत्युत्तवा द्विजपुत्रस्तु निवृत्तो दूरतः स्थितः ॥ १०३ ॥

अथासौ राजपुत्रस्तु कौतुकाविष्टमानसः । तासां विहारपदवीमेक एवाभयो ययौ  
तत्र गन्धर्वकन्यानां मध्येत्वेका वरानना । दृष्ट्वाऽऽयान्तं राजपुत्रं चिन्तयामासचेतसा  
अहो कोऽयमुदाराङ्गो युवा सर्वाङ्गसुन्दरः । मत्तमातङ्गगमनोलावण्यामृतवारिधिः  
लीलालोलविशालाक्षो मधुरस्मितपेशलः । मदनोपमरूपश्रीः सुकुमाराङ्गलक्षणः ॥  
इत्याश्चर्ययुताबाला दूराद्दृष्ट्वा नृपात्मजम् । सर्वाः सखीः समालोक्यवचनं चेदमब्रवीत्  
इतो विदूरे हे सख्यो वनमस्त्येकमुत्तमम् । विचित्रचम्पकाशोकपुन्नावबकुलैर्युतम्  
तत्र गत्वा वनं सर्वाः सञ्जीयकुसुमोत्करम् । भवत्यः पुनरायान्तुतावत्तिष्ठाम्यहं त्विह

इत्यादिष्टः सखीवर्गो जगाम विपिनान्तरम् ।

साऽपि गन्धर्वजा तस्थौ न्यस्तदृष्टिर्नृपात्मजे ॥ १११ ॥

तां समालोक्य तन्वङ्गीं नवयौवनशालिनीम् ।

बालां स्वरूपसम्पत्त्या परिभूततिलोत्तमाम् ॥ ११२ ॥

राजपुत्रः समागम्य कौतुकोत्फुल्ललोचनः । अवापदैवयोगेन मदनस्य शरव्यथाम्  
गन्धर्वतनया सापि प्राप्ताय नृपसूनवे । उत्थाय तरसा तस्मै प्रददौ पल्लासनम् ॥  
कृतोपचारमासीनं तमासाद्य सुमध्यमा । पप्रच्छ तद्रूपगुणैर्ध्वस्तर्ध्याकुलेन्द्रिया ॥  
कस्त्वं कमलपत्राक्ष कस्माद्देशादिहागतः । कस्य पुत्र इति प्रेम्णापुष्टः सर्वन्यवेदयत्  
विदर्भराजतनयं विध्वस्तपितृमातृकम् । शत्रुभिश्च हतस्थानमात्मानं परराष्ट्रगम्  
सर्वमावेद्यभूयस्तां पप्रच्छ नृपनन्दनः । कात्वं वामोरुकिंचात्रकार्यं ते कस्यचात्मजः  
किमवध्यायसि हृदा किं वा वक्तुमिहेच्छसि ।

इत्युक्ता सा पुनः प्राह शृणु राजेन्द्रसत्तम ! ॥ ११६ ॥

अस्त्येको द्रविको नाम गन्धर्वाणां कुलाग्रीः ।

तस्याऽहमस्मि तनया नाम्ना चांशुमती स्मृता ॥ १२० ॥

त्वामायान्तं विलोक्याऽहं त्वत्सम्भाषणलालसा ।

त्यक्त्वा सखीजनं सर्वमेकैवाऽस्मि महामते ! ॥ १२१ ॥

सप्तमोऽध्यायः ]

\* गन्धर्वेण धर्मगुप्तकथानकवर्णनम् \*

सर्वसङ्गीतविद्यासुनमत्तोऽन्यास्तिकाचन । ममयोगेन तुष्यन्ति सर्वा अपिसुरस्त्रियः  
साहं सर्वकलाभिज्ञा ज्ञातसर्वजनेङ्गिता । तवाहमीप्सितं वेद्मि मयि ते सङ्गतं मनः  
तथा ममाऽपि सौतसुक्यं दैवेन प्रतिपादितम् ।

आवयोः स्नेहभेदोऽत्र नाभिभूयादितः परम् ॥ १२४ ॥

इतिसम्भाष्यतेनाशु प्रेम्णा गन्धर्वनन्दिनी । मुक्ताहारं ददौ तस्मै स्वकुचान्तरभूषणम्  
तमादायादुतं हारं स तस्याः प्रणयाकुलः । गाढहर्षभरोत्सिकामिदमाह नृपात्मजः  
सत्यमुक्तं त्वया भीरु! तथाप्येकं वदाम्यहम् ।

त्यक्तराजस्य निःस्वस्य कथं मे भवसिप्रिया ॥ १२७ ॥

सा त्वं पितृमती बाला विलङ्घ्य पितृशासनम् ।

स्वच्छन्दाचरणं कर्तुं मूढेव कथमर्हसि ॥ १२८ ॥

इति तस्य वचः श्रुत्वा तं प्रत्याह शुचिस्मिता ।

अस्तु नाम तथैवाऽहं करिष्ये पश्य कौतुकम् ॥ १२९ ॥

गच्छ स्वभवनं कान्तपश्चः प्रातरेव तु । आगच्छ पुनरत्रैव कार्यमस्ति च नो मृषा  
इत्युक्त्वा तं नृपसुतं सा सङ्गतसखीजना । अपाक्रामत चार्चङ्गी स चापि नृपनन्दनः  
स समभ्येत्यहर्षेण द्विजपुत्रस्य सन्निधिम् । सर्वमाख्यायते नैव सार्द्धं स्वभवनं ययौ  
तां च विप्रसतीं भूयो हर्षयित्वा नृपात्मजः । पश्चोद्विजपुत्रेण सार्द्धं तेन वनं ययौ  
स तया पूर्वनिर्दिष्टं स्थानं प्राप्य नृपात्मजः । गन्धर्वराजमद्राक्षीत्स्वदुहित्रासमन्वितम्  
स गन्धर्वपतिः प्राप्तावभिनन्द्य कुमारकौ । उपवेश्यासने रम्ये राजपुत्रमभाषत ॥ १३५ ॥

गन्धर्व उवाच

राजेन्द्र पुत्र! पूर्वेषुः कंलासं गतवाहनम् । तत्रापश्यं महादेवं पार्वत्या सहितं प्रभुम्  
आहूय मां स देवेशः सर्वेषां त्रिदिवौकसाम् । सन्निधावाह भगवान्करुणामृतवारिधिः  
धर्मगुप्ताह्वयः कश्चिद्राजपुत्रोऽस्ति भूतले । अकिञ्चनोऽभ्रराज्यो हतदेशश्च शत्रुभिः  
स बालो गुरुवाक्येन मदर्चायां रतः सदा । अद्य तत्पितरः सर्वे मां प्राप्तास्तत्प्रभावतः  
तस्य त्वमपि साहाय्यं कुरु गन्धर्वसत्तम ! अथासौ निजराज्यस्थो हतशत्रुर्भविष्यति

इत्याज्ञप्तो महेशेन सम्प्राप्तो निजमन्दिरम् । अनयामद्दुहित्राच्च बहुशोऽभ्यर्थितस्तथा

ज्ञात्वेमं सकलं शम्भोर्नियोगं करुणात्मनः ।

आदायेमां दुहितरं प्राप्तोऽस्मीदं वनान्तरम् ॥ १४२ ॥

अत एनां प्रयच्छामि कन्यामंशुमतीं तव ।

हत्वा शत्रून्स्वराष्ट्रे त्वां स्थापयामि शिवाज्ञया ॥ १४३ ॥

तस्मिन्पुरे त्वमनया भुक्त्वा भोगान्यथेप्सितान् ।

दशवर्षसहस्रान्ते गन्तासि गिरिशालयम् ॥ १४४ ॥

तत्रापि ममकन्येयं त्वामेव प्रतिपत्स्यते । अनेनैव स्वदेहेन दिव्येन शिवसन्निधौ  
इतिगन्धर्वराजस्तमाभाष्य नृपनन्दनम् । तस्मिन्वने स्वदुहितुः पाणिग्रहमकारयत्  
पारिवर्हमदात्तस्मै रत्नभारान्महोज्ज्वलान् । घूडामणिचन्द्रनिभंमुक्ताहारंश्चभासुरान्

दिव्यालङ्कारवासांसि कार्त्तस्वरपरिच्छदान् ।

गजानामयुतं भूयो नियुतं नीलवाजिनाम् ॥ १४८ ॥

स्यन्दनानां सहस्राणिसौवर्णानि महान्ति च । पुनरेकंरथं दिव्यं धनुश्चेन्द्रायुधोपमम्  
अस्त्राणांचसहस्राणि तूणीचाक्षय्यसायकौ । अभेद्यं वर्म सौवर्णशक्तिश्चरिपुमर्दिनाम्  
दुहितुः परिचर्यार्थं दासीपञ्चसहस्रकम् । ददौ प्रीतमनास्तस्मै धनानि विविधानि च  
गन्धर्वसेन्यमत्युग्रं चतुरङ्गसमन्वितम् । पुनश्च तत्सहायार्थं गन्धर्वाधिपतिर्ददौ ॥  
इत्थं राजेन्द्रतनयः सम्प्राप्तः श्रियमुत्तमाम् । अभीष्टजायासहितो मुमुदे निजसम्पदा  
कारयित्वा स्वदुहितुर्विवाहं समयोचितम् । ययौ विमानमारुह्य गन्धर्वाधिपतिर्दिवम्  
धर्मगुप्तः कृतोद्वाहः सह गन्धर्वसेनया । पुनः स्वनगरं प्राप्य जघान रिपुवाहनीम् ॥  
दुर्धर्षणं रणे हत्वा शक्त्या गन्धर्वसेनया । निःशेषितारातिवलः प्रविवेश निजं पुरम्  
ततोऽभिषिक्तः सचिवैर्ब्राह्मणैश्च महोत्तमैः । रत्नसिंहासनारूढश्चक्रराज्यमकण्टकम्  
या विप्रवनिता पूर्वं तमपुष्पात्स्वपुत्रवत् । सैवमाताऽभवत्तस्य सभ्राता द्विजनन्दनः  
गन्धर्वतनया जाया विदर्भनगरे श्वरः । आराध्य देवं गिरिशं धर्मगुप्तो नृपोऽभवत् ॥

एवमन्ये समाराध्य प्रदोषे गिरिजापतिम् ।

लभन्तेऽभीप्सितान्कामान्देहान्ते तु परां गतिम् ॥ १६० ॥

सूत उवाच

एतन्महाव्रतं पुण्यं प्रदोषे शङ्करार्चनम् । धर्मार्थकाममोक्षाणां यदेतत्साधनं परम्  
य एतच्छृणुयात्पुण्यं माहात्म्यं परमाद्भुतम् । प्रदोषे शिवपूजान्ते कथयेद्वासमाहितः  
भवेन्नतस्यदारिद्र्यं जन्मान्तरशतेष्वपि । ज्ञानैश्वर्यसमायुक्तः सोऽन्तेशिवपुरं व्रजेत्  
ये प्राप्य दुर्लभतरं मनुजाः शरीरं कुर्वन्ति हन्त परमेश्वरपादपूजाम् ।

धन्यास्त एव निजपुण्यजितत्रिलोकास्तेषां पदाम्बुजरजोभुवनं पुनाति ॥ १६४  
इति श्रीस्कान्दे महापुराणे एकाशीतिसाहस्र्यां संहितायां तृतीये ब्रह्मोत्तरखण्डे  
प्रदोषमहिमावर्णनं नाम सप्तमोऽध्यायः ॥ ७ ॥

## अष्टमोऽध्यायः

सोमवारव्रतवर्णने सीमन्तिनीकथानकवर्णनम्

सूत उवाच

त्रित्यानन्दमयं शान्तं निर्विकल्पं निरामयम् । शिवतत्त्वमनाद्यन्तं ये विदुस्ते परंगताः  
विरक्ताः कामभोगेभ्यो ये प्रकुर्वन्त्यहैतुकीम् ।  
भक्तिं परां शिवे धीरास्तेषां मुक्तिर्न संसृतिः ॥ २ ॥  
विषयानभिसन्धाय ये कुर्वन्ति शिवे रतिम् ।  
विषयैनांऽभिभूयन्ते भुञ्जानास्तत्फलान्यपि ॥ ३ ॥  
येन केनापि भावेन शिवभक्तियुतो नरः । न विनश्यतिकालेन स याति परमां गतिम्  
आरुह्यः परं स्थानं विषयासक्तमानसः । पूजयेत्कर्मणा शम्भुं भोगान्ते शिवमाप्नुयात्  
अशक्तः कश्चिदुत्सृष्टुं प्रायो विषयवासनम् ।  
अतः कर्ममयी पूजा कामधेनुः शरीरिणाम् ॥ ६ ॥

मायामयेपिसंसारेयेविहृत्यचिरं सुखम् । मुक्तिमिच्छन्ति देहान्तेतेषां धर्मोऽयमीरितः । शिवपूजा सदा लोके हेतुः स्वर्गापवर्गयोः । सोमवारे विशेषेण प्रदोषादिगुणान्विते केवलेनापि ये कुर्युः सोमवारेशिवार्चनम् । न तेषां विद्यते किञ्चिदिहामुत्र च दुर्लभम् ।

उपोषितः शुचिभूत्वा सोमवारे जितेन्द्रियः ।

वेदिकैर्लौकिकैर्वापि विधिवत्पूजयेच्छिवम् ॥ १० ॥

ब्रह्मचारी गृहस्थो वा कन्या वापि स भर्तृका । विभर्तृका वा स पूज्य लभते वरमाप्सितम् । अत्राहं कथयिष्यामि कथां श्रोतुमनोहराम् । श्रुत्वा मुक्तिप्रयान्तयेव भक्तिर्भवति शास्त्रेण । आर्यावर्ते नृपः कश्चिदासीद्धर्मभृताम्बरः । चित्रवर्मेति विख्यातो धर्मराजो दुरात्मनाम् ।

स गोप्ता धर्मसेतूनां शास्ता दुष्पथगामिनाम् ।

यथा समस्तज्ञानां त्राता शरणमिच्छताम् ॥ १४ ॥

कर्त्ता सकलपुण्यानां दाता सकलसम्पदाम् । जेता स पत्न्यवृन्दानां भक्तः शिवमुकुन्दयोः । सोऽनुकूलामुपत्नीषु लब्ध्वा पुत्रान्महौजसः । चिरेण प्रार्थितां लेभे कन्यामेकां वराननाम् । स लब्ध्वा तनयां दिष्ट्या हिमवानिव पार्वतीम् । आत्मानं देवसदृशं मेने पूर्णमनोरथम् ।

स एकदा जातकलक्षणज्ञानाह्वय साधून् द्विजमुख्यवृन्दान् ।

कुतूहलेनाऽभिनिविष्टचेता पप्रच्छ कन्याजनने फलानि ॥ १८ ॥

अथ तत्राब्रवीदेको बहुज्ञो द्विजसत्तमः । एषा सीमन्तिनी नाम्ना कन्या तव महीपते । उमेव माङ्गल्यवती दममन्तीव रूपिणी । भारतीव कलाभिज्ञा लक्ष्मीरिव महागुणा । सुप्रजा देवमातेव जानकीव धृतव्रता । रविप्रभेव सत्कान्तिश्चन्द्रिकेव मनोरमा ॥ दशवर्षसहस्राणि सह भर्त्रा प्रमोदते । प्रसूय तनयानष्टौ परं सुखमवाप्स्यति ॥ २२ ॥

इत्युक्तवन्तं नृपतिर्धनैः सम्पूज्य तं द्विजम् ।

अवाप परमां प्रीतिं तद्गाममृतसेवया ॥ २३ ॥

अथान्योऽपि द्विजः प्राह धैर्यवानमिदं युतिः । एषा चतुर्दशे वर्षे वैध्वं प्रतिपत्स्यति । इत्याकर्ण्य वक्षस्तस्य वज्रनिर्घातनिष्ठुरम् । मुहूर्तमभवद्राजा चिन्ता व्याकुलमानसः ।

अथ सर्वान्समुत्सृज्य ब्राह्मणान्ब्रह्मवत्सलः ।

सर्वं देवकृतं मत्त्वा निश्चिन्तः पार्थिवोऽभवत् ॥ २६ ॥

साऽपि सीमन्तिनी बाला क्रमेण गतशैशवा ।

वैधव्यमात्मनो भावि शुश्रावाऽऽत्मसखीमुखात् ॥ २७ ॥

परं निर्वेदमापन्ना चिन्तयामास वालिका । याज्ञवल्क्यमुनेः पत्नीं मैत्रेयीपर्यपृच्छत् । मातस्त्वच्चरणाम्भोजं प्रपन्नाऽस्मि भयाकुला । सौभाग्यवर्धनं कर्म मम शंसितुमर्हसि । इति प्रपन्नां नृपतेः कन्यां प्राह मुनेः सती । शरणं व्रजतन्वद्भिर्पार्वतीं शिवसंयुताम् । सोमवारेशिवं गौरीं पूजयस्व समाहिता । उपोषिता वा सुस्नाता विरजाम्बरधारिणी ।

यतवाङ्मनिश्चलमनाः पूजां कृत्वा यथोचिताम् ।

ब्राह्मणान्भोजयित्वाऽथ शिवं सम्यक्प्रसादयत् ॥ ३२ ॥

पापक्षयोऽभिषेकेण साम्राज्यं पीठपूजनात् ।

सौभाग्यमखिलं सौख्यं गन्धमालयाक्षतापणात् ॥ ३३ ॥

अपदानेन सौगन्ध्यं कान्तिर्दीपप्रदानतः । नैवेद्यंश्च महाभोगो लक्ष्मीस्ताम्रलदानतः । धर्मार्थकाममोक्षाश्च नमस्कारप्रदानतः । अष्टैश्वर्यादिसिद्धीनां जप एव हि कारणम् । होमेन सर्वकामानां समृद्धिरुपजायते । सर्वेषामेव देवानां तुष्टिर्ब्राह्मणभोजनात् ॥ इत्थमाराधय शिवं सोमवारेशिवामपि । अत्यापदमपि प्राप्ता निस्तीर्णा भिम्भवाभवेः । योराद्वयोरं प्रपन्नापि महाक्लेशं भयानकम् । शिवपूजाप्रभावेण तरिष्यसि महद्भयम् । इत्थं सीमन्तिनीं सम्यगनुशास्य पुनः सती ।

ययौ सापि वरारोहा राजपुत्री तथाऽकरोत् ॥ ३६ ॥

इमयन्त्यां नलस्यासीदिन्द्रसेनाभिधः सुतः । तस्य चन्द्राङ्गदो नाम पुत्रो भूच्चन्द्रसन्निभः । चित्रवर्मानृपश्चेष्टस्तमाह्वय नृपात्मजम् । कन्यां सीमन्तिनीं तस्मै प्रायच्छद्गुर्वनुज्ञवा । सोऽभून्महोत्सवस्तत्र तस्या उद्वाहकर्मणि । यत्र सर्वमहीपानां समवायो महानभूत् । तस्याः पाणिग्रहं काले कृत्वा चन्द्राङ्गदः कृती । उवासकतिचिन्मासांस्तत्रैव श्वशुरालये । एकदा यमुनां ततुं स राजतनयो बली । आरुरोह त्रीं कैश्चिद्वयस्यैः सह लीलया । तस्मिंस्तरति कालिन्दीराजपुत्रे विधेर्वशात् । ममज सह कैवर्गैरावर्त्ताभिहता तरी ।



हा हेतिशब्दः सुमहानासीत्तस्यास्तद्वये ।

पश्यतां सर्वसैन्यानां प्रलापो दिवमस्पृशत् ॥ ४६ ॥

मज्जन्तो मन्त्रिरे केचित्केचिद्ग्राहोदरङ्गताः । राजपुत्रादयःकेचिन्नादृश्यन्त महाजले  
तदुपश्रुत्य राजापि चित्रवर्माऽतिविह्वलः । यमुनायास्तटं प्राप्य विचेष्टः समजायत  
श्रुत्वाथराजपत्न्यश्चवभूवुर्गतचेतनाः । साचर्सीमन्तिनीश्रुत्वा पापात भुविमूर्च्छिता

तथाऽन्ये मन्त्रिमुख्याश्च नायकाः सपुरोहिताः ।

विह्वलाः शोकसन्तप्ता विलेपुर्मुक्तमूर्धजाः ॥ ५० ॥

इन्द्रसेनोऽपि राजेन्द्रः पुत्रवार्त्तासुदुःखितः । आकर्ण्यसह पत्नीभिर्नष्टसञ्ज्ञःपपात ह  
तन्मन्त्रिणश्च तत्पौरास्तथा तद्देशवासिनः ।

आबालवृद्धवनिताश्चुकुशुः शोकविह्वलाः ॥ ५२ ॥

शोकात्केचिदुरो जघ्नुः शिरो जघ्नुश्च केचन ।

हा राजपुत्र ! हा तात ! कासि कासीति वभ्रमुः ॥ ५३ ॥

एवं शोकाकुलं दीनमिन्द्रसेनमहीपतेः । नगरं सहसा क्षुब्धं चित्रवर्मपुरं तथा ॥ ५४ ॥

अथवृद्धैःसमाश्वस्तश्चित्रवर्मामहीपतिः । शनैर्नगरमागत्य सान्त्वयामासचात्मजाम्

स राजाभसि मग्नस्य जामातुस्तस्य बान्धवैः ।

आगतैः कारयामास साकल्यादौर्ध्वदैहिकम् ॥ ५६ ॥

सा च सीमन्तिनी साध्वी भर्तृलोकमतिः सतीः ।

पित्रा निषिद्धा स्नेहेन वैधव्यं प्रत्यपद्यत ॥ ५७ ॥

मुनेः पत्न्योपदिष्टं यत्सोमवारव्रतं शुभम् । न तत्याजशुभ्राचारा वैधव्यं प्राप्तवत्यपि

एवंचतुर्दशेवर्षेदुःखं प्राप्य सुदारुणम् । ध्यायन्ती शिवपादाब्जं वत्सरत्रयमत्यगात्

पुत्रशोकादिवोन्मत्तमिन्द्रसेनं महीपतिम् । प्रसह्य तस्यदायादाः सप्ताङ्गजह्नु रोजसा

हृतसिंहासनः शूरैर्दायादैः सोऽप्रजो नृपः । निगृह्य काराभवने सपत्नीको निवेशितः

चन्द्राङ्गदोऽपि तत्पुत्रोनिमग्नोयमुनाजले । अधोधोमज्जमानोऽसौ ददर्शोरगकामिनीः

जलक्रीडासु सक्तास्ता दृष्ट्वा राजकुमारकम् ।

विस्मितास्तमथो निन्युः पातालं पन्नगालयम् ॥ ६३ ॥

स नीयमानस्तरसा पन्नगीभिर्नृपात्मजः । तक्षकस्य पुरं रम्यं विवेश परमाद्भुतम् ॥

सोऽपश्यद्राजतनयो महेन्द्रभवनोपमम् । महारत्नपरिश्राजन्मयूखपरिदीपितम् ॥

वज्रवैडूर्यपाचादिप्रासादशतसङ्कुलम् । माणिक्यगोपुरद्वारं मुक्तादामभिरुज्ज्वलम्

चन्द्रकान्तस्थलं रम्यं हेमद्वारकपाटकम् । अनेकशतसाहस्रमणिदीपविराजितम् ॥

तत्रापश्यत्सभा मध्ये निषण्णंरत्नविष्टरे । तक्षकं पन्नगाधीशं फणानेकशतोज्ज्वलम्

दिव्याम्बरधरं दीप्तं रत्नकुण्डलराजितम् । नानारत्नपरिक्षिप्तमुकुटश्च तिरञ्जितम् ॥

फणामणिमयूखाढ्यै रसंख्यैःपन्नगोत्तमैः । उपासितं प्राञ्जलिभिश्चित्ररत्नविभूषितैः

रूपयौवनमाधुर्यविलासगतिशोभिना । नागकन्यासहस्रेण समन्तात्परिवारितम् ॥

दिव्याभरणदीप्ताङ्गं दिव्यचन्दनचर्चितम् । कालाग्निमिवदुर्धर्षतेजसादित्यसन्निभम्

दृष्ट्वा राजसुतो धीरः प्रणिपत्य सभास्थले ।

उत्थितः प्राञ्जलिस्तस्य तेजसाऽऽक्षिप्तलोचनः ॥ ७३ ॥

नागराजोऽपि तं दृष्ट्वा राजपुत्रंमनोरमम् । कोऽयंकस्मादिहायातइति पप्रच्छपन्नगीः

ता ऊचुर्यमुनातोये दृष्टोऽस्माभिर्यदृच्छया । अज्ञातकुलनामायमानीतस्तवसन्निधिम्

अथ पृष्टो राजपुत्रस्तक्षकेण महात्मना । कस्यासि तनयःकस्त्वं को देशःकथमागतः

राजपुत्रो वचः श्रुत्वा तक्षकं वाक्यमब्रवीत् ॥ ७७ ॥

राजपुत्र उवाच

अस्तिभूमण्डलेकश्चिद्देशोनिषधसञ्ज्ञकः । तस्याधिपोऽभवद्राजानलोनाममहायशः

स पुण्यकीर्तिः क्षितिपो दमयन्तीपतिः शुभः ॥ ७८ ॥

तस्मादपीन्द्रसेनाख्यस्तस्यपुत्रो महाबलः । चन्द्राङ्गदोऽस्मिन्नाम्नाहं नवोढःश्वशुरालये

विहरन्त्यमुनातोये निमग्नो दैवचोदितः ॥ ७९ ॥

एताभिः पन्नगस्त्रीभिरानीतोऽस्मितवान्तिकम् ।

दृष्ट्वाहं तव पादाब्जं पुण्यैर्जन्मान्तराजितैः ॥ ८० ॥

अद्य धन्योऽस्मि धन्योऽस्मि कृतार्थो पितरौ मम ।

यत्प्रेक्षितोऽहं कारुण्यात्त्वया सम्भाषितोऽपि च ॥ ८१ ॥

सूत उवाच

इत्युदारमसम्भ्रान्तं वचःश्रुत्वातिपेशलम् । तक्षकः पुनरौत्सुक्याद्बभाषे राजनन्दनम्

तक्षक उवाच

भोभोनरेन्द्रदायादामा भेरीधीरतां व्रज । सर्वदेवेषु को देवो गुण्माभिः पूज्यते सदा

राजपुत्र उवाच

यो देवः सर्वदेवेषु महादेव इति स्मृतः । पूज्यते सह विश्वात्मा शिवोऽस्माभिरुमापतिः

यस्य तेजोऽश्लेशेन रजसा च प्रजापतिः । कृतरूपोऽसृजद्विश्वं स नः पूज्यो महेश्वरः

यस्यांशात्सात्त्विकं दिव्यं विश्वद्विष्णुः सनातनः ।

विश्वं विभर्त्ति भूतात्मा शिवोऽस्माभिः स पूज्यते ॥ ८६ ॥

यस्यांशात्तामसाज्जातो रुद्रः कालाग्निसन्निभः ।

विश्वमेतद्धरत्यंते स पूज्योऽस्माभिरीश्वरः ॥ ८७ ॥

यो विधाता विधातुश्चकारणस्यापिकारणम् । तेजसां परमं तेजः स शिवो नः परागतिः

योऽन्तिकस्थोऽपि दूरस्थः पापोपहतचेतसाम् ।

अपरिच्छेद्यधामासौ शिवो नः परमा गतिः ॥ ८८ ॥

योऽग्नौ तिष्ठति यो भूमौ यो वायौ सलिले च यः

य आकाशे च विश्वात्मा स पूज्यो नः सदाशिवः ॥ ९० ॥

यः साक्षी सर्वभूतानां य आत्मस्थो निरञ्जनः ।

यस्येच्छावशगो लोकः सोऽस्माभिः पूज्यते शिवः ॥ ९१ ॥

यमेकमाद्यं पुरुषं पुराणं वदन्ति भिन्नं गुणवैकृतेन ।

क्षेत्रज्ञमेकेऽथ तुरीयमन्ये कूटस्थमन्ये स शिवो गतिर्नः ॥ ९२ ॥

यं नास्पृशश्चैत्यमचिन्त्यतत्त्वं दुरन्तधामानमतत्स्वरूपम् ।

मनोवच्चोवृत्तय आत्मभाजां स एष पूज्यः परमः शिवो नः ॥ ९३ ॥

यस्य प्रसादं प्रतिलभ्य सन्तो वाञ्छन्ति नैन्द्रं पदमुज्ज्वलं वा ।

निस्तीर्णकर्मार्गलकालचक्राश्चरन्त्यभीताः स शिवो गतिर्नः ॥ ९४ ॥

यस्य स्मृतिः सकलपापरुजां विधातं,

सद्यः करोत्यपि च पुल्कसजन्मभाजाम् ।

यस्य स्वरूपमखिलं श्रुतिभिर्विमृश्यं,

तस्मै शिवाय सततं करवाम पूजाम् ॥ ९५ ॥

यन्मूर्ध्नि लब्धनिलया सुरलोकसिन्धुर्यस्याङ्गाभगवती जगदम्बिका च ।

यत्कुण्डले त्वहह तक्षकवासुकी द्वौ सोऽस्माकमेव गतिरर्थशशाङ्कमौलिः ॥ ९६ ॥

जयति निगमचूडाग्रेषु यस्यांग्रिपद्मं,

जयति च हृदि नित्यं योगिनां यस्य मूर्तिः ।

जयति सकलतत्त्वोद्भासनं यस्य मूर्तिः,

स विजितगुणसर्गः पूज्यतेऽस्माभिरीशः ॥ ९७ ॥

सूत उवाच

इत्याकर्ण्य वचस्तस्य तक्षकः प्रीतमानसः । जातभक्तिर्महादेवे राजपुत्रमभाषत ॥

तक्षक उवाच

परितुष्टोऽस्मि भद्रं स्तान्तव राजेन्द्रनन्दन । वालोपियत्परंतत्त्वं वेत्ति शैवंपरात्परम्

एष रत्नमयोलोक एताश्चारूढशोऽबलाः । एते कल्पद्रुमाः सर्वे वाप्योमृतरसाम्भसः

नात्र मृत्युभयं घोरं न जरारोगपीडनम् । यथेष्टं विहरात्रैव भुङ्क्ष्वभोगान्यथोचितान्

इत्युक्तो नागराजेन स राजेन्द्रकुमारकः । प्रत्युवाच परं प्रीत्या कृताञ्जलिरुदारग्रीः

कृतदारोऽस्म्यहं काले सुव्रता गृहिणी मम । शिवपूजापरा नित्यं पितरावेकपुत्रकौ

नेत्वद्यमां मृतं मत्वा शोकेन महता वृताः । प्रायः प्राणैर्वियुज्यन्ते देवात्प्राणान्वहन्ति वा

अतो मया बहुतिथं नात्र स्थेयं कथञ्चन । तमेव लोकं कृपया मां प्रापयितुमर्हसि

इत्युक्तवन्तं नरदेवपुत्रं दिव्यैर्वराभिः सुरपादपात्थैः ।

आप्याययित्वा वरगन्धवासः स्रग्भक्तदिव्याभरणैर्विचित्रैः ॥ १०६ ॥

सन्तोषयित्वा विविधैश्च भोगैः पुनर्बभाषे भुजगाधिराजः ।

यदा यदा त्वं स्मरसित्वदग्रे यदा तदाऽऽविष्क्रियते मयेति ॥ १०७ ॥

पुनश्च राजपुत्राय तक्षकोऽश्वश्च कामगम् ।

नानाद्वीपसमुद्रेषु लोकेषु च निर्गलम् ॥ १०८ ॥

दत्तवान्गत्ताभरणदिव्याभरणवाससाम् । वाहनाय ददावेकं राक्षसपन्नगेश्वरः ॥ १०९ ॥

तत्सहायार्थमेकं च पन्नगेन्द्रकुमारकम् । नियुज्यतक्षकः प्रीत्यागच्छेति विससर्जतम्

इति चन्द्राङ्गदः सोऽथ संगृह्य विविधं धनम् ।

अश्वं कामगमारुह्य ताभ्यां सह विनिर्ययौ ॥ १११ ॥

स मूहूर्तादिवोन्मज्ज्य तस्मादेव सरिजलात् ।

विजहार तटे रम्ये दिव्यमारुह्य वाजिनम् ॥ ११२ ॥

अथाऽस्मिन्समये तन्वी सा च सीमन्तिनी सती ।

स्नातुं समाययौ तत्र सखीभिः परिवारिता ॥ ११३ ॥

सा ददर्श नदीतीरे विहरन्तं नृपात्मजम् । रक्षसा नररूपेण नागपुत्रेण चान्वितम्

दिव्यरत्नसमाकीर्णं दिव्यमालयावतंसकम् । देहेन दिव्यगन्धेन व्याक्षिप्तदशयोजनम्

तमपूर्वाकृतिं वीक्ष्य दिव्याश्वमधिसंस्थितम् ।

जडोन्मत्तेव भीतेव तस्थौ तन्न्यस्तलोचना ॥ ११६ ॥

तांचराजेन्द्रपुत्रोऽसौ दृष्टपूर्वामिति स्मरन् । निमुक्तकण्ठाभरणांकणसूत्रविवर्जिताम्

असंयोजितधम्मिल्लामङ्गरागविवर्जिताम् ।

त्यक्तनीलाञ्जनापाङ्गीं कृशाङ्गीं शोकदूषिताम् ॥ ११८ ॥

दृष्ट्वाऽवतीर्य तुरगादुपविष्टः सरित्ते । तामाहूय वरारोहामुपवेश्येदमब्रवीत् ॥ ११९ ॥

का त्वं कस्य कलत्रं वा कस्याऽसि तनया सती ।

किमिदं तेऽङ्गने! बाल्ये दुःसहं शोकलक्षणम् ॥ १२० ॥

इति स्नेहेन संपृष्टा सा वधूरश्रुलोचना । लज्जितास्वयमारुह्यातुं तत्सखीसर्वमब्रवीत्

इयं सीमन्तिनी नाम्ना स्नुषा निषधभूपतेः । चन्द्राङ्गदस्य महिषी तनया चित्रवर्मणः

अस्याः पतिर्देवयोगान्निमग्नोऽस्मिन्महाजले । तेनेयंप्राप्तवैधव्याबालादुःखेन शोषिता

एवं वर्षत्रयं नीतं शोकेनातिबलीयसा । अद्येन्दुवारे संप्राप्ते स्नातुमत्र समागता

श्वशुरोऽस्याश्च राजेन्द्रो हृतराज्यश्च शत्रुभिः ।

बलाद् गृहीतो बद्धश्च सभार्यस्तद्वशे स्थितः ॥ १२५ ॥

तथाप्येषा शुभाचारा सोमवारे महेश्वरम् । साम्बिकं पर्याभक्त्या पूजयत्यमलाशया

सूत उवाच

इत्थं सखीमुखेनैव सर्वमावेद्य सुव्रता । ततः सीमन्तिनी प्राह स्वयमेव नृपात्मजम्

कस्त्वं कन्दर्पसङ्काशः काविमौतवपार्श्वगौ । देवो न रेन्द्रः सिद्धो वा गन्धर्वो वाथ किन्नरः

किमर्थममवृत्तान्तं स्नेहवानिव पृच्छसि । किं मां वेत्सि महाबाहो दृष्टवान् किमु कुत्रचित्

दृष्टपूर्वं इवाभासि मया च स्वजनो यथा । सर्वं कथयतस्त्वेन सत्यसारा हि साधवः

सूत उवाच

एतावदुक्त्वा नरदेवपुत्री सवाष्पकण्ठं सुचिरं रुरोद ।

मुमोह भूमौ पतिता सखीभिर्वृता न किञ्चित्कथितुं शशाक ॥ १२१ ॥

श्रुत्वा चन्द्राङ्गदः सर्वं प्रियायाः शोककारणम् ।

मुहूर्तमभवत्तूष्णीं स्वयं शोकसमाकुलः ॥ १२२ ॥

अथाऽऽश्वास्य प्रियां तन्वीं विविधैर्वाक्यनैपुणैः ।

सिद्धा नाम वयं देवाः कामगा इति सोऽब्रवीत् ॥ १२३ ॥

ततो बलादिवाऽऽकृष्य पाणिग्रहणशङ्किताम् ।

पुलकाञ्चितसर्वाङ्गीं तां कर्णे त्विदमब्रवीत् ॥ १२४ ॥

कापि लोके मया दृष्टस्तव भर्ता वरानने । त्वद्व्रताचरणात्प्रीतः सद्य एवागमिष्यति

अपनेष्यति ते शोकं द्वित्रैरेव दिनैर्ध्रुवम् ।

एतच्छंसितुमायातस्तव भर्तुः सखाऽस्म्यहम् ॥ १२६ ॥

अत्र कार्यो न सन्देहः शपामि शिवपादयोः । तावत्त्वद्भुदये स्थेयं न प्रकाश्यं च कुत्रचित्

सातुतद्वचनं श्रुत्वा सुधाधाराशताधिकम् । सम्भ्रमोद्भ्रान्तनयना तमेव मुहुरैक्षत ॥ ३८ ॥

प्रेमबन्धानुगुणितं वाक्यं चाह रसायनम् । विभ्रमोदारसहितं मधुरापाङ्गवीक्षणम्

स्वपाणिस्पर्शनोद्विन्नपुलकाञ्चितविग्रहम् । पूर्वदृष्टानि चाङ्गेषु लक्षणानिस्वरादिषु  
वयः प्रमाणं वर्णं च परीक्ष्यैनमतर्कयत् ॥ १४० ॥

एष एव पतिर्मे स्याद्भुवं नान्यो भविष्यति । अस्मिन्नेव प्रसक्तं मेहृदयप्रेमकातरम्  
परलोकादिहायातः कथमेवं स्वरूपधृक् । दुर्भाग्यायाः कथं मेस्याद्भुतं नष्टस्यदर्शनम्  
स्वप्नोऽयं किमुन स्वप्नोऽयं किन्तु न भ्रमः । एषधूर्तोऽथवा कश्चिद्यक्षोगन्धर्व एव वा  
मुनिपत्न्या यदुक्तं मे परमापद्रतापि च । व्रतमेतत्कुरुष्वेति तस्य वा फलमेव वा  
यो वर्षायुतसौभाग्यं मेत्याह द्विजोत्तमः । नूनंतस्य वचः सत्यं कोविद्यादीश्वरं विना  
निमित्तानि च दृश्यन्ते मङ्गलानि दिने दिने । प्रसन्ने पार्वतीनाथे किमसाध्यं शरीरिणाम्  
इत्थं विमृश्य बहुधा तां पुनर्मुक्तसंशयाम् ।

लज्जानम्रमुखीं कर्णे शशंसाऽऽत्मप्रयोजनम् ॥ १४१ ॥

इमं वृत्तान्तमाख्यातुं तत्पित्रोः शोकतप्तयोः ।

गच्छामः स्वस्ति ते भद्रे सद्यः पतिमवाप्स्यसि ॥ १४२ ॥

इत्युक्त्वाऽश्वं समारुह्य जगाम नृप नन्दनः । ताभ्यां सह निजं राष्ट्रं प्रत्यपद्यत तत्क्षणात्  
सपुरोपवनाभ्यां स्थित्वा तं फणिपुत्रकात् । विससर्जा तमदायादान् नृपासनगतान् प्रति  
स गत्वोवाच ताञ्छीघ्रमिन्द्रसेनो विमुच्यताम् ।

चन्द्राङ्गदस्तस्य सुतः प्राप्तोऽयं पन्नगालयात् ॥ १४३ ॥

नृपावनं विमुञ्चन्तु भवन्तो न विचार्यताम् ।

नो चेच्चन्द्राङ्गदस्याऽऽशु वाणाः प्राणान्हरन्ति वः ॥ १४४ ॥

समग्रायमुनातोये गत्वा तक्षकमन्दिरम् । लब्ध्वा च तस्य साहाय्यं पुनर्लोकादिहागतः  
इत्याख्यातमशेषेण तद्वृत्तान्तं निशम्य ते ।

साधुसाधिवति सम्भ्रान्ताः शशंसुः परिपन्थिनः ॥ १४५ ॥

अथेन्द्रसेनाय निवेद्य सत्वरं नष्टस्य पुत्रस्य पुनः समागमम् ।

प्रसाद्य तं प्राप्तनरेश्वरासनं दायादमुख्यास्तु भयं प्रपेदिरे ॥ १४६ ॥

अथ पौरजनाः सर्वे पुरोद्याने नृपात्मजम् । दृष्ट्वा राज्ञे द्रुतं प्रोचुर्लेभिरे च महाधनम्

आकर्ण्य पुत्रमायान्तं राजाऽऽनन्दजलाप्लुतः । न व्यजानादिमं लोकराज्ञीचपरयामुदा  
अथ नागरिकाः सर्वे मन्त्रिवृद्धाः पुरोधसः । प्रत्युद्गम्य परिष्वज्य तमानिन्युर्नृपान्तिकम्  
अथोत्सवेन महता प्रविश्य निजमन्दिरम् । राजपुत्रः स्वपितरौ वन्दे वाष्पमुत्सृजन्  
तं पादमूले पतितं स्वपुत्रं विवेद नाऽसौ पृथिवीपतिः क्षणम् ।

प्रबोधितोऽमात्यजनैः कथञ्चिदुत्थाप्य किलन्नेन हृदाऽऽलिलिङ्ग ॥ १४७ ॥

क्रमेण मातृभिवन्द्य ताभिः प्रवर्धिताशीः प्रणयाकुलाभिः ।

आलिङ्गितः पौरजनानशेषान्सम्भावयामास स राजसूनुः ॥ १४८ ॥

तेषां मध्ये समासीनः स्ववृत्तान्तमशेषतः । पित्रे निवेदयामास तक्षकस्य च मित्रताम्  
दत्तं भुजङ्गराजेन रत्नादिधनसञ्चयम् । दिव्यं तद्वाक्षसानीतं पित्रे सर्वं न्यवेदयत्  
राजपुत्रस्य चरितं दृष्ट्वा श्रुत्वा च विह्वलः । मेनेऽस्तु पायाः सौभाग्यं महेशाराधनार्जितम्  
सौमाङ्गल्यमयीं वार्तामिमां निषधभूपतिः । चारैर्निवेदयामास चित्रवर्ममहीपतेः  
श्रुत्वाऽमृतमयीं वार्तां ससमुत्थाय सम्भ्रमात् । तेभ्यो दत्त्वा धनं भूरिननताऽऽनन्दविह्वलः  
अथाहूय स्वतनयां परिष्वज्या श्रुलोचनः । भूषणैर्भूषयामास तस्यैव ध्वजलक्षणां  
अथोत्सवो महानासीद्राष्ट्रग्रामपुरादिषु । सीमन्तिन्याः शुभाचारं शशंसुः सर्वतो जनाः  
चित्रवर्माधिनृपतिः समाहूयेन्द्रसेनजम् । पुनर्विवाहविधिना सुतां तस्मै न्यवेदयत्  
चन्द्राङ्गदोऽपि रत्नाद्यैरानीतस्तक्षकालयात् ।

स्वां पत्नीं भूषयाञ्चक्रे मर्त्यानामतिदुर्लभैः ॥ १४९ ॥

अङ्गरागेण दिव्येन तप्तकाञ्चनशोभिना । शुशुभे सा सुगन्धेन दशयोजनगामिना ॥  
अम्लानमालयाश्वत्पद्मकिञ्चलकवर्णया । कल्पद्रुमोत्थया बाला भूषिता शुशुभे सती  
एवं चन्द्राङ्गदः पत्नीमवाप्य समये शुभे । ययौ स्वनगरीं भूयः श्वशुरेणानुमोदितः  
इन्द्रसेनोऽपि राजेन्द्रो राज्ये स्थाप्य निजात्मजम् ।

तपसा शिवमाराध्य लेभे संयमिनां गतिम् ॥ १५० ॥

दशवर्षसहस्राणि सीमन्तिन्या स्वभार्यया । सार्धं चन्द्राङ्गदो राजा बुभुजे विषयान्वहन्  
प्रासृत तनयानष्टौ कन्यामेकां वराननाम् । रमेसीमन्तिनी भर्त्रा पूजयन्ती महेश्वरम्

दिने दिने च सौभाग्यं प्राप्तं चैवेन्दुवासरात् ॥ १७६ ॥

सूत उवाच

विचित्रमिदमाख्यानं मया समनुवर्णितम् ।

भूयोऽपि वक्ष्ये माहात्म्यं सोमवारव्रतोदितम् ॥ १७७ ॥

इति श्रीस्कान्दे महापुराण एकाशीतिसाहस्र्यां संहितायां ब्रह्मोत्तरखण्डे

सोमवारव्रतवर्णनेसीमन्तिनीकथानकवर्णनंनामाष्टमोऽध्यायः ॥ ८ ॥

## नवमोऽध्यायः

### सीमन्तिन्याःप्रभाववर्णनम्

ऋषय ऊचुः

साधुसाधु महाभाग! त्वयाकथितमुत्तमम् । आख्यानं पुनरन्यच्चविचित्रं वक्तुमर्हसि

सूत उवाच

विदर्भविषये पूर्वमासीदेको द्विजोत्तमः । वेदमित्र इतिख्यातो वेदशास्त्रार्थवित्सुधीः  
तस्यासीदपरो विप्रः सखासारस्वताह्वयः । तावुभौ परमस्निग्धावेकदेशनिवासिनौ  
वेदमित्रस्य पुत्रोऽभूत्सुमेधानाम सुव्रतः । सारस्वतस्य तनयः सोमवानिति विश्रुतः  
उभौ सवयसौबालौ समवेषौ समस्थितौ । समं च कृतसंस्कारौ समविद्यौ बभूवतुः  
साङ्गानधीत्यतौ वेदांस्तर्कव्याकरणानि च । इतिहासपुराणानि धर्मशास्त्राणि कृतस्तनशः  
सर्वविद्याकुशलिनौ बाल्य एव मनीषिणौ । प्रहर्षमतुलं पित्रोर्ददतुः सकलैर्गुणैः  
तावेकदा स्वतनयौ तावुभौ ब्राह्मणोत्तमौ ।

आहूयाऽवोचतां प्रीत्या षोडशाब्दौ शुभाकृतौ ॥ ८ ॥

हे पुत्रकौ! युवां बाल्येकृतविद्यौ सुवर्चसौ । वैवाहिकोऽयं समयो वर्तते समयोः समम्  
इमं प्रसाद्य राजानं विदर्भेशं स्वविद्यया । ततः प्राप्य धनं भूरि कृतोद्वाहौ भविष्यथः

एवमुक्तौ सुतौ ताम्भ्यां तावुभौ द्विजनन्दनौ । विदर्भराजमासाद्य समतोषयतां गुणैः  
विद्यया परितुष्टाय तस्मै द्विजकुमारकौ । विवाहार्थं कृतोद्योगौ धनहीनावशंसताम्  
तयोरपि मतं ज्ञात्वास विदर्भमहीपतिः । प्रहस्य किञ्चित्प्रोवाच लोकतत्त्वविवित्सया  
आस्ते निपथराजस्य राज्ञीसीमन्तिनीसती । सोमवारे महादेवं पूजयत्यम्बिकायुतम्  
तस्मिन्दिने सपत्नीकान् द्विजाग्रत्यान्वेदवित्तमान् ।

सम्पूज्य परया भक्त्या धनं भूरि ददाति च ॥ १५ ॥

अतोऽत्र युवयोरेको नारीविभ्रमवेषधृक् । एकस्तस्याः पतिर्भूत्वा जायेतां विप्रदम्पती  
युवां वधूवरौ भूत्वा प्राप्य सीमन्तिनीगृहम् ।

भुक्त्वा भूरि धनं लब्ध्वा पुनर्यातं ममाऽन्तिकम् ॥ १७ ॥

इति राज्ञा समादिष्टौ भीतौ द्विजकुमारकौ । प्रत्युच्चतुरिदं कर्म कर्तुं नौ जायते भयम्  
देवतासु गुरौ पित्रोस्तथाराजकुलेषु च । कौटिल्यमाचरन्मोहात्सद्यो नश्यतिसान्वयः  
कथमन्तर्गृहं राज्ञां छद्मना प्रविशेत्पुमान् । गोप्यमानमपि छद्मकदाचित्ख्यातिमेष्यति  
ये गुणाः साधिताः पूर्वं शीलाचारश्रुतादिभिः ।

सद्यस्ते नाशमायान्ति कौटिल्यपथगामिनः ॥ २१ ॥

यापं निन्दा भयं वैरं च त्वार्येतानि देहिनाम् । छद्ममार्गप्रपन्नानां तिष्ठन्त्येव हि सर्वदा  
अत आवां शुभाचारौ जातौ च शुचिनां कुले । वृत्तधूर्तजनश्लाघ्यं नाऽऽश्रयावः कदाचन  
राजोवाच

देवतानां गुरूणाञ्च पित्रोश्च पृथिवीपतेः ।

शासनस्याऽप्यलङ्घ्यत्वात् प्रत्यादेशो न कर्हिचित् ॥ २४ ॥

एतैर्यद्यत्समादिष्टं शुभं वा यदि वाऽशुभम् । कर्त्तव्यं नियतं भीतैरप्रमत्तैर्बभूवुभिः  
अहो वयं हिराजानः प्रजायूयं हि सम्मताः । राजाज्ञया प्रवृत्तानां श्रेयः स्यादन्यथा भयम्  
अतो मच्छासनं कार्यं भवद्भ्यामविलम्बितम् ।

इत्युक्तौ नरदेवेन तौ तथेत्यूच्चतुर्भयात् ॥ २७ ॥

सारस्वतस्य तनयं सामवन्तं नराधिपः । स्त्रीरूपधारिणं चक्रे वस्त्राकल्पाञ्जनादिभिः

स कृत्रिमोद्भूतकलत्रभावः प्रयुक्तकर्णाभरणाङ्गरागः ।

स्निग्धाञ्जनाक्षः स्पृहणीयरूपो बभूव सद्यः प्रमदोत्तमाभः ॥ २६ ॥

तावुभौ दम्पती भूत्वा द्विजपुत्रौ नृपाज्ञया । जग्मतुर्नैषधं देशं यद्वा तद्वा भवत्विति  
उपेत्य राजसदनं सोमवारे द्विजोत्तमैः । सपत्नीकैः कृतातिथ्यो धौतपादौ बभूवतुः  
साराज्ञीब्राह्मणान्सर्वानुपविष्टान्वरासने । प्रत्येकमर्घ्याञ्चक्रे सपत्नीकान्द्विजोत्तमान्  
तौ च विप्रसुतौ दृष्ट्वा प्राप्तौ कृतकदम्पती । ज्ञात्वा किञ्चिद्विहस्यथमेनेगौरीमहेश्वरौ  
आवाह्य द्विजमुख्येषु देवदेवं सदाशिवम् । पत्नीष्वावाहयामास सा देवी जगदश्विकाम्  
गन्धैर्माल्यैः सुरभिभिर्भूषैर्नैराजनैरपि । अर्घयित्वा द्विजश्रेष्ठान्मन्त्रक्रे समाहिता  
हिरण्मयेषु पात्रेषु पायसं वृतसंयुतम् । शर्करामधुसंयुक्तं शाकैर्जुष्टं मनोरमैः ॥ ३६ ॥

गन्धशाल्योदनेहृद्यैर्मोदकापूपराशिभिः । शङ्कुलीभिश्च संयावैः कृसरैर्मापपक्कैः

तथाऽन्यैरप्यसंख्यातैर्मर्घ्यैर्भोज्यैर्मनोरमैः ।

सुगन्धैः स्वादुभिः सूपैः पानीयैरपि शीतलैः ॥ ३८ ॥

कलममन्नं द्विजाग्र्येभ्यः साभक्त्यापयं वेपयत् । दध्योदनं निरुपमं निवेद्य समतोपयत्  
भुक्तवत्सु द्विजाग्र्येषु स्वाचान्तेषु नृपाङ्गना । प्रणम्य दत्त्वा ताभ्यं कूलं दक्षिणाञ्च यथाहृतः  
धेनूँ हिरण्यवासांसिरत्नस्त्रग्भूषणानि च । दत्त्वाभूयो नमस्कृत्य विसृज्य द्विजोत्तमान्

तयोर्द्वयोर्भूषुरव्ययपुत्रयोरेकस्तथा हैमवती धियाचितः ।

एको महादेव धियाभिपूजितः कृतप्रणामौ ययतुस्तदाज्ञया ॥ ४२ ॥

सा तु विस्मृतपुम्भावा तस्मिन्नेव द्विजोत्तमे ।

जातस्पृहा मदोत्सिक्ता कन्दर्पविवशाऽब्रवीत् ॥ ४३ ॥

अयिनाथ विशालाक्ष सर्वावयवसुन्दर ! । तिष्ठतिष्ठक वा यासिमानं पश्यति ते प्रियाम्  
इदमग्रे वनं रम्यं सुपुष्पितमहाद्रुमम् । अस्मिन्निवर्तुमिच्छामि त्वया सह यथासुखम्

इत्थं तयोक्तमाकर्ण्य पुरोऽगच्छद् द्विजात्मजः ।

विचिन्त्य परिहासोक्तिं गच्छति स्म यथा पुरा ॥ ४६ ॥

पुनरप्याह सा बालातिष्ठतिष्ठकयास्यसि । दुरुत्सहस्मरावेशां परिभोक्तुमुपेत्य माम्

परिष्वजस्व मां कान्तां पाययस्व तवाऽधरम् ।

नाऽहं गन्तुं समर्थाऽस्मि स्मरबाणप्रपीडिता ॥ ४८ ॥

इत्थमश्रुतपूर्वा तां निशम्य परिशङ्कितः । आयान्तीं पृष्ठतो वीक्ष्य सहसा विस्मयंगतः  
कैपापन्नपलाशाक्षी पीनोन्नतपयोधरा । कृशोदरी बृहच्छोणी नवपल्लवकोमला ॥

स एव मे सखा किन्तु जात एव वराङ्गना ।

पृच्छाम्येनमतः सर्वमिति सञ्चिन्त्य सोऽब्रवीत् ॥ ५१ ॥

किमपूर्वं इवाभासि सखेरूपगुणादिभिः । अपूर्वं भाषसे वाक्यं कामिनीव समाकुला  
यस्त्वं वेदपुराणज्ञो ब्रह्मचारी जितेन्द्रियः । सारस्वतात्मजः शान्तः कथमेवं प्रभाषसे  
इत्युक्ता सा पुनः प्राह नाऽहमस्मि पुमान्प्रभो !

नाम्ना सामवती बाला तवाऽस्मि रतिदायिनी ॥ ५४ ॥

यदि ते संशयः कान्तममाङ्गानि विलोकय । इत्युक्तः सहसामार्गेरहस्येनां व्यलोकयत्  
तामकृत्रिमधम्मिल्लं जयनस्तनशोभिनीम् ।

सुरूपां वीक्ष्य कामेन किञ्चिद् व्याकुलतामगात् ॥ ५६ ॥

पुनः संस्तम्य यत्नेन चेतसो विकृतिबुधः । मूहूर्त्तविस्मयाविष्टो न किञ्चित्प्रत्यभाषत  
सामवत्युवाच

गतस्ते संशयः कञ्चित्तर्ह्यागच्छ भजस्व माम् ।

पश्येदं विपिनं कान्त! परस्त्रीसुरतोचितम् ॥ ५८ ॥

सुमेधा उवाच

मैवं कथय मर्यादां मा हिंसीर्मदमत्तवत् । आवां विज्ञातशास्त्रार्थोत्त्वमेवं भाषसे कथम्  
अधीतस्य च शास्त्रस्य विवेकस्य च कुलस्य च ।

किमेष सदृशो धर्मो जारधर्मनिषेवणम् ॥ ६० ॥

न त्वं स्त्री पुरुषो विद्वान्ज्ञानी ह्यात्मानमाऽऽत्मना ।

अयं स्वयंकृतोऽनर्थ आवाभ्यां यद्विचेष्टितम् ॥ ६१ ॥

अर्घयित्वा त्वमपि तरोधूर्त्तराजानुशासनात् । कृत्वा चानुचितं कर्म तस्यैतद्बुज्यते फलम्

सर्वं त्वनुचितं कर्म नृणां श्रेयोविनाशनम् ।

यस्त्वं विप्रात्मजो विद्वान्गतः स्त्रीत्वं विगर्हितम् ॥ ६३ ॥

मार्गं त्यक्त्वा गतोऽरण्यं नरो विध्येत कण्टकैः ।

बलाद्धिष्येत वा हिंस्रैर्यदा त्वक्तसमागमः ॥ ६४ ॥

एवं विवेकमाश्रित्य तूष्णीमेहिस्वयंगृहम् । देवद्विजप्रसादेन स्त्रीत्वं तवविलीयते  
अथवा देवयोगेन स्त्रीत्वमेव भवेत्तव । पित्रा दत्ता मया साकं रंस्यसे वरवर्णिनि  
अहो चित्रमहो दुःखमहो पापबलमहत् । अहो राज्ञःप्रभावोयं शिवाराधनसम्भृतः  
इत्युक्ताऽप्यसकृत्तेन सा वधूरतिविह्वला । बलेन तं समालिङ्ग्य चुचुम्बाधरपल्लवम्  
अर्पितोऽपि तथा धीरःसुमेधानूतनस्त्रियम् । यत्तादानीयसदनं कृत्स्नतत्रन्यवेदयन्

तदाकर्णाय तो विप्रो कुपितो शोकविह्वलो ।

ताभ्यां सह कुमारभ्यां वैदर्भान्तिकमीयतुः ॥ ७० ॥

ततःसारस्वतः प्राह राजानं धूर्तचेष्टितम् । राजन्ममात्मजंपश्यतवशासनयन्त्रितम्

एतौ तवाज्ञावशगौ चक्रतुः कर्मगर्हितम् ।

मत्पुत्रस्तत्फलं भुङ्क्ते स्त्रीत्वं प्राप्य जुगुप्सितम् ॥ ७२ ॥

अद्यमेसन्ततिर्नष्टानिराशाःपितरोमम । नापुत्रस्यहिलोकोऽस्तलुप्तपिण्डादिसंस्कृतेः  
शिखोपवीतमजिनं मौञ्जीं दण्डंकमण्डलम् । ब्रह्मचर्योचितं चिह्नं विहायेमादशांगतः  
ब्रह्मन्त्रश्चसावित्रीस्नानं सन्ध्यां जपाचनम् । विसृज्य स्त्रीत्वमाप्तोस्यकागतिर्वदपार्थिव  
त्वया मे सन्ततिर्नष्टा नष्टोवेदपथश्च मे । एकात्मजस्य मे राजन्का गतिर्वदशाश्वती

इति सारस्वतेनोक्तं वाक्यमाकर्ण्य भूपतिः ।

सीमन्तिन्याः प्रभावेण विस्मयं परमं गतः ॥ ७७ ॥

अथ सर्वान्समाहूय महर्षीन्मितद्युतीन् । प्रसाद्यप्रार्थयामास तस्य पुस्त्वंमहीपतिः

तेऽब्रुवन्नथ पार्वत्याः शिवस्य च समीहितम् ।

तद्वक्तानाश्च माहात्म्यं कोऽन्यथाकर्तुमीश्वरः ॥ ७९ ॥

अथ राजा भरद्वाजमादाय मुनिपुङ्गवम् ।

ताभ्यां सह द्विजाग्रत्याभ्यां तत्सुताभ्यां समन्वितः ॥ ८० ॥

अम्बिकाभवनं प्राप्य भरद्वाजोपदेशतः । तां देवीं नियमैस्तीव्रैरुपास्तेस्ममहानिशि

एवं त्रिरात्रं सुविसृष्टभोजनः स पार्वतीध्यानरतो महीपतिः ।

सम्यक्प्रणामैर्विविधैश्च संस्तवैर्गौरीं प्रपन्नातिहरामतोपयत् ॥ ८२ ॥

ततः प्रसन्ना सादेवीभक्तस्य पृथिवीपतेः । स्वरूपं दर्शयामास चन्द्रकोटिसमप्रभम्

अथाह गौरी राजानं किं ते ब्रूहि समीहितम् ।

सोऽप्याह पुंस्त्वमेतस्य कृपया दीयतामिति ॥ ८४ ॥

भूयोऽप्याह महादेवी मद्भक्तैः कर्म यत्कृतम् ।

शक्यते नाऽन्यथा कर्तुं वर्णायुतशतैरपि ॥ ८५ ॥

राजोवाच

एकात्मजो हि विप्रोयं कर्मणा नष्टसन्ततिः । कथं सुखं प्रपद्येत विना पुत्रेणतादृशः

देव्युवाच

तस्याऽन्यो मत्प्रसादेन भविष्यति सुतोत्तमः ।

विद्याविनयसम्पन्नो दीर्घायुरमलाशयः ॥ ८७ ॥

एषासामवती नाम सुतातस्याद्विजन्मनः । भूत्वा सुमेधसःपत्नीकामभोगेनयुज्यताम्

इत्युक्त्वाऽन्तर्हिता देवी ते च राजपुरोगमाः ।

गताःस्वस्वं गृहं सर्वं चक्रुस्तच्छासने स्थितिम् ॥ ८९ ॥

सोऽपि सारस्वतो विप्रः पुत्रं पूर्वसुतोत्तमम् ।

लेभे देव्याः प्रसादेन ह्यचिरादेवकालतः ॥ ९० ॥

तां च सामवतींकन्यांददौ तस्मैसुमेधसे । तौदम्पती चिरं कालं बुभुजातेपरंसुखम्

सूत उवाच

इत्येष शिवभक्तायाः सीमन्तिन्या नृपस्त्रियाः ।

प्रभावः कथितःशम्भोर्माहात्म्यमपि वर्णितम् ॥ ९२ ॥

भूयोऽपि शिवभक्तानां प्रभावं विस्मयावहम् ।

॥ समासाद्वर्णयिष्यामि श्रोतॄणां मङ्गलायनम् ॥ ६३ ॥

इति श्रीस्कान्देमहापुराण एकाशीतिसाहस्र्यासंहतायां तृतीये ब्रह्मोत्तरखण्डे  
सीमन्तिन्याः प्रभाववर्णनं नाम नवमोऽध्यायः ॥ ६ ॥

## दशमोऽध्यायः

भद्रायाख्यानेऋषभयोगिनाभद्रायुजीवनम्

सूत उवाच

विचित्रं शिवनिर्माणं विचित्रं शिवचेष्टितम् ।

विचित्रं शिवमाहात्म्यं विचित्रं शिवभाषितम् ॥ १ ॥

विचित्रं शिवभक्तानां चरितं पापनाशनम् । स्वर्गापवर्गयोः सत्यं साधनं तद्ब्रवीम्यहम्  
अवन्ताविषये कश्चिद्ब्राह्मणो मन्दराह्वयः । बभूव विषयारामः स्त्रीजितो धनसंग्रही  
सन्ध्यास्नानपरित्यक्तो गन्धमाल्याम्बरप्रियः ।

कुलीसक्तः कुमार्गस्थो यथा पूर्वमजामिलः ॥ ४ ॥

सवेश्यां पिङ्गलां नामरममाणो दिवानिशम् । तस्या एव गृहे नित्यमासीदविजितेन्द्रियः  
कदाचित्सदने तस्यास्तस्मिन्निवसति द्विजे ।

ऋषभो नाम धर्मात्मा शिवयोगी समाययौ ॥ ६ ॥

तमागतमभिप्रेक्ष्य मत्वा स्वंपुण्यमूर्जितम् । सा वेश्या स च विप्रश्च पर्यपूजयतामुभौ  
तमारोप्य महापीठे कम्बलाम्बरसम्भृते । प्रक्षाल्य चरणौ भक्त्या तज्जलदधतुः शिरः  
स्वागताव्यनमस्कारैर्गन्धपुष्पाक्षतादिभिः । उपचारैः समभ्यर्च्य भोजयामास तु मुदा  
तं भुक्तवन्तमाचान्तं पर्यङ्के सुखसंस्तरे । उपवेश्य मुदा युक्तौ ताभ्वलं प्रत्ययच्छताम्

पादसम्वाहनं भक्त्या कुर्वन्तौ देवचोदितौ ।

कल्पयित्वा तु शुश्रूषां प्रीणयामास तुश्चिरम् ॥ ११ ॥

एवं समर्चितस्ताभ्यां शिवयोगी महाद्युतिः । अतिवाह्यनिशामेकां ययौ प्रातस्तदा दूतः  
एवं काले गतप्राये स विप्रो निधनगतः । सा च वेभ्यामृताकाले ययौ कर्माजितां गतिम्  
स विप्रः कर्मणानीतो दशार्णधरणीपतेः । वज्रबाहुकुटुम्बिन्याः सुमत्या गर्भमास्थितः  
तां ज्येष्ठपत्नीं नृपतेर्गर्भसम्पदमाश्रिताम् । अवेश्य तस्यै गरलं सपत्न्यश्छन्नाददुः  
सा भुक्त्वा गरलं घोरं न मृता देवयोगतः । क्लेशमेव परम्प्राप्य मरणादतिदुःसहम्  
अथ काले समायाते पुत्रमेकमजीजनत् । क्लेशेन महता साध्वी पीडिता वरवर्णिनी  
स निर्देशो राजपुत्रः स्पृष्टपूर्वो गरेण यत् ।

तेनाऽवाप महाक्लेशं क्रन्दमानो दिवानिशम् ॥ १८ ॥

तस्य बालस्य माता च सर्वाङ्गवर्णपीडिता । बभूव तुरन्तिक्रिष्टौ गरयोगप्रभावतः ॥  
तौ राज्ञा च समानीतौ वैद्यैश्च कृतभेषजौ । न स्वास्थ्यमापतुर्यत्नैरनेकैर्योजितैरपि  
न रात्रौ लभते निद्रां सा राज्ञी विपुलव्यथा ।

स्वपुत्रस्य च दुःखेन दुःखिता नितरां कृशा ॥ २१ ॥

न तत्त्वं कतिचिन्मासान्स राजा मातृपुत्रकौ ।

जीवन्तौ च मृतप्रायौ विलोक्याऽऽत्मन्यचिन्तयत् ॥ २२ ॥

एतौ मे गृहिणीपुत्रौ निरयादागताविह । अत्रान्तर्गोक्रन्दन्तौ निद्राभङ्गविधायिनौ  
अत्रोपायं कर्षिष्यामि पापयोध्रं वनेतयोः । मर्तुं वाजीचितुं वापि नक्षमोपापभोगिनौ  
इत्थं विनिश्चित्य च भूमिपालः सक्तः सपत्नीषु तदात्मजेषु ।

आहूय सूतं निजदारपुत्रौ निर्वापयामास स्थेन दूरम् ॥ २५ ॥

तौ सूतेन परित्यक्तौ कुत्रचिद्विजने वने । अवापतुः परां पीडां भुङ्क्व्यां भृशविह्वलौ  
सोद्वहन्ती निजं बालं निपतन्तापदेपदे । निःश्वसन्ती निजं कर्मनिन्दन्ती च किताभृशम्  
कचित्कण्टकमिन्नाङ्गी मुक्तवेशी भयाऽऽतुरा ।

कचिद्व्याघ्रस्वनं भीता कचिद्व्यालैरनुदुता ॥ २८ ॥

न तस्यैमाना पिशाचैश्च वेतालैर्बह्वराक्षसैः । महागुल्मेषु धावन्ती भिन्नपादाभुराशमभिः  
संबं घोरे महारण्ये भ्रमन्ती नृपगेहिनी । देवात्प्राप्ता वणिङ्मार्गं गोवाजिनरसे वितम्



गच्छन्ती तेन मार्गेण सुदूरमतियत्नतः । ददर्श वैश्यनगरं बहुस्त्रीनरसेवितम् ॥ ३१ ॥  
तस्य गोप्ता महावैश्यो नगरस्य महाजनः । अस्ति पद्माकरो नाम राजराज इवापरः  
तस्य वैश्यपतेः काचिद्गृहदासीनृपाङ्गनाम् । आयान्ती दूरतो दृष्ट्वा तदन्तिकमुपाययौ

सा दासी नृपतेः कान्तां सपुत्रां भृशपीडिताम् ।

स्वयं विदितवृत्तान्ता स्वामिने प्रत्यदर्शयत् ॥ ३४ ॥

स तां दृष्ट्वा विशां नाथो रुजात्तां क्लिष्टपुत्रकाम् ।

नीत्वा रहसि मुच्यक्तं तद्वृत्तान्तमपृच्छत ॥ ३५ ॥

तयानिवेदिताशेषवृत्तान्तः सवणिक्पतिः । अहोकष्टमिति ज्ञात्वा निशश्वासमुदुर्मुहुः  
तामन्तिके स्वगृहस्य सन्निवेश्य रहोगृहे । वासोन्नपानशयनैर्मातृसाम्यमपूजयत्  
तस्मिन्गृहे नृपवधुर्निवसन्ती सुरक्षिता । व्रणयश्मादिरोगाणां न शान्तिप्रत्यपद्यत  
ततो दिनेः कतिपर्यैः स बालो व्रणपीडितः ।

विलङ्घितभिषक् सत्त्वो ममार च विधेर्वशात् ॥ ३६ ॥

मृते स्वतनये राज्ञी शोकेन महता वृता । मूर्च्छिता चाऽपतद्भूमौ गजभग्नेव वल्लरी ॥ ३७ ॥

दैवात्सञ्ज्ञामवाऽप्याथ वाष्पक्लिन्नपयोधरा ।

सान्त्विताऽपि वणिक्स्त्रीभिर्विललाप सुदुःखिता ॥ ३८ ॥

हा तात तात हा पुत्र मम प्राणरक्षक । हा राजकुलपूर्णन्दो हा ममाऽऽनन्दवर्धन ! ॥

इमामनाथां कृपाणां त्वत्प्राणां त्यक्तवान्धवाम् ।

मातरं ते परित्यज्य क यातोऽसि नृपात्मज ॥ ३९ ॥

इत्येभिरुदितैर्वाक्यैः शोकचिन्ताविवर्धकैः ।

विलपन्ती मृतापत्यां को नु सान्त्वयितुं क्षमः ॥ ४० ॥

एतस्मिन्समये तस्या दुःखशोकचिकित्सकः ।

ऋषभः पूर्वमाख्यातः शिवयोगी समाययौ ॥ ४५ ॥

स योगी वैश्यनाथेन सार्धहस्तेन पूजितः ।

तस्याः सकाशमगमच्छोचन्त्या इदमब्रवीत् ॥ ४६ ॥

ऋषभ उवाच

अकस्मात्किमहो वत्से! रोखीषि विमूढधीः ।

को जातः कतमो लोके को मृतो वद साम्प्रतम् ॥ ४७ ॥

अमी देहादयो भावास्तोयफेनसधर्मकाः ।

कचिद्भ्रान्तिः क्वचिच्छान्तिः स्थितिर्भवति वा पुनः ॥ ४८ ॥

अतोऽस्मिन्फेनमदृशेदेहे पञ्चत्वमागते । शोकस्यानवकाशत्वाच्च शोचन्ति विपश्चितः ।

गुणैर्भूतानि सृज्यन्ते भ्राम्यन्ते निजकर्मभिः ।

कालेनाऽथ विकृष्यन्ते वासनायां च शेरते ॥ ५० ॥

माययोत्पत्तिमायान्तिगुणाः सत्त्वाद्यस्त्रयः । तैरेव देहाजायन्ते जातास्तल्लक्षणाश्रयाः ।

देवत्वं याति सत्त्वेन रजसा च मनुष्यताम् । तिर्यक्त्वं तमसा जन्तुर्वासनानुगतो वशः ।

संसारे वर्तमानेऽस्मि जन्तुः कर्मानुबन्धनात् । दुर्विभाव्यांगतिर्याति सुखदुःखमर्यामुहुः ।

अपि कल्पायुगं तेषां देवानां तु विपर्ययः । अनेकामयवद्भानां का कथा नरदेहिनाम् ।

केचिद्ददन्ति देहस्य कालमेव हि कारणम् ।

कर्म केचिद् गुणान्केचिद् देहः साधारणो ह्ययम् ॥ ५५ ॥

कालकर्मगुणाधानं पञ्चात्मकमिदं वपुः । जातं दृष्ट्वा न हृष्यन्ति न शोचन्ति मृतं बुधाः ।

अव्यक्ते जायते जन्तुरव्यक्ते च प्रलीयते । मध्ये व्यक्तवदाभाति जलबुद्बुदसन्निभः ।

यदा गर्भगतो देही विनाशः कल्पितस्तदा । देवाजीवति वा जातो म्रियते सहस्रं वदा ।

गर्भस्था एव नश्यन्ति जातमात्रास्तथापरे । कचिद्यवानो नश्यन्ति म्रियन्ते केपिवार्धके ।

यादृशं प्राक्तनं कर्म तादृशं विन्दते वपुः । भुङ्क्ते तदनु रूपाणि सुखदुःखानि च ह्यसौ ।

मायानुभावे रितयोऽपि त्रयोऽसुरतसम्भ्रमात् । देहउत्पद्यते कोऽपि पुं योऽपि त्वर्लीबलक्षणः ।

आयुः सुखं च दुःखं च पुण्यं पापं श्रुतं धनम् । ललाटे लिखितं धात्रावहज्जन्तुः प्रजायते ।

कर्मणामविलङ्घ्यत्वात्कालस्याप्यनतिक्रमात् ।

अनित्यत्वाच्च भावानां न शोकं कर्तुं मर्हसि ॥ ६३ ॥

क स्वप्नेनियतं स्थैर्यमिन्द्रजाले क सत्यता । क नित्यता शरन्मये क शश्वत्त्वं कलेवरे

तवजन्मान्यतीतानि शतकोट्ययुतानिच । अजानत्याः परंतत्त्वंसम्प्राप्तोऽयंमहाभ्रमः

कस्य कस्याऽसि तनया जननी कस्य कस्य वा ।

कस्य कस्याऽसि गृहिणी भवकोटिषु वर्त्तिनी ॥ ६६ ॥

पञ्चभूतात्मको देहस्त्वगसृङ्मांसबन्धनः ।

मेदोमज्जास्थिनिचितो विण्मूत्रश्लेष्मभाजनम् ॥ ६७ ॥

शरीरान्तरमप्येतन्नजदेहोद्धवं मलम् । मत्वास्वतनयंमूढेमाशोकंकन्तुमर्हसि ॥ ६८ ॥

यदि नाम जनः कश्चिन्मृत्युं तरति यत्नतः । कथंतर्हि विपद्येरन्सर्वे पूर्वं विपश्चितः

तपसा विद्ययाबुद्ध्यामन्त्रौषधिरसायनैः । अतियातिपरंमृत्युनदश्चिदपिपण्डितः

एकस्याद्य मृतिर्जन्तोःश्वश्चान्यस्यवरानने ! तस्मादनित्यावयवेनत्वंशोचितुमर्हसि

नित्यं सन्निहितो मृत्युः किं सुखं वद देहिनाम् ।

व्याघ्रे पुरः स्थिते ग्रासःपशूनां किं नु रोचते ॥ ७२ ॥

अतो जन्म जरां जेतुं यदीच्छसि वरानने ! शरणं ब्रज सर्वेशं मृत्युंजयमुमापतिम्

तावन्मृत्युभयंघोरं तावज्जन्मजराभयम् । यावन्नो याति शरणं देही शिवपदाम्बुजम्

अनुभूयेह दुःखानि संसारे भृशदारुणे । मनो यदा वियुज्येत तदाध्येयो महेश्वरः

मनसापिबतः पुंसः शिवध्यानरसामृतम् । भूयस्तृष्णा न जायेत संसारविषयासवे

विमुक्तं सर्वसङ्केश्चमनो वैराग्ययन्त्रितम् । यदा शिवपदे मग्नं तदा नास्ति पुनर्भवः

तस्मादिदं मनो भद्रे शिवध्यानैकसाधनम् । शोकमोहसमाविष्टं माकुरुष्व शिवं भज

सूत उवाच

इत्थं सानुनयं राज्ञी बोधिता शिवयोगिना ।

प्रत्याचष्ट गुरोस्तस्य प्रणम्य चरणाम्बुजम् ॥ ७६ ॥

राज्युवाच

भगवन्मृतपुत्रायास्त्यक्तायाः प्रियवन्धुभिः । महारोगानुराया मे का गतिर्मरणं विना

अतोऽहं मर्त्तं मिच्छामिसहैघ शिशुनाऽमुना । कृतार्थाहंयदद्य त्वामपश्यंमरणोन्मुखी

सूत उवाच

इति तस्या वचः श्रुत्वा शिवयोगी दयानिधिः ।

पूर्वोपकारं संस्मृत्य मृतस्यान्तिकमाययौ ॥ ८२ ॥

सतदाभस्मसंगृह्यशिवमन्त्राभिमन्त्रितम् । विदीर्णेतन्मुखेक्षित्वामृतंप्राणैरयोजयत्

सवालः सङ्गतः प्राणैःशनैरुन्मील्य लोचने । प्राप्तपूर्वेन्द्रियबलो रुरोद स्तन्यकांक्षया

मृतस्यपुनरुत्थानं वीक्ष्य बालस्य विस्मिताः । जना मुमुदिरेसर्वेनगरेषु पुरोगमाः

अथाऽऽनन्दभरा राज्ञी विह्वलोन्मत्तलोचना । जग्राहतनयं शीघ्रंवाग्पव्याकुललोचना

उपगुह्य तदा तन्वा परमानन्दनिर्वृता । न वेदात्मानमन्यं वा सुपुत्रेव परिश्रमात्

पुनश्च ऋषभयोगी तयोर्मातृकुमारयोः । विपत्रणयुतं देहं भस्मनैव परामृशत् ॥

नौ च तद्भस्मना स्पृष्ट्वाप्राप्तविद्यकलेवरौ । देवानां सदृशंरूपं दधतुःकान्तिभूषितम्

सम्प्राप्ते त्रिदिवैश्वर्ये यत्सुखं पुण्यकर्मणाम् ।

तस्माच्छतगुणं प्राप सा राज्ञी सुखमुत्तमम् ॥ ८० ॥

नां पादयोर्निपतितामृषभः प्रेमविह्वलः । उत्थाप्याश्वासयामास दुःखैर्मुक्तामुवाच ह

अयि वत्से! महाराज्ञि! जीव त्वं शाश्वतीः समाः ।

यावज्जीवसि लोकेऽस्मिन्न तावत्प्राप्स्यसे जराम् ॥ ८२ ॥

परतेतनयःसाधिवभद्रायुरितिनामतः । ख्यातिं यास्यतिलोकेषुनिजराज्यमवाप्स्यति

अस्य वैश्यस्यसदनेतावत्तिष्ठ शुचिस्मिते । यावदेव कुमारस्ते प्राप्तविद्योभविष्यति

सूत उवाच

इतितामृषभो योगीतंचराजकुमारकम् । सञ्जीव्यभस्मवीर्येणययौ देशान्यथेप्सितान्

इति श्रीस्कान्दे महापुराण एकाशीतिसाहस्र्यांसंहितायां तृतीये ब्रह्मोत्तरखण्डे

भद्राध्याख्याने ऋषभयोगिना भद्रायुजीवनं नाम दशमोऽध्यायः ॥ १० ॥

## एकादशोऽध्यायः

भद्रायुस्प्रत्यृषभोपदेशवर्णनम्

सूत उवाच

पिङ्गला नाम या वेश्या मयापूर्वमुदाहृता । शिवभक्तार्चनात्पुण्याच्यत्वा पूर्वकलेवरम्  
चन्द्राङ्गदस्यसाभूयःसीमन्तिन्यामजायत । रूपौदार्यगुणोपेता नाम्नावैकीर्तिमालिनी  
भद्रायुरपि तत्रैव राजपुत्रो वणिक्पतेः । ववृधे सद्ने भानुः शुचाविव महातपाः ॥

तस्यापि वैश्यनाथस्य कुमारस्त्वैक उत्तमः ।

स नाम्ना सुनयः प्रोक्तो राजसूतोः सखाऽभवत् ॥ ४ ॥

तावुभौपरमस्मिन्धौ राजवैश्यकुमारकौ । चित्रक्रीडावुदाराङ्गौ रत्नाभरणमण्डितौ  
तस्य राजकुमारस्य ब्राह्मणः स वणिक्पतिः ।

संस्कारान्कारयामास स्वपुत्रस्याऽपि विस्तरात् ॥ ६ ॥

काले कृतोपनयनौ गुरुशुश्रूषणे रतौ । चक्रतुः सर्वविद्यानां संग्रहं विनयान्वितौ ॥  
अथ राकुमारस्य प्राप्ते षोडशहायने । स एव ऋषभोयोगी तस्य वेश्मन्युपाययौ  
सा राज्ञी स कुमारश्च शिवयोगिनमागतम् । मुहुर्मुहुः प्रणम्योभौ पूजयामासतुमुदा  
ताभ्यां चप्रजितःसोऽथयोगीशोदृष्टमानसः । तं राजपुत्रमुद्दिश्य वभाषेकरुणाद्र्ध्वीः

शिवयोग्युवाच

कच्चित्ते कुशलंतातन्वन्मातुश्चाप्यनामयम् । कच्चित्त्वं सर्वविद्यानामकार्षींश्चप्रतिग्रहम्  
कच्चिद्गुरुणां सततं शुश्रूषातत्परोभवान् । कच्चित्स्मरसिमांताततव प्राणप्रदंगुरुम्  
एवं वदतियोगीशे राज्ञीसा विनयान्विता । स्वपुत्रं पादयोस्तस्यनिपात्यैनमभाषत  
एष पुत्रस्तवगुरो त्वमस्यप्राणदः पिता । एष शिष्यस्तु संग्राह्योभवता करुणात्मना  
अतो वन्द्युभिरुत्सृष्टमनाथं परिपालय । अस्मै सम्यक्सतांमार्गमुपदेष्टुं त्वमर्हसि ॥

इति प्रसादितो राज्ञ्या शिवयोगी महामतिः ।

एकादशोऽध्यायः ]

\* ऋषभोपदेशवर्णनम् \*

६३५

तस्मै राजकुमाराय सन्मार्गमुपदिष्टवान् ॥ १६ ॥

ऋषभ उवाच

श्रुतिस्मृतिपुराणेषु प्रोक्तो धर्मः सनातनः । वर्णाश्रमानुरूपेण निवेद्यः सर्वदा जनैः  
भज्यते । सतां मार्गं सदेवचरितं चर । न देवाज्ञा विलङ्घ्येथा मा कार्षीर्देवहेलनम्  
गोदेवगुरुविप्रेषु भक्तिमान्भवसर्वदा । चाण्डालमपि सम्प्राप्तंसदासम्भावयातिथिम्  
सत्यं न त्यज सर्वत्र प्राप्तेऽपिप्राणसङ्कटे । गोब्राह्मणानां रक्षार्थमसत्यं त्वंवदकचित्  
परस्वेषु परस्त्रीषु देवब्राह्मणवस्तुषु । तृष्णां त्यज महाबाहो दुर्लभेष्वपि वस्तुषु  
सत्कथायां सदाचारे सद्ब्रते च सदागमे । धर्मादिसंग्रहे नित्यं तृष्णां कुरुमहामते  
स्नाने जपे च होमे च स्वाध्यायेपितृतर्पणे । गोदेवातिथिपूजासुनिरालस्योभवानघ  
क्रोधं द्वेषं भयं शाठ्यं पैशुन्यमसदाग्रहम् । कौटिल्यदम्भमुद्वेगं यत्नेन परिवर्जय  
क्षात्रधर्मरतोऽपि त्वं वृथा हिंसां परित्यज । शुष्कवरे वृथालापं परनिन्दां च वर्जय  
मृगयाद्यतपानेषु स्त्रीषु स्त्रीविजितेषु च । अत्याहारमतिक्रोधमतिनिद्रामतिश्रमम्

अत्यालापमतिक्रीडां सर्वदा परिवर्जय ॥ २७ ॥

अतिविद्यामतिश्रद्धामतिपुण्यमतिस्मृतिम् ।

अत्युत्साहमतिख्यातिमतिधैर्यं च साधय ॥ २८ ॥

सकामो निजदारेषु सक्रोधो निजशत्रुषु । सलोभः पुण्यनिचयेसाभ्यसूयोहधर्मिषु  
सद्वेषो भव पाखण्डे सरागः सज्जनेषु च । दुर्वोधो भव दुर्मन्त्रे वधिरःपिशुनोक्तिषु  
धृत्तं चण्डं शठं क्रूरं कितवं चपलं खलम् । पतितं नास्तिकं जिह्वादूरतः परिवर्जय  
आत्मप्रशंसांमा कार्षीः परिज्ञातेङ्गितो भव । धने सर्वकुटुम्बे चनात्यासक्तःसदा भव  
पत्न्याः पतिव्रतायाश्च जनन्याः श्वशुरस्यच । सतां गुरोश्च वचनेविश्वासंकुरुसर्वदा  
आत्मरक्षापरो नित्यमग्रमत्तो दृढव्रतः । विश्वासंनैवकुर्वीथाःस्वभृत्येष्वपिकुत्रचित्

विश्वस्तं मा वधीः कश्चिदपि चोरं महामते ॥

अपापेषु न शङ्केथाः सत्यान्न चलितो भव ॥ ३५ ॥

अनाथं कृपणं वृद्धं स्त्रियं बालं निरागसम् ।

परिरक्ष धनैः प्राणैर्बुद्ध्या शक्त्या बलेन च ॥ ३६ ॥

अपि शत्रुं वधस्याहं मा वधीः शरणागतम् ।

अप्यपात्रं सुपात्रं वा नीचो वापि महत्तमः ॥ ३७ ॥

योवाकोवापियाचेततस्मै देहि शिरोपि च । अपि यत्नेन महता कीर्तिमेव सदार्जय  
राज्ञां च विदुषां चैव कीर्तिरेव हि भूषणम् ।

सत्कीर्तिप्रभवाः लक्ष्मीः पुण्यं सत्कीर्तिसंभवम् ॥ ३८ ॥

सत्कीर्त्या राजते लोकश्चन्द्रश्चन्द्रिकयायथा । गजाश्वहेमनिचयं रत्नराशिनगोपमम्  
अकीर्त्योपहतं सर्वतृणवन्मुञ्च सत्वरम् । मातुः कोपंपितुःकोपंगुरोःकोपं धनव्ययम्  
पुत्राणामपराधं च ब्राह्मणानां क्षमस्वभोः । यथाद्विजप्रसादः स्यात्तथातेषां हितंचर  
राजानं संकटे मंशमुद्वरेयुर्द्विजोत्तमाः । आयुर्यशो बलं सौख्यं धनं पुण्यंप्रजोन्नतिः  
कर्मणा येन जायेत तत्सेव्यं भवता सदा । देशं कालं च शक्तिं चकार्यचाकार्यमेव च  
सम्यग्विचार्य यत्नेन कुरु कार्यं च सर्वदा ।

न कुर्याः कस्यचिद्वाधां परद्वाधां निवारय ॥ ४५ ॥

चोरान्दुष्टांश्चवाधेयाः सुनात्याशक्तिमत्तया । स्नाने जपे च होमे च देवैः पित्र्यैश्च कर्मणि  
अत्वरौ भव निद्रायां भोजने भव सत्वरः । दाक्षिण्ययुक्तमशठं सत्यं जनमनोहरम्  
अल्पाक्षरमनन्तार्थं वाक्यं ब्रूहि महामते । अभीतो भव सर्वत्र विपक्षेषु विपत्सु च  
भीतो भव ब्रह्मकुलेन पापे गुरुशासने । ज्ञातिवन्धुषु विप्रेषु भार्यासु तनयेषु च ॥ ४६ ॥  
समभावेन वर्तथास्तथा भोजनपङ्क्तिषु । सतां हितोपदेशेषु तथा पुण्यकथासु च

विद्यागोष्ठीषु धर्म्यासु कचिन्मा भूः पराडमुखः ।

शुचौ पुण्यजनस्याऽन्ते प्रख्याते ब्रह्मसङ्कुले ॥ ५१ ॥

महादेशे शिवमयेवस्तव्यं भवता सदा । कुलटा गणिका यत्र यत्र तिष्ठति कामुकः  
दुर्देशे नीचसम्वाधे कदाचिदपि मा वस । एकमेवाश्रितोऽपि त्वं शिवं त्रिभुवनेश्वरम्

सर्वान्देवानुपासीथास्तद्दिनानि च मानयन् ।

सदा शुचिः सदा दक्षः सदा शान्तः सदा स्थिरः ॥ ५४ ॥

सदा विजितषड्वर्गः सदैकान्तो भवाऽनघ ! ।

विप्रान्वेदविदः शान्तान्यतींश्च नियतोऽज्ज्वलान् ॥ ५५ ॥

युग्मम्

पुण्यवृक्षान्पुण्यनदीः पुण्यतीर्थं महत्सरः । धेनुं च वृषभं रत्नं युवतीं च पतिव्रताम्  
आत्मनो गृहदेवांश्च सहसैव नमस्कुरु । उत्थाय समये ब्राह्मेस्वाचम्यविमलाशयः  
नमस्कृत्यात्मगुरुवेध्यात्वादेवमुमापतिम् । नारायणंचलक्ष्मीशंब्रह्माणंचविनायकम्  
स्कन्दं कात्यायनीं देशीं महालक्ष्मीं सरस्वतीम् ।

इन्द्रादीनथ लोकेशान्पुण्यश्लोकानृषीनपि ॥ ५६ ॥

चिन्तयित्वाऽथ मार्त्तण्डमुद्यन्तंप्रणमेत्सदा । गन्धं पुष्पंचतान्बूलंशाकंपक्वफलादिकम्  
शिवाय दत्त्वोपभुङ्क्ष्व भक्ष्यं भोज्यं प्रियं नवम् ।

यद्दत्तं यत्कृतं जप्तं यत्स्नातं यद्धृतं स्मृतम् ॥ ६१ ॥

यच्च तप्तं तपः सर्वं तच्छिवाय निवेदय । भुञ्जानश्च पठन्वापि शयानो विहरन्नपि  
पश्यञ्छृण्वन्चदङ्गुलञ्छिवमेवानुचिन्तय ॥ ६२ ॥

रुद्राक्षकंकणलसत्करदण्डयुग्मो मालान्तरालधृतभस्मसितत्रिपुण्ड्रः ।

पञ्चाक्षरं परिपठन्परमन्त्रराजं ध्यायन्सदा पशुपतेश्चरणं रमेथाः ॥ ६३ ॥

इति संक्षेपतो वत्स! कथितो धर्मसंग्रहः । अन्येषु च पुराणेषु विस्तरेण प्रकीर्तितः  
अथाऽपरं सर्वपुराणगुह्यं निःशेषपापौघहरं पवित्रम् ।

जयप्रदं सर्वविपद्रिमोचनं वक्ष्यामि शैवं कवचं हिताय ते ॥ ६५ ॥

इति श्रीस्कन्दे महापुराण एकाशीतिसाहस्र्यां संहितायां तृतीये ब्रह्मोत्तरखण्डे

भद्रायुम्प्रति ऋषभोपदेशवर्णनं नामैकादशोऽध्यायः ॥ ११ ॥

## द्वादशोऽध्यायः

ऋषभेणशिवकवचकथनम्

ऋषभ उवाच

तमस्कृत्य महादेवंविश्वव्यापिनमीश्वरम् । वक्ष्ये शिवमयं वर्म सर्वरक्षाकरं नृणाम्

शुचीं देशे समासीनो यथावत्कल्पितासनः ।

जितेन्द्रियो जितप्राणश्चिन्तयेच्छिवमव्ययम् ॥ २ ॥

हृत्पुण्डरीकान्तरसन्निविष्टं स्वतेजसा व्याप्तनभोवकाशम् ॥

अतीन्द्रियं सूक्ष्ममनन्तमाद्यं ध्यायेत्परानन्दमयं महेशम् ॥ ३ ॥

ध्यातावधूताखिलकर्मबन्धश्चिरं चिदानन्दनिमग्नचेताः ।

पङ्क्षरण्याससमाहितात्मा शैवेन कुर्यात्कवचेन रक्षाम् ॥ ४ ॥

मां पातु देवोऽखिलदेवतात्मा संसारकूपे पतितं गर्भीरे ।

तन्नाम दिव्यं वरमन्त्रमूलं धुनोति मे सर्वमयं हृदिस्थम् ॥ ५ ॥

सर्वत्र मां रक्षतु विश्वमूर्त्तिर्ज्योतिर्मयानन्दघनश्चिदात्मा ।

अणोरणीयानुरुशक्तिरेकः स ईश्वरः पातु भयादशेषात् ॥ ६ ॥

यो भूस्वरूपेण विभर्ति विश्वं पायात्स भूमेगिरिशोऽष्टमूर्त्तिः ।

योऽपां स्वरूपेण नृणां करोति सङ्जीवनं सोऽवतु मां जलेभ्यः ॥ ७ ॥

कल्पावसाने भुवनानि दग्ध्वा सर्वाणि यो नृत्यति भूरिलीलः ।

स कालरुद्रोऽवतु मां द्वाग्नेर्वात्यादिर्भातेरखिलाच्च तापात् ॥ ८ ॥

प्रदीप्तविद्यत्कनकावभासो विद्यावर्गार्भातिकुठारपाणिः ।

चतुर्मुखस्तत्पुरुषस्त्रिनेत्रः प्राच्यां स्थितं रक्षतु मामजस्रम् ॥ ९ ॥

कुठारवेदाङ्कुशपाशशूलकपालढक्काक्षगुणान्धधानः ।

चतुर्मुखो नीलरुचिस्त्रिनेत्रः पायाद्गोरो दिशि दक्षिणस्याम् ॥ १० ॥

द्वादशोऽध्यायः ]

\* शिवकवचवर्णनम् \*

६३६

कुन्देन्दुशङ्खस्फटिकावभासो वेदाक्षमालावरदाभयाङ्कः ।

व्यक्षश्चतुर्वक्त्र उरुप्रभावः सद्योऽधिजातोऽवतु मां प्रतीच्याम् ॥ ११ ॥

वराक्षमालाभयटङ्कहस्तः सरोजकिञ्जल्कसमानवर्णः ।

त्रिलोचनश्चारुचतुर्मुखो मां पायादुदीच्यां दिशि वामदेवः ॥ १२ ॥

वेदाभयेष्टाङ्कुशटङ्कपाशकपालढक्काक्षकशूलपाणिः ।

सितद्युतिः पञ्चमुखोऽवतान्मामीशान ऊर्ध्वं परमप्रकाशः ॥ १३ ॥

मूर्धानमव्यान्मम चन्द्रमौलिर्भालं ममाव्यादथ भालनेत्रः ।

नेत्रे ममाव्याद्गगनेत्रहारी नासां सदा रक्षतु विश्वनाथः ॥ १४ ॥

पायाच्छ्रुती मे श्रुतिगीतकीर्त्तिः कपोलमव्यात्सततं कपाली ।

वक्त्रं सदा रक्षतु पञ्चवक्त्रो जिह्वां सदा रक्षतु वेदजिह्वः ॥ १५ ॥

कण्ठं गिरीशोऽवतु नीलकण्ठः पाणिद्वयं पातु पिनाकपाणिः ।

दोर्मूलमव्यान्मम धर्मबाहुर्वक्षःस्थलं दक्षमखान्तकोऽव्यात् ॥ १६ ॥

ममोदरं पातु गिरीन्द्रधन्वा मध्यं ममाव्यान्मदनान्तकारी ।

हेरम्बतातो मम पातुनाभिं पायात्कटी धूर्जटिरीश्वरो मे ॥ १७ ॥

उरुद्वयं पातु कुवेरमित्रो जानुद्वयं मे जगदीश्वरोऽव्यात् ।

जङ्घायुगं पुङ्गवकेतुर्व्यात्पादौ ममाऽव्यात्सुरवन्द्यपादः ॥ १८ ॥

महेश्वरः पातु दिनादियामे मां मध्ययामेऽवतु वामदेवः ।

त्रियम्बकः पातु तृतीययामे वृषध्वजः पातु दिनान्त्ययामे ॥ १९ ॥

पायान्निशादौ शशिशेखरो मां गङ्गाधरो रक्षतु मां निशीथे ।

गौरीपतिः पातु निशावसाने मृत्युञ्जयो रक्षतु सर्वकालम् ॥ २० ॥

अन्तःस्थितं रक्षतु शङ्करो मां स्थाणुः सदा पातु बहिःस्थितं माम् ।

तदन्तरे पातु पतिः पशूनां सदा शिवो रक्षतु मां समन्तात् ॥ २१ ॥

तिष्ठन्तमव्यादुवनैकनाथः पायाद्ब्रजन्तं प्रमथाग्निनाथः ।

वेदान्तवेद्योऽवतु मान्निपण्णं मामव्ययः पातु शिवः शयानम् ॥ २२ ॥

मार्गेषु मां रक्षतु नीलकण्ठः शैलादिदुर्गेषु पुरत्रयारिः ।

अरण्यवासादिमहाप्रवासे पायान्मृगव्याध उदारशक्तिः ॥ २३ ॥

कल्पान्तकाटोपपटुप्रकोपः स्फुटाट्टहासोच्चलिताण्डकोशः ।

घोरारिसिनार्णवदुर्निवारमहाभयाद्रक्षतु वीरभद्रः ॥ २४ ॥

पत्त्यश्वमातङ्गघटावरूथसहस्रलक्षायुतकोटिभीषणम् ।

अक्षौहिणीनां शतमाततायिनां छिन्द्यान्मृडो घोरकुठारधारया ॥ २५ ॥

निहन्तु दस्यून्प्रलयानलचिज्ज्वलत्तिशूलं त्रिपुरान्तकस्य ।

शार्दूलसिहर्क्षवृकादिहिंस्रान्सन्त्रासयत्तीक्ष्णधनुः पिनाकम् ॥ २६ ॥

दुःस्वप्नदुःशकुनदुर्गतिदौर्मनस्यदुर्भिक्षदुर्व्यसनदुःसहदुर्यशांसि ।

उत्पाततापविषभीतिमसद्ग्रहार्तिव्याधींश्च नाशयतु मे जगतामधीशः ॥ २७ ॥

ॐ नमो भगवते सदाशिवाय सकलतत्त्वात्मकाय सकलतत्त्वविहाराय

सकललोकैककर्त्रे सकललोकैकभर्त्रे सकललोकैकहर्त्रे सकललोकैकगुरवे

सकललोकैकसाक्षिणे सकलनिगमगुहाय सकलवरप्रदाय सकलदुरितार्ति-

भञ्जनाय सकलजगदभयङ्कुराय सकललोकैकशङ्कुराय शशाङ्कशेखराय

शाश्वतनिजाभासाय निर्गुणाय निरुपमाय नीरूपाय निराभासाय निरा-

मयाय निष्प्रपञ्चाय निष्कलङ्काय निर्द्वन्द्वाय निःसङ्गाय निर्मलाय निर्गमाय

नित्यरूपविभवाय निरुपमविभवाय निराधाराय नित्यशुद्धबुद्धपरिपूर्ण-

सच्चिदानन्दाद्वयाय परमशान्तप्रकाशतेजोरूपाय जयजय महारुद्र! महारौद्र!

भद्रावतार! दुःखदावदारण! महाभैरव! कालभैरव! कल्पान्तभैरव! कपाल-

मालाधर! खट्वाङ्गखड्गचर्मपाशाङ्कुशडमरूशूलचापबाणगदाशक्तिभिण्डि-

पालतोमरमुसलमुद्गरपट्टिशपरशुपरिघभुशुण्डीशतप्रीचक्राद्यायुधभीषणकर-

सहस्र! मुखदंष्ट्राकराल! विकटाट्टहासविस्फारितब्रह्माण्डमण्डलनागेन्द्रकुण्डल

नागेन्द्रहार! नागेन्द्रचर्मधर! मृत्युञ्जय! त्रिपुरान्तक! विरूपाक्ष! विश्वे-

श्वर! विश्वरूप! वृषभवाहन! विषभूषण! विश्वतोमुख! सर्वतो रक्षरक्ष मां

ज्वलज्वल महाभृत्युभयमपमृत्युभयं नाशयनाशय रोगभयमुत्सादयोत्-  
सादय विषसर्पभयं शमय शमय चोरभयं मारयमारय मम शत्रून् उच्चाटयो-  
च्चाटय शूलेन विदारय विदारय कुठारेण भिन्धिभिन्धि खड्गेन छिन्धिछिन्धि  
खट्वाङ्गेन विपोथय विपोथय मुसलेन निष्पेषय निष्पेषय बाणैः सन्ताडय  
सन्ताडय रक्षांसि भीषयभीषयभूतानि विद्रावय विद्रावय कूष्माण्डवेताल-  
मारीगणब्रह्मराक्षसान्सन्त्रासय सन्त्रासय ममाऽभयं कुरुकुरु चित्रस्तंमामा-  
श्वासयाऽऽश्वासय नरकभयान्मामुद्धारयोद्धारय सञ्जीवय सञ्जीवय क्षुतुङ्भ्यां  
मामाप्याययाप्यायय दुःखातुरं मामानन्दयाऽऽनन्दय शिवकवचेन मामाच्छा-  
दयाऽऽच्छादय त्र्यम्बक! सदाशिव! नमस्ते नमस्ते नमस्ते ।

ऋषभ उवाच

इत्येतत्कवचं शैवं वरदं व्याहृतं मया । सर्वबाधाप्रशमनं रहस्यं सर्वदेहिनाम् ॥ २८ ॥  
यः सदा धारयेन्मर्त्यः शैवं कवचमुत्तमम् । न तस्य जायते कापिभयं शम्भोरनुग्रहात्  
क्षीणायुर्मृत्युमापन्नो महारोगहतोऽपि वा ।

सद्यः सुखमवाप्नोति दीर्घमायुश्च विन्दति ॥ ३० ॥

सर्वदारिद्र्यशमनं सौमङ्गल्यविवर्धनम् । यो धत्ते कवचं शैवं स देवैरपि पूज्यते ॥  
महापातकसङ्घातैर्मुच्यते चोपपातकैः । देहान्ते शिवमाप्नोति शिववर्मानुभावतः ॥  
त्वमपि श्रद्धया वत्सशैवं कवचमुत्तमम् । धारयस्व मया दत्तं सद्यः श्रेयो ह्यवाप्स्यसि

सूत उवाच

इत्युक्त्वा ऋषभो योगी तस्मै पार्थिवसूतवे । ददौ शङ्खं महारावं खड्गं चारिनिषूदनम्  
पुनश्च भस्म भस्मन्त्र्य तदङ्गं सर्वतोऽस्पृशत् ।

गजानां षट्सहस्रस्य द्विगुणञ्च बलं ददौ ॥ ३५ ॥

भस्मप्रभावात्सम्प्राप्य बलैश्वर्यधृतिस्मृतीः । स राजपुत्रः शुशुभे शरदर्क इव श्रिया  
तमाह प्राञ्जलिभूयः स योगी राजनन्दनम् । एष खड्गो मया दत्तस्तपोमन्त्रानुभावतः  
शितधारिमिमं खड्गं यस्मै दर्शयसि स्फुटम् ।

स सद्यो म्रियते शत्रुः साक्षान्मृत्युरपि स्वयम् ॥ ३८ ॥  
 अस्य शङ्खस्य निहादं ये शृण्वन्ति तवाऽहिताः ।  
 ते मूर्च्छिताः भविष्यन्ति न्यस्तशस्त्रा विचेतनाः ॥ ३९ ॥  
 खड्गशङ्खाविमौ दिव्यौ परसैन्यविनाशिनौ ।  
 आत्मसैन्यस्वपक्षाणां शौर्यतेजोविवर्धनौ ॥ ४० ॥

एतयोश्च प्रभावेण शैवेन कवचेन च । द्विषत्सहस्रनागानां बलेन महताऽपि च ॥ ४१ ॥

भस्मधारणसामर्थ्याच्छत्रुसैन्यं विजेष्यसि ।

प्राप्य सिंहासनं पैत्र्यं गोमासि पृथिवीमिमाम् ॥ ४२ ॥

इति भद्रायुपं सम्यगनुशास्य समावृकम् ।

ताभ्यां सम्पूजितः सोऽथ योगी स्वैरगतिर्ययौ ॥ ४३ ॥

इति श्रीस्कान्दे महापुराण एकाशीतिसाहस्र्यां संहितायां तृतीये ब्रह्मोत्तरखण्डे

सीमन्तिनीमाहात्म्ये भद्रायुपाख्याने शिवकवचकथनं नाम

द्वादशोऽध्यायः ॥ १२ ॥

## त्रयोदशोऽध्यायः

### भद्रायुविवाहवर्णनम्

सूत उवाच

दशार्णधिपतेस्तस्य वज्रबाहोर्महाभुजः । बभूव शत्रुर्वलवान् राजा मगधराट् ततः ॥  
 स वै हेमरथो नाम बाहुशाली रणोत्कटः । बलेन महताऽऽवृत्य दशार्णं न्यरुधद्वली  
 चमूपास्तस्य दुर्धर्षाः प्राप्य देशं दशार्णकम् । व्यलुम्पन्वसुरत्नानि गृहाणि ददद्दुःपरे  
 केचिन्नानि जगृहुः केचिद् बालान्स्त्रियोऽपरे ।  
 गोधनान्यपरेऽगृह्णन्केचिद्धान्यपरिच्छदान् ॥

त्रयोदशोऽध्यायः ] \* भद्रायुपामगधसैनिकैः सह युद्धवर्णनम् \*

केचिदारामसस्यानि गृहोद्यानान्यनाशयन् ॥ ४ ॥

एवं विनाश्य तद्राज्यं स्त्रीगोधनजिघृक्षवः । आवृत्य तस्य नगरीं वज्रबाहोस्तुमागधः  
 एवं पर्याकुलं वीक्ष्य राजा नगरमेव च । युद्धाय निर्जगामाशु वज्रबाहुः स सैनिकः  
 वज्रबाहुश्च भूपालस्तथामन्त्रिपुरःसराः । युयुधुर्मागधैः सार्धं निजघ्नुः शत्रुवाहिनीम्  
 वज्रबाहुर्महेष्वासो दंशितो रथमास्थितः । विकिरन्वाणवर्षाणि चकार कदनं महत्

दशार्णराजं युध्यन्तं दृष्ट्वा युद्धे सुदुःसहम् ।

तमेव तरसा वव्रुः सर्वे मागधसैनिकाः ॥ ६ ॥

कृत्वा तु सुचिरं युद्धं मागधादृढविक्रमाः । तत्सैन्यं नाशयामासुर्लेभिरेव जयश्रियम्  
 केचित्तस्य रथं जघ्नुः केचित्तदनुराच्छिनन् ।

मृतं तस्य जघनैकस्त्वपरः खड्गमाच्छिनत् ॥ ११ ॥

मच्छिन्नखड्गधन्वानं विरथं हतसारथिम् । बलाद्गृहीत्वा वलिनो बबन्धुर्नृपतिरुपा  
 तस्य मन्त्रिगणं सर्वतत्सैन्यं च विजित्यते । मागधास्तस्य नगरीं विविशुर्जयकाशिनः  
 अश्वान्नरान्गजानुष्टान्पशून्श्चैव धनानि च । जगृहुर्गुर्वतीः सर्वाश्चार्वाङ्गीश्चैव कन्यकाः  
 राज्ञो बबन्धुर्महिषीर्दासीश्चैव सहस्रशः । कोशश्च रत्नसम्पूर्णं जह्नु तेऽप्याततायिनः ॥

एवं विनाश्य नगरीं हत्वा स्त्रीगोधनादिकम् ।

वज्रबाहुं बलाद् बद्ध्वा रथे स्थाप्य विनिर्ययुः ॥ १६ ॥

एवं कोलाहले जाते राप्ताशे च दारुणे । राजपुत्रोऽथ भद्रायुस्तद्द्वार्तामशृणोद्वली  
 पितरं शत्रुनिर्वद्धं पितृपत्नीस्तथाहताः । नष्टं दशार्णगापञ्च श्रुत्वा चुकोश सिंहवत्  
 स खड्गशङ्खावांदाय वैश्यपुत्रसहोयवान् । दंशितो हयमारुह्य कुमारो विजिगीषया  
 जघेनागत्य तं देशं मागधैरभिपूरितम् । दह्यमानं क्रन्दमानं हतस्त्रीसुतगोधनम् ॥

दृष्ट्वा राजजनं सर्वं राज्यं शून्यं भयाकुलम् ।

क्रोधाध्मातमनास्तूर्णं प्रविश्य रिपुवाहिनीम् ॥

आकर्णाकृष्टकोदण्डो ववर्ष शरसन्ततीः ॥ २१ ॥

ने हन्यमाना रिपवो राजपुत्रेण सायकैः । तमभिद्रुत्य वेगेन शरैर्विज्यधुरुत्बर्णैः ॥

हन्यमानोऽखपूगेन रिपुभिर्युद्धदुर्मदैः । न चच्चाल रणे धीरः शिववर्माभिरक्षितः ॥  
सोऽखवर्षं प्रसह्याशु प्रविश्य गजलीलया । जघानाशु रथान्नागान्पदातीनपिभूरिशः  
तत्रैकं रथिनं हत्वा ससूतं नृपनन्दनः । तमेव रथमास्थाय वैश्यनन्दनसारथिः ॥

विचक्षार रणे धीरः सिंहो मृगकुलं यथा ॥ २५ ॥

अथ सर्वे सुसंख्याः शूराः प्रोद्यतकार्मुकाः । अभिसस्तुस्तमेवैकं चमूपा बलशालिनः  
तेषामापततामग्रे खड्गमुद्यम्य दारुणम् । अभ्युद्ययौ महावीरान्दर्शयन्निव पौरुषम्  
करालान्तकजिह्वाभं तस्य खड्गं महोज्ज्वलम् ।

दृष्ट्वैव सहसा मम्रुश्चमूपास्तत्प्रभावतः ॥ २८ ॥

येयेपश्यन्ति तं खड्गं प्रस्फुरन्तं रणाङ्गणे । ते सर्वे निधनं जगमुर्वज्रं प्राप्येवकीटकः  
अथासौ सर्वसैन्यानां विनाशाय महाभुजः । शङ्खधूमौ महारावं पूरयन्निव रोदसी  
तेन शङ्खनिनादेन विषाक्तेनैव भूयसा । श्रुतमात्रेण रिपवो मूर्च्छिताः पतिता भुवि  
येऽश्वपृष्ठे रथे ये चयेचदन्तिषु संस्थिताः । ते विसञ्ज्ञाः क्षणात्पेतुः शङ्खनादहतौजसाः  
तान्भूमौ पतितान्सर्वान्नष्टसंज्ञान्निरायुधान् ।

विगणय्य शवप्रायान्नावधीर्द्धर्मशास्त्रवित् ॥ ३३ ॥

आत्मनः पितरं बद्धमोक्षयित्वा रणाजिरे । तत्पत्नीः शत्रुवशगाः सर्वाः सद्योऽव्यमोक्षयत्  
पत्नीश्च मन्त्रिमुख्यानां तथाऽन्येषां पुरौकसाम् ।

स्त्रियो बालांश्च कन्याश्च गोधनादीन्यनेकशः ॥ ३६ ॥

मोक्षयित्वा रिपुभयात्तमाश्वासयदाकुलः । अथारिसैन्येषु चरंस्तेषां जग्राह योषितः  
मरुन्मनोजवानश्वान्मातङ्गान्निरिसन्निभान् ।

स्यन्दनानि च रौक्माणि दासीश्च रुचिरानना ॥ ३९ ॥

गुग्मम्

सर्वमाहृत्य वेगेन गृहीत्वा तद्धनं बहु । मागधेशं हेमरथं निर्वबन्ध पराजितम् ॥

तन्मन्त्रिणश्च भूपांश्च तत्र मुख्यांश्च नायकान् ।

गृहीत्वा तरसा बद्ध्वा पुरीं प्रावेशयद् द्रुतम् ॥ ३६ ॥

त्रयोदशोऽध्यायः ] \* वज्रबाहुनृपेण स्वगृहगमनवर्णनम् \*

पूर्वये समरे भग्नाविवृत्ताः सर्वतो दिशम् । ते मन्त्रिमुख्या विश्वस्तानायकाश्च समाययुः  
कुमारविक्रमं दृष्ट्वा सर्वे विस्मितमानसाः । तं मेनिरे सुरश्रेष्ठं कारणादागतं भुवम् ॥  
अहोनः सुमहाभाग्यमहोनस्तपसःफलम् । केनाप्यनेन वीरेण मृताः सञ्जीविताः खलु  
एष किं योगसिद्धो वा तपः सिद्धोऽथ वाऽमरः । अमानुषमिदं कर्म यदनेन कृतं महत्  
नूनमस्य भवेन्माता सा गौरीति शिवः पिता ।

अक्षौहिणीनां नवकं जिगायाऽनन्तशक्तिधृक् ॥ ४४ ॥

इत्याश्चर्ययुतैर्हृष्टैः प्रशंसद्भिः परस्परम् । पृष्ठोऽमान्यजनेनासावात्मानं प्राह तत्त्वतः  
समागतं स्वपितरं विस्मयाह्लादविप्लुतम् । मुञ्चन्तमानन्दजलं ववन्दे प्रेमविह्वलः  
स राजा निजपुत्रेण प्रणयादभिवन्धितः । आश्लिष्य गाढं तरसा बभापे प्रेमकातरः  
कस्त्वं देवो मनुष्यो वा गन्धर्वो वा महामते !

का माता जनकः को वा को देशस्तव तव नाम किम् ॥ ४८ ॥

कस्मान्नः शत्रुभिर्वद्धान्मृतानिवहतौजसाः । कारुण्यादिह सम्प्राप्य सपत्नीकान्मुमोक्षयः  
कुतो लब्धमिदं शौर्यधैर्यतेजोबलौघतः । जिगीपसीवल्लोकां स्त्रीन्सदेवासुरमानुषान्  
अपि जन्मसहस्रेण तवानृण्यं महौजसः । कर्तुं नाहं समर्थोऽस्मि सहैभिर्दारवान्ध्रुवैः  
इमान्पुत्रानिमाः पत्नीरिदं राज्यमिदं पुरम् । सर्वं विहाय मच्चित्तं त्वय्येव प्रेमबन्धनम्  
सर्वं कथय मे तात! मत्प्राणपरिरक्षक ! एतासां ममपत्नीनां त्वदधीनं हि जीवितम्

सूत उवाच

इति पृष्ठः स भद्रायुः स्वपित्रा तमभापत । एष वैश्यसुतो राजन्सुनयो नाम मत्सखा  
अहमस्य गृहे रम्ये वसामि सहमातृकः । भद्रायुर्नाम तद्वृत्तं पश्चाद्विज्ञापयामि ते  
पुरं प्रविश्य भद्रं ते सदारः ससुहृज्जनः । त्यक्त्वा भयमरातिभ्यो विहरस्व यथासुखम्  
नेनान्मुञ्च रिपून्स्तावद्यावदागमनं मम । अहमद्य गमिष्यामि शीघ्रमात्मनिवेशनम्  
इत्युक्त्वा नृपमामन्त्र्य भद्रायुं नृपनन्दनः । आजगाम स्वभवनं मात्रे सर्वं न्यवेदयत्  
सापि हृष्टा स्वतनयं परिरे मेऽश्रुलोचना । स च वैश्यपतिः प्रेम्णा परिष्वज्याभ्यपूजयत्

वज्रबाहुश्च राजेन्द्रः प्रविष्टो निजमन्दिरम् ।



स्त्रीपुत्रामात्यसहितः प्रहर्षमतुलं ययौ ॥ ६० ॥

तस्यां निशायां व्युष्टायामृषभो योगिनां वरः ।

चन्द्राङ्गदं समागत्य सीमन्तिन्याः पतिं नृपम् ॥ ६१ ॥

भद्रायुषः समुत्पत्तिं तस्य कर्माप्यमानुषम् ।

आवेद्य रहसि प्रेम्णा त्वत्सुतां कीर्त्तिमालिनीम् ॥ ६२ ॥

भद्रायुषेप्रयच्छेतिबोधयित्वाच नैषधम् । ऋषभो निर्जगामाथ देशकालार्थतत्त्ववित्  
विशेषकम्

अथ चन्द्राङ्गदो राजा मुहूर्तमङ्गलोचिते । भद्रायुषं समाहूय प्रायच्छत्कीर्त्तिमालिनीम्  
कृतोद्वाहः स राजेन्द्रतनयः सह भार्यया । हेमासनस्थः शुशुभे रोहिण्येव निशाकरः  
वज्रबाहुं तत्पितरं समाहूय स नैषधः ।

पुरं प्रवेश्य सामात्यः प्रत्युद्गम्याऽभ्यपूजयत् ॥ ६६ ॥

तत्रापश्यत्कृतोद्वाहं भद्रायुषमरिन्दमम् । पादयोः पतितं प्रेम्णा हर्षात्तं परिष्वजे  
एष मे प्राणदो वीर एष शत्रुनिपूदनः । अथाप्यज्ञातवंशोऽयं मयाऽनन्तपराक्रमः ॥

एष ते नृप जामाता चन्द्राङ्गद महाबलः ।

अस्य वंशमथोत्पत्तिं श्रोतुमिच्छामि तत्त्वतः ॥ ६६ ॥

इत्थं दशार्णराजेन प्रार्थितो निषधाधिपः । विविक्त उपसंगम्य प्रहसन्निदमब्रवीत् ॥

एष ते तनयो राजच्छंशवे रोगपीडितः । त्वया वने परित्यक्तः सह मात्रा रुजातया

परिभ्रमन्ति विपिने सा नारी शिशुनाऽमुना ।

दैवाद्देश्यगृहं प्राप्ता तेन वंश्येन रक्षिता ॥ ७२ ॥

अथासौ बहुरोगातो मृतस्तव कुमारकः । केनापि योगिराजेन मृतः सञ्जीवितः पुनः

ऋषभाख्यस्य तस्यैव प्रभावाच्छिवयोगिनः ।

रूपञ्च देवसदृशं प्राप्तौ मातृकुमारको ॥ ७३ ॥

तेन दत्तेन खड्गेन शङ्खेन रिपुघातिना । जिगाय समरे शत्रूञ्छिववर्माभिरक्षितः ॥

द्विषट्सहस्रनागानां बलमेको विभर्त्यसौ ।

सर्वविद्यासु निष्णातो मम जामातृतां गतः ॥ ७६ ॥

अतएनंसमादायमातरं वास्यसुव्रताम् । गच्छस्व नगरीं राजन्प्राप्स्यसि श्रेयउत्तमम्

इति चन्द्राङ्गदः सर्वमाख्यायाऽन्तर्गृहे स्थिताम् ।

तस्याग्रपत्नीमाहूय दर्शयामास भूषिताम् ॥ ७८ ॥

इत्यादिसर्वमाकर्ण्य दृष्ट्वाच स महीमतिः । व्रीडितो नितरां मौढ्यात्स्वकृतकर्मगर्हयन्  
प्रातश्च परमानन्दं तयोर्दर्शनकौतुकात् । पुलकाङ्कितसर्वाङ्गस्तावुभौ परिष्वजे ॥

युगमम्

एवं निषधराजेन पूजितश्चाभिनन्दितः । स भोजयित्वा तं सम्यक्स्वयञ्च सहमन्त्रिभि-  
तामात्मनोऽग्रमहिषीं पुत्रं तमपितां स्नुषाम् । आदाय स परिवारो वज्रबाहुः पुरीं ययौ

स सम्प्रमेण महता भद्रायुः पितृमन्दिरम् । सम्प्राप्य परमानन्दं चक्रे सर्वपुण्यकसाम्

कालेन दिवमारूढे पितरि प्राप्तयौवनः ।

भद्रायुः पृथिवीं सर्वां शशासाद्भुतचक्रमः ॥ ८४ ॥

मागधेशं हेमरथं मोचयामास बन्धनात् । सन्धाय मैत्रीं परमां ब्रह्मर्षीणां च सन्निधौ

इत्थं त्रिलोकमहितां शिवयोगिपूजां कृत्वा पुरातनभवेऽपि स राजसूनुः ।

निस्तीर्य दुःसहविपद्रुणमापराज्यश्चन्द्राङ्गदस्य सुतया सह साधु रेमे ॥ ८६ ॥

इति श्रीस्कान्दे महापुराणे एकाशीतिसाहस्र्यां संहितायां तृतीये ब्रह्मोत्तरखण्डे

भद्रायुचिवाहकथनं नाम त्रयोदशोऽध्यायः ॥ १३ ॥

## चतुर्दशोऽध्यायः

भद्रायुशिवप्रसादकथनम्

सूत उवाच

प्राप्तसिंहासनो वीरो भद्रायुः स महीपतिः । प्रविवेश वनं रम्यं कदाचिद्भार्यया सह  
तस्मिन्विकसिताशोकप्रसूननवपल्लवे । प्रोत्फुल्लमल्लिकाखण्डकूजद्वभ्रमरसङ्कुले ॥ २ ॥  
नवकेसरसौरभ्यवद्धरागिजनोत्सवे । सद्यः कोरकिताशोकतमालगहनान्तरे ॥ ३ ॥  
प्रसूनप्रकरानम्रमाधवीवनमण्डपे । प्रवालकुसुमोद्द्योतचूतशाखिभिरञ्जिते ॥ ४ ॥

पुत्रागवनविभ्रान्तपुंस्कोकिलविराविणि ।

वसन्तसमये रम्ये विजहार स्त्रिया सह ॥ ५ ॥

अथाविदूरे क्रोशन्तौ धावन्तौ द्विजदम्पती । अन्वीयमानौ व्याघ्रेण ददर्श नृपसत्तमः  
पाहिपाहि महाराज! हा राजन्करुणानिधे ! एष धावति शार्दूलोजग्धुमाचामहारयः  
एष पर्वतसङ्काशः सर्वप्राणिभयङ्करः । यावन्न खादति प्राप्य तावन्नो रक्ष भूपते ॥  
इत्थमाक्रन्दितं श्रुत्वा स राजाधनुराददे । तावदागत्य शार्दूलो मध्ये जग्राह तावधूम  
हा नाथ! नाथ! हा कान्त! हा शम्भो! जगतःपते !

इति रोरुयमाणां तां यावज्जग्राह भीषणः ॥ १० ॥

तावत्सराजानिशितैर्भल्लैर्व्याघ्रमताडयत् । नच तैर्विव्यथे किञ्चिद्गिरीन्द्रशिववृष्टिभिः  
स शार्दूलो महासत्त्वो राज्ञोस्त्रैरकृतव्यथः । बलादाकुप्य तां नारीमपाकामतसत्वरः

व्याघ्रेणाऽपहृतां पत्नीं वीक्ष्य चिप्रोऽतिदुःखितः ।

रुरोद हा प्रिये! बाले! हा कान्ते! हा पतिव्रते ! ॥ १३ ॥

एकं मामिह सन्त्यज्य कथं लोकान्तरंगता ।

प्राणेभ्योऽपि प्रियां त्यक्त्वा कथं जीवितुमुत्सहे ॥ १४ ॥

राजन्क ते महास्त्राणि क्व ते श्लाघ्यं महद्भुजः । कते द्वादशसाहस्रमहानागातिगंचलम्

चतुर्दशोऽध्यायः ]

\* भद्रायुपरीक्षणवर्णनम् \*

६४६

किन्तेशङ्गे नखङ्गेन किन्ते मन्त्रास्त्रविद्यया । किञ्च तेन प्रयत्नेन किंप्रभावेण भूयसा  
तत्सर्वं विफलं जातं यच्चान्यत्त्वयितिष्ठति । यस्त्वं वनौकसंजन्तुं निवारयितुमक्षमः

क्षात्रस्याऽयं परो धर्मः क्षताद्यत्परिरक्षणम् ।

तस्मात्कुलोचिते धर्मे नष्टे त्वज्जीवितेन किम् ॥ १८ ॥

आर्तानां शरणार्तानां त्राणं कुर्वन्ति पार्थिवाः । प्राणैरर्थे च धर्मज्ञास्तद्विहीनामृतोपमाः  
धनिनां दानहीनानां गार्हस्थ्याद्विभुतावरा । आर्तत्राणविहीनानां जीवितान्मरणं वरम्  
वरं विषादनं राज्ञो वरमग्नौ प्रवेशनम् । अनाथानां प्रपन्नानां कृपणानामरक्षणात् ॥

इत्थं विलपितं तस्य स्ववीर्यस्य च गर्हणम् ।

निशम्य नृपतिः शोकादात्मन्येवमचिन्तयत् ॥ २२ ॥

अहो मे पौरुषं नष्टमद्य दैवविपर्ययात् । अद्य कीर्त्तिश्च मे नष्टा पातकं प्राप्तमुत्कटम्  
धर्मः कालोचितो नष्टो मन्दभाग्यस्य दुर्मतेः । नूनं मे सम्पदो राज्यामायुष्यक्षयमेष्ट्याति  
अपुंसां सम्पदो भोगाः पुत्रदारधनानि च । दैवेन क्षणमुद्यन्ति क्षणदस्तं व्रजन्ति च  
अतएनं द्विजन्मानं हतदारं शुचार्दितम् । गतशोकं करिष्यामि दत्त्वा प्राणानपि प्रियान्  
इति निश्चित्य मनसा भद्रायुं नृपसत्तमः ।

पतित्वा पादयोस्त्वस्य वभाषे परिसांत्वयन् ॥ २७ ॥

कृपांकुलमयि ब्रह्मन्क्षत्रवन्धो हतौजसि । शोकं त्यज महाबुद्धे दास्याम्यर्थं तवेप्सितम्  
इदं राज्यमियं राज्ञी ममेदञ्च कलेवरम् । त्वदधीनमिदं सर्वं किं तेऽभिलषितं वद

ब्राह्मण उवाच

किमादर्शेन चान्धस्य किं गृहैर्मैक्ष्यजीविनः ।

किं पुस्तकेन मूर्खस्य ह्यस्त्रीकस्य धनेन किम् ॥ ३० ॥

अतोऽहंगतपत्नीको भुक्तभोगोनर्हिवित् । इमां तवाग्रमहिषीं कामार्थं दीयतां मम

राजोवाच

ब्रह्मन्किमेष धर्मस्ते किमेतद्गुरुशासनम् । अस्वर्ग्यमयशस्यं च परदाराभिर्मर्शनम्

दातारः सन्ति वित्तस्य राज्यस्य गजवाजिनाम् ।

आत्मदेहस्य वा कापि न कलत्रस्य कर्हिचित् ॥ ३३ ॥

परदारोपभोगेन यत्पापं समुपार्जितम् । न तत्क्षालयितुं शक्यं प्रायश्चित्तशतैरपि ॥

ब्राह्मण उवाच

अपि ब्रह्मवधं घोरमपि मद्यनिषेधणम् । तपसा नाशयिष्यामि किंपुनः पारदारिकम्

तस्मात्प्रयच्छ मे भार्यामिमां त्वं ध्रुवमन्यथा ॥ ३५ ॥

अरक्षणाद्भ्यातांतांगन्तासिनिरयं ध्रुवम् । इति विप्रगिराभीतश्चिन्तयामासपार्थिवः

अरक्षणान्महत्पापं पत्नीदानं ततोवरम् ॥ ३६ ॥

अतः पत्नीं द्विजाग्रयाय दत्त्वा निर्मुक्तकिल्बिषः ।

सद्यो वह्निं प्रवेक्ष्यामि कीर्त्तिश्च निहिता भवेत् ॥ ३७ ॥

इति निश्चित्य मनसा समुज्ज्वालय हुताशनम् ।

तं ब्राह्मणं समाहूय ददौ पत्नीं सहोदकाम् ॥ ३८ ॥

स्वं स्नातः शुचिर्भूत्वा प्रणम्य विबुधेश्वरान् । तमग्निद्विः परिक्रम्य शिवं दध्यौ समाहितः

तमथाग्नौ पतिष्यन्तं स्वपदासक्तचेतसम् । प्रत्यदृश्यत विश्वेशः प्रादुर्भूतोजगत्पतिः

तमीश्वरं पञ्चवक्त्रं त्रिनेत्रं पिनाकिनं चन्द्रकलावतंसम् ।

आलम्बितापिङ्गजटाकलापं मध्यङ्गतं भास्करकोटितेजसम् ॥ ४१ ॥

मृणालगौरं गजचर्मवाससं गङ्गातरङ्गोक्षितमौलिदेशम् ।

नागेन्द्रहारावलिकङ्कणोर्मिकाकिरीटकोट्यङ्गदकुण्डलोज्ज्वलम् ॥ ४२ ॥

त्रिशूलखट्वाङ्गकुठारचर्ममुगाभयेष्टार्थपिनाकहस्तम् ।

वृषोपरिस्थं शितकण्ठमीशं प्रोद्भूतमग्रे नृपतिर्ददर्श ॥ ४३ ॥

अथाम्बराद्भुतं पेतुर्दिव्याः कुसुमवृष्टयः । प्रणेदुर्देवतूर्याणि देवाश्च ननृतुर्जगुः ॥

तत्राजमुनारदाद्याः सनकाद्याः सुरर्षयः । इन्द्रादयश्च लोकेशास्तथा ब्रह्मर्षयोऽमलाः

तेषां मध्ये समासीनो महादेवः सहोमया । ववर्ष करुणासारं भक्तिनग्रे महीपतां

तद्दर्शनानन्दविजृम्भिताशयः प्रवृद्धवाष्पाभुपरिप्लुताङ्गः ।

प्रहृष्टरोमा गलगद्गदाक्षरं तुष्टाव गीर्भिर्मुकुलीकृताञ्जलिः ॥ ४७ ॥

राजोवाच

नतोऽस्म्यहं देवमनाथमव्ययं प्रधानमव्यक्तगुणं महान्तम् ।

अकारणं कारणकारणं परं शिवं चिदानन्दमयं प्रशान्तम् ॥ ४८ ॥

त्वं विश्वसार्क्षी जगतोऽस्य कर्त्ता विरूढधामा हृदि सन्निविष्टः ।

अतो विचिन्वन्ति विधौ विपश्चितो योगैरनेकैः कृतचित्तरोधैः ॥ ४९ ॥

एकात्मतां भावयतां त्वमेको नानाधियां यस्त्वमनेकरूपः ।

अतीन्द्रियं साक्ष्युदयास्तविभ्रमं मनःपथात्संहियते पदं ते ॥ ५० ॥

तं त्वां दुरापं वचसो धियश्च व्यपेतमोहं परमात्मरूपम् ।

गुणैकनिष्ठाः प्रकृतौ विलीनाः कथं वपुः स्तोतुमलं गिरो मे ॥ ५१ ॥

तथापि भक्त्याश्रयतामुपेयुस्तवाङ्घ्रिपद्मं प्रणतार्तिभञ्जनम् ।

सुघोरसंसारदवाग्निपीडितो भजामि नित्यं भवभीतिशान्तये ॥ ५२ ॥

नमस्ते देवदेवाय महादेवाय शम्भवे । नमस्त्रिमूर्तिरूपाय सर्गस्थित्यन्तकारिणे ॥

नमो विश्वादिरूपाय विश्वप्रथमसाक्षिणे ।

नमः सन्मात्रतत्त्वाय बोधानन्दधनाय च ॥ ५३ ॥

सर्वक्षेत्रनिवासाय क्षेत्रभिन्नात्मशक्तये । अशक्ताय नमस्तुभ्यं शक्ताभासाय भूयसे

निराभासाय नित्याय सत्यज्ञानान्तरात्मने । विशुद्धाय विदूराय विमुक्ताशेषकर्मणे

नमो वेदान्तवेद्याय वेदमूलनिवासिने ।

नमो विविक्तचेष्टाय निवृत्तगुणवृत्तये ॥ ५७ ॥

नमः कल्याणवीर्याय कल्याणफलदायिने । नमोऽनन्ताय महते शान्ताय शिवरूपिणे

अघोराय सुघोराय घोराघौघविदारिणे । भर्गाय भवर्वाजानां भञ्जनाय गरीयसे

नमो विध्वस्तमोहाय विशदात्मगुणाय च ।

पाहिमांजगतां नाथ! पाहिशङ्कर! शाश्वत! । पाहिरुद्र! विरूपाक्ष! पाहिमृत्युञ्जयाव्यय

शम्भो! शशाङ्ककृतशेखर! शान्तमूर्त्ते! गौरीश! गोपतिनिशापहुताशनेत्र! ।

गङ्गाधरान्धकविदारण! पुण्यकीर्त्ते! भूतेश! भूधरनिवास! सदा नमस्ते ॥ ६१ ॥

सूत उवाच

एवं स्तुतः स भगवात्राज्ञा देवो महेश्वरः । प्रसन्नः सह पार्वत्याप्रत्युवाच दयानिधिः

ईश्वर उवाच

राजंस्ते परितुष्टोऽस्मि भक्त्या पुण्यस्तवेन च ।

अनन्यचेता यो नित्यं सदा मां पर्यपूजयः ॥ ६३ ॥

तवभावपरीक्षार्थं द्विजो भूत्वाऽहमागतः । व्याघ्रेण यापरिग्रस्तासैषादेवीगिरीन्द्रजा

व्याघ्रो मायामतो यस्तेशरैरक्षतविग्रहः । धीरतां द्रष्टुकामस्तेपत्नीं याचितवानहम्

अस्याश्च कीर्तिमालिन्यास्तव भक्त्या च मानद ।

तुष्टोऽहं सम्प्रयच्छामि वरं जरय दुर्लभम् ॥ ६६ ॥

राजोवाच

एष एव वरो देव! यद्भवान्परमेश्वरः । भवतापपरीतस्य मम प्रत्यक्षतांगतः ॥ ६७ ॥

नान्यं वरं वृणे देव! भवतो वरदर्षभात् । अहं च येयंसा राज्ञी मम माताच मत्पिता

वैश्यः पद्माकरो नाम तत्पुत्रः सुनयाभिधः । सर्वानेतान्महादेव! सदात्वत्पाश्वगान्कुरु

सूत उवाच

अथ राज्ञीमहाभागप्रणता कीर्तिमालिनी । भक्त्याप्रसाद्यगिरिशंययाच्चे वरमुत्तमम्

राज्ञ्युवाच

चन्द्राङ्गदोममपितामातासीमन्तिनी च मे । तयोः क्वचित्महादेवत्वत्पाश्वे! सन्निधिसदा

एवमस्त्वितिगौरीशः प्रसन्नो भक्तवत्सलः । तयोः कामवरं दत्त्वा क्षणादन्तर्हितोऽभवत्

सोऽपि राजा सुरैः सार्धं प्रसादं प्राप्य शूलिनः ।

सहितः कीर्तिमालिन्या बुभुजे विषयान्प्रियान् ॥ ७३ ॥

कृत्वा वर्णायुतं राज्यमव्याहतबलान्नतिः । राज्यं पुत्रेषु विन्यस्य भेजे शम्भोः परं पदम्

चन्द्राङ्गदोपि राजेन्द्रा राज्ञी सीमन्तिनी च सा ।

भक्त्या सम्पूज्य गिरिशं जग्मतुः शाश्वतं पदम् ॥ ७५ ॥

एतत्पवित्रमघनाशकरं विचित्रं शम्भोगुणानुकथनं परमं रहस्यम् ।

यः श्रावयेद्बुधजनान्प्रयतः पठेद्वा सम्प्राप्यभोगविभवं शिवमेति सोऽन्ते ॥ ७६ ॥

इति श्रीस्कान्दे महापुराण एकाशीतिसाहस्र्यां संहितायां तृतीये ब्रह्मोत्तरखण्डे

भद्रायुशिवप्रसादकथनं नाम चतुर्दशोऽध्यायः ॥ १४ ॥

## पञ्चदशोऽध्यायः

वामदेवाख्यानवर्णनपूर्वकभस्ममोहात्म्यवर्णनम्

सूत उवाच

ऋषभस्यानुभावोऽयं वर्णितः शिवयोगिनः ।

अथाऽन्यस्यापि वक्ष्यामि प्रभावं शिवयोगिनः ॥ १ ॥

भस्मनश्चापि माहात्म्यं वर्णयामि समासतः ।

कृत्यकृत्या भविष्यन्ति यच्छ्रुत्वा पापिनो जनाः ॥ २ ॥

अस्त्येको वामदेवाख्यः शिवयोगी महातपाः ।

निर्द्वन्द्वो निर्गुणः शान्तो निःसङ्गः समदर्शनः ॥ ३ ॥

आत्मारामो जितक्रोधो गृहदारविजितः । अतर्कितगतिर्मौनी सन्तुष्टो निष्परिग्रहः

भस्मोद्भूतलितसर्वाङ्गो जटामण्डलमण्डितः ।

बल्कलाजिनसम्बन्धो भिक्षामात्रपरिग्रहः ॥ ५ ॥

स एकदा चरन्लोके सर्वानुग्रहतत्परः । क्रौञ्चारण्यं महाघोरं प्रविवेश यदृच्छया ॥

तस्मिन्निर्मनुजैः ऽरण्ये तिष्ठत्येकोऽतिभीषणः ।

श्रुत्वा कुलितो नित्यं यः कश्चिद् ब्रह्मराक्षसः ॥ ७ ॥

तं प्रविष्टं शिवात्मानं स दृष्ट्वा ब्रह्मराक्षसः । अभिमुद्राव वेगेन जग्धुः श्रुत्परिपीडितः

व्यात्ताननं महाकायं भीमदंष्ट्रं भयानकम् ।

तमायान्तमभिप्रेक्ष्य योगीशो न च्चाल सः ।

अथाभिद्रुत्य तरसा स घोरो वनगोचरः ।

दोभ्यां निष्पीड्य जग्राह निष्कम्पं शिवयोगिनम् ॥ १० ॥

तद्गङ्गस्पर्शनादेव सद्यो विध्वस्तकिल्बिषः ।

स ब्रह्मराक्षसो घोरो विषण्णः स्मृतिमाययौ ॥ ११ ॥

यथाचिन्तामणिस्पृष्टालोहकाञ्चनतां व्रजेत् । यथाजम्बूनदीं प्राप्य मृत्तिकास्वर्णतां व्रजेत् ।

यथा मानसमभ्येत्य वायसा यान्ति हंसताम् ।

यथाऽमृतं सकृत्पीत्वा नरो देवत्वमाप्नुयात् ॥ १३ ॥

तथैव हि महात्मानो दर्शनस्पर्शनादिभिः । सद्यः पुनन्त्यघोपेता न्सत्सङ्गो दुर्लभो ह्यतः ।

यः पूर्वं श्रुतिपासा तौ घोरा तमाविपिनेचरः । स सद्यस्तृप्तिमायातः पूर्णानन्दो बभूव ह ।

तद्गात्रलग्नसितभस्मकणानुविद्धः सद्यो विधूतघनपापतमः स्वभावः ।

सम्प्राप्तपूर्वभवसंस्मृतिरुग्रकार्यस्तत्पादपद्मगुले प्रणतो वभाषे ॥ १६ ॥

राक्षस उवाच

प्रसीद मे महयोगिन् प्रसीद करुणानिधे ! । प्रसीद भवतमानामानन्दामृतवारिधे ! ॥ १७ ॥

काऽहं पापमतिघोरैः सर्वप्राणिभयङ्करैः । क ते महानुभावस्य दर्शनं करुणात्मनः ।

उद्धरोद्धर मां घोरे पतितदुःखसागरे । तव सन्निधिमात्रेण महानन्दोऽभिवर्धते ।

वामदेव उवाच

कस्त्वं वनेचरो घोरो राक्षसोऽत्र किमास्थितः ।

कथमेतां महाघोरां कष्टां गतिमवाप्तवान् ॥ २० ॥

राक्षस उवाच

राक्षसोऽहमितः पूर्वं पञ्चविंशतिमे भवे । गोप्ता यवनराष्ट्रस्य दुर्जयो नाम वीर्यवान् ।

सोऽहं दुरात्मा पापीयान्स्वैरचारी मदोत्कटः ।

दण्डधारी दुराचारः प्रचण्डो निवृणः खलः ॥ २२ ॥

युवा बहुकलत्रोऽपि कामासक्तोऽजितेन्द्रियः ।

इमां पापीयसीं चेष्टां पुनरेकां गतोऽस्म्यहम् ॥ २३ ॥

प्रत्यहं नूतनामन्यां नारीं भोक्तुमनाः सदा । आहृताः सर्वदेशेभ्यो नार्या भृत्यैर्मदाज्ञया ।

भुक्त्वा भुक्त्वा परित्यक्तमेकामेकां दिने दिने ।

अन्तर्गृहेषु संस्थाप्य पुनरन्याः स्त्रियो धृताः ॥ २५ ॥

एवं स्वराष्ट्रात् परराष्ट्रात् देशाकरग्रामपुरव्रजेभ्यः ।

आहृत्य नार्यो रमिता दिने दिने भुक्ता पुनः काऽपि न भुज्यते मया ॥ २६ ॥

अथान्यैश्च न भुज्यन्ते मया भुक्तास्तथा स्त्रियः ।

अन्तर्गृहेषु निहिताः शोचन्ते च दिवानिशम् ॥ २७ ॥

ब्रह्मविट्शत्रूशूद्राणां यदानार्यो मया हताः । मम राज्ये स्थिता विप्राः सहदारैः प्रदुदुबुः ।

सभर्तृकाश्च कान्याश्च विधवाश्च रजस्वलाः । आहृत्य नार्यो रमिता मया कामहतात्मना ।

त्रिशतं द्विज नारीणां राजस्त्रीणां चतुःशतम् । पट्शतं वैश्य नारीणां सहस्रं शूद्रयोपिताम् ।

शतं चाण्डाल नारीणां पुलिन्दीनां सहस्रकम् ।

शैलूषीणां पञ्चशतं रजकीनां चतुःशतम् ॥ ३१ ॥

असंख्या वारमुख्याश्च मया भुक्ता दुरात्मना ।

तथाऽपि मयि कामस्य न तृप्तिः समजायत ॥ ३२ ॥

एवं दुर्विषयासक्तं मत्तं पानरतं सदा । यौवनेऽपि महारोगा विविशुर्यश्मकाद्यः ।

रोगादितोऽनपत्यश्च शत्रुभिश्चापि पीडितः ।

त्यक्तो मातृयैश्च भृत्यैश्च मृतोऽहं स्वेन कर्मणा ॥ ३४ ॥

आयुर्विनश्यत्ययशो विवर्धते भाग्यं क्षयं यात्यतिदुर्गतिं व्रजेत् ।

स्वर्गाच्च्यवन्ते पितरः पुरातना धर्मव्यपेतस्य नरस्य निश्चितम् ॥ ३५ ॥

अथाहं किङ्करैर्याम्यैर्नीतो वैवस्वतालयम् । ततोऽहं नरके घोरे तत्कुण्डे विनिपातितः ।

तत्राऽहं नरके घोरे वर्षाणामश्रुतत्रयम् । रेतः पिवन् पीड्यमानो न्यवसं यमकिङ्करैः ।

ततः पापावशेपेण पिशाचो निर्जने वने । सहस्रशिशनः सञ्जातो नित्यं श्रुत्पयाकुलः ।

पैशाचीं गतिमाश्रित्य नीतं दिव्यं शरच्छतम् ।

द्वितीयेऽहं भवे जातो व्याघ्रः प्राणिभयंकरः ॥ ३६ ॥

तृतीयेऽजगरो घोरश्चतुर्थेऽहं भवेवृकः । पञ्चमे विड्वराहश्च षष्ठेऽहं कृकलासकः ॥ ४० ॥  
सप्तमेऽहं सारमेयः सृगालश्चाष्टमे भवे । नवमे गवयो भीमो मृगोऽहं दशमे भवे ॥ ४१ ॥  
एकादशे मर्कटश्च गृध्रोऽहं द्वादशे भवे । त्रयोदशेऽहं नकुलो वायसश्च चतुर्दशे ॥ ४२ ॥  
अच्छभलः पञ्चदशे षोडशे वनकुक्कुटः । गर्दभोऽहं सप्तदशे मार्जारोऽष्टादशे भवे ॥ ४३ ॥  
एकोनविंशे मण्डूकः कूर्मो विंशतिमे भवे । एकविंशे भवे मत्स्यो द्वाविंशे मूषकोऽभवम्  
उलूकोऽहं त्रयोविंशे चतुर्विंशे वनद्विपः । पञ्चविंशे भवे चास्मि ज्ञातो हं ब्रह्मराक्षसः  
ध्रुत्परीतो निराहारो वसाभ्यत्र महावने । इदानीमागतं दृष्ट्वा भवन्तं जग्धुमुत्सुकः  
त्वद्देहस्पर्शमात्रेण जाता पूर्वभवस्मृतिः ॥ ४६ ॥

गतजन्मसहस्राणि स्मराम्यद्य त्वदन्तिके । निर्वेदश्च परो जातः प्रसन्नं हृदयं च मे  
इदृशोऽयं प्रभावस्ते कथं लब्धो महामते ! । तपसा वापि तीव्रेण किमु तीर्थनिषेवणात्  
योगेन देवशक्त्या वामन्त्रैर्वानन्तशक्तिभिः । तत्त्वतो ब्रूहि भगवन्स्त्वामहं शरणं गतः  
वामदेव उवाच

एष मद्रात्रलग्नस्य प्रभावो भस्मनो महान् । यत्सम्पर्कात्तमो वृत्तेस्तवेयं मतिरुत्तमा  
को वेद भस्मसामर्थ्यं महादेवाद्भूते परः ।

दुर्विभाव्यं यथा शम्भोर्माहात्म्यं भस्मनस्तथा ॥ ५१ ॥

पुरा भवादृशः कश्चिद्ब्राह्मणो धर्मवर्जितः । द्वाविडेषु स्थितो मूढः कर्मणा शूद्रतां गतः  
चौर्यवृत्तिर्नैष्कृतिको वृषलीरतिलालसः । कदाचिज्जारतां प्राप्तः शूद्रेण निहतो निशि  
तच्छवस्य बहिर्ग्रामात्क्षिप्तस्य प्रेतकर्मणः ।

चचार सारमेयोऽङ्गे भस्मपादो यदृच्छया ॥ ५४ ॥

अथ तं नरके घोरे पतितं शिवकिङ्कराः । निन्युर्विमानमारोप्य प्रसह्य यमकिङ्करान्  
शिवदूतान्समभ्येत्य यमोपि परिपृष्टवान् । महापातककर्तारं कथमेनं निनीपथ

अथोचुः शिवदूतास्ते पश्याऽस्य शवविग्रहम् ।

वक्षोललाटदोर्मूलान्यङ्कितानि सुभस्मना ॥ ५७ ॥

पञ्चदशोऽध्यायः ]

\* ब्रह्मराक्षसाभस्मयाचनवर्णनम् \*

६५७

अतएनं समानेतुमागताः शिवशासनात् । नास्मान्निषेद्धुं शक्तो सिमास्त्वत्रतवसंशयः  
इत्याभाष्य यमं शम्भोर्दूतास्तं ब्राह्मणं ततः । पश्यतां सर्वलोकानां निन्युर्लोकमनामयम्  
तस्मादशेषपापानां सद्यः संशोधनं परम् । शम्भोर्विभूषणं भस्म सततं ध्रियते मया

इत्थं निशम्य माहात्म्यं भस्मनो ब्रह्मराक्षसः ।

विस्तरेण पुनः श्रोतुमौत्कण्ठ्यादित्यभाषत ॥ ६१ ॥

साधुसाधु महायोगिन्धन्योऽस्मि तव दर्शनात् ।

मां विमोचय धर्मात्मन् ! घोरादस्मात्कुजन्मनः ॥ ६२ ॥

किञ्चदस्तीहमे भाति मया पुण्यपुराकृतम् । अतो हं त्वत्प्रसादेन मुक्तोऽस्म्यद्यद्विजोत्तम !  
एकस्मै शिवभक्ताय तस्मिन्पार्थिवजन्मनि ।

भूमिर्वृत्तिकरी दत्ता सस्यारामान्विता मया ॥ ६४ ॥

यमेनापि तदैवोक्तं पञ्चविंशतिमे भवे । कस्यचिद्योगिनः सङ्गान्मोक्ष्यसे संसृतेरिति  
तदद्यफलितं पुण्यं यत्किञ्चित्प्राग्भवार्जितम् । अतो निर्मनुजारण्ये सम्प्राप्तस्तव सङ्गमः  
अतो मां घोरापाम्पानं संसरन्तं कुजन्मनि । समुद्धर कृपासिन्धो दत्त्वा भस्मसमन्त्रकम्

कथं धार्यमिदं भस्म को मन्त्रः को विधिः शुभः ।

कः कालः कश्च वा देशः सर्वं कथय मे गुरो ! ॥ ६८ ॥

भवादृशमहात्मानः स दालोकहितैरताः । नात्मानो हितमिच्छन्ति कल्पवृक्षसधर्मिणः

सूत उवाच

इत्युक्तस्तेन योगीशो घोरेण वनचारिणा ।

भूयोऽपि भस्ममाहात्म्यं वर्णयामास तत्त्ववित् ॥ ७० ॥

इति श्रीस्कान्दे महापुराण एकाशीतिसाहस्र्यां संहितायां तृतीये ब्रह्मोत्तरखण्डे

भस्ममाहात्म्यकथनं नाम पञ्चदशोऽध्यायः ॥ १५ ॥

## षोडशोऽध्यायः

भस्ममाहात्म्यवर्णनेत्रिपुण्ड्रमाहात्म्यवर्णनम्

सूत उवाच

शृणुष्वं मुनयः श्रेष्ठा! वामदेवस्य भाषितम् ॥ १ ॥

वामदेव उवाच

पुरामन्दरशैलेन्द्रे नानाधातुविचित्रिते । नानासत्त्वसमाकीर्णे नानाद्रुमलताकुले ॥  
कालाग्निरुद्रो भगवान्कदाचिद्विश्ववन्दितः । समाससादभूतेशःस्वेच्छयापरमेश्वरः  
समन्तात्समुपातिष्ठन्द्राणां शतकोटयः । तेषां मध्येसमासीनोदेवदेवस्त्रिलोचनः  
तत्रागच्छत्सुरश्रेष्ठो देवैः सह पुरन्दरः । तथाग्निरुद्रो वायुर्यमोवैवस्वतस्तथा ॥  
गन्धर्वाश्चित्रसेनाद्याः खेचराःपन्नगादयः ।

विद्याधराः किम्पुरुषाः सिद्धाः साध्याश्च गुह्यकाः ॥ ६ ॥

ब्रह्मर्षयो वसिष्ठाद्या नारदाद्याः सुरर्षयः । पितरश्च महात्मानो दक्षाद्याश्च प्रजेश्वराः  
उर्वश्याद्याश्चाप्सरसश्चण्डिकाद्याश्च मातरः ।

आदित्या वसवो दक्षौ विश्वेदेवा महौजसः ॥ ८ ॥

अथान्येभूतपतयो लोकसंहरणे क्षमाः । महाकालश्च नन्दी च तथा वै शङ्खपालकौ  
वीरभद्रो महातेजाः शङ्कुकर्णो महाबलः । घण्टाकर्णश्च दुर्धर्षो मणिभद्रो वृकोदरः  
कुण्डोदरश्च विकटास्तथाकुम्भोदरोवली । मन्दोदरःकर्णधारःकेतुर्भृङ्गीरिटिस्तथा

भूतनाथास्तथाऽन्ये च महाकाया महौजसः ।

कृष्णवर्णास्तथा श्वेताःकेचिन्मण्डूकसप्रभाः ॥ १२ ॥

हरिताम्रसराधून्नाःकुर्वराःपीतलोहिताः । चित्रवर्णाविचित्राङ्गाश्चित्रलीलामदोत्कटाः  
नानायुधोद्यतकरा नानावाहनभूषणाः । केचिद्व्याघ्रमुखाःकेचित्सूकरास्यामृगाननाः  
केचिन्नकवदनाः सारमेयमुखाःपरे । सृगालवदनाश्चान्य उष्ट्राभवदनाः परे ॥ १५ ॥

षोडशोऽध्यायः ]

\* सनत्कुमारप्रश्नवर्णनम् \*

६५६

केचिच्छरभेरुण्डसिंहाश्वोद्भवकाननाः ।

एकवक्त्रा द्विवक्त्राश्च त्रिमुखाश्चैव निर्मुखाः ॥ १६ ॥

एकहस्तास्त्रिहस्ताश्च पञ्चहस्तास्त्वहस्तकाः । अपादाबहुपादाश्चबहुकणककर्णकाः  
एकनेत्राश्चतुर्नेत्रा दीर्घाःकेचन वामनाः । समन्तात्परिवार्येशं भूतनाथमुपासते ॥  
अथाशच्छन्महातेजा मुनीनांप्रवरः सुधीः । सनत्कुमारोधर्मात्मातंद्रष्टुं जगदीश्वरम्  
तं देवदेवं विश्वेशं सूर्यकोटिसमप्रभम् । महाप्रलयसंश्रुव्यसप्तार्णवघनस्वनम् ॥  
सम्बर्त्ताग्निसमाटोपं जटामण्डलशोभितम् ।

अक्षीणभालनयनं ज्वालाभ्लानमुखत्विषम् ॥ २१ ॥

प्रदीप्तचूडामणिना शशिखण्डेन शोभितम् । तक्षकं वामकर्णेन दक्षिणेनचवासुकिम्  
विभ्राणं कुण्डलयुगं नीलरत्नमहाहनुम् । नीलग्रीवं महाबाहुं नागहारविराजितम् ॥  
कणिराजपरिभ्राजत्कङ्काणाङ्गदुद्रिकम् । अनन्तगुणसाहस्रमणिरञ्जितमेखलम् ॥ २४ ॥  
व्याघ्रचर्मपरीधानं घण्टादर्पणभूषितम् । कर्कोटकमहापद्मधृतराष्ट्रधनञ्जयैः ॥ २५ ॥  
कुजन्नूपुरसङ्घुषपादपद्मविराजितम् । प्रासतोमरखट्वाङ्गशूलटङ्कधनुर्धरम् ॥ २६ ॥  
अप्रधृष्यमनिर्देश्यमचिन्त्याकारमीश्वरम् । रत्नसिंहासनारूढं प्रणनाम महामुनिः ॥  
तं भक्तिभारोच्छ्वसितान्तरात्मा संस्तूय वाग्भिः श्रुतिसम्मिताभिः ।

कृताञ्जलिः प्रश्रयनप्रकन्धरः पप्रच्छ धर्मानखिलाञ्जुभप्रदान् ॥ २८ ॥

यान्यानपृच्छत मुनिस्तांस्तान्धर्मानशेषतः । प्रोवाचभगवान्द्रोभूयोमुनिरपृच्छत

सनत्कुमार उवाच

श्रुतास्ते भगवन्धर्मास्त्वन्मुखान्मुक्तिहेतवः ।

यैर्मुक्तपापा मनुजास्तरिप्यन्ति भवार्णवम् ॥ ३० ॥

अथापरं विमोर्धर्ममल्पायासंमहाफलम् । ब्रूहिकारुण्यतोमह्यंसद्योमुक्तिप्रदं नृणाम्

अभ्यासबहुला धर्माः शास्त्रदृष्टाः सहस्रशः ।

सम्यक्संसेविताः कालात्सिद्धिं यच्छन्ति वा न वा ॥ ३२ ॥

अतो लोकहितं गुह्यं भुक्तिमुक्तयोश्च साधनम् ।

धर्मं विज्ञातुमिच्छामि त्वत्प्रसादान्महेश्वर ॥ ३३ ॥

श्रीरुद्र उवाच

सर्वेषामपि धर्माणामुत्तमं श्रुतिचोदितम् । रहस्यं सर्वजन्तूनां यत्त्रिपुण्ड्रस्य धारणम्

सनत्कुमार उवाच

त्रिपुण्ड्रस्य विधिं ब्रूहि भगवज्जगतां पते । तत्त्वतो ज्ञातुमिच्छामि त्वत्प्रसादान्महेश्वर

कति स्थानानि किं द्रव्यं का शक्तिः का च देवता ।

किं प्रमाणं च कः कर्ता के मन्त्रास्तस्य किम्फलम् ॥ ३६ ॥

एतत्सर्वमशेषेण त्रिपुण्ड्रस्य च लक्षणम् । ब्रूहि मे जगतां नाथ लोकानुग्रहकाम्यया

श्रीरुद्र उवाच

आग्नेयमुच्यते भस्म दग्धगोमयसम्भवम् । तदेव द्रव्यमित्युक्तं त्रिपुण्ड्रस्य महामुने

सद्योजातादिमिर्ब्रह्ममयैर्मन्त्रैश्च पञ्चभिः । परिगृह्याग्निरित्यादिमन्त्रैर्भस्माभिर्मन्त्रयेत्

मानस्तोकेति सम्मृज्य शिरो लिम्पेच्च त्र्यम्बकम् ।

त्रियायुषादिभिर्मन्त्रैर्ललाटे च भुजद्वये ॥

स्कन्धे च लेपयेद्भस्म सजलं मन्त्रभाषितम् ॥ ४० ॥

तिस्रो रेखा भवन्त्येषु स्थानेषु निपुण्ड्रव ! । भ्रुवोर्मध्यं समारभ्य यावदन्तो भ्रुवोर्मवेत्

मध्यमानामिकाङ्गुल्योर्मध्ये तु प्रतिलोमतः । अङ्गुष्ठेन कृतारेखा त्रिपुण्ड्रस्याभिधीयते

तिसृणामपि रेखायां प्रत्येकं नवदेवता । अकारो गार्हपत्यश्च ऋग्भूर्लोको रजस्तथा

आत्मा चैव क्रियाशक्तिः प्रातःसवनमेव च । महादेवस्तु रेखायाः प्रथमायास्तु देवता

उकारो दक्षिणाग्निश्च नभः सत्त्वं यजुस्तथा ।

मध्यन्दिनं च सवनमिच्छाशक्त्यन्तरात्मकौ ॥ ४५ ॥

महेश्वरश्च रेखाया द्वितीयायाश्च देवता । मकाराहवनीयौ च परमात्मा तमो दिवः

ज्ञानशक्तिः सामवेदस्तृतीयसवनं तथा । शिवश्चेति तृतीयाया रेखायाश्चाग्निदेवता

एता नित्यं नमस्कृत्य त्रिपुण्ड्रं धारयेत्सुधीः । महेश्वरव्रतमिदं सर्ववेदेषु कीर्तितम्

मुक्तिकामैर्नरैः सेव्यं पुनस्तेषां न सम्भवः । त्रिपुण्ड्रं कुरुते यस्तु भस्मना विधिपूर्वकम्

ब्रह्मचारी गृहस्थो वा वनस्थो यतिरेव वा । महापातकसङ्गातैर्मुच्यते चोपपातकैः

तथान्यैः क्षत्रविद्भिरक्षीमो हत्यादिपातकैः ।

वीरहत्याश्वहत्याभ्यां मुच्यते नात्र संशयः ॥ ५१ ॥

अमन्त्रेणापियः कुर्यादज्ञात्वामहिमोन्नतिम् । त्रिपुण्ड्रमभालपटले मुच्यते सर्वपातकैः

परद्रव्यापहरणं परदारभिमर्शनम् । परनिन्दा परक्षेत्रहरणं परपीडनम् ॥ ५३ ॥

सस्यारामादिहरणं गृहदाहादिकर्म च । असत्यवादं पशुन्यं पारुष्यं वेदविक्रयः ॥

कूटसाक्ष्यं व्रतत्यागः कैतवं नीचसेवनम् ॥ ५४ ॥

गोभूहिरण्यमहिषीतिलकम्बलवाससाम् । अन्नधान्यजलादीनां नीचेभ्यश्च परिग्रहः

दासीवेश्याभुजङ्गेषु वृषलीषु नटीषु च । रजस्वलासु कन्यासु विधवासु च सङ्गमः

मांसचर्मरसादीनां लवणस्य च विक्रयः । एवमादीन्यसंख्यानि पापानि विविधानि च

सद्य एव विनश्यन्ति त्रिपुण्ड्रस्य च धारणात् ।

शिवद्रव्यापहरणं शिवनिन्दा च कुत्रचित् ॥ ५८ ॥

निन्दा च शिवभक्तानां प्रायश्चित्तं न शुद्ध्यति ।

रुद्राक्षा यस्य गात्रेषु ललाटे च त्रिपुण्ड्रकम् ॥ ५९ ॥

स चाण्डालोऽपि सम्पूज्यः सर्ववर्णोत्तमो भवेत् ।

यानि तीर्थानि लोकेऽस्मिन्गङ्गाद्याः सरितश्च याः ॥ ६० ॥

त्वातो भवति सर्वत्र ललाटे यस्त्रिपुण्ड्रधृक् । सप्तकोटिमहामन्त्राः पञ्चाक्षरपुरःसराः

तथान्येकोऽतिशोमन्त्राः शैवाः कैवल्यहेतवः । ते सर्वे येन जप्ताः स्युर्याविभर्त्ति त्रिपुण्ड्रकम्

सहस्रं पूर्वजातानां सहस्रं च जनिष्यताम् । स्ववंशजानां मर्त्यानामुदरेद्यस्त्रिपुण्ड्रधृक्

इह भुक्त्वा खिलान्भोगान्दीर्घायुर्व्याधिर्वर्जितः । जीवितान्ते च मरणं सुखेनैव प्रपद्यते

अष्टैश्वर्यगुणोपेतं प्राप्य दिव्यं वपुः शुभम् । दिव्यं विमानमारुह्य दिव्यस्त्रीशतसेवितः

विद्याधराणां सिद्धानां गन्धर्वाणां महौजसाम् ।

इन्द्रादिलोकपालानां लोकेषु च यथाक्रमम् ॥ ६६ ॥

भुक्त्वा भोगान्सुविपुलान्प्रजेशानां पुरेषु च । ब्रह्मणः पदमासाद्य तत्र कल्पशतरं मेत्

विष्णोर्लोकै च रमते यावद् ब्रह्मशतत्रयम् ॥ ६८ ॥



शिवलोकं ततः प्राप्य रम्यकालमक्षयम् । शिवसायुज्यमाप्नोति स भूयोऽभिजायते  
सर्वोपनिषदां सारं समालोच्य मुहुर्मुहुः । इदमेव हि निर्णीतं परं श्रेयस्त्रिपुण्ड्रकम्  
एतत्त्रिपुण्ड्रमाहात्म्यं समासात्कथितं मया । रहस्यं सर्वभूतानां गोपनीयमिदं त्वया  
इत्युक्त्वा भगवान् रुद्रस्तत्रैवान्तरधीयत । स नत्कुमारोऽपि मुनिर्जगाम ब्रह्मणः पदम्

तवापि भस्मसम्पर्कात्सञ्जाता विमला मतिः ।

त्वमपि श्रद्धया पुण्यं धारयस्व त्रिपुण्ड्रकम् ॥ ७३ ॥

सूत उवाच

इत्युक्त्वा वामदेवस्तु शिवयोगी महातपाः । अभिमन्युश्च ददौ भस्मघोराय ब्रह्मरक्षसे  
तेनासौ भालपटले चक्रे तिर्यक्त्रिपुण्ड्रकम् । ब्रह्मरक्षसतां सद्योजहौ तस्यानुभावतः  
सबभौ सूर्यसङ्काशस्तेजोमण्डलमण्डितः । दिव्यावयवरूपैश्च दिव्यमालयाम्बरोज्ज्वलः

भक्त्या प्रदक्षिणीकृत्य तं गुरुं शिवयोगिनम् ।

दिव्यं निमानमारुह्य पुण्यलोकाञ्जगाम सः ॥ ७७ ॥

वामदेवो महायोगी दत्त्वा तस्मै पराङ्गतिम् ।

चचार लोके गूढात्मा साक्षादिव शिवः स्वयम् ॥ ७८ ॥

य एतद्भस्ममाहात्म्यं त्रिपुण्ड्रं शृणुयान्नरः । श्रावयेद्वापठेद्वापि स हि याति पराङ्गतिम्  
कथयति शिवकीर्तिं संसृतेर्मुक्तिहेतुं

प्रणमति शिवयोगिध्येयमीशाङ्गप्रपन्नम् ।

रचयति शिवभक्तोद्भासि भाले त्रिपुण्ड्रं

न पुनरिह जनन्या गर्भवासं भजेत्सः ॥ ८० ॥

इति आस्कान्दे महापुराण एकाशीतिसाहस्र्यां संहितायां तृतीये ब्रह्मोत्तरखण्डे  
भस्ममाहात्म्यकथने त्रिपुण्ड्रमाहात्म्यवर्णनं नाम षोडशोऽध्यायः ॥ १६ ॥

## सप्तदशोऽध्यायः

भस्ममाहात्म्यवर्णनेपाञ्चालभृत्यशबराख्यानवर्णनम्

ऋषय ऊचुः

वेदवेदाङ्गतत्त्वज्ञैर्गुरुभिर्ब्रह्मवादिभिः । नृणां कृतोपदेशानां सद्यः सिद्धिर्हि जायते ॥

यथान्यजनसामान्यैर्गुरुभिर्नीतिकोविदैः । नृणां कृतोपदेशानां सिद्धिर्भवतिकादृशी

सूत उवाच

श्रद्धैव सर्वधर्मस्य चातीवहितकारिणी । श्रद्धयैव नृणां सिद्धिर्जायते लोकयोर्द्वयोः

श्रद्धया भजतः पुंसः शिलाऽपि फलदायिनी ।

मूर्खोऽपि पूजितो भक्त्या गुरुर्भवति सिद्धिदः ॥ ४ ॥

श्रद्धया पाठितो मन्त्रस्त्वबद्धोऽपि भलप्रदः । श्रद्धया पूजितो देवो नीचस्यापि फलप्रदः

अश्रद्धया कृता पूजादानं यज्ञस्तपो व्रतम् । सर्वनिष्फलतां याति पुष्पं वन्ध्यतरोरिव

सर्वत्र संशयाविष्टः श्रद्धाहीनोऽतिचञ्चलः । परमार्थात्परिभ्रष्टः संसृतेर्न हि मुच्यते

मन्त्रे तीर्थे द्विजे देवे दैवज्ञे भेषजे गुरौ । यादृशी भावना यस्य सिद्धिर्भवति तादृशी

अतो भावमयं विश्वं पुण्यं पापञ्च भावतः । ते उभे भावहीनस्य न भवेतां कदाचन

अत्रेदं परमाश्चर्यमाख्यानमनुवर्ण्यते । अश्रद्धाः सर्वमर्त्यानां येन सद्यो निवर्तते ॥

आसीत्पाञ्चालराजस्य सिंहकेतुरिति श्रुतः । पुत्रः सर्वगुणोपेतः क्षात्रधर्मरतः सदा

स एकदा कतिपयैर्भृत्यैर्गुप्तो महाबलः । जगाम मृगयाहेतोर्बहुसत्त्वान्वितं वनम्

तद्भृत्यः शबरः कश्चिद्विचरन्मृगयां वने । ददर्श जीर्णं स्फुटितं पतितं देवतालयम्

तत्राऽपश्यद्विन्नपीठं पतितं स्थण्डिलोपरि ।

शिवलिङ्गमृजुं सूक्ष्मं मूर्त्तं भाग्यमिवात्मनः ॥ १४ ॥

स समादाय वेगेन पूर्वकर्मप्रचोदितः । तस्मै सन्दर्शयामास राजपुत्राय धीमते ॥ १५ ॥

पश्येदं रुचिरं लिङ्गं मया दृष्टमिह प्रभो ! तदेतत्पूजयिष्यामि यथाविभवमादरात्

अस्य पूजाविधिं ब्रूहि यथा देवो महेश्वरः । अमन्त्रज्ञैश्च मन्त्रज्ञैः प्रीतो भवति पूजितः  
इति तेन निषादेन पृष्ठः पार्थिवनन्दनः । प्रत्युवाच प्रहस्यैनं परिहासविचक्षणः ॥  
सङ्कल्पेन सदा कुर्यादभिषेकं नवाम्भसा । उपवेश्यासने शुद्धे शुभैर्गन्धाक्षतैर्नवैः ॥

वन्यैः पत्रैश्च कुसुमैर्धूपैर्दीपैश्च पूजयेत् ॥ १६ ॥

चिताभस्मोपहारं च प्रथमं परिकल्पयेत् । आत्मोपभोग्येनान्नेन नैवेद्यं कल्पयेद्बुधः  
पुनश्च धूपदीपादीनुपचाराग्रकल्पयेत् । नृत्यवादित्रगीतादीन्यथावत्परिकल्पयेत् ॥  
नमस्कृत्वा तु विधिवत्प्रसादं धारयेद्बुधः । एष साधारणः प्रोक्तः शिवपूजाविधिस्तव  
चिताभस्मोपहारेण सद्यस्तुष्यति शङ्करः ॥ २३ ॥

सूत उवाच

परिहासरसेनेत्यंशासितः स्वामिनाऽमुना । स चण्डकाख्यशबरो मूर्ध्ना जग्राह तद्वचः  
ततः स्वभवनं प्राप्य लिङ्गमूर्त्तिं महेश्वरम् । प्रत्यहं पूजयामास चिताभस्मोपहारकृत्  
यच्चात्मनः प्रियं वस्तु गन्धपुष्पाक्षतादिकम् ।

निवेद्य शम्भवे नित्यमुपायुङ्क्त ततः स्वयम् ॥ २६ ॥

एवं महेश्वरं भक्त्या सह पत्न्याभ्यपूजयत् । शबरः सुखमासाद्य निनायकतिचित्समाः  
एकदा शिवपूजायै प्रवृत्तः शबरोत्तमः । न ददर्श चिताभस्म पात्रे पूरितमण्वपि ॥

अथाऽसौ त्वरितो दूरमन्विष्यन्परितोन्नमन् ।

न लब्धवांश्चिताभस्म श्रान्तो गृहमगात्पुनः ॥ २६ ॥

तत्र आहूय पत्नीं स्वां शबरो वाच्यमब्रवीत् । न लब्धं मे चिताभस्म किं करोमि वद प्रिये  
शिवपूजान्तरायो मे जातोऽद्य वतपाप्मनः । पूजां विना क्षणमपि नाहं जीवितुमुत्सहे  
उपायं नात्र पश्यामि पूजोपकरणे हते । न गुरोश्च विहन्येत शासनं सकलार्थदम् ॥  
इति व्याकुलितं दृष्ट्वा भर्तारं शबराङ्गना । प्रत्यभाषत मा भैस्त्वमुपायं प्रवदामि ते  
इदमेव गृहं दग्ध्वा बहुकालोपवृंहितम् । अहमग्निं प्रवेक्ष्यामि चिताभस्म भवेत्ततः

शबर उवाच

धर्मार्थकाममोक्षाणां देहः परमसाधनम् । कथं त्यजसि तं देहं सुखार्थं नवयौवनम्

अधुना त्वनपत्या त्वमभुक्तविषयासवा । भोगयोग्यमिमं देहं कथं दग्धुमिहेच्छसि  
शबर्युवाच

एतावदेव साफल्यं जीवितस्य च जन्मनः । परार्थेयस्त्यजेत्प्राणाञ्छिवार्थे किमु तस्वयम्  
किं नु तसंतपोघोरं किं वा दत्तं मया पुरा । किं वार्चनं कृतं शम्भोः पूर्वजन्म शतान्तरे  
किं वा पुण्यं मम पितुः का वा मातुः कृतार्थता ।

यच्छिवार्थे समृद्धेऽग्नौ त्यजाम्येतत्कलेवरम् ॥ ३६ ॥

इत्थं स्थिरां मतिं दृष्ट्वा तस्या भक्तिश्च शङ्करे । तथेति दृढसङ्कल्पः शबरः प्रत्यपूजयत्  
सा भर्तारहनुप्राप्य स्नात्वा शुचिरलङ्कृता ।

गृहमादीप्य तं वह्निं भक्त्या चक्रे प्रदक्षिणम् । नमस्कृत्वा तमगुरवे ध्यात्वा हृदिसदा शिवम्  
अग्निप्रवेशाभिमुखी कृताञ्जलि रिदं जगौ ॥ ४२ ॥

शबर्युवाच

पुष्पाणि सन्तु तव देव ! ममेन्द्रियाणि धूपोऽगुस्वर्गपुरिदं हृदयं प्रदीपः ।

प्राणा हवींषि करणानि तवाक्षताश्च पूजाफलं व्रजतु साम्प्रतमेव जीवः ॥ ४३ ॥

चाञ्छामि नाऽहमपि सर्वधनाधिपत्यं न स्वर्गभूमिमञ्जलां न पदम्विधातुः ॥

भूयो भवामि यदि जन्मनि जन्मनि स्यां त्वत्पादपङ्कजलसन्मकरन्दभृङ्गी ॥ ४४ ॥

जन्मानि सन्तु मम देव शताधिकानि माया न मे विशतु चित्तमवोद्वहेतुः ।

किञ्चित्क्षणार्थमपि ते चरणारविन्दान्नापैतु मे हृदयमीश नमो नमस्ते ॥ ४५ ॥

इति प्रसाद्य देवेशं शबरी दृढनिश्चया । विवेश ज्वलितं वह्निं भस्मसादभवत्क्षणात्  
शबरोऽपि तद्वस्म यत्नेन परिगृह्य सः । चक्रे दग्धगृहोपान्ते शिवपूजां समाहितः

अथ सस्मार पूजान्ते प्रसादग्रहणोचितताम् ।

दयितां नित्यमायान्तीं प्राञ्जलिं विनयान्विताम् ॥ ४८ ॥

स्मृतमात्रांतदापश्यदागतां पृष्ठतः स्थिताम् । पूर्वणावयवेनैव भक्तिनम्रां शुचिस्मिताम्  
तां वीक्ष्य शबरः पत्नीं पूर्ववत्प्राञ्जलिस्थिताम् । भस्मावशेषितगृहं यथा पूर्वमवस्थितम्  
अग्निर्दहति तेजोभिः सूर्यो दहति रश्मिभिः । राजा दहति दण्डेन ब्राह्मणो मनसा दहेत्

किमयं स्वप्न आहोस्त्वित्कि वा माया भ्रमात्मिका ।

इति विस्मयसम्भ्रान्तस्तां भूयः पर्यपृच्छत ॥ ५२ ॥

अपि त्वं चकथंप्राप्ता भस्मभूताऽसि पावके । दग्धं चभवनं भूयःकथंपूर्ववदास्थितम्  
शवर्युवाच

यदा गृहं समुद्दीप्य प्रविष्टाऽहं हुताशने ।

तदात्मानं न जानामि न पश्यामि हुताशनम् ॥ ५३ ॥

न तापलेशोऽप्यासीन्मेप्रविष्टायाइवोदकम् । सुषुप्तेवक्षणाधेनप्रवृद्धाऽस्मिपुनःक्षणात्  
तावद्भवनमद्राक्षमदग्धमिव सुस्थितम् । अधुना देवपूजान्ते प्रसादं लब्धुमागता ॥  
एवं परस्परं प्रेम्णा दम्पत्योर्भाषमाणयोः । प्रादुरासीत्तयोरग्रे विमानं दिव्यमद्भुतम्  
तस्मिन्विमाने शतचन्द्रभास्वरे चत्वार ईशानुचराः पुरःसराः ।

हस्ते गृहीत्वाऽथ निषाददम्पती आरोपयामासुरमुक्तविग्रहौ ॥ ५४ ॥

तयोर्निषाददम्पत्योस्तत्क्षणादेव तद्रपुः । शिवदूतकररूपशान्तत्सारूप्यमवाप ह ॥  
तस्माच्छ्रद्धैव सर्वेषुविधेया पुण्यकर्मसु । नीचोपि शबरःप्राप श्रद्धयायोगिनां गतिम्

किं जन्मना सकलवर्णजनोत्तमेन-

किं विद्यया शकलशास्त्रविचारवत्या ।

यस्यास्ति चेतसि सदा परमेशभक्तिः

कोऽन्यस्ततस्त्रिभुवने पुरुषोऽस्ति धन्यः ॥ ६१ ॥

इति श्रीस्कन्दे महापुराण एकाशीतिसाहस्र्यां संहितायां तृतीये ब्रह्मोत्तरखण्डे

भस्ममाहात्म्यवर्णनेपाञ्चालभृत्यशबराख्यानवर्णननामसप्तदशोऽध्यायः ॥ १७ ॥

## अष्टादशोऽध्यायः

### उमामहेश्वरव्रताचरणेशारदाख्यानवर्णनम्

सूत उवाच

अथाहं सम्प्रवक्ष्यामि सर्वधर्मोत्तमोत्तमम् । उमामहेश्वरं नाम व्रतं सर्वार्थसिद्धिदम्  
आनर्त्तसम्भवः कश्चिन्नाम्ना वेदरथो द्विजः । कलत्रपुत्रसम्पन्नो विद्वानुत्तमवंशजः  
तस्यैवं वर्त्तमानस्य ब्राह्मणस्य गृहाश्रमे । बभूव शारदानाम कन्या कमललोचना ॥  
तां रूपलक्षणोपेतां बालां द्वादशहायनाम् । ययाचे पद्मनाभाख्यो मृतदारश्चसद्विजः  
महाधनस्य शान्तस्यसदाराजसखस्यच । याञ्चाभङ्गभयात्तस्यतां कन्यांप्रददौपिता  
मध्यन्दिने कृतोद्वाहः स विप्रः श्वशुरालये । सन्ध्यामुपासितुंसायं सरस्तटमुपाययौ  
उपास्य सन्ध्यां विधिवत्प्रत्यागच्छत्तमोवृते ।

मार्गे दष्टो भुजङ्गेन ममार निजकर्मणा ॥ ७ ॥

तस्मिन्मृतेकृतोद्वाहेसहसा तस्यवान्धवाः । चुक्रुशुःशोकसन्तप्तौश्वशुरावस्यकन्यका  
निर्हृत्यतंबन्धुजनाजग्मुःस्वंस्वं निवेशनम् । शारदाप्राप्तवैधव्या पितुरेवालये स्थिता  
भूताच्छादनभोज्येनभर्त्राविरहितासती । निनायकतिचिन्मासान्साबालापितृमन्दिरे  
एकदा नैध्रुवोनामकश्चिद्बृद्धतरो मुनिः । अन्धः शिष्यकरग्राही तन्मन्दिरमुपाययौ  
तस्मिन्वृद्धे गृहं प्राप्ते क्वापि यातेषु बन्धुषु ।

साक्षादिवात्मनो दैवं सा बाला समुपागमत् ॥ १२ ॥

स्वागतंतेमहाभागपीठेऽस्मिन्नुपविश्यताम् । नमस्तेमुनिनाथायप्रियंतेकरवाणिकिम्  
इत्युत्त्वाभक्तिमास्थायकृत्वा पादावनेजनम् । वीजयित्वापरिश्रान्तंतंमुनिपर्यतोषयत्  
श्रान्तंपीठेसमावेश्यकृत्वाभ्यङ्गं स्वपाणिना । कृतस्नानं च विधिवत्कृतदेवार्चनंमुनिम्  
सुखासनोपविष्टं तं धूपमाल्यानुलेपनैः । अर्चयित्वा वरात्रेन भोजयामास सादरम्  
भुत्तवाचसम्यक्छनकैस्तृप्तश्चानन्दनिर्भरः । चकारान्धमुनिस्तस्यै सुप्रीतःपरमाशिषम्

विहृत्य भर्त्रा सहसा च तेन लब्ध्वा सुतं सर्वगुणैर्वरिष्ठम् ।

कीर्त्तिं च लोके महतीमवाप्य प्रसादयोग्या भव देवतानाम् ॥ १८ ॥

इत्यभिव्याहृतं तेन मुनिना गतचक्षुषा । निशम्य विस्मितावाला प्रत्युवाचकृताञ्जलिः  
ब्रह्मस्त्वद्वचनं सत्यं कदाचिन्नमृषा भवेत् । तदेतन्मन्दभाग्यायाः कथमेतत्फलिन्यति

शिलाग्रयामिव सद्बृष्टिः शुनक्यामिव सत्क्रिया ।

विफला मन्दभाग्यायामाशीर्ब्रह्मविदामपि २१ ॥

सैषाऽहं विधवा ब्रह्मन्दुष्कर्मफलभागिनी ।

त्वदाशीर्वचनस्याऽस्य कथं यास्यामि पात्रताम् ॥ २२ ॥

मुनिस्त्वाच

त्वामनालक्ष्यं यत्प्रोक्तमन्ध्रेनापिमयाऽधुना । तदेतत्साधयिष्यामि कुरुमच्छासनं शुभे !  
उमामभेश्वरं नाम व्रतं यदि चरिष्यसि । तेन व्रतानुभावेन सद्यः श्रेयोऽनुभोक्ष्यसे

शारदोवाच

त्वयोपदिष्टं यत्नेन चरिष्याम्यपि दुश्चरम् । तद्व्रतं ब्रह्मिब्रह्मन्विधानं वदविस्तरात्

मुनिस्त्वाच

चैत्रे वा मार्गशीर्षे वा शुक्लपक्षे शुभे दिने । व्रतारम्भं प्रकुर्वीत यथावद्गुर्वनुज्ञया ॥

अष्टम्यांचतुर्दश्यामुभयोरपि पर्वणोः । सङ्कल्पं विधिवत्कृत्वा प्रातःस्नानं समाचरेत्

सन्तर्प्य पितृदेवादीन्गत्वा स्वभवनं प्रति । मण्डपं रचयेद्विध्यं वितानाद्यैरलङ्कृतम्

फलपल्लवपुष्पाद्यैस्तोरणैश्च समन्वितम् । पञ्चवर्णैश्च तन्मध्ये रजोभिः पद्ममुद्धरेत्

चतुर्दशदलैर्बाह्ये द्वाविंशद्विस्तदन्तरे । तदन्तरे षोडशभिरष्टमिश्च तदन्तरे ॥ २० ॥

एवं पद्मं समुद्भृत्य पञ्चवर्णैर्मनोरमम् । चतुरस्रं ततः कुर्यादन्तर्वर्तुलमुत्तमम् ॥ २१ ॥

ब्राह्मिण्डुलराशिचतन्मध्ये च सकूर्चकम् । कूर्चोपरिसुसंस्थाप्य कलशं वारिपूरितम्

कलशोपरिविन्यस्य वस्त्रवर्णसमन्वितम् । तस्योपरिष्ठात्सौवर्ण्यप्रतिमेशिवयोः शुभे

निधाय पूजयेद्भक्त्या यथाविभवविस्तरम् ॥ २३ ॥

पञ्चामृतैस्तु संस्नाप्य तथा शुद्धोदकेन च । रुद्रैकादशकं जप्त्वा पञ्चाक्षरशताष्टकम्

अष्टादशोऽध्यायः ]

\* उमामभेश्वरध्यानवर्णनम् \*

६६९

अभिमन्त्र्य पुनः स्थाप्य पीठमध्ये तथाऽर्चयेत् ।

स्वयं शुद्धासनासीनो धौतशुक्लाम्बरः सुधीः ॥ २५ ॥

पीठमामन्त्र्य मन्त्रेण प्राणायामान्समाचरेत् । सङ्कल्पं प्रवदेत्तत्र शिवाग्नेविहिताञ्जलिः

यानि पापानि घोराणि जन्मान्तरशतेषु मे । तेषां सर्वविनाशाय शिवपूजां समाचरेत्

सौभाग्यविजयारोग्यधर्मैश्वर्याभिवृद्धये । स्वर्गापवर्गसिद्ध्यर्थं करिष्ये शिवपूजनम्

इति सङ्कल्पमुच्चार्य यथावत्सुसमाहितः । अङ्गन्यासं ततः कृत्वा ध्यायेद्दीशञ्च पार्वतीम्

कुन्देन्दुधवलकारं नागाभरणभूषितम् । वरदाभयहस्तं च विभ्राणं परशुं मृगम्

सूर्यकोटिप्रतीकाशं जगदानन्दकारणम् । जाह्नवीजलसम्पर्काद्दीर्घपिङ्गजटाधरम्

उरगेन्द्रफणोद्भूतमहामुकुटमण्डितम् । शीतांशुखण्डविलसत्कोटीराङ्गदभूषणम्

उन्मीलद्बालनयनं तथा सूर्येन्दुलोचनम् । नीलकण्ठं चतुर्बाहुं जेन्द्राजिनवाससम्

रत्नसिंहासनारूढं नागाभरणभूषितम् । देवीं च दिव्यवसनां बालसूर्यायुतद्युतिम्

बालवेषां च तन्वङ्गीं बालशीतांशुशेखराम् ।

पाशाङ्कुशवराभीतिं विभ्रतीं च चतुर्भुजाम् ॥ ४५ ॥

प्रसादसुमुखीमम्बां लीलारसविहारिणीम् । लसत्कुरवकाशां कपुन्नागनवचम्पकैः

कृतावतंसामुत्फुल्लमल्लिकोत्कलितालकाम् ।

काञ्चीकलापपर्यस्तजघनाभोगशालिनीम् ॥ ४७ ॥

उदारकिङ्किणीश्रेणीनूपुराढ्यपदद्वयाम् । गण्डमण्डलसंस्करत्नकुण्डलशोभिताम्

बिम्बाधरानुरक्तांशुलसद्दशनकुड्मलाम् । महार्हरत्नप्रैवेयतारहारविराजिताम् ॥ ४९ ॥

नवमाणिक्यरुचिरकङ्कणाङ्गदमुद्रिकाम् । रक्तांशुकपरीधानां रत्नमाल्यानुलेपनाम्

उद्यत्पीनकुचद्वन्द्वनिन्दिताम्भोजकुड्मलाम् ।

लीलालोलासितापाङ्गीं भक्तानुग्रहदायिनीम् ॥ ५१ ॥

एवं ध्यात्वा तु हृत्पद्मे जगतः पितरौ शिवौ ।

जप्त्वा तदात्मकं मन्त्रं तदन्ते बहिरर्चयेत् ॥ ५२ ॥

आवाह्यप्रतिमायुग्मेकल्पयेदासनादिकम् । अर्घ्यं च दद्याच्छिवयोर्मन्त्रेणानेन मन्त्रवित्

नमस्ते पार्वतीनाथ! त्रैलोक्यवरदर्शभ !। त्र्यम्बकेश! महादेव! गृहाणाध्यंनमोऽस्तुते  
नमस्ते देवदेवेशिप्रपन्नभयहारिणि । अम्बिके! वरदे! देविगृहाणाध्यं शिवप्रिये !॥५५॥  
इतित्रिवारमुच्चार्यदद्यादध्यं समाहितः । गन्धपुष्पाक्षतान्सम्यग्धूपदीपान्प्रकल्पयेत्  
नैवेद्यं पायसान्नेन घृताक्तं परिकल्पयेत् । जुहुयान्मूलमन्त्रेण हविरष्टोत्तरं शतम्  
तत उद्वास्य नैवेद्यं धूपनीराजनादिकम् । कृत्वा निवेद्यताम्बूलनमस्कुर्यात्समाहितः

अथाभ्यर्च्योपचारेण भोजयेद्विप्रदम्पती ॥ ५६ ॥

एवं सायन्तनीं पूजां कृत्वा विप्रानुमोदितः ।

भुञ्जीत वाग्यतो रात्रौ हविष्यं क्षीरभावितम् ॥ ६० ॥

एवं सम्बत्सरे कुर्याद्व्रतं पक्षद्वये बुधः । ततः सम्बत्सरे पूर्णे व्रतोद्यापनमाचरेत्  
शतरुद्राभिजतेन स्नापयेत्प्रतिमे जलैः । आगमोक्तेन मन्त्रेण सम्पूज्यगिरिजाशिवौ  
सबन्धं ससुवर्णं च कलशं प्रतिमान्वितम् । दत्त्वाचार्याय महते सदाचाररताय च

ब्राह्मणान्भोजयेद्भक्त्या यथाशक्त्याभिपूज्य च ॥ ६३ ॥

दद्याच्च दक्षिणां तेभ्यो गोहिरण्याम्बरादिकम् ।

भुञ्जीत तदनुज्ञातः सहेष्टजनबन्धुभिः ॥ ६४ ॥

एवं यः कुरुते भक्त्या व्रतं त्रैलोक्यविश्रुतम् ।

त्रिःसप्तकुलमुद्भृत्य भुक्त्वा भोगान्यथेप्सितान् ॥ ६५ ॥

इन्द्रादिलोकपालानां स्थानेषु रमते ध्रुवम् । ब्रह्मलोके च रमते विष्णुलोके च शाश्वते  
शिवलोकमथ प्राप्य तत्र कल्पशतंपुनः । भुक्त्वा भोगान्सुविपुलाञ्छिवमेवप्रपद्यते  
महाव्रतमिदं प्रोक्तं त्वमपि श्रद्धया चर । अत्यन्तदुर्लभं वापिलप्स्यसेचमनोरथम्  
इत्यादिष्टामुनीन्द्रेण साबालामुदिताभृशम् । प्रत्यग्रहीत्सुविश्रब्धातद्वाक्यं सुमनोहरम्  
अथ तस्याः समायाताः पितृमातृसहोदराः । तं मुनिं सुखमासीनं ददृशुः कृतभोजनम्  
सहसागत्य ते सर्वे नमश्चकुर्महात्मने । प्रसीद नः प्रसीदेति गृणन्तः पर्यपूजयन्

श्रुत्वा च ते तथा साध्व्या पूजितं परमं मुनिम् ।

अनुग्रहं व्रतं तस्यै श्रुत्वा हर्षं परं ययुः ॥ ७२ ॥

ते कृताञ्जलयः सर्वे तमूचुर्मुनिपुङ्गवम् ॥ ७३ ॥

अथ धन्या वयं सर्वे तवागमनमात्रतः । पावितं नः कुलं सर्वं गृहं च सफलीकृतम्  
इयं च शारदा नाम कन्या वैधव्यमागता । केनापिकर्मयोगेन दुर्विलङ्घ्येन भूयसा  
संघाद्य तव पादाब्जंप्रपन्नाशरणंसती । इमां समुद्भरासह्यात्सुघोराद्दुःखसागरात्  
त्वयाऽपि तावदत्रैव स्थातव्यं नो गृहान्तिके ।

अस्मद्गृहमठेऽप्यस्मिन्स्नानपूजाजपोचिते ॥ ७७ ॥

एषा बालापि भगवन्कुर्वन्ती त्वत्पदार्चनम् । व्रतं त्वत्सन्निधावेवचरिष्यतिमहामुने!  
यावत्समाप्तिमायातिव्रतमस्यास्त्वदन्तिके । उपित्वातावदत्रैवकृतार्थान्कुरुनोगुरो

एवमभ्यर्थितः सर्वेस्तस्या भ्रातृजनादिभिः ।

तथेति स मुनिश्चेष्टस्तत्रोवास मठे शुभे ॥ ८० ॥

साऽपि तेनोपदिष्टेन मार्गेण गिरिजाशिवौ ।

अर्चयन्ती व्रतं सम्यक्चचार विमला सती ॥ ८१ ॥

इति श्रीस्कान्दे महापुराण एकाशीतिसाहस्र्यां संहितायां तृतीये ब्रह्मोत्तरखण्डे  
उमामहेश्वरव्रताचरणे शारदाख्यानवर्णनं नामाष्टादशोऽध्यायः ॥ १८ ॥

## एकोनविंशोऽध्यायः

### शारदाख्यानवर्णनम्

सूत उवाच

एवं महाव्रतं तस्याश्चरन्त्या गुरुसन्निधौ ।

सम्बत्सरो व्यतीयाय नियमासक्तचेतसः ॥ १ ॥

सम्बत्सरान्ते सा बाला तत्रैव पितृमन्दिरे । चकारोद्यापनं सम्यग्विप्रभोजनपूर्वकम्  
दत्त्वा च दक्षिणां तेभ्यो ब्राह्मणेभ्यो यथाहंतः ।

विसृज्य तान्नमस्कृत्य पितृभ्यामभिनन्दिता ॥ ३ ॥

उपोषिता स्वयं तस्मिन्दिने नियममाश्रिता ।

जजाप परमं मन्त्रमुपदिष्टं महात्मना ॥ ४ ॥

अथप्रदोषसमये प्राप्ते सम्पूज्यशङ्करम् । तस्मिन्गृहान्तिकमठेगुरोस्तस्यचसन्निधौ  
जपार्चनरता साध्वी ध्यायन्ती परमेश्वरम् । तस्मिन्जागरणेरात्रावुपविष्टाशिवान्तिके

तस्यां रात्रौ तया सार्धं स मुनिर्जगदम्बिकाम् ।

जपध्यानतपोभिश्च तोषयामास पार्वतीम् ॥ ७ ॥

तस्याश्च भक्त्या व्रतभाविताया मुनेस्तपोयोगसमाधिना च ।

तुष्टा भवानी जगदेकमाता प्रादुर्बभूवाकृतसान्द्रमूर्तिः ॥ ८ ॥

प्रादुर्भूता यदागौरी तयोरग्रे जगन्मयी । अन्धोऽपितत्क्षणादेवमुनिःप्रापद्दृशोर्द्वयम्

तां वीक्ष्य जगतां धात्रीमाविर्भूतां पुरःस्थिताम् ।

निपेततुस्तत्पदयोः स मुनिः सा च कन्यका ॥ १० ॥

तौ भक्तिभावोच्छ्वसितामलाशयावानन्दबाष्पोक्षितसर्वगात्रौ ।

उत्थाप्य देवी कृपया परिप्लुता प्रेम्णा वभाषे मृदुवल्गुभाषिणी ॥ ११ ॥

देव्युवाच

प्रीताऽस्मि ते मुनिश्रेष्ठ! वत्से! प्रीताऽस्मि तेऽनघे ।

किम्वा ददाम्यभिमतं देवानामपि दुर्लभम् ॥ १२ ॥

मुनिरुवाच

एषा तु शारदा नाम कन्यातुगतभर्तृका । मयाप्रतिश्रुतंचास्यै तुष्टेन गतचक्षुषा ॥ १३ ॥

सह भर्त्रा चिरं कालं विहृत्यसुतमुत्तमम् । लभस्वेतिमयाप्रोक्तं सत्यंकुरुनमोऽस्तुते

श्रीदेव्युवाच

एषापूर्वभवेवाला द्राविडस्यद्विजन्मनः । आसीद्द्वितीयादयिताभामिनानामविश्रुता

सा भर्तृप्रेयसी नित्यं रूपमाधुर्यपेशला । भर्तारं वशमानिन्ये रूपवश्यादिकैतवैः ॥

अस्यां चासक्तहृदयः स विप्रो मोहयन्त्रितः ।

कदाचिदपि नैवाऽगाज्ज्येष्ठपत्नीं पतिव्रताम् ॥ १७ ॥

अनभ्यागमनाद्भर्तुः सा नारीपुत्रवर्जिता । सदा शोकेन सन्तप्ता कालेन निधनं गता

अस्या गृहसमीपस्थो यः कश्चिद् ब्राह्मणो युवा ।

इमां वीक्ष्याऽथ चार्चयन् कामार्तः करमग्रहीत् ॥ १६ ॥

अनया रोषताम्राद्या सविप्रस्तु निवारितः । इमांस्मरन्दिवानकं निधनं प्रत्यपद्यत

एषासम्मोह्यभर्तारंज्येष्ठपत्न्यांपराङ्मुखम् । चकारतेनपापेनभवेस्मिन्विधवाऽभवत्

याः कुर्वन्ति स्त्रियो लोके जायापत्योश्च विप्रियम् ।

तासां कौमारवैधव्यमेकविंशतिजन्मसु ॥ २२ ॥

यदेतया पूर्वभवे मत्पूजा महती कृता । तेन पुण्येन तत्पापं नष्टं सर्वं तदेव हि ॥

यो विप्रो विरहार्तः सन्मृतः कामविमोहितः ।

सोऽस्याः पाणिग्रहं कृत्वा भवेऽस्मिन्निधनं गतः ॥ २४ ॥

प्राग्जन्मपतिरेनस्याः पाण्ड्यराष्ट्रेषु सोऽधुना ।

जातो विप्रवरः श्रीमान्सदारः सपरिच्छदः ॥ २५ ॥

तेन भर्त्रा प्रतिनिशंसैषाप्रेम्णाभिसङ्गता । स्वप्ने रतिसुखं यातु श्रेष्ठं जागरणादपि

पण्ड्युत्तरत्रिशतयोजनदूरसंस्थो देशादितो द्विजवरः स च कर्मगत्या ।

एनां वधूं प्रतिनिशं मनसोभिरामां स्वप्नेषु पश्यति चिरं रतिमादधानः ॥ २७ ॥

सैषावैस्वप्नसङ्गत्या पत्युः प्रतिनिशं सती । कालेन लप्स्यते पुत्रं वेदेवेदाङ्गपारगम्

एतस्यां तनयं जातमात्मनश्चिरसङ्गमात् ।

सोऽपि विप्रोऽनिशं स्वप्ने द्रक्ष्यति प्रेमभावितम् ॥ २६ ॥

अनयाराधिता पूर्वं भवे साहं महामुने ! अस्यैव वरदानाय प्रादुर्भूतास्मिसाम्प्रतम्

सूत उवाच

अथोवाचमहादेवीतांबालांप्रतिसादरम् । अयि वत्से! महाभागे! शृणु मे परमं वचः

यदाकदापि भर्तारंकापिदेशे पुरातनम् । द्रक्ष्यसिस्वप्नदृष्टंप्राग्ज्ञास्यसेत्वंविचक्षेणा

त्वां द्रक्ष्यति स विप्रोऽपि सुनयां स्वप्नलक्षणाम्

तदा परस्परालापौ युवयोः सम्भविष्यति ॥ ३३ ॥

तदास्वतनयं भद्रे तस्मै देहि बहुश्रुतम् । फलमस्य व्रतस्याग्र्यं तस्य हस्ते समर्पय  
ततः प्रभृति तस्यैव वशे तिष्ठ सुमध्यमे । युवयोर्देहिकः सङ्गो माभूत्स्वप्नरतादृते  
कालात्पञ्चत्वमापन्ने तस्मिन्ब्राह्मणसत्तमे । अग्निप्रविश्यते नैव सह यास्यसि मत्पदम्  
पुत्रस्ते भविता सुभ्रुः । सर्वलोकमनोरमः । सम्पदश्च भविष्यन्ति प्राप्स्यते परमं पदम्

सूत उवाच

इत्युक्त्वा त्रिजगन्मातादत्त्वा तस्यै मनोरथम् । तयोः सम्पश्यतोरेवक्षणेनादर्शनंगता  
सापि बाला वरं लब्ध्वा पार्वत्याः करुणानिधेः । अवाप परमानन्दं पूजयामास तं गुरुम्  
तस्यां रत्र्यां व्यतीतायां समुनिर्लब्धलोचनः । तस्याः पित्रोश्च तत्सर्वं रहस्याच्चष्टमवित्  
अथ सर्वानुपामन्त्र्य शारदां च यशस्विनीम् । विधायानुग्रहं ते पांशुयौ स्वैरगतिमुनिः  
एवं दिनेषु गच्छत्सु सा बाला च प्रतिक्षणम् । भर्तुः समागमं लेभे स्वप्ने सुखविवर्धनम्  
गौर्या वरप्रदानेन शारदा विशदव्रता । धधार गर्भं स्वप्नेऽपि भर्तुः सङ्गानुभावतः

तां श्रुत्वा भर्तु रहितां शारदां गर्भिणीं सतीम् ।

सर्वे धिगिति प्रोचुस्तां जारिणीति जगुर्जनाः ॥ ४४ ॥

सम्परेतस्य तद्भर्तुर्ये जातिकुलबान्धवाः ।

तां वार्तां दुःसहां श्रुत्वा ययुस्तत्पितृमन्दिरम् ॥ ४५ ॥

अथ सर्वे समायाता ग्रामवृद्धाश्च पण्डिताः । समाजं च क्रिरेतत्र कुलवृद्धैः समन्वितम्  
अन्तर्वर्त्ती समाहूय शारदां विनताननाम् । अतर्जयन्सुसंकुद्धाः केचिदा सन्पराङ्मुखाः

अयि जारिणि! दुर्बुद्धे! किमेतत्ते विचेष्टितम् ।

अस्मत्कुले सुदुष्कीर्त्तिं कृतवत्यसि बालिशे ! ॥ ४८ ॥

इति सन्तर्जयन्तस्ते ग्रामवृद्धा मनीषिणः । सर्वे सम्मन्त्रयामासुः किङ्कर्म इति भाषिणः  
तत्रोचुः केच वृद्धास्तां बालां प्रतिविनिर्दयाः । एषा पापमतिर्बाला कुलद्वयविनाशिनी  
कृत्वाऽस्याः केशवपत्नं छित्त्वा कर्णौ च नासिकाम् ।

एकोनविंशोऽध्यायः ] \* एकेन वृद्धेन सम्यजनानां प्रयुक्तिप्रदर्शनम् \*

६७५

निर्वास्यतां वहिर्ग्रामात्परित्यज्य स्वगोत्रतः ॥ ५१ ॥

इति सर्वे समालोच्य तां तथा कर्तुमुद्यताः । अथान्तरिक्षे सम्भूताशुश्रुवे वागगोचरा  
अनया न कृतं पापं न चैव कुलदूषणम् । व्रतभङ्गो न चैतस्यास्सुचरित्रेयमङ्गना ॥  
इतः परमियं नारी जारिणीति वदन्ति ये । तेषां दोषविमूढानां सद्योजिह्वाविदीर्यते  
अन्यन्तरिक्षे जनितां वार्ष्णीं श्रुत्वाऽशरीरिणीम् । सर्वे प्रजहृषुस्तस्या जननी जनकादयः  
ततः सम्मन्त्रमाः सर्वे ग्रामवृद्धाः सभाजनाः । मुहूर्त्तमौनमालम्ब्य भीतास्तत्स्थुरधोमुखाः

तत्र केचिद्विश्वस्ता मिथ्यावाणीत्यवादिषुः ।

तेषां जिह्वा द्विधा भिन्ना ब्रुवमुस्ते कुमीन्क्षणात् ॥ ५७ ॥

ततः सम्पूजयामासुस्तां बालां ज्ञातिबान्धवाः ।

बान्धवाश्च स्त्रियो वृद्धाः शशंसुः साधुसाध्विति ॥ ५८ ॥

सुमुचुः केचिद्वानन्दात्पबिन्दून् कुलोत्तमाः ।

कुलस्त्रियः प्रमुदितास्तामुद्दिश्य समाश्वसन् ॥ ५९ ॥

अथ तत्रापरे प्रोचुर्देवो वदति नानृतम् । कथमेषा ददौ गर्भं शालाञ्च चलितान्ध्रुवम्

इति सर्वान्सम्यजनान्संशयाविष्टचेतसः ।

विलोक्य वृद्धस्तत्रैको ( कः ) सर्वज्ञो लोकतत्त्ववित् ॥ ६१ ॥

मायामयमिदं विश्वं दृश्यते श्रूयते च यत् ।

किमभाव्यं किमभाव्यं वा संसारेऽस्मिन्क्षणात्मके ॥ ६२ ॥

अतिरूप्यमभूतार्थं मायया जायते स्फुटम् । ईश्वरस्य वशे माया तस्य कोवेद चेष्टितम्  
यूपकेतोश्च राजर्षेः शुक्रं निपतितं जले । सशुक्रं तज्जलं पीत्वा वेश्या गर्भं ददौ किल  
मुनेर्विभाण्डकस्यापिशुक्रं पीत्वा सहाम्भसा । हरिणीगर्भिणी भूत्वा ऋष्यशृङ्गमसूयत  
सुराप्नूयतथा राज्ञः करं स्पृष्ट्वा मृगाङ्गना । तत्क्षणाद्गर्भिणी भूत्वा मुनिप्रासूततापसम्  
तथा सत्यवती नारी शफरीगर्भसम्भवा । तथैव महिषी गर्भो जातश्च महिषासुरः ॥  
तथा सन्ति पुराणार्थः कारुण्याद्गर्भसम्भवाः । तथा हि वसुदेवेन रोहिण्यास्तनयोऽभवत्  
देवतानां महर्षीणां शापेन च वरेण च । अयुक्तमपि यत्कर्म युज्यते नात्र संशयः ॥

साम्बस्यजठराज्जातं मुसलं मुनिशापतः । युवनाश्वस्य गर्भोऽभून्मुनीनां मन्त्रगौरवात्  
नूनमेषापिकल्याणी महर्षेः पादसेवनात् । महाव्रतानुभावाच्च धत्ते गर्भमनिन्दिता ॥  
अस्मिन्नर्थे रहस्येनां सत्यं पृच्छन्तु योषितः । ततो निवृत्तसन्देहो भविष्यति महाजनः  
ततस्तद्वचनादेव तामपृच्छन्स्त्रियो मिथः । ताम्यः शशंसतत्सर्वसा स्ववृत्तं महाद्भुतम्

विजानन्तस्ततः सर्वे मानयित्वा च तां सतीम् ।

मोदमानाः प्रशंसन्तः प्रययुः स्वं स्वमालयम् ॥ ७४ ॥

अथ काले शुभे प्राप्ते शारदा विमलाशया । असूत तनयं बाला वालार्कसमतेजसम् ॥  
स कुमारो महोदारलक्षणः कमलेश्वरः । अवाप्य महतीं विद्यां वाल्य एव महामतिः  
अथोपनीतो गुरुणा काले लोकमनोरमः । स शारदेय एवेति लोके ख्यातिमवाप ह  
ऋग्वेदमष्टमे वर्षे नवमे यजुषां गणम् । दशमे सामवेदं च लीलयाध्यगमत्सुधीः ॥  
अथ त्रिलोकमहिते सम्प्राप्ते शिवपर्वणि । गोकर्णं प्रययुः सर्वे जनाः सर्वनिवासिनः

शारदाऽपि स्वपुत्रेण गोकर्णं प्रययौ सती ॥ ८० ॥

तत्रापश्यत्समायातं सदा स्वप्नेषु लक्षितम् । पूर्वजन्मनिभर्तारं द्विजबन्धुजनावृतम्  
तं दृष्ट्वा प्रेमनिर्विण्णा पुलकाङ्कितविग्रहा । निरुद्धबाष्पप्रसरातस्थौ तन्न्यस्तलोचना

स च विप्रोऽपि तां दृष्ट्वा रूपलक्षणलक्षिताम् ।

स्वप्ने सदा भुज्यमाना मात्मनो रतिदायिनीम् ॥ ८३ ॥

तं कुमारमपि स्वप्ने दृष्ट्वा चात्मशरीरजम् । विलोक्यार्वास्मया विष्टस्तदन्तिकमुपाययौ  
भद्रे! त्वां प्रष्टुमिच्छामि यत्किञ्चिन्मनसि स्थितम् ।

इति प्रथममाभाष्य रहः स्थानं निनाय ताम् ॥ ८५ ॥

कात्वं कथय वामोरुकस्य भार्यासि सुव्रते । कोदेशः कस्य वा पुत्री किन्नामेत्यब्रवीच्चताम्  
इति तेन समापृष्टा सानारीवापलोचना । व्याजहारात्मनो वृत्तं वाल्ये वै धव्यकारणम्  
पुनः पप्रच्छ तां बालां पुत्रः कस्यायमुत्तमः । कथं धृतो वा जठरे वालोऽयं चन्द्रसन्निभः

शारदोवाच

एष मे तनयः स्वामिन्सर्वविद्याविशारदः । शारदेय इति प्रोक्तो मम नामैव कल्पितः

इति तस्यावचः श्रुत्वा विहस्य ब्राह्मणोत्तमः । प्रोवाच कष्टात्कष्टं हि चरितं तव भामिनि  
वाणिग्रहणमात्रं कृत्वा भर्ता मृतः किल । कथं चायं सुतो जातस्तस्य कारणमुच्यताम्

इति तेनोदितां वाणीमाकर्ण्यऽतीव लज्जिता ।

क्षणं चाऽश्रुमुखी भूत्वा धैर्यादित्थमभाषत ॥ ६२ ॥

शारदोवाच

तदलं परिहासोक्तया त्वं मां वेत्सि महामते । त्वामहं वेद्विचार्योऽस्मिन्प्रमाणं मनआवयोः  
इत्युक्त्वा सर्वमावेद्य देव्यादत्तं वरादिकम् । व्रतस्यार्धं कुमारं तं ददौ तस्मै धृतव्रतम्  
सोऽपि प्रमुदितो विप्रः कुमारं प्रतिगृह्यतम् । पित्रोरनुमतेनैव तां निनाय निजालयम्

सापि स्थित्वा बहून्मासांस्तस्य विप्रस्य मन्दिरे ।

तस्मिन्कालवशं प्राप्ते प्रविश्याग्निं तमन्वगात् ॥ ६६ ॥

ततस्तौ दम्पती भूत्वा विमानं दिव्यमास्थितौ ।

दिव्यभोगसमायुक्तौ जग्मतुः शिवमन्दिरम् ॥ ६७ ॥

इत्येतत्पुण्यमाख्यानं मया समनुवर्णितम् ।

पठतां शृण्वतां सम्यग्भुक्तिमुक्तिफलप्रदम् ॥ ६८ ॥

आयुरारोग्यसम्पत्तिधनधान्यविवर्द्धनम् । स्त्रीणां मङ्गलसौभाग्यसन्तानसुखसाधनम्  
एतन्महाख्यानमग्नौघनाशनं गौरीमहेश्वरतपुण्यकीर्तनम् ।

भक्त्या सकृद्यः शृणुयाच्च कीर्त्तयेद्भुक्त्वा स भोगान्पदमेति शाश्वतम् ॥ १०० ॥

इति श्रीस्कान्दे महापुराणे एकाशीतिसाहस्र्यां संहितायां तृतीये ब्रह्मोत्तरखण्डे

शारदाख्यानवर्णनं नामैकोनविंशोऽध्यायः ॥ १६ ॥



## विंशोऽध्यायः

रुद्राक्षमहिमवर्णने राजपुत्रमन्त्रिपुत्रयोराख्यानवर्णनम्

सूत उवाच

अथ रुद्राक्षमाहात्म्यं वर्णयामि समासतः । सर्वपापक्षयकरं शृण्वतां पठतामपि ॥  
अभक्तो वापि भक्तो वानीचो नीचतरोपि वा । रुद्राक्षान्धारयेद्यस्तु मुच्यते सर्वपातकैः  
रुद्राक्षधारणं पुण्यं केन वा सदृशं भवेत् । महाव्रतमिदं प्राहुर्मुनयस्तत्त्वदर्शिनः ॥  
सहस्रं धारयेद्यस्तु रुद्राक्षाणां धृतव्रतः । तं नमन्ति सुराः सर्वे यथा रुद्रस्तथैव सः  
अभावे तु सहस्रस्य बाह्वोः षोडश षोडश । एकं शिखायां करयोर्द्वादश द्वादशैव हि  
द्वात्रिंशत्कण्ठदेशे तु चत्वारिंशत् । मस्तके । एकैककर्णयोः षट्षट् वक्षस्यष्टोत्तरं शतम्  
यो धारयति रुद्राक्षान् रुद्रवत्सोऽपि पूज्यते ॥ ६

मुक्ताप्रवालस्फटिकरौप्यवैदूर्यकाञ्चनैः । समेतान्धारयेद्यस्तु रुद्राक्षान्स शिवो भवेत्  
केवलानपि रुद्राक्षान्यथालाभं विभर्तियः । तं स्पृशन्ति पापानि तमांसीव विभावसुम्  
रुद्राक्षमालया जप्तो मन्त्रोऽनन्तफलप्रदः । अरुद्राक्षो जपः पुंसां तावन्मात्रफलप्रदः  
यस्याङ्गेनास्ति रुद्राक्ष एकोपि बहुपुण्यदः । तस्य जन्मनिरर्थं स्यात्त्रिपुण्ड्ररहितं यदि  
रुद्राक्षं मस्तके बद्ध्वा शिरःस्नानं करोति यः । गङ्गास्नानफलं तस्य जायते नात्र संशयः  
रुद्राक्षं पूजयेद्यस्तु विना तोयाभिषेचनम् । यत्फलं लिङ्गपूजायास्तदेवाप्नोति निश्चितम्  
एकवक्त्राः पञ्चवक्त्रा एकादशमुखाः परे । चतुर्दशमुखाः केचिद्दुद्राक्षा लोकपूजिताः  
भक्त्या सम्पूजितो नित्यं रुद्राक्षः शङ्करात्मकः ।

दरिद्रं वाऽपि कुरुते राजराजश्रियान्वितम् ॥ १४ ॥

अत्रेदम्पुण्यमाख्यानं वर्णयन्ति मनीषिणः । महापापक्षयकरं श्रवणात्कीर्तनादपि  
राजाकाशमीरदेशस्य भद्रसेन इति श्रुतः । तस्य पुत्रोऽभवद्दीमान्सुधर्मानाम वीर्यवान्  
तस्यामात्यसुतः कश्चित्तरको नाम सद्गुणः । बभूव राजपुत्रस्य सखा परमशोभनः

विंशोऽध्यायः ]

\* राजपुत्रमन्त्रिपुत्रयोः प्राग्वृत्तवर्णनम् \*

६७६

तावुभौ परमस्निग्धौ कुमारौ रूपसुन्दरौ । विद्याभ्यासपरौ बाल्ये सहक्रीडांप्रचक्रतुः  
तौ सदा सर्वगात्रेषु रुद्राक्षकृतभूषणौ । विचेरतु रुद्राङ्गौ सततं भस्मधारिणौ ॥  
हारकेयूरकटककुण्डलादिविभूषणम् । हेमरत्नमयं त्यक्त्वा रुद्राक्षान्दधतुश्च तौ ॥  
रुद्राक्षमालिनौ नित्यं रुद्राक्षकरकङ्कणौ । रुद्राक्षकण्ठाभरणौ सदा रुद्राक्षकुण्डलौ  
हेमरत्नाद्यलङ्कारे लोष्टृपाषाणदर्शनौ । बोध्यमानावपि जनैर्न रुद्राक्षान्व्यमुञ्चताम् ॥  
तस्य काशमीरराजस्य गृहं प्राप्तो यदृच्छया । पराशरो मुनिवरः साक्षाद्विपितामहः  
तमर्चयित्वा विधिवद्वाजाधर्मभृतां वरः । प्रपच्छ सुखमसीनं त्रिकालं महामुनिम्

राजोवाच

भगवन्नेप पुत्रो मे सोऽपि मन्त्रिसुतश्च मे । रुद्राक्षधारिणौ नित्यं रत्नाभरणनिःस्पृहौ  
शास्यमानावपि सदा रत्नाकल्पपरिग्रहे । विलङ्घितास्मद्वचनौ रुद्राक्षेष्वेव तत्परौ  
नोपदिष्टाविमौ बालौ कदाचिदपि केनचित् ।

एषा स्वाभाविकी वृत्तिः कथमासीत् कुमारयोः ॥ २७ ॥

पराशर उवाच

शृणु राजन् प्रवक्ष्यामि तव पुत्रस्य धीमतः । यथा त्वं मन्त्रिपुत्रस्य प्राग्वृत्तं विस्मयावहम्  
नन्दिग्रामे पुरा काचिन्महानन्देति विश्रुता । बभूव वारवन्तिता शृङ्गारललिताकृतिः  
छत्रं पूर्णं दुसङ्काशं यानं स्वर्णविराजितम् । चामराणि सुदण्डानि पादुके च हिरण्यमये  
अम्बराणि विचित्राणि महार्हाणि द्यूमन्ति च ।

चन्द्ररश्मिनिभाः शय्याः पर्यङ्काश्च हिरण्यमयाः ॥ ३१ ॥

गावो महिष्यः शतशो दासाश्च शतशस्तथा ॥ ३२ ॥

सर्वाभरणदीप्ताङ्गयोदास्यश्च नवयौवनाः । भूषणानि परार्ध्याणि नवरत्नोज्ज्वलानि च  
गन्धकुङ्कुमकस्तूरीकपूरगुरुलेपनम् । चित्रमाल्यावतंसश्च यथेष्टं मृष्टभोजनम् ॥ ३४  
नानाचित्रवितानाढयं नानाधान्यमयं गृहम् ।

बहुरत्नसहस्राढयं कोटिसंख्याधिकं धनम् ॥ ३५ ॥

एवं विभवसम्पन्ना वेश्या कामविहारिणी । शिवपूजारता नित्यं सत्यधर्मपरायणा

सदाशिवकथासक्ताशिवनामकथोत्सुका । शिवभक्ताङ्घ्रयवनताशिवभक्तिरतानिशम्  
विनोदहेतोः सा वेश्या नाट्यमण्डपमध्यतः । रुद्राक्षभूषयित्वैकं मर्कटं चैव कुक्कुटम्  
करतालैश्च गीतैश्च सदा नर्तयति स्वयम् ।

पुनश्च विहसन्त्युच्चैः सखीभिः परिवारिता ॥ ३६ ॥

रुद्राक्षैः कृतकेयूरकर्णाभरणभूषणः । मर्कटः शिक्षया तस्याः सदा नृत्यति बालवत्  
शिखायां बद्धरुद्राक्षः कुक्कुटः कपिना सह । चिरं नृत्यति नृत्यज्ञः पश्यतां चित्रमावहम्  
एकदा भवनं तस्याः कश्चिद्वैश्यः शिवव्रती ।

आजगाम सरुद्राक्षस्त्रिपुण्ड्री निर्ममः कृतो ॥ ४२ ॥

स विभ्रद्वस्म विशदे प्रकोष्ठं वरकङ्कणम् । महारत्नपरिस्तीर्णं ज्वलन्तं तरुणार्कवत्  
तमागतं सा गणिकासम्पूज्य परया मुदा । तत्प्रकोष्ठगतं वीक्ष्य कङ्कणं प्राह विस्मिता  
महारत्नमयः सोऽयं कङ्कणस्त्वत्करे स्थितः ।

मनो हरति मे साधो! दिव्यस्त्रीभूषणोचितः ॥ ४५ ॥

इति तां वररत्नाढ्ये सस्पृहां करभूषणे । वीक्ष्योदारमतिवैश्यः सस्मितं समभाषत  
वैश्य उवाच

अस्मिन्नक्षणे दिव्ये यदि ते सस्पृहं मनः ।

तमेवादत्स्व सुप्रीता मौल्यमस्य ददासि किम् ॥ ४७ ॥

वेश्योवाच

वयं तु स्वैरचारिण्यो वेश्यास्तु न पतिव्रताः ।

अस्मत्कुलोचितो धर्मो व्यभिचारो न संशयः ॥ ४८ ॥

यद्येतद्रत्नखचितं ददासि करभूषणम् । दिनत्रयमहोरात्रं तव पत्नी भवाम्यहम् ॥

वैश्य उवाच

तथास्तु यदि ते सत्यं वचनं वारवल्भे ! ददामि रत्नवलयं त्रिरात्रं भव मद्रथूः ॥

एतस्मिन्व्यवहारे तु प्रमाणं शशिभास्करो ।

त्रिवारं सत्यमित्युक्त्वा हृदयं मे स्पृश प्रिये ! ॥ ५१ ॥

वेश्योवाच

दिनत्रयमहोरात्रं पत्नी भूत्वा तव प्रभो ! सहधर्मं चरामीति सा तद्भृदयमस्पृशत्  
अथ तस्यैसवैश्यस्तुप्रददौ रत्नकङ्कणम् । लिङ्गं रत्नमयं च ! स्याहस्ते दत्त्वेदमब्रवीत्  
इदं रत्नमयं शैवं लिङ्गं मत्प्राणसन्निभम् । रक्षणीयं त्वया कान्ते ! तस्य हानिर्मुक्तिर्मम  
एवमस्त्विति सा कान्ता लिङ्गमादाय रत्नजम् ।

नाट्यमण्डपिकास्तम्भे निधाय प्राविशद् गृहम् ॥ ५५ ॥

सा तेन सङ्गता रात्रौ वैश्येन विटधर्मिणा । सुखं सुष्वाप पर्यङ्के मृदुतलोपशोभिते  
ततो निशीथसमये नाट्यमण्डपिकान्तरे । अकस्मादुत्थितो वह्निस्तेमेव सहसा वृणोत्  
मण्डपे दहमाने तु सहसोत्थाय सम्भ्रमात् । सा वेश्यामर्कटं तत्र मोचयामास बन्धनात्  
स मर्कटो मुक्तबन्धः कुक्कुटेन सहामुना । भीतो दूरं प्रदुद्राव विधूयाग्निकणान्वहन्  
स्तम्भेन सह निर्दग्धं तल्लिङ्गं शकलीकृतम् । दृष्ट्वा वेश्या च वैश्यश्च दुरन्तं दुःखमापतुः  
दृष्ट्वा प्राणसमं लिङ्गं दग्धं वैश्यपतिस्तथा । स्वयमप्यात्मनिर्वेदो मरणाय मतिं दधौ  
निर्वेदान्नितरां खेदाद्वैश्यस्तामाह दुःखिताम् ।

शिवलिङ्गे तु निर्भिन्ने नाहं जीवितुमुत्सहे ॥ ६२ ॥

चित्तां कारयमे भद्रे तव भृत्यैर्वलाधिकैः । शिवेमनः समावेश्य प्रविशामि हुताशनम्  
यदि ब्रह्मेन्द्रविष्णवाद्या वारयेयुः समेत्य माम् ।

तथाऽप्यस्मिन्क्षणे धीरः प्रविश्याग्निं त्यजाम्यसून् ॥ ६४ ॥

तमेवं दृढबन्धं सा विज्ञाय बहदुःखिता । स्वभृत्यैः कारयामास चित्तां स्वनगराद्बहिः  
ततः स वैश्यः शिवभक्तिपूतः प्रदक्षिणीकृत्य समिद्धमग्निम् ।

विवेश पश्यत्सु जनेषु धीरः सा चानुतापं युवती प्रपदे ॥ ६६ ॥

अथ सा दुःखितानारीस्मृत्वा धर्मसुनिर्मलम् । सर्वान्बन्धून्समीक्ष्यैवं बभाषे करुणं वचः  
रत्नकङ्कणमादाय मया सत्यमुदाहृतम् । दिनत्रयमहं पत्नी वैश्यस्यामुष्यसम्भता ॥

कर्मणा मत्कृतेनायं मृतो वैश्यः शिवव्रती । तस्मादहं प्रवेश्यामि सहानेन हुताशनम्  
सधर्मचारिणीत्युक्तं सत्यमेतद्धि पश्यथ ॥ ६६ ॥

सत्येनप्रीतिमायान्तिदेवास्त्रिभुवनेश्वराः । सत्यासक्तिःपरोधर्मःसत्यैसर्वप्रतिष्ठितम्

सत्येन स्वर्गमोक्षो च नाऽसत्येन परा गतिः

तस्मात्सत्यं समाश्रित्य प्रवेश्यामि हुताशनम् ॥ ७१ ॥

इतिसादृढनिर्वन्धावार्यमाणपिवन्धुभिः । सत्यलोपभयाज्जारी प्राणांस्त्यक्तुं मनोदधे

सर्वस्वं शिवभक्तेभ्यो दत्त्वा ध्यात्वा सदाशिवम् ।

तमग्निं त्रिः परिक्रम्य प्रवेशामिमुखीं स्थिता ॥ ७२ ॥

तां पतन्तीं समिद्धेऽग्नौ स्वपदार्पितमानसाम् ।

वारयामास विश्वात्मा प्रादुर्भूतः शिवः स्वयम् ॥ ७३ ॥

सा तं विलोक्याऽखिलदेवदेवं त्रिलोचनं चन्द्रकलावतंसम्

शशाङ्कसूर्यानलकोटिभासं स्तब्धेव भीतेव तथैव तस्थौ ॥ ७४ ॥

तां विह्वलां परित्रस्तां वेपमानां जडीकृताम् ।

समाश्वास्य गलद्वाष्पां करे गृह्याऽब्रवीद्वचः ॥ ७५ ॥

शिव उवाच

सत्यं धर्मं च ते धैर्यं भक्तिं च मयि निश्चलाम् ।

निरीक्षितुं त्वत्सकाशं वेश्यो भूत्वाऽहमागतः ॥ ७६ ॥

माययाऽग्निं समुत्थाप्य दग्धवान्नाट्यमण्डपम् ।

दग्धं कृत्वा रत्नलिङ्गं प्रविष्टोऽस्मि हुताशनम् ॥ ७७ ॥

वेश्याः कैतवकारिण्यः स्वैरिण्यो जनवञ्चकाः ।

सा त्वं सत्यमनुस्मृत्य प्रविष्टाग्निं मया सह ॥ ७८ ॥

अतस्ते सम्प्रदास्यामि भोगांस्त्रिदशदुर्लभान् ।

आयुश्च परमं दीर्घमारोग्यं च प्रजोन्नतिम् ॥

यद्यदिच्छसि सुश्रोणि! तत्तदेव ददामि ते ॥ ८० ॥

सूत उवाच

इति ब्रुवति गौरीशे सा वेश्या प्रत्यभाषत ॥ ८१ ॥

वेश्योवाच

नमेवाञ्छाऽस्तिभोगेषुभूमौस्वर्गेरसातले । तवपादम्बुजस्पर्शादन्यत्किञ्चिन्नवै वृणे

एते भृत्याश्च दाम्प्यश्च ये चाऽन्ये मम बान्धवाः ।

सर्वे त्वदर्चनपरास्त्वयि सन्न्यस्तवृत्तयः ॥ ८२ ॥

सर्वानेतान्मया सार्धं नीत्वा तव परं पदम् । पुनर्जन्मभयं घोरं विमोक्षयतमोऽस्तु ते

तथेति तस्या वचनं प्रतिनन्द्य महेश्वरः । तान्सर्वांश्च तथा सार्धं निनाय परमं पदम्

पराशर उवाच

नाट्यमण्डपिकादाहे यौदूरं विदुतौ पुरा । तत्रावशिष्टौ तावेव कुक्कुटो मर्कटस्तथा

कालेन निधनं यातो यस्तस्या नाट्यमर्कटः ।

सोऽभूत्तव कुमारोऽसौ कुक्कुटो मन्त्रिणः सुतः ॥ ८३ ॥

रुद्राक्षधारणोद्भूतात्पुण्यात्पूर्वभवार्जितात् । कुले महतिसञ्जातौ वर्तेते बालकाविर्मौ

पूर्वाभ्यासेन रुद्राक्षान्दधाते शुद्धमानसौ ।

अस्मिञ्जन्मनि तं लोकं शिवं सम्पूज्य यास्यतः ॥ ८४ ॥

एषा प्रवृत्तिस्त्वनयोर्बालयोः समुदाहृता ।

कथा च शिवभक्तायाः किमन्यत्प्रष्टुमिच्छसि ॥ ८५ ॥

इति श्रीस्कान्दे महापुराण एकाशीतिसाहस्र्यां संहितायां तृतीये ब्रह्मोत्तरखण्डे

रुद्राक्षमहिमवर्णने काश्मीरदेशीयराजपुत्रमन्त्रिपुत्रयोराख्यानवर्णनं नाम

विंशोऽध्यायः ॥ २० ॥

## एकविंशोऽध्यायः

राजपुत्रस्यमृत्युनिवारणायरुद्राध्यायमहिमयवर्णनम्

सूत उवाच

एवंब्रह्मर्षिणाप्रोक्तांवार्णीपीयूषसन्निभाम् । आकर्ण्य मुदितोराजाप्राञ्जलिःपुनरब्रवीत्

राजोवाच

अहो सत्सङ्गमः पुंसामशेषाद्यप्रशोधनः ।

कामक्रोधनिहन्ता च इष्टदोग्धा जनस्य हि ॥ २ ॥

मम मायातमो नष्टं ज्ञानदृष्टिः प्रकाशिता । तव दर्शनमात्रेण प्रायोऽहममरोत्तमः ॥३॥  
श्रुतं च पूर्वस्मिन् बालयोः सम्यगेतयोः । भविष्यदपि पृच्छामि मत्पुत्राचरणं मुने

अस्यायुः कति वर्षाणि भाग्यं वद च कीदृशम् ।

विद्या कीर्त्तिश्च शक्तिश्च श्रद्धा भक्तिश्च कीदृशी ॥ ५ ॥

एतत्सर्वमशेषेणमुनेत्वंवक्तुमर्हसि । तवशिष्योऽस्मिभृत्योऽस्मि शरणं त्वांगतोऽस्मिहम्

पराशर उवाच

अत्रावाच्यं हि यत्किञ्चित्कथं शक्तोऽस्मि शंसितुम् ।

तच्छ्रुत्वा धृतिमन्तोऽपि विषादं प्राप्नुयुर्जनाः ॥ ७ ॥

तथापि निर्व्यलीकेन भावेनपरिपृच्छतः । अवाच्यमपि वक्ष्यामि तव स्नेहान्महीपते !  
अमुष्य त्वत्कुमारस्य वर्षाणि द्वादशात्ययुः । इतः परं प्रपद्येत सप्तमे दिवसेमृतम्  
इतितस्यवचःश्रुत्वाकालकूटमिवोदितम् । मूर्च्छितःसहसामभूमौपतितो नृपतिःशुचा  
तमुत्थाप्यसमाश्र्वास्यसमुनिः करुणार्द्रधीः । उवाचमाभैर्नृपतेपुनर्वक्ष्यामितेहितम्  
सर्गात्पुरानिरालोकं तदेकं निष्कलं परम् । चिदानन्दमयं ज्योतिः स आद्यः केवलः शिवः  
स एवादौ रजोरूपं सृष्ट्वा ब्रह्माणमात्मना । सृष्टिकर्मनियुक्ताय तस्मै वेदांश्च दत्तवान्  
पुनश्च दत्तवानीश आत्मतत्त्वं कसंग्रहम् । सर्वोपनिषदांसारं रुद्राध्यायं च दत्तवान्

एकविंशोऽध्यायः ] \* पराशरेणभाव्यनिष्टशान्त्युपायवर्णनम् \*

६८५

यदेकमव्ययं साक्षाद्ब्रह्मज्योतिः सनातनम् । शिवात्मकं परं तत्त्वं रुद्राध्याये प्रतिष्ठितम्  
स आत्मभूः सृजद्विश्वं चतुर्भिर्वदनैर्विराट् । ससर्जवेदांश्चतुरोलोकानां स्थिति हेतवे  
तत्रायं यजुषामध्ये ब्रह्मणोदक्षिणान्मुखात् । अशेषोपनिषत्सारो रुद्राध्यायः समुद्रतः  
स एष मुनिभिः सर्वैर्मरीच्यत्रिपुरोगमैः । सह देवैर्धृतस्तेभ्यस्तच्छिष्याजगृह्यतम्  
तच्छिष्यशिष्यैस्तत्पुत्रैस्तत्पुत्रैश्च क्रमागतेः ।

धृतो रुद्रात्मकः सोऽयं वेदसारः प्रसादितः ॥ १६ ॥

एष एव परोमन्त्र एष एव परन्तपः । रुद्राध्यायजपः पुंसां परं कैवल्यसाधनम् ॥  
महापातकिनः प्रोक्ता उपपातकिनश्च ये । रुद्राध्यायजपात्सद्यस्तेऽपियान्ति पराङ्गतिम्  
भूयोपि ब्रह्मणा सृष्टाः सदसन्मिश्रयोनयः । देवतिर्यङ्मनुष्याद्यास्ततः सम्पूरितजगत्  
तेषां कर्माणि सृष्टानि स्वजन्मानुगुणानि च ।

लोकास्तेषु प्रवर्तन्ते भुञ्जते चैव तत्फलम् ॥ २३ ॥

लोकसृष्टिप्रवाहार्थं स्वयमेव प्रजापतिः । धर्माधर्मौ ससर्जाग्रे स्ववक्षः पृष्ठभागतः  
धर्ममेवानुतिष्ठन्तः पुण्यं विन्दति तत्फलम् । अधर्ममनुतिष्ठन्तस्ते पापफलभोगिनः  
पुण्यकर्मफलं स्वर्गो नरकस्तद्विपर्ययः । तयोर्द्वाविधयो धात्राकृतौ शतमखान्तकौ  
कामः क्रोधश्च लोभश्च मदमानादयः परे । अधर्मस्य सुता आसन् सर्वे नरकनायकाः  
गुरुतल्पः सुरापानं तथा न्यःपुलकसीगमः । कामस्य तनया ह्येते प्रधानाः परिकीर्त्तिताः  
क्रोधात्पितृवधो जातस्तथा मातृवधः परः । ब्रह्महत्या च कन्यैका क्रोधस्य तनया अर्मा  
देवस्वहरणश्चैव ब्रह्मस्वहरणस्तथा । स्वर्णस्तेय इति त्वेते लोभस्य तनयाः स्मृताः  
एतानाहूय चाण्डालान्यमः पातकनायकान् । नरकस्य विष्टद्वयर्थमाधिपत्यञ्चकार ह  
ते यमेन समादिष्टा नवपातकनायकाः । ते सर्वे सङ्गता भूयो घोराः पातकनायकाः  
नरकान्पालयामासुः स्वभृत्यैश्चोपपातकैः । रुद्राध्याये भुवि प्राप्ते साक्षात्कैवल्यसाधने  
भीताः प्रदुद्रुवुः सर्वे तेऽमी पातकनायकाः । यमं विज्ञापयामासुः सहान्यैरुपपातकैः  
जयदेव ! महाराज वयं हि तव किङ्कराः । नरकस्य विष्टद्वयर्थं साधिकाराः कृतास्त्वया  
अधुना वर्तितुं लोके न सक्ताः स्मो वयं प्रभो !

रुद्राध्यायानुभावेन निर्दग्धाश्चैव विदुताः ॥ ३६ ॥

ग्रामेग्रामे नदीकूले पुण्येष्वायतनेषु च । रुद्रजाप्ये तु पर्याप्ते कथं लोके चरेमहि ॥  
प्रायश्चित्तसहस्रं वै गणयामो न किञ्चन । रुद्रजाप्याक्षराण्येव सोढुं वत न शक्नुमः  
महापातकमुख्यानामस्माकंलोकयातिनाम् । रुद्रजाप्यं भयंघोरं रुद्रजाप्यंमहद्विषम्  
अतो दुर्विषहं घोरमस्माकं व्यसनं महत् । रुद्रजाप्येन सम्प्राप्तमपनेतुं त्वमर्हसि ॥  
इति विज्ञापितःसाक्षाद्यमःपातकनायकैः । ब्रह्मणोऽन्तिकमासाद्यतस्मैसर्वन्यवेदयत्  
देवदेव! जगन्नाथ त्वामेव शरणंगतः । त्वया नियुक्तो मर्त्यानांनिग्रहे पापकारिणाम्

अधुना पापितो मर्त्या न सन्ति पृथिवीतले ।

रुद्राध्यायेन निहतं पातकानां महत्कुलम् ॥ ४३ ॥

पातकानां कुलेनष्टे नरकाः शून्यतांगताः । नरकेशून्यतांगता ये मम राज्यंहिनिफलम्  
तस्मात्त्वयैवभगवान्नुपायःपरिचिन्त्यताम् । यथामेनविहन्येतस्वामित्वमर्त्यदेहिनाम्  
इति विज्ञापितो धाता यमेन परिखिद्यता । रुद्रजाप्यविघातार्थमुपायं पर्यकल्पयत्  
अश्रद्धाश्चैव दुर्मेधामविद्यायाःसुतेउभे । श्रद्धामेध्याविघातिन्यौ मर्त्येषुपर्यचोदयत्  
ताभ्यां विमोहिते लोके रुद्राध्यायपराङ्मुखे ।

यमःस्वस्थानमासाद्य कृतार्थ इव सोऽभवत् ॥ ४८ ॥

पूर्वजन्मकृतैपापैर्जायन्तेऽल्पायुषो जनाः । तानिपापानिनश्यन्ति रुद्रं जप्तवतानृणाम्  
क्षीणेषु सर्वपापेषु दीर्घमायुर्बलं धृतिः । आरोग्यं ज्ञानमैश्वर्यं वर्धते सर्वदेहिनाम् ॥  
रुद्राध्यायेन येदेवंस्नापयन्ति महेश्वरम् । कुर्वन्तस्तज्जलैःस्नानं ते मृत्युं सन्तरन्ति च  
रुद्राध्यायाभिजप्तेनस्नानंकुर्वन्ति येऽम्भसा । तेषां मृत्युभयंनान्ति शिवलोकैर्महीयते  
शतरुद्राभिषेकेण शतायुर्जायते नरः । अशेषपापनिर्मुक्तः शिवस्य दयितो भवेत् ॥  
एष रुद्रायुतस्नानं करोतु तव पुत्रकः । दशवर्षसहस्राणि मोदते भुवि शक्नवत् ॥  
अध्याहतवलैश्वर्यो हतशत्रुर्निरामयः । निर्धूताखिलपापौघःशास्ता राज्यमकण्टकम्  
विप्रा वेदविदःशान्ताः कृतिदःशंसितव्रताः । ज्ञानयज्ञतपोनिष्ठाः शिवभक्तिपरायणाः

रुद्राध्यायजपं सम्यक्कुर्वन्तु विमलाशयाः ।

तेषां जपानुभावेन सद्यः श्रेयो भविष्यति ॥ ५७ ॥

इत्युक्तवन्तं नृपतिर्महामुनि तमेव वव्रे प्रथमं क्रियागुरुम् ।

अथाऽपरांस्त्यक्तधनाशयान्मुनीनावाहयामास सहस्रशः क्षणात् ॥ ५८ ॥

ते विप्राःशान्तमनसःसहस्रपरिसम्भिताः । कलशानांशतंस्थाप्य पुण्यवृक्षरसैर्युतम्  
रुद्राध्यायेन संस्नाप्यतमुर्वीपतिपुत्रकम् । विधिवत्स्नापयामासुःसम्प्राप्ते सप्तमे दिने  
स्नाप्यमानो मुनिजनैःस राजन्यकुमारकः । अकस्मादेवसन्त्रस्तःक्षणमूर्च्छामवाप ह  
सहस्रैव प्रबुद्धोऽसौमुनिभिःकृतक्षणेन । प्रोवाच कश्चित्पुरुषोदण्डहस्तःसमागतः  
मां प्रहर्तुं कृतमतिर्भीमदण्डो भयानकः । सोऽपि चान्यैर्महावीरैः पुरुषैरभिताडितः  
यद्ध्वा पाशेन महता दूरं नीत इवाभवत् । एतावदहमद्राक्षं भवद्भिः कृतक्षणेन ॥  
इत्युक्तवन्तं नृपतेस्तनूजं द्विजसत्तमाः । आशीर्भिः पूजयामासुर्भयं राज्ञे न्यवेदयन्

अथ सर्वानृषीच्छ्रेष्ठान्दक्षिणाभिर्नृपोत्तमः ।

पूजयित्वा वराह्णेन भोजयित्वा च भक्तिः ॥ ६६ ॥

प्रतिगृह्याऽऽशिपस्तेषां मुनीनां ब्रह्मवादिनाम् ।

भक्त्या बन्धुजनैः सार्धं सभायां समुपाविशत् ॥ ६७ ॥

तस्मिन्समागते वीरे मुनिभिःसह पार्थिवे । आजगाममहायोगीदेवर्षिर्नारदःस्वयम्

तमागतं प्रेक्ष्य गुरुं मुनीनां सार्धं सदस्यैरखिलैर्मुनीन्द्रैः ।

प्रणम्य भक्त्या विनिवेश्य पीठे कृतोपचारं नृपतिर्वभाषे ॥ ६८ ॥

राजोवाच

दृष्टं किमस्ति ते ब्रह्मंस्त्रिलोक्यां किञ्चिद्दृष्टुम ।

तन्नो ब्रूहि वयं सर्वे त्वद्वाक्यामृतलालसाः ॥ ७० ॥

नारद उवाच

अद्यचित्रंमहद्दृष्टं व्योम्नोऽवतरतामया । तच्छृणुष्व महाराज ! सहैभिर्मुनिपुङ्गवैः  
अद्य मृत्युरिहायातो निहन्तुं तवपुत्रकम् । दण्डहस्तोदुराधर्षो लोकमुद्वाधयन्सदा  
ईश्वरोऽपि विदित्वैनं त्वत्पुत्रं हन्तुमागतम् । सहैवपार्षदैःकश्चिद्वीरभद्रमचोदयन्

स आगत्यहठान्मृत्युं त्वपुत्रं हन्तुमागतम् । गृहीत्वासुदृढं बद्ध्वा दण्डेनाभ्यहनद्रुषा  
तं नीयमानं जगदीशसन्निधिं शीघ्रं विदित्वा भगवान्यमः स्वयम् ।  
कृताञ्जलिर्देव जयेत्युदीरयन्प्रणम्य मूर्ध्ना निजगाद शूलिनम् ॥ ७५ ॥

यम उवाच

देवदेव! महारुद्र! वीरभद्र! नमोऽस्तुते । निरागसिकथं मृत्यौ कोपस्तव समुत्थितः  
निजकर्मानुबन्धेन राजपुत्रं गतायुषम् । प्रहर्तुमुद्यते मृत्यौ कोऽपराधोवद प्रभो ! ॥

वीरभद्र उवाच

दशवर्षसहस्रायुः स राजतनयः कथम् । विपत्तिमन्तरायाति रुद्रस्नानहताशुभः ॥  
अस्ति चेत्तव सन्देहो मद्राक्येऽप्यनिवारिते ।  
चित्रगुप्तं समाहूय प्रष्टव्योऽद्यैव मा चिरम् ॥ ७६ ॥

नारद उवाच

अथाहूतश्चित्रगुप्तो यमेन सहसागतः । आयुः प्रमाणं त्वत्सूनोः परिपृष्टः स चाब्रवीत्  
द्वादशाब्दं च तस्यायुरित्युक्त्वाथ विमृश्य च । पुनर्लोक्यगतं प्राह स वर्षायुतजीवितम्  
अथ भीतो यमो राजा वीरभद्रं प्रणम्य च । कथञ्चिन्मोचयामास मृत्युं दुर्वारबन्धनात्  
वीरभद्रेण मुक्तोऽथ यमोऽगान्निजमन्दिरम् । वीरभद्रश्च कैलासमहं प्राप्तस्तवान्तिकम्  
अतस्तव कुमारोऽयं रुद्रजाप्यानुभावतः । मृत्योर्भयं समुत्तीर्य सुखी जातोऽयुतंसमाः  
इत्युक्त्वा नृपमामन्य नारदे त्रिदिवंगते ।

विप्राः सर्वे प्रमुदिताः स्वं स्वं जग्मुरथाश्रमम् ॥ ८५ ॥

इत्थं काश्मीरनृपती रुद्राध्यायप्रभावतः । निस्तीर्या शेषदुःखानि कृतार्थो भूत्सपुत्रकः  
ये कीर्तयन्ति मनुजाः परमेश्वरस्य माहात्म्यमेतदथ कर्णपुटैः पिवन्ति ।

ते जन्मकोटिकृतपापगणैर्विमुक्ताः शान्ताः प्रयान्ति परमं पदमिन्दुमौलेः ॥ ८७ ॥

इति श्रीस्कान्दे महापुराण एकाशीतिसाहस्र्यां संहितायां तृतीये ब्रह्मोत्तरखण्डे  
राजपुत्रस्य मृत्युनिवारणाय रुद्राध्यायमहिमवर्णनं नामैकविंशोऽध्यायः ॥ २१ ॥

## द्वाविंशोऽध्यायः

### पुराणश्रवणमहिमवर्णनम्

सूत उवाच

एवं शिवतमः पन्था शिवेनैव प्रदर्शितः । नृणां संसृतिवद्धानां सद्यो मुक्तिकरः परः  
अथ दुर्मेधसां पुंसां वेदेष्वनधिकारिणाम् ।

स्त्रीणां द्विजातिबन्धूनां सर्वेषां च शरीरिणाम् ॥ २ ॥

एष साधारणः पन्थाः साक्षात्कैवल्यसाधनः । महामुनिजनैः सेव्यो देवैरपि सुपूजितः  
यत्कथाश्रवणं शम्भोः संसारभयनाशनम् । सद्यो मुक्तिकरं श्लाघ्यं पवित्रं सर्वदेहिनाम्  
अज्ञानतिमिरान्धानां दीपोऽयं ज्ञानसिद्धिदः । भवरोगनिबद्धानां सुसेव्यं परमौषधम्  
महापातकशैलानां वज्रघातसुदारुणम् । भर्जनं कर्मबीजानां साधनं सर्वसम्पदाम्  
ये शृण्वन्ति सदा शम्भोः कथां भुवनपावनीम् । ते वैमनुष्या लोके स्मिन् रुद्रा एव न संशयः

शृण्वतां शूलिनो गाथां तथा कीर्तयतां सताम् ।

तेषां पादरजांस्येव तीर्थानि मुनयो जगुः ॥ ८ ॥

तस्मान्निःश्रेयसं गन्तुं येऽभिवाञ्छन्ति देहिनः ।

ते शृण्वन्तु सदा भक्त्या शैवीं पौराणिकीं कथाम् ॥ ६ ॥

यद्यशक्तः सदाश्रोतुं कथां पौराणिकीं नरः । मुहूर्तं वापिशृणुयान्नि यतात्मा दिने दिने  
अथ प्रतिदिनं श्रोतुमशक्तो यदि मानवः । पुण्यमासेषु वा पुण्ये दिने पुण्यतिथिष्वपि  
यः शृणोति कथां रम्यां पुराणैः समुदीरिताम् ।

स निस्तरति संसारं दग्ध्वा कर्ममहाटवीम् ॥ १२ ॥

मुहूर्त्तं वा तदूर्ध्वं वा क्षणं वा पावनीं कथाम् । ये शृण्वन्ति सदा भक्त्या न ते पामस्ति दुर्गतिः  
यत्फलं सर्वयज्ञेषु सर्वदानेषु यत्फलम् । सकृत्पुराणश्रवणात्तत्फलं चिन्दते नरः ॥ १४ ॥  
कलौ युगे विशेषेण पुराणश्रवणादृते । नास्ति धर्मः परः पुंसां नास्ति मुक्तिपथः परः

पुराणश्रवणाच्छम्भोर्नास्ति संकीर्तनं परम् ।

अत एव मनुष्याणां कल्पद्रुममहाफलम् ॥ १६ ॥

कलौ हीनायुषो मर्त्या दुर्बलाः श्रमपीडिताः ।

दुर्मेधसो दुःखभाजो धर्माचारविवर्जिताः ॥ १७ ॥

इति सञ्चिन्त्यरूपया भगवान्वादरायणः । हितायतेषां विदधे पुराणाख्यं सुधारसम्  
पिवन्नेवामृतं यत्तादेतत्स्यादजरामरः । शम्भोः कथामृतं कुर्यात्कुलमेवाजरामरम्  
बालो युवा दरिद्रो वा वृद्धो वा दुर्बलोऽपि वा ।

पुराणज्ञः सदा वन्द्यः पूज्यश्च सुकृतार्थिभिः ॥ २० ॥

नीचबुद्धिं न कुर्वीत पुराणज्ञे कदाचन । यस्य वक्त्राभ्युजाह्वानीकामधेनुः शरीरिणाम्  
गुरवः सन्ति लोकेषु जन्मतो गुणतस्तथा । तेषामपि च सर्वेषां पुराणज्ञः परो गुरुः  
भवकोटिसहस्रेषु भूत्वा भूत्वाऽवसीदति ।

यो ददात्यपुनर्वृत्तिं कोऽन्यस्तस्मात्परो गुरुः ॥ २३ ॥

पुराणज्ञः शुचिर्दान्तः शान्तो विजितमत्सरः ।

साधुः कारुण्यवान्वाग्मी वदेत्पुण्यकथां सुधीः ॥ २४ ॥

व्यासासनं समारूढो यदा पौराणिको द्विजः । असमाप्तप्रसङ्गश्च न मस्कुर्यान्न कस्यचित्  
ये धूर्ता ये च दुर्वृत्ता ये चान्ये विजिगीषवः । तेषां कुटिलवृत्तीनामग्रे नैव वदेत्कथाम् ॥  
न दुर्जनसमाकीर्णं न शूद्रश्वापदावृते । देशे न द्यूतसदने वदेत्पुण्यकथां सुधीः ॥ २७  
सद्ग्रामे सुजनाकीर्णे सुक्षेत्रे देवतालये । पुण्येन दनदीतीरे वदेत्पुण्यकथां सुधीः ॥

शिवभक्तिसमायुक्ता नान्यकार्येषु लालसाः ।

वाग्यताः शुचयोऽव्यग्राः श्रोतारः पुण्यभागिनः ॥ २६ ॥

अभक्ता ये कथां पुण्यां शृण्वन्ति मनुजाधमाः ।

तेषां पुण्यफलं नास्ति दुःखं स्याज्जन्मजन्मनि ॥ ३० ॥

पुराणं ये त्वसम्पूज्यताम्बूलाद्यैरुपायनैः । शृण्वन्ति च कथां भक्त्या दरिद्राः स्युर्न पापिनः  
कथायां कीर्त्यमानायां ये गच्छन्त्यन्यतो नराः ।

भोगान्तरे प्रणश्यन्ति तेषां दाराश्च सम्पदः ॥ ३२ ॥

सौष्णीषमस्तका ये च कथां शृण्वन्ति पावनीम् ।

ते बलाकाः प्रजायन्ते पापिनो मनुजाधमाः ॥ ३३ ॥

ताम्बूलं भक्षयन्तो ये कथां शृण्वन्ति पावनीम् । स्वविष्टां खादयन्त्येतान्नरके यमकिङ्कराः  
ये च तुङ्गासनारूढाः कथां शृण्वन्ति दाम्भिकाः । अक्षयान्नरकान्भुक्त्वा ते भवन्त्येव वायसाः  
ये च वीरासनारूढा ये च मश्रुकसंस्थिताः । शृण्वन्ति सत्कथां ते वै भवन्त्यनृजुपादपाः  
असम्प्रणम्य शृण्वन्तो विषवृक्षा भवन्ति ते । कथां शयानाः शृण्वन्तो भवन्त्यजगरानराः  
यः शृणोति कथां वक्तुः समानासनमाश्रितः । गुरुतल्पसमं पापं संप्राप्य नरकं व्रजेत्  
ये निन्दन्ति पुराणज्ञं कथां वा पापहारिणीम् ।

ते वै जन्मशतं मर्त्याः शुनकाः सम्भवन्ति च ॥ ३६ ॥

कथायां वर्तमानायां ये वदन्ति नराधमाः । ते गर्दभाः प्रजायन्ते कृकलासास्ततः परम्  
कदाचिदपि ये पुण्यां शृण्वन्ति कथां नराः । ते भुक्त्वा नरकान्घोरां भवन्ति वनसूकराः  
ये कथामनुमोदन्ते कीर्त्यमानानरोत्तमाः । अशृण्वन्तोऽपि ते यान्ति शाश्वतं परमं पदम्  
कथायां कीर्त्यमानायां विघ्नं कुर्वन्ति ये शठाः ।

कोट्यब्दान्नरकान्भुक्त्वा भवन्ति ग्रामसूकराः ॥ ४३ ॥

ये श्रावयन्ति मनुजान् पुण्यां पौराणिकीं कथाम् ।

कल्पकोटिशतं साग्रं तिष्ठन्ति ब्रह्मणः पदम् ॥ ४४ ॥

आसनार्थं प्रयच्छन्ति पुराणज्ञस्य ये नराः । कम्बलाजिनवासांसि मञ्चं फलकमेव च  
स्वर्गलोकं समासाद्य भुक्त्वा भोगान्यथेप्सितान् ।

स्थित्वा ब्रह्मादिलोकेषु पदं यान्ति निरामयम् ॥ ४६ ॥

पुराणज्ञस्य यच्छन्ति ये सूत्रवसननवम् । भोगिनो ज्ञानसम्पन्नास्ते भवन्ति भवे भवे  
ये महापातकैर्युक्ता उपपातकिनश्च ये । पुराणश्रवणादेव ते यान्ति परमं पदम् ॥ ४८  
अत्र वक्ष्ये महापुण्यमिति हासं द्विजोत्तमाः । शृण्वतां सर्वपापघ्नं विचित्रं सुमनोहरम्  
दक्षिणापथमध्ये वै ग्रामो वाष्कलसञ्ज्ञितः । तत्र सन्ति जनाः सर्वैर्मूढाः कर्मविवर्जिताः

न तत्र ब्राह्मणाचाराः श्रुतिस्मृतिपराङ्मुखाः ।

जपस्वाध्यायरहिताः परस्त्रीविषयातुराः ॥ ५१ ॥

कृषीवलाःशस्त्रधरा निर्देवाजिह्मवृत्तयः । न जानन्ति परं धर्मं ज्ञानवैराग्यलक्षणम् ॥

स्त्रियश्च पापनिरताः स्वैरिण्यः कामलालसाः ।

दुर्बुद्धयः कुटिलगाः सद्ब्रताचारवर्जिताः ॥ ५३ ॥

तत्रैको विदुरोनाम दुरात्माब्राह्मणाधमः । आसीद्वेश्यापतिर्योसौसदारोपिकुमार्गगः  
स्वपत्नीबन्धुलानाम हित्वाप्रतिनिशं तथा । वेश्याभवनमासाद्यरम ते स्मरपीडितः  
सापितस्याङ्गनारात्रौ वियुक्ता नवयौवना । असहन्तीस्मरावेशं रेमेजारेण सङ्गता ॥  
तां कदाचिद्दुराचारांजारेणसहसङ्गताम् । दृष्ट्वातस्याःपतिःक्रोधादभिदुद्रावसत्वरः  
जारे पलायिते पत्नीं गृहीत्वा स दुराशयः । सन्ताड्य मुष्टिबन्धेन मुहुर्मुहुस्ताडयत्  
सा नारी पीडिता भर्त्राकुपिता प्राह निर्भया । भवान्प्रतिनिशंवेश्यांरमतेकागतिर्मम  
अहंरूपवती योषा नवयौवनशालिनी । कथं सहिष्ये कामार्ता तव सङ्गतिवर्जिता ॥

इत्युक्तः स तया तन्व्याप्रोवाच ब्राह्मणाधमः ।

युक्तमेव त्वयोक्तं हि तस्माद्वक्ष्यामि ते हितम् ॥ ६१ ॥

जारेभ्यो धनमाकृष्यतेभ्योदेहिपरारतिम् । तद्धनं देहिमेसर्वपण्यस्त्रीणांददामितत्  
एवं सम्पूर्यते कामो ममापिच वरानने । तथेतिभर्तृवचनंप्रतिजग्राह सा वधूः ॥ ६३ ॥  
एवं तयोस्तु दम्पत्योर्दुराचारप्रवृत्तयोः । कालेन निधनं प्राप्तः स विप्रोवृषलीपतिः  
मृते भर्तरी सा नारी पुत्रैः सहनिजालये । उवाससुचिरंकालंकिञ्चिदुत्क्रान्तयौवना  
एकदा दैवयोगेन सम्प्राप्ते पुण्यपर्वणि । सा नारीबन्धुभिःसार्द्धं गोकर्णं क्षेत्रमाययौ

तत्र तीर्थजले स्नात्वा कस्मिंश्चिद्वेवतालये ।

शुश्राव देवमुख्यानां पुण्यां पौराणिकीं कथाम् ॥ ६७ ॥

योपितां जारसक्तानां नरके यमकिङ्कराः । सन्तप्तलोहपरिघं क्षिपन्ति स्मरमन्दिरे  
इति पौराणिकेनोक्तांसाश्रुत्वा धर्मसंहिताम् । तमुवाचरहस्येषाभीताब्राह्मणपुङ्गवम्  
ब्रह्मन्पापमजानन्त्या मयाचरितमुल्वणम् । यौवने कामचारेण कौटिल्येन प्रवर्तितम्

इदं त्वद्वचनं श्रुत्वा पुराणार्थविजृम्भितम् । भीतिर्मै महती जाता शरीरं वेपतेमुहुः

धिङ् मां दुरिन्द्रियासक्तां पापां स्मरविमोहिताम् ।

अल्पस्य यत्सुखस्यार्थे घोरां यास्यामि दुर्गतिम् ॥ ७२ ॥

कथं पश्यामि मरणे यमदूतान्भयङ्करान् । कथं पाशैर्बलात्कण्ठे बध्यमाना धृति लभे  
कथं सहिष्ये नरके खण्डशोदेहकृन्तनम् । पुनः कथं पतिष्यामि सन्तप्ता क्षारकर्दमे  
कथं च योनिलक्षेषुकिमिकीटखगादिषु । परिभ्रमामिदुःखौघात्पीड्यमानानिरन्तरम्  
कथं च रोचते मह्यमद्यप्रभृति भोजनम् । रात्रौ कथंचसेविष्ये निद्रां दुःखपरिप्लुता  
हाहाहतास्मिदग्धास्मि विदीर्णहृदयास्मिच । हाविध्रे!मांमहापापेदस्त्वाबुद्धिमपातयः

पततस्तुङ्गशैलाग्राच्छूलाक्रान्तस्य देहिनः ।

यद्दुःखं जायते घोरां तस्मात्कोटिगुणं मम ॥ ७८ ॥

अश्वमेधायुतं कृत्वा गङ्गांस्नात्वाशतंसमाः । न शुद्धिर्जायते प्रायोमत्पापस्यगरीयसः  
किंकरोमिकगच्छामि कंवाशरणमाश्रये । को वा मां त्रायते लोकेपतन्तीं नरकार्णवे  
त्वमेवमेगुरुब्रह्मंस्त्वंमातात्वंपितासि च । उद्धरोद्धरमां दीनां त्वामेव शरणं गताम्  
इति तां जातनिर्वेदां पतितां चरणद्वये । उत्थाप्य कृपया धीमान्वभाषे द्विजपुङ्गवः

ब्राह्मण उवाच

दिष्ट्याकालेप्रबुद्धासिश्रुत्वेमांमहतींकथाम् । माभैपीस्तववक्ष्यामिगतिंवैवसुखावहाम्  
सत्कथाश्रवणादेव जाता ते मतिरीदृशी । इन्द्रियार्थेषु वैराग्यंपश्चात्तापो महानभूत्  
पश्चात्तापो हि सर्वेषामघानां निष्कृतिः परा । तेनैव कुरुते सद्यःप्रायश्चित्तंसुधीनरः  
प्रायश्चित्तानि सर्वाणि कृत्वा च विधिवत्पुनः ।

अपश्चात्तापिनो मर्त्या न यान्ति गतिमुत्तमाम् ॥ ८६ ॥

सत्कथाश्रवणान्नित्यंसंयातिपरमाङ्गतिम् । पुण्यक्षेत्रनिवासाच्चित्तशुद्धिःप्रजायते  
यथा सत्कथयान्नित्यंसंयातिपरमांगतिम् । तथान्यैः सद्ब्रतैर्जन्तोर्नभवेन्मतिरुत्तमा  
ययामुहुःशोध्यमानोर्दपणोनिर्मलोभवेत् । तयासत्कथयाचेतो विशुद्धिं परमां व्रजेत्  
विशुद्धे चेतसि नृणां ध्यानं सिध्यत्युमापतेः ।



ध्यानेन सर्वं मलिनं मनोवाक्कायसम्भृतम् ॥ ६० ॥

सद्यो विधूय कृतिनो यान्ति शम्भोः परं पदम् ।

अतः सन्न्यस्तपुण्यानां सत्कथासाधनं परम् ॥ ६१ ॥

कथया सिध्यति ध्यानं ध्यानात्कैवल्यमुत्तमम् ।

असिद्धपरमध्यानः कथामेतां शृणोति यः ।

सोऽन्यजन्मनि सम्प्राप्य ध्यानं याति परां गतिम् ॥ ६२ ॥

नामोच्चारणमात्रेण जप्तवामन्त्रमजामिलः । पश्चात्तापसमायुक्तस्त्ववापपरमांगतिम्  
सर्वेषां श्रेयसाम्बीजं सत्कथाश्रवणं नृणाम् । यस्तद्विहीनः सपशुः कथमुच्येत बन्धनात्  
अतस्त्वमपि सर्वेभ्यो विप्रैर्भ्यो निवृत्तार्थाः । भक्तिं परां समाधाय सत्कथां शृणु सर्वदा  
शृण्वन्त्याः सत्कथां नित्यं चेतस्ते शुद्धिमेष्यति ॥ ६५ ॥

तेन ध्यायसि विश्वेशं ततो मुक्तिमवाप्स्यसि । ध्यायतः शिवपादाब्जमुक्तिरेकेन जन्मना  
भविष्यति न सन्देहः सत्यं सत्यं वदाम्यहम् । इत्युक्ता तेन विप्रेण सानारीवापसङ्कुला  
पतित्वा पादयोस्तस्य कृतार्थाऽस्मीत्यभाषत ।

तस्मिन्नेव महाक्षेत्रे तस्मादेव द्विजोत्तमात् ॥ ६८ ॥

शुश्राव सत्कथां साध्वीं कैवल्यफलदायिनीम् ।

स उवाच द्विजस्तस्यै कथां वैराग्यवृंहिताम् ॥ ६६ ॥

यां श्रुत्वामनुजः सद्यस्त्यजेद्विषयवासनाम् । तस्याश्चित्तं यथाशुद्धं वैराग्यरसगंधा  
तथोवाच द्वेजः शैवीं कथां भक्तिसमन्विताम् ।

यथायथा मनस्त्वस्याः प्रसादमभिगच्छति ।

तथा तथा शनैः शम्भो ध्यानयोगमुपादिशत् ॥ १०१ ॥

शनैः शनैर्ध्वस्तरजस्तमोमलं विमुक्तसर्वेन्द्रियभोगविग्रहम् ।

विशुद्धतत्त्वं हृदयं द्विजस्त्रिया विवेश विश्वेश्वररूपचिन्तनम् ॥ १०२ ॥

इत्थं सद्गुरुमाश्रित्य सानारी प्राप्तसन्मतिः । दध्यौ मुहुर्मुहुः शम्भोश्चिदानन्दमयं वपुः  
नित्यं तीर्थजले स्नात्वा जटावलकधारिणी । अस्मोद्धलितसर्वाङ्गीरुद्राक्षकृतभूषणा

द्राविंशोऽध्यायः ] \* पिशाचपत्न्या सह तुम्बुरुगमनवर्णनम् \*

६६५

शिवनामजपासक्तावाग्यतामितभोजना । बद्धपद्मासनाऽव्यग्रासत्कथाश्रवणोत्सुका  
गुरुशुश्रूषणरता त्यक्तापत्यसुहृज्जना । गुरूपदिष्टयोगेन शिवमेवमतोषयत् ॥ ६ ॥

विश्वेश! विश्वविलयस्थितिजन्महेतो! विश्वैकबन्ध! शिव! शाश्वतविश्वरूप!  
विध्वस्तकालविपरीतगुणावभास! श्रीमन्महेश! मयि धेहि कृपाकटाक्षम् ॥ ७ ॥

शम्भो! शशाङ्कतशेखर! शान्तमूर्ते! गङ्गाधरामरवराचितपादपद्म ।

नागेन्द्रभूषण! नगेन्द्रनिकेतनेश! भक्तार्तिहन्मयि निधेहि कृपाकटाक्षम् ॥ ८ ॥

श्रीविश्वनाथ! करुणाकर! शूलपाणे! भूतेश! भर्ग भुवनत्रयगीतकीर्ते !

श्रीनीलकण्ठ! मदनान्तक! विश्वमूर्ते! गौरीपते! मयि निधेहि कृपाकटाक्षम् ॥

इत्थं प्रतिदिनं भक्त्या प्रार्थयन्ती महेश्वरम् ।

शृण्वन्ती सत्कथां सम्यक्कर्मबन्धं समाच्छिनत् ॥ ११० ॥

अथ कालेन सा नारी समुत्सृज्य कलेवरम् । महेशानुचरैर्नीतासम्प्राप्ता शिवमन्दिरम्  
तत्र देवैर्महादेवं सेव्यमानं सहोमया । गणेशनन्दिभृङ्गययाद्यैर्वीरभद्रेश्वरादिभिः ॥

उपास्यमानं गौरीशं कोटिसूर्यसमप्रभम् । त्रिलोचनं पञ्चमुखं नीलग्रीवं सदाशिवम्  
वामाङ्के विभ्रतं गौरीविद्युच्चन्द्रसमप्रभाम् । दृष्ट्वासम्भ्रमं नारी सा प्रणम्य पुनः पुनः

आनन्दाश्रुजलोत्सिका रोमहर्षसमाकुला । सम्मानिता करुणया पार्वत्या शङ्करेण च  
तस्मिन्लोक्य परानन्दघनज्योतिषि शाश्वते । लब्धवानिवासमचलं लेभे सुखमनाहतम्

सा कदाचिदुमां देवीमुपसृत्य प्रणम्य च । पर्यपृच्छत मे भर्ता कां गतिं गतवानिति  
तामुवाच महादेवी सते भर्ता दुराशयः । भुक्त्वा नरकदुःखानि विन्ध्यै जातः पिशाचकः

पुनः पप्रच्छ सानारी देवीं त्रिभुवनेश्वरीम् । केनोपायेन मे भर्ता सद्गतिं प्राप्नुयादिति  
देव्युवाच

सोऽस्मत्कथां कदाचिच्छृणुयाद्यदि । निस्तीर्य दुर्गतिं सर्वाभिमं लोकम्प्राप्यस्यति  
इति गौर्यावचः श्रुत्वा सानारी विहिताञ्जलिः । प्रार्थयामास तां देवीं भर्तुः पापविशोधने  
तया मुहुः प्रार्थ्यमाना पार्वती करुणायुता । तुम्बुरं नाम गन्धर्वमाहूयेदमथाब्रवीत् ॥

तुम्बुरो! गच्छ भद्रं ते विन्ध्यशैलं सहानया ।

आस्ते पिशाचकस्तत्र योऽस्याः पतिरसन्मतिः ॥ १२३ ॥

तस्याग्रे परमां पुण्यां कथामस्मद्गुणैर्युताम् ।

आख्याय दुर्गतेमुक्तं तमानय शिवान्तिकम् ॥ १२४ ॥

इतिदेव्यासमादिष्टस्तुम्बुरुस्तां प्रणम्यच । तयासहविमानेनचिन्ध्याद्रिं सहसाययौ  
तत्रापश्यन्महाकायं रक्तनेत्रं महाहनुम् । प्रहसन्तं रुदन्तं च वलगन्तश्च पिशाचकम्  
बलाद्गृहीत्वा तंपाशैर्बद्धावैसंनिवेश्यच । तुम्बुरुर्वल्लकीहस्तोजगौ गौरीपतेःकथाम्  
सपिशाचोमहापुण्यां कथांश्रुत्वापुरद्विषः । विभूयकलुषंसर्वसप्ताहात्प्रापसंस्मृतिम्  
सपैशाचंवपुस्त्यक्त्वास्वरूपं दिव्यमाप्यच । जगौस्वयमपि श्रीमच्चरितं पार्वतीपतेः

विमानमारुह्य स दिव्यरूपधृक्सः तुम्बुरुः पार्श्वगतः स्वकान्तया ।

गायन्महेशस्य गुणान्मनोरमाञ्जगाम कैवल्यपदं सनातनम् ॥ १२० ॥

सूत उवाच

इत्येतत्कथितं पुण्यमाख्यानं दुरितापहम् । महेश्वरप्रीतिकरं निर्मलज्ञानसाधनम् ॥  
यद्दंष्ट्रणुयान्मर्त्यः कीर्तयेद्वा समाहितः । शम्भोगुणानुकथनं विचित्रं पापनाशनम्  
परमानन्दजनकं भवरोगमहौषधम् । भुक्त्वेह विविधान्भोगान्मुक्तोयातिपरंगतिम्

सूत उवाच

यूयं खलु महाभागाः कृतार्था मुनिसत्तमाः । ये सेवन्ते सदाशम्भोःकथामृतरसंनवम्  
ते जन्मभाजः खलु जीवलोके येषां मनो ध्यायति विश्वनाथम् ।

वाणी गुणान्स्तौति कथां शृणोति श्रोत्रद्वयं ते भवमुत्तरन्ति ॥ १२५ ॥

विविधगुणविभेदैर्नित्यमस्पृष्टरूपं जगति च बहिरन्तर्वा समानं महिम्ना ।

स्वमहसि विहरन्तं वाङ्मनोवृत्तिदूरं परमशिवमनन्तानन्दसान्द्रं प्रपद्ये ॥ १२६ ॥

इति श्रीस्कान्दे महापुराण एकाशीतिसाहस्र्यां संहितायां तृतीये ब्रह्मोत्तरखण्डे

पुराणश्रवणमहिमवर्णनं चाम द्वाविंशोऽध्यायः ॥ २२ ॥

—:०:—